

वेदान्तसिद्धान्तमुक्तावली ।

श्रीमत्परमहंसपरिव्राजकाचार्य्ये-
श्रीप्रकाशानन्दविरचिता ।

पण्डितकुलपतिना
वि, ए, उपाधिधारिणा
श्रीजीवानन्दविद्यासागरभट्टाचार्य्येण
प्राचीनां श्लाघ्यां बलम्बय
सङ्कलितया विस्तृतव्याख्याया समलङ्कृता ।

तृतीयसंस्करणम् ।

कलिकातानगरे
वाचस्पत्ययन्त्रे मुद्रिता ।

इं १८३५ ।

प्रकाशक— { पण्डित-श्रीभाशुबोध-विद्याभूषण
तथा
पण्डित-श्रीनित्यबोध-विद्यारत्न ।

प्राप्तिस्थान— { २ न०, रमानाथ मञ्जुम्दार ट्रीट्, आम्हाई-
ट्रीट् पोष्ट-अफिस । कलिकाता ।

प्रिण्टर—वि, वि, मुखर्जी ।

२ न०, रमानाथ मञ्जुम्दार ट्रीट्, कलिकाता ।

वेदान्तसिद्धान्तमुक्तावली ।

अदृष्टद्वयमानन्दमात्मानं ज्योतिरव्ययम् ।

विनिश्चित्य श्रुतेः साक्षाद्युक्तिस्तत्राभिधेयते ॥१॥

तत्र आदौ मङ्गलं तत्त्वानुस्मरणरूपं सूच-
यन् अभिधेयप्रयोजने साक्षात् प्रतिपाद्य कर्त्तव्यं
प्रतिजानीते, अदृष्टेत्यादिना ।—आत्मानमुक्त-

शिष्टाचारप्राप्तमङ्गलमाचरन् निरूपणीयं प्रतिजानीते—अदृष्टद्वय-
मिति । देहादिभ्य आत्मनो व्यावर्त्तेनाय अव्ययमिति पदम् । आत्मनि
प्रमाणमत्वासन्नाभ्यामनात्मत्वामत्त्वशब्दां पराकर्त् अतिरिति विशेषणम् ।
आत्मैव परुषार्थ इति प्रतिपादनाय आनन्दमिति विशेषणम् । सजातीय
विजातीयभेदापनुत्तये प्रपञ्चमित्यादिद्वयपादनाय अदृष्टद्वयमिति विशेष-
णम् । श्रुतेर्विनिश्चय इति एतावता एव आत्मनः श्रुतिप्रमाणकत्वे सि-
ऽपि अतः अपराक्षज्ञानकरणमिति द्योतयितुं साक्षात् इति पदम् । ननु
अयं ग्रन्थो व्याख्यानपदधी नास्ति अशिष्टप्रणीतत्वात्, अशिष्टत्वं च प्रणेत-
र्मङ्गलाननुष्ठानात्, तदननुष्ठानं च नमःपदाद्यभावात् । किञ्च ग्रन्थादो
अनुबन्धचतुष्टयं निरूपणीयमिति सम्प्रदायविदां स्थितिः, तत्र यद्यपि
युक्तेरभिधेयत्वमिह प्रतीयते, तथाऽपि इह न प्रयोजनीयः । न च श्रौत-
विनिश्चयो युक्तेः प्रयोजनमिति वाच्यं, तस्य ह्यप्रत्ययनिर्देशेन पूर्व-
सिद्धत्वप्रतीतिः । न च आनन्दपदं प्रयोजनप्रतिपादनाय इति वाच्यं,
तस्य श्रौतज्ञानप्रयोजनत्वात् ॥ १ ॥

१ (क) अत एव न अधिकारी इह निरूपित इति शब्दां पराकर्त्तुमाह,
आदौ इति ।—तत्र कर्त्तव्यं ग्रन्थे, आदौ कर्त्तव्यं प्रतिजानीते इत्यन्वयः,

विशेषणचतुष्टयविशिष्टं, श्रुतितोऽपरोक्षीकृत्य तत्र
उक्तविशेषणचतुष्टयविशिष्टे आत्मनि, युक्तिः
श्रुत्यनुयाहकसार्कः, अभिधीयते इति अन्वयः । (क)

प्रतिशीत्तरं निरूपणीयस्य युक्तत्वात् । न च मङ्गलाननुष्ठानप्रयुक्तदोषः,
तत्त्वानुस्मरणरूपस्य मङ्गलस्य कृतत्वात् । तद्वाचकपदाभावदोषपरिहाराय
आह, सूचयन्निति ।—तत्त्वं ब्रह्म, तस्य अनुष्ठयं स्मरणम् अनुस्मरणम्
अनेकानि स्मरणानि इत्यर्थः ; स्मरणानि-तत्त्वं च अनेकब्रह्मोपस्थापकपद-
प्रयोगात् । न च प्रयोजनानुक्तिः, आनन्दपदस्य एव तत्त्वमर्पकत्वात्,
प्रधानफलेन एव अङ्गानां फलवत्त्वात् ; श्रौतापरोक्षज्ञानफलं हि आनन्दः,
तादृग्ज्ञाने च अङ्गं युक्तिः ; तदुक्तं भट्टपादैः,—“धर्मं प्रतीयमाणे हि वेदेन
करणात्मना । इतिकर्तव्यताभागं मौमांसा पूरयिष्यति ॥” इति । न च
ज्ञानस्य पूर्वसिद्धत्वात् तत्रप्रति न अङ्गं युक्तिः, ज्ञानस्य पूर्वसिद्धत्वेऽपि
तत्रप्रतिष्ठाहेतुत्वात् युक्तः । तदुक्तं भाष्यकारैः,—“ब्रह्मात्मैकत्वविशेषप्रतिपत्तये
सर्वे वेदान्ता अरभ्यन्ते” इति । न च तर्हि आत्मज्ञानप्रतिष्ठैव युक्तिफलं,
न आनन्द इति वाच्यं, साक्षात्परम्पराम्याम् उभयफलचाविरोधात्,
साक्षात् फलं प्रतिष्ठा, परम्पराफलम् आनन्दः अभिधेयवत्, यथा अत्र
साक्षात् अभिधेयं युक्तिः, परम्परया तु ब्रह्मात्मैक्यम्, अत एव आह, अभिधेय-
प्रयोजने साक्षात् प्रतिपाद्येति, वेदान्तानामिति शेषः । यद्वा—युक्त्यभि-
धानं न खं प्रति, किन्तु जिज्ञासुं प्रति, तस्य च आत्मसाक्षात्कारार्था युक्ति-
र्भवति कथं न ज्ञानाङ्गम् ? इत्यर्थः । तत्र अदृष्टद्वयम् आत्मानमिति
सामानाधिकरण्यात् ब्रह्मात्मनो; ऐश्वर्यमभिधेयं साक्षादुक्तम्, आनन्दमिति
पदात्-प्रयोजनं च । अस्यस्य साक्षादभिधेयमाह, कर्तव्यमिति ।—युक्त्यभि-
धानमिह कर्तव्यं, तेन अभिधानविषयो युक्तिरिह साक्षादभिधेयमित्युक्तं
भवति । यद्यपि साक्षात् प्रयोजनमेतत् अस्यस्य आदौ न उक्तं, तथाऽपि शेषे
व्यत्यमाणं यत् स्वसुहृतरतिग्रन्थाख्यं तदेव अत्र अपि बोद्धव्यम् । उभयकामो-
पस्थाधिकारौ ; सम्बन्धस्तु प्रतिपाद्यप्रतिपादकत्वादिरिति सूत्रं सर्वम् ।

ननु आत्मसाक्षात्कारे श्रुत्यपेक्षैव नास्ति
देहादेरेव आत्मत्वात्, तस्य च लौकिकप्रत्यक्षादि-
सिद्धत्वादिति चेत् ? न—(ख)

“यच्छब्दयोगः प्राथम्यमित्याद्युद्देश्यलक्षणात्” इति न्यायात् अदृष्टद्वयपदार्थस्य प्राथम्यादुद्देश्यत्वेन प्राधान्याद्विशेष्यत्वे प्राप्ते आह, आत्मानमिति ।—
“प्रसिद्धमुद्दिश्य अप्रसिद्धं विधेयते” इति न्यायात्, आत्मनश्च सर्वप्रसिद्धत्वात् विशेष्यत्वं युक्तमिति भावः । साक्षाद्निश्चित्येति पदं व्याचष्टे—अपरोक्षी-
कृत्येति । श्रुतित उपनिषद् इत्यर्थः, औपनिषदत्वविशेषणश्रवणात् ; यद्वा—
“सर्वे वेदा यत्पदमामनन्ति” इत्याश्रयणात् श्रुतिपदं वेदमात्रपरमेव । तत्र इति पदेन व्यवहितत्वादात्मनः परामर्शमाशङ्क्य आह—तत्र इति । ननु श्रुतिपदमनन्तमानोपस्थितये ? तच्चिन्तये वा ? नाद्यः, वैयर्थ्यात् लक्षणाप्रसक्तेश्च ।

(ख) अथ एतद्दोषपरिहाराय श्रुतिपदमवहन्त्यात् इतिवत् स्वविधाना-
थेतरप्रमाणव्युदासाय चेति यदि तत्र शङ्कते, ननु इति, अव्ययपदव्यावर्त्त-
नशङ्कते, ननु इति ।—ननु अशनायाद्यतीतमात्मानं न मानान्तरं
गोचरयति, तत् कथं तत्र न श्रुत्यपेक्षा ? इति ; तत्र आह, देहादे-
रिति ।—आदिपदम् इन्द्रियाद्यात्मवादपरिग्रहाय । अयमर्थः,—
ज्ञानाश्रय आत्मत्वविवादम् । ज्ञानं च देहधर्मः, अहं मनुष्य इति अहम-
श्चेतन्यस्य मनुष्यत्वजातिमता देहेन सह धर्मधर्मिन्त्वप्रतीतेः ; एवम् इन्द्रिया-
देरपि आत्मत्वमुपपादनीयम् । ननु भवतु देहादिरेव आत्मा, तथाऽपि तस्य
श्रुतिप्रमाणकत्वं किं न स्यात् ? तत्र आह, तस्येति ।—अनधिगतार्थत्वाभा-
वाच्च श्रुतेः तत्र प्रामाण्यमित्यर्थः । साक्षिप्रत्यक्षसिद्धत्वेऽपि अर्थस्य अनधि-
गतत्वं न निवर्त्तते, तस्य तत्साधकत्वात् । तथा च तत्र श्रुतिः प्रवर्त्तताम् ?
इत्याशङ्क्य आह, लौकिकेति ।—इच्छादिपरिशीलानुमानमादिपदार्थः ।
अत्र पूर्वपक्षसङ्ग्रहश्लोकः,—

आत्मा नित्योऽथवाऽनित्यो भेदस्त्वाद्ये स्फुटो मतः ।

अन्ये कृतस्य हानिः स्यादकृताभ्यागमस्तथा ॥२॥

आत्मनो नित्यत्वात् जगद्वैचित्र्यस्य अदृष्ट-
हेतुकत्वात्, अन्यथा वैचित्र्यानुपपत्तेः ; दृष्टस्य
क्षणविनाशित्वात् अदृष्टस्य च पूर्वजन्मसम्बन्धि-
त्वेन तदाश्रयस्य आत्मनोऽनादित्वात् अनादि-

देहादिरात्मनः सिद्धो लौकिकादेव मानतः ।

नापेक्षते श्रुतिं तस्मात् स्वसाक्षत्कृतये पुनः ॥

एतत् पूर्वपक्षनिराकरणं प्रतिजानीते—नेति ।

हेतुं श्लोकेन सदृक्त्वात्—आत्मेति ॥२॥

(ग) श्लोकं व्याकुर्वन् न इति प्रतिज्ञायां हेतुमाह—आत्मन इति ।

देहात्मवादिनं प्रति आत्मनो नित्यत्वमसिद्धमित्याशङ्क्य तत्साधनाय
भूमिकामाह, जगद्वैचित्र्यस्येति ।—काश्चित् सुखो काश्चित् दुःखोत्येषं विचित्रं
जगत् इति अविवादं, तद्वैचित्र्यं कार्यन्वादेव सहतुक्तं, हेतुश्च विचित्र एव,
अन्यथा कार्यवैचित्र्यं न स्यात् । तदुक्तं—“वैचित्र्यं च समस्य न” इति ;
तद्वैचित्र्यकारणमदृष्टमेव, दृष्टस्याचिरध्वस्तत्वेन कालान्तरभाविमुखाद्य-
जनकत्वात् । तदेतदभिप्रेत्याह, वैचित्र्यस्य अदृष्टहेतुकत्वात् इति ।—
इदं जगत् विचित्रकारणकं विचित्रकार्यत्वात् विचित्रपटवत् । तच्च
विचित्रकारणम् अदृष्टमेव, तथा च तदाश्रयत्वेन नित्यात्मसिद्धिः । ननु
विचित्रं कार्यं क्रियाजन्यं, क्रिया च देहजन्या, देहे च क्रिया, तथा च,
देहस्यैव क्रियाद्वारा सुखादिजनकत्वात्, स चेह एव आत्मा, आत्मनस्तु स
एव कारणं न तु अदृष्टं, येन अदृष्टाश्रयेण आत्मा नित्यः स्यात् इत्याशङ्क्य
आह, दृष्टस्येति । दृष्टस्य क्रियारूपस्य श्रुतिरविनाशित्वात् अचिर-
ध्वस्तत्वेन चिरभाविनां सुखादीनां न कारणं क्रिया साक्षात् ।
ननु शरीरादृष्टयोः परस्परसापेक्षत्वात् अन्योऽन्याश्रय इति, न इत्याह,
अदृष्टस्येति ।—बीजाङ्गुरवदनादित्वात् न अन्योऽन्याश्रयमित्यर्थः । तथाऽपि
आत्मनः क्रियाश्रयमदृष्टस्य भूताश्रयत्वादिति ? न इत्याह, तदाश्रयस्येति ।—

भावस्य च नित्यत्वनियमात्, अन्यथा कृतहान्य-
कृताभ्यागमप्रसङ्गात्, देहादेश्च विकारजातस्य
अनित्यत्व-कृतकत्व-रूपवत्त्व-जडत्व-परिच्छिन्नत्वा-
दिभिः अनात्मत्वनिश्चयात् तस्य च नित्यस्य
आत्मनः “अविनाशी वा अरेऽयमात्माऽनुच्छित्ति-
धर्मा” इत्यादिश्रुतिसिद्धस्य अपरोक्षीकरणे द्वारा-

प्रतिनियतभोगाद्यथाऽनुपपत्त्या नादृष्टं भूताद्यर्थं, तददृष्टमन्यथा अनुपपत्त्य-
मानमात्माननाश्रयत्वेन कल्पयतीति अदृष्टाश्रय आत्मैव्यर्थः । अस्त्वैवम्
आत्मसिद्धिः, तथाऽपि तस्य द्रव्यं नित्यत्वम् ? तत्र आह, आत्मनोऽनादित्वा-
दिति ।—अनाद्यदृष्टप्रवाहाधिदानत्वादात्मनोऽनादित्वमित्यर्थः । अनादि-
त्वसाधनं न नित्यत्वसाधकं, प्रागनाद्ये व्यभिचारादिति, तत्र आह, अना-
दिभावयेति । न च अज्ञानेऽनैशान्तिकं, तस्य अनिर्वचनीयत्वेन सद्रूपभाव-
त्वानङ्गोकारात् । ननु तर्हि आकाशादेः साधनवैकल्यम् ? न, तदिष्टत्वात् ;
तर्हि असाशब्दम् ? न, साध्यव्यापि व्यावृत्तः सपक्षत्राभावात् केवलव्यति-
रेकिलङ्घ्योकारात् । न च तर्हि साध्यप्रसिद्धिः, सामान्यतोऽनुमानेन
अनवध, रितधर्मिकनित्यत्वधर्मसिद्धौ केवलव्यतिरेकिणा आत्मनिष्ठतया
नियमात् नैयायिकमतश्रयणेन वा नित्यत्वसाधनात् न आकाशादेः ।
सपक्षस्य उभयवैकल्यमिति नित्यत्वानुमाने विपक्षत्राधकं वदन् उत्तरार्धं
व्याचष्टे, अन्यथेति ।—आत्माऽनित्यत्ववादे कर्तृ-भोक्तारिकत्वं न स्यात्
इत्यर्थः । “धर्मिकल्पनातो धर्मकल्पना वरम्” इति न्यायात् शरीरादे-
रामत्वं किं न स्यात् ? इत्याशङ्काह, देहादेश्च इति ।—विकारः कार्यं
जडत्वं ज्ञानविकृतत्वं परिच्छिन्नत्वम् आदिपदं दृश्यत्वमाह, एतेन द्वितीय-
चरणं व्याख्यातम् । नित्यस्य अपि आत्मनो नैयायिकमते मानस-
प्रत्यक्षमिद्वत्त्वात् न तत्साक्षात्कारे श्रुत्यपेक्षेति ? न इत्याह, तस्य च
इति ।—आत्मनः स्वरूपाभावप्रत्युक्तविनाशाभावबोधाय अविनाशीति,
धर्माभावप्रत्युक्ताभावनिरामायात्तुच्छित्तीति, अवयवनाशप्रत्युक्ताभावाय

नराभावादस्यैव श्रुत्यपेक्षा इति अभिप्रेत्य उक्त-
मव्ययमिति ।—न विद्यते व्ययो विनाशो धर्मतः
स्वरूपतोऽवयवतो वा यस्य स तथा, निरवयव-
निर्धर्मकः कूटस्थनित्यः परिपूर्णः इत्यर्थः । (ग) ४

ननु आत्मनि प्रमाणमस्ति न वा ? न चेत्
तस्य असत्त्वापत्तिः, न हि प्रमाणविरहिणो
नरशृङ्गादेः सत्त्वं पश्यामः । आद्ये तत् किं

सिद्धान्तम् इत्यादि श्रुतिमङ्गलाय आदिपदे, विशिष्टस्य मानसप्रत्यक्षत्वेऽपि
अविद्यत्वं पदार्थस्य अकर्तुरभावात्प्रमाणसत्त्वेन श्रुत्यपेक्षा अस्ति इत्यभि-
प्रेत्याह. द्वारान्तराभावात् इति ।—द्वारान्तरं प्रमाणान्तरम् । व्ययो
विक्रमः, न व्ययः अव्ययतमव्ययमिति समाम् अभिप्रेक्षाभिर्जनं स्यात्,
नाशःदन्यस्य घटादर्नित्यत्वादर्थनात्, इत्याशङ्क्य सदासान्तरमाह, न
विद्यते इति ।—धर्मतो नाशः कुण्डलनाशान् कनकनाशः, “उपचन्नपचन्
धर्मा विक्रमति धर्मिणम्” इति न्यायात् । अवयवतो नाशो यथा
पटावयवनाशान् पटनाशः । अयमेव शास्त्रे अपच्यशब्देन उच्यते ।
अवयवतो विनाशभावे हेतुमाह—निरवयविति । धर्मतः तदभावे
हेतुमाह—निर्धर्मक इति । स्वरूपतो विनाशभावे हेतुमाह—नित्य इति ।
परिणामि-नित्यस्य स्वरूपतो नाशवत् ब्रह्मणोऽपि नाशः स्यादिति ? न.
इत्याह, कूटस्थेति ।—श्रुतिसिद्धस्य आत्मनः अपरोक्षीकरणे श्रुत्यपेक्षा
इत्युक्तम् ।

(घ) तत्र श्रुतिसिद्धत्वमात्मनो निराकर्तुं पूर्वोक्तो भूमिकामाह—ननु
आत्मनीति । प्रथमे बहुवक्तव्यत्वात् तमुल्लङ्घ्य चरमं प्रथमतो दूषयति, न
चेत् इति ।—तस्य आत्मनः । ननु प्रमाणविरहे नासत्त्वं, प्रमाणे व्यभिचारात्
इत्याशङ्क्य प्रमाणस्य प्रकाशकत्वात् स्वपरसाधकस्य प्रमाणाभावेऽपि नास-
त्त्वं । आत्मनस्तु प्रमेयैकत्वत्वात् प्रमाणाभावे असत्त्वमेव इति । अत्र
दृष्टान्तमाह, न हि इति ।—आत्मसाधकं लौकिकं मानं भवेत् प्रत्यक्षं

लौकिकं वेदो वा ? नाद्यः, तस्य निर्धर्मकत्वात्,
इन्द्रियाणां च रूपादिमत्पराग्वस्तुविषयत्वेन तद्-
व्याप्तहेतोः अनिश्चयेन अनुमानाविषयत्वात्,
प्रत्यक्षाद्यविषयत्वेन लौकिकवाक्याविषयत्वात्
तदन्यविषयत्वस्य सम्भावयितुमशक्यत्वात् ।
द्वितीयेऽपि वेदजन्यज्ञानभास्यत्वं वा ? प्रकारा-
न्तरेण भासमानस्य वैदिकज्ञाननिवर्त्याज्ञान-
विषयत्वं वा ? आद्ये वेदजन्यज्ञानभास्यत्वेन

वा ? अनुमानं वा ? लौकिकः शब्दो वा ? अन्यथा ? आद्यं दूषयति,
तस्य विकृतादेः त्रिधादिधर्मत्वात् बुद्ध्यादिश्च अन्तःकरणधर्मत्वात् आत्मा
निर्धर्मक इत्यर्थः । विधमकत्वमपि इति विषयत्वं किं न स्यात् ?
इत्याशङ्क्यां पराकर्तुं द्वितीयं दूषयति, इन्द्रियाणां चेति ।—रूपवति
एव चक्षुः प्रवर्तते न अक्षरे, अन्यथा यथौ अपि चक्षुःप्रवृत्तिः स्यात् ।
एवम् इन्द्रियान्तरेऽपि कृत्वा आत्मयात्वं लिङ्गम्, आत्मना व्याप्तं ग्राह्यं
तद्ग्राहकञ्च न इन्द्रियं, पराग्वस्तुविषयत्वादिति भावः । अनवस्थित-
नानुमानतोऽपि तद्ग्रहः । ननु यत् अन्वयिना साध्यसिद्धिः, तत्
साध्यव्याप्त्येवनिश्चयोऽङ्गं, यत् तु केवलव्यतिरेकिणा साध्यसिद्धिः,
तत् व्यतिरेकव्याप्त्यनिश्चयोऽङ्गम् । तथा च, प्राणादिमत्त्वलिङ्गादात्म-
सिद्धिरिति चेत् ? न, प्रतियोगिज्ञानमन्तरेण अभावग्रहाभवात् । न हि
विना वज्जिज्ञानं वज्जिभावो ज्ञातुं शक्यः ; तथा च, आत्मानमज्ञात्वा तद-
भाव एव कथं लिङ्गाभावेन व्याप्तिग्रहः ? एतस्मादनुमानादात्मग्रहे कथं
न अन्योऽस्य शयः अप्रसिद्धविशेषणश्च केवलव्यतिरेकिणा पक्षः ? तथा च,
नानुमानविषय आत्मा इत्यर्थः । तृतीयं दूषयति—प्रत्यक्षादीति । चतुर्थं
दूषयति, तदन्यविषयत्व इति ।—अद्यापत्तेः अन्यथापत्तेः अभावस्य च अत्र
असम्भव एव इत्यर्थः । अज्ञानविषयत्वं तादृगज्ञानावतत्तत्त्वं इत्यर्थः ।

घटादिवज्जडत्वादेनात्मत्वापत्तिः । द्वितीये किं तत् प्रकारान्तरम् ? स्वयम् ? मानान्तरं वा ? चरमे दोषस्योक्तत्वात् आद्यः परिशिष्यते, तच्च न सम्भवति, स्वयं-प्रकाशमानस्य अज्ञानविषयत्वानुपपत्तेः । न हि स्वयं-प्रकाशमानस्वरूपे मध्यन्दिनवर्तिन्यादित्ये तमः सम्भावयितुमपि शक्यम् । (घ)

अत्र केचित् बन्धमोक्षादिव्यवस्थामाश्रित्य

वेदजन्यज्ञानभास्यत्वं विषयत्वमिति इमं पक्षमनुद्य दूषयति, आद्ये इति ।— ननु जडत्वं नाम चिद्ब्रह्मत्वम् ? चित्तानधिकरणत्वं वा ? उभयमपि न आत्मनि सम्भवति, चिद्रूपत्वादात्मनः ; तत् कथं भास्यत्वेन जडत्वापादनम् ? यत्तु जडत्वादेनात्मत्वापत्तिरिति, तदपि असत्, ज्ञानानाश्रयत्वोपाधिच्चात् इति ? मैवं, भास्यत्वे चिद्रूपत्वासिद्धेः ; न हि भास्यं चिद्रूपं किञ्चित् सम्प्रतिपन्नमस्ति, ज्ञानस्य वेद्यत्वानङ्गीकारात् । यत्तु ज्ञानानाश्रयत्वमुपाधिरिति, तत् न, परन्तरत्वात् साधनव्यापकत्वात् च इति । स्वयं-प्रकाश आत्मा अज्ञानावृत इति, इमं परिशिष्यमाणं पक्षं दूषयति, तच्चेति ।—आवृत्तत्वं नाम आभासमानत्वं, स्वयं भासमानं तत् दुर्निरूपम् इत्यर्थः । ननु भासमानेऽप्यादित्ये अभासमानतां सम्भावयन्ति उलूकादय इति ? तत्राह, न हि इति ।—दिवान्त्वदोषादादित्यं न पश्यन्ति, तेन तु आदित्यस्य आच्छादितत्वाददर्शनम् इत्यर्थः । ननु वेदविषयत्वमविद्याविषयत्वाभावात् न सम्भवति इत्युक्तं यत्, तत् किं जीवे न सम्भवतीति उच्यते ? ब्रह्मणि वा ? आद्ये दृष्टापत्तिः, न हि कर्तारं भोक्तारं वेदः प्रतिपादयति, निष्प्रयोजनत्वात् । न अपि द्वितीयः, ब्रह्मणः अविद्याऽविषयत्वात् ।

(ङ) तद्रूपं विषयत्वं किं न स्यात् ? इति एकदेशिमत्तं दूषयितुमुत्थापयति, अत्र इति ।—अत्र प्रामाणिकत्वाच्चेपि । केचित् भगवन्मतोपजीविनः ।

श्रुतिसिद्धमपि अद्वैतं सङ्कोचयन्त आत्मनो-
ऽज्ञानविषयत्वमसहमानाः प्रत्यवतिष्ठन्ते । (७)

जीवाश्रया ब्रह्मपदा ह्यविद्या तत्त्वविन्मता ।

तद्विरुद्धमिदं वाक्यमात्मा त्वज्ञानगीचरः ॥३॥

आत्मनो जीवस्य । ननु ब्रह्मविषयमज्ञानं, जीवश्च ब्रह्मैव “अयमात्मा ब्रह्म” इति श्रुतेः ; तत् कथमज्ञानस्य न जीवा विषयः ? तत्राह, अद्वैतमिति ।— जीवब्रह्मगोर्जीवानाञ्च भेदं कल्पयन्ते इत्यर्थः । ननु वास्तवद्वैताश्रयणेन आक्षेपसम्भवे अप्रामाणिकमद्वैतं न सङ्कोचमर्हतीति तत्राह, श्रुतिसिद्धमपि इति ।— तत्परत्वान्यायेन श्रुतिः प्रत्यक्षादिकमाभामीक्रुच्य तत्सिद्धमपि द्वैत-मपवाध्य अद्वैतं व्यवस्थापयति, ततश्च स्वमतसिद्धये अद्वैतं सङ्कोचनीयमेव इत्यर्थः । सङ्कोचे हेतुमः ह, बन्धेति ।— एकजीवे तदुपपादके च एकस्मिन् ज्ञाने लीकृते कस्यचिदनुष्ठितसाधनस्य तत्त्वज्ञानोत्पत्तौ जगदुपादाना-ज्ञानध्वंसादनभूयमानः संसारो न स्यात्, तथा च, कश्चित् बद्धः कश्चित् मुक्त इति व्यवस्था न सिध्यन्, अतो व्यवस्थाऽन्यथाऽनुपपत्त्या अद्वैतसङ्कोचः अवश्यम्भावीत्यर्थः । तर्हि अज्ञानं किं निर्विषयमेव ? न च ब्रह्मविषयः, स्वप्रकाशत्वात्, तथा आश्रयोऽपि तस्य दुर्निरूपः ; न च जीव एव अविद्याश्रयः, जीवस्य अज्ञानविशिष्टत्वेन आत्माश्रयात्, न च ब्रह्माश्रयः, तद्विषयस्य ब्रह्मणः अज्ञानाश्रयत्वानुपपत्तेः ।

अज्ञानस्य आश्रयविषयभेदसापेक्षत्वात् ब्रह्मणः सर्वज्ञता च न स्यात् इति तत्राह, जीवाश्रयेति ।— ब्रह्मपदा ब्रह्मविषयिणी इत्यर्थः । न च स्वप्रकाशत्वात् ब्रह्मणो न अज्ञानविषयत्वम्, अविद्याकल्पकजीवं प्रति ब्रह्मणः स्वप्रकाशत्वेन संस्फुरणाभावात् ; किञ्च यद्विषयकज्ञानात् मोक्षः तदज्ञानात् बन्धः इति अविवादम् । ब्रह्मज्ञानाच्च मुक्तिः “ब्रह्मवेद ब्रह्मैव भवति” इति श्रुतेः ; अतो बन्धोऽपि ब्रह्माज्ञानादेव भवतीति कथं न ब्रह्मणः अज्ञानविषयता ? न च आत्माश्रयो जीवाश्रयत्वे अज्ञानस्य जीव-कोटावन्तर्भावात् उपाधितया तटस्थत्वेन जीवत्वनियामकत्वादिति हि शब्दार्थः ॥३॥

ननु आत्मशब्देन जीवः कथ्यते, स च अज्ञानस्य आश्रयः, न तु विषयः, विषयत्वं तु ब्रह्मण एव । स च जीवोऽनेकः, अन्यथा व्यवहारानुपपत्तिः । यस्य तु श्रवणाद्यभ्यासपाटवेन ब्रह्मात्मावबोधः, तस्य मोक्षः, तदितरस्य बन्ध इति । अत एव अज्ञानानि अनेकानि कल्पान्ते ; अन्यथा अज्ञानस्य एकत्वे एकज्ञानेन अज्ञान-

(च) ननु आत्मशब्दस्य व्युत्पादने ब्रह्मवाचकत्वप्रतीतिः तस्य च अज्ञान-विषयत्वस्वीकारात् कथमात्मनो ज्ञानगोचरता, तत्र आह, ननु आत्मशब्देनेति ।—“रुद्रियोगमपहरति” इति न्यायात् आत्मशब्दो जीववाचक इत्यर्थः । अज्ञानविषयत्वात् वेदजन्यज्ञाननिवर्त्याज्ञानविषयत्वरूपं यद्विषयत्वं तत् ब्रह्मणः सम्भवतीति द्योतयितुं तु-शब्दः । ननु भवतु नाम जीवः अज्ञानाश्रयः, तस्य एकत्वात् बन्धो मुक्त इत्यादि व्यवहारो न स्यात् ? इति ; तत्राह, स चेति ।—स अज्ञानाश्रयः । भेदस्य व्यवहारोपपादकत्वं साधयति, यस्य तु इति ।—मनन-निदिध्यासनयोः आदिपदात् सङ्ग्रहः । ब्रह्मात्मेति ।—ब्रह्मैव आत्मा अहम् इति योऽवबोधः स साक्षात्कारः इत्यर्थः । बाधायां सामानाधिकरण्येऽपि ब्रह्मैव आत्मा, न तदतिरिक्तोऽस्ति, कल्पितस्य अधिष्ठानव्यतिरेकेण सत्त्वाभावात् इत्यर्थः । सन्तु अनेके जीवाः, तथाऽपि तदुपाधिः अज्ञानस्य एकत्वात् तद्विहतौ संसारो न स्यात् ? इति ; तत्राह, अत एवेति ।—व्यवहारानुपपत्तेः इत्यर्थः । ननु साधारणासाधारणप्रपञ्चोपादानं प्रतिबिम्बकस्यानेकजीवाश्रयं ब्रह्मविषयमज्ञानं बहुमुक्तादिव्यवस्थोपपादकं किं न स्यात् ? यत्र हि जीवे तत्त्वसाक्षात्कारो जायते, तमाश्रयं विरोधात् त्यक्त्वा आश्रयान्तरेषु जीवेषु वर्तते, यं त्यजति स मुक्त इति व्यवह्रियते, तेषु तिष्ठति ते बन्धा इति ; तथा च, एकेन अज्ञानेन अनेकविधव्यवहारोपपत्तौ किमज्ञानानेककालनेन ? इति ; तत्राह, अन्यथेति ।—अयमर्थः,—तत्त्वज्ञानं

तत्कार्यस्य कृत्स्नस्य निवृत्तौ प्रत्यक्षादि-
सिद्धस्य जगतोऽननुभवप्रसङ्गः । न च एता-
वता कालेन कस्य अपि ज्ञानं न जातम्
इति साम्प्रतं प्राचीनानां सम्यक् साङ्गोपाङ्ग-
साधनानुष्ठातृणां व्यासशशिष्ठादीनामपि ज्ञाना-
नुत्पत्तौ इदानीन्तनानां ज्ञानोत्पत्तेः सम्भाव-
यितुमपि अशक्यत्वेन श्रवणाद्यप्रवृत्तौ अनिर्मात्र-
प्रसङ्गात् । (च)

ननु व्यवस्थाऽनुरोधेन अज्ञानभेदकल्पना-
वत् प्रत्यक्षादिप्रमाणानुरोधेन सत्यमेव द्वैतं किं
न स्यादिति चेत् ? तत्र वक्तव्यं—(छ)

प्रत्यक्षादिप्रमाणानां प्रमात्वं परतो यदि ।

अनवस्था स्फुटा तत्र स्वतस्त्वे दोषसंशयः ॥४॥

स्वाश्रयादज्ञानं विवसयति ? अथवा निवर्तयति ? यदि विवासयेत् तर्हि
अज्ञाननिवृत्तिर्न स्यात् । न च ज्ञानव्यतिरिक्तमज्ञाननिवर्तकमस्ति
स्वोक्रियते वा ; तथा च, अज्ञाननित्यत्वप्रसक्तिः हेतापत्तिश्च । यदि
द्वितीयः ? तत्राह—एकज्ञानेन इति । सम्यगिति ।—अङ्गं शमादिः
यज्ञादिः, उपाङ्गं साधनं श्रवणादिः, तदनुष्ठानस्य सम्यक्त्वं दीर्घकालादर-
नैरन्तर्द्व्योपितत्वम् ।

(छ) व्यवस्थाऽनुरोधात् अज्ञानानिक्तत्वकल्पने तद्दृष्टान्तेन अतिप्रसङ्गं
शङ्कते, ननु इति ।—तत्रेति प्रत्यक्षादिप्रमाणानुरोधात् द्वैतस्य सत्यत्वे
इत्यर्थः ।

प्रत्यक्षादीति ।—परत इति प्राख्याश्रयमालग्राहकातिरिक्तशास्त्रम्

किमिदं प्रत्यक्षादेः प्रामाण्यं व्यवहार-
समर्थार्थविषयत्वं वा ? सर्वथा अबाधितार्थविष-
यत्वं वा ? आद्ये कल्पितार्थत्वेन अपि अविरोधः ।
अन्ये तत् किं स्वतः ? परतो वा ? नाद्यः, प्रत्य-
क्षादेः सम्भावितदोषत्वेन स्वप्रामाण्यं प्रति
दोषाभावग्राहकप्रमाणान्तरसापेक्षत्वेन स्वतस्त्वा-

इत्यर्थः । तत्र प्रामाण्यपरतस्त्वे । स्वतस्त्वे इति पदादूहे प्रमात्वस्य इति
शेषोऽवगन्तव्यः ॥ ४ ॥

(ज) प्रमात्वं किं जातिः ? उत उपाधिर्वा ? इति किं-शब्दार्थः ।
नाद्यः, अमज्ञाने सङ्गरात् । उपाधिपक्षं दूषयितुं हेधा विकल्पयति,
व्यवहारेति ।—अर्थविषयत्वम् अप्रमायामपि अस्ति, तदर्थं व्यवहारममर्थं
इति अर्थविशेषणम् ; न च अमविषयोऽर्थो व्यवहारसमर्थः, जलममात्
प्रवृत्तस्य जलपानात् पिपासोपशमनप्रसक्तेः । ननु व्यवहारसमर्थत्वं
अमविषयस्य किं अमकाले नास्ति ? बाधकाले वा ? नाद्यः, प्रवृत्ति-
रूपाद्यर्थव्यवहारसामर्थ्यदर्शनात् । न द्वितीयः, बाधकाले अमाभावेन
तदर्थस्यापि अभावात् ; इत्यभिप्रेत्य पक्षान्तरमाह, सर्वथेति ।—अबाधित-
विषयत्वं अमकालेऽपि अस्ति इति तद्गुदासनाय सर्वथेति विशेषणं,
कालत्रयाबाधितार्थविषयत्वं प्रामाण्यम् इत्यर्थः । व्यवहारसमर्थार्थ-
विषयत्वं प्रामाण्यमिति पक्षम् उक्तयुक्त्या दूषयति—आद्ये इति । द्वितीय-
मनूय दूषयितुं विकल्पयति, अन्यं तदिति ।—तत् सर्वथा अबाधितार्थ-
त्वम् इत्यर्थः । स्वतः स्वाश्रयमालग्राहकादेव इत्यर्थः । स्वतस्त्वपक्षं
दूषयति, नाद्य इति ।—विमतं प्रत्यक्षादिज्ञानं अमवत् जन्यज्ञान-
त्वाविशेषात् दोषवत्करणजन्यं किं न स्यात् ? इति दोषसंग्रहे सति
तद्गुदासाय प्रवृत्तसंवादिरूपदोषाभावग्राहकं प्रमाणान्तरमपेक्षते न वा ?
प्रत्यक्षं स्वप्रामाण्यग्रहे दोषाभावग्राहकं न चेत् अपेक्षते, ततो
निष्काम्या प्रवृत्तिर्न स्यात् । अपेक्षते चेत् ? तत्राह, स्वप्रामाण्यं

• भावात् ; नापरः, गृहीतप्रामाण्यस्य प्रामाण्य-
निश्चायकत्वे अनवस्थानात् । (ज)

अगृहीतप्रामाण्यस्य तथात्वे प्रामाण्यनिश्च-
यस्य वैयर्थ्यात् प्रथमेन एव विषयनिश्चयात् । किञ्च,

प्रतीति ।—न हि दोषाभावग्राहकं ज्ञानसामान्यग्राहकं, येन तदपेक्षत्वेऽपि स्वतत्त्वं स्यात् । तथात्वे वा भ्रमोच्छेदापत्तिरिति ज्ञानमालग्राहकातिरिक्तग्राह्यं प्रामाण्यम् इति पक्षं दूषयति, नापर इति ।—अयमर्थः,—ज्ञानप्रामाण्यग्रहो हि स्वविषयनिश्चयाय, तच्च ज्ञानप्रामाण्यमाश्रयातिरिक्तं न ग्राह्यम् । ग्राहकश्च किं ज्ञेयं वा ? ज्ञानं वा ? नाद्यः, तस्य अङ्गत्वेन प्रकाशकत्वानुपपत्तेः । द्वितीयेऽपि प्रथमज्ञानप्रामाण्यग्राहकं ज्ञानं गृहीतप्रामाण्यं सत् स्वविषय-प्रथमज्ञानप्रामाण्यं निश्चाययति ? अगृहीतप्रामाण्यमेव वा ? आद्येऽपि ग्राह्यप्रामाण्यग्राहकज्ञानप्रामाण्यं केन गृह्यते ? किं स्वेनैव ? किंवा ग्राह्य-प्रामाण्याश्रयेण ज्ञानेन ? अथवा तृतीयेन ? नाद्यः, आत्माश्रयात्, स्वतः प्रामाण्यग्रहापत्तिश्च । द्वितीये अन्योऽन्याश्रयः, प्रथमज्ञानस्य स्वप्रामाण्य-ग्राहकज्ञानप्रामाण्यानाकरत्वाच्च । तृतीये ज्ञाने स्वीकृतेऽपि तेनैव स्वप्रामाण्यग्रहे आत्माश्रयः । द्वितीयेन तत्प्रामाण्यग्रहे अन्योऽन्याश्रयः, प्रथमेन तत्प्रामाण्यग्रहे चक्रकम् । अथ एतद्दोषपरिजिहीर्षया चतुर्थं ज्ञानं तृतीय-ज्ञानप्रामाण्यग्रहाय स्वीक्रियते, तदा अनवस्था ? इत्याह—अनवस्था-नादिति ।

(क) अगृहीतप्रामाण्यमेव द्वितीयं ज्ञानं प्रथमज्ञानप्रामाण्यं निश्चाय-यतीति द्वितीयं पक्षं दूषयति, अगृहीतेति ।—प्रथमज्ञानप्रामाण्यनिश्चयस्य वैयर्थ्यात् इत्यर्थः । प्रथमेन एव इति एव-कारेण प्रथमज्ञानस्य स्वप्रामाण्यग्रहापिचा व्यावर्त्यते, सर्वथा अबाधितविषयत्वं प्रामाण्यं प्रत्यक्षादे-र्याहकाभावात् न सम्भवति इत्युक्तम्, अस्तु वा यथा कथञ्चित् प्रामाण्य-ग्रहः, तथाऽपि सर्वथा अबाधितार्थकत्वरूपं प्रामाण्यं प्रत्यक्षादेन सम्भवति, श्रुत्यैव अपरिहृतत्वात् इति हेत्वन्तरमाह, किञ्चेति ।—यद्यपि

“नेह नानाऽस्ति किञ्चन” “मायां तु प्रकृतिं विद्यात्” इति च प्रतिपन्नोपाधौ निषिध्यमानत्व-
मायाप्रकृतित्वाभ्यां कृत्स्नस्य जगतो मिथ्यात्व-
प्रदर्शनेन तद्विषयस्य प्रत्यक्षादेरप्रामाण्यस्य
श्रुत्यैव दर्शितत्वात् ; तस्मात् व्यवस्थाऽनुरोधेन
“इन्द्रो मायाभिः पुरुरूप ईयते” इति मायाभि-
रिति बहुवचनानुरोधेन च जीवाश्रयाणि ब्रह्म-
विषयाणि अनेकानि अज्ञानानि इति ; तत्

प्रत्यक्षादिः अप्रमाणमेव इत्याह, तथाऽपि तद्विषयस्य जगतो मिथ्यात्वं
प्रदर्शयन्ती प्रत्यक्षादिः अप्रामाण्यमिति अर्थात् गमयति इत्यर्थः । ननु
प्रत्यक्षादिः अप्रमाणां, जगतो मिथ्यात्वादिति व्यधिकरणो हेतुः ? तत्राह,
तद्विषयस्येति ।—मिथ्याभूतजगद्विषयस्य इत्यर्थः, प्रत्यक्षादिः अप्र-
माणां मिथ्याऽर्धकत्वात् रजतज्ञानवदिति विवक्षितमित्यर्थः । अर्धस्य
अबाधितत्वात् न मिथ्यात्वमिति ? तत्राह, नेह नानाऽस्ति इति ।—
प्रतिपन्नस्य जगतः, उपाधिः अधिष्ठानं ब्रह्म तस्मिन्, इहशब्दवाच्येन
नानाऽस्ति किञ्चनेति निषिध्यमानत्वं निषेधप्रतियोगित्वम् इत्यर्थः ।
ननु यत् बाधितं तदज्ञानप्रभवं दृष्टं, यथा रजतादि शुक्लाद्यज्ञानप्रभवञ्च,
न घटादि जगदज्ञानप्रभवं, सृदादेरुपादानत्वात्, तद्विषयककुलालादि-
ज्ञानस्य च निमित्तत्वात् इति ? तत्राह, मायान्विति ।—प्रकृतिमुपादानम्
इत्यर्थः । सृदाद्याकारेण परिणतमज्ञानम् घटाद्युपादानम् इति अवि-
रोधः । इत्यन्भावे तृतीया । यस्मात् व्यवस्थाऽनुरोधादज्ञानानात्वेऽपि
प्रत्यक्षादिप्रामाण्यानुरोधात् जगत्सत्यत्वम् उक्तयुक्त्या नास्ति तस्मादि-
त्याह—तस्मादिति । ननु व्यवस्थाऽनुपपत्तिरूपः तर्कः उपजीव्यप्रमाणा-
भावात् ज्ञानात् इति ? तत्राह, इन्द्र इति ।—अज्ञानविषयकत्वाच्चेष्ट

कथमात्मनोऽज्ञानविषयत्वं विकल्पितम् ? इति
सङ्केपः । (भ)

अत्र वदन्ति ।—(अ)

जीव-ब्रह्मप्रयोगाभ्यामेकं वस्त्वथवा द्वयम् ।

आद्ये त्विष्टं मसैव स्यात् द्वितोये त्वन्मतच्चतिः॥५॥

जीव-ब्रह्मशब्दाभ्याम् आत्मैव उच्यते ? उत
जीवशब्देन आत्मा ? ब्रह्मशब्देन तु तदन्यत् ?

उपलक्षणां, ब्रह्मणः अविद्याविषयत्वात् ; तत्र श्रुतिप्रमाणकत्वाच्चेपोऽपि
कथमुक्तः इत्यपि बोद्धव्यम् । अत्र एकदेशमतसङ्ग्रहः श्लोकः,—

“अज्ञानं प्रति जीवं स्यात् भिन्नं ब्रह्मपदञ्च तत् ।

ब्रह्ममुक्तव्यवस्थातो ब्रह्म श्रौतञ्च सिध्यति ॥”

(अ) सिद्धान्तमतभवलम्बा एकदेशिनो मतं पूर्वपक्षी पराचष्टे, अत्र
इति ।—अत्र एकदेशमते, प्रत्यग्ब्रह्मणोरैक्यम् अविद्यायाश्चिन्मानाश्रय-
विषयत्वं, न च चिति भासमानायाम् अविद्याविषयत्वम् इति, न तत्र
वेदप्रामाण्यमिति गूढाभिसन्धिः ।

पूर्वपक्षी “जीवाश्रया ब्रह्मपदा” इत्युक्तं दूषयति, जीवेति ।—जीव-
ब्रह्मेति प्रयोगः प्रयुज्यमानः शब्दस्ताभ्याम् इत्यर्थः । यद्यपि जीव-ब्रह्म-
शब्दयोर्वाक्यं भिन्नमेव, तथाऽपि उपाधिपरित्यागेन एकं सत्त्वं प्रतिपाद्यते ?
उत भिन्नम् ? इति विकल्पार्थः । आद्यमनूय दूषयति, आद्ये इति ।—
यद्यपि प्रत्यग्ब्रह्मणोरैक्यमेकदेशिनोऽपि दृष्टमिति एव-कारो न युक्तः,
तथाऽपि अज्ञानस्य आश्रयविषयेक्यमेकदेशिनोऽनिष्टमिति युक्त एव
एव-कारः । हेतुं द्योतयितुं तु-शब्दः । त्वन्मतच्चतिः एकदेशमतच्चतिः
इत्यर्थः ॥ ५ ॥

(ब) अवधीर्य वाच्यलक्ष्यविवेकं सामान्यत एव दूषयितुं विकल्पयति—
जीव-ब्रह्मेति । कथं न इति निषेधाभ्यामालम्बनः अज्ञानविषयत्वं
प्रतिज्ञाय तत्र तु-शब्दसूचितं हेतुमाह, ब्रह्मशब्देन इति ।—जीवशब्द-

इति । आद्ये कथमात्मनो नाज्ञानविषयत्वम् ?
 ब्रह्मशब्देन अपि तस्यैवाभिधानात् । ननु आत्मनो-
 ऽज्ञानविषयत्वे कथं तस्य भानम् ? तमसा आवृत-
 त्वात् ; न हि अन्धकारावृतो घटो दृश्यते इति
 चेत् ? न, अहयानन्दरूपेण एव तस्य अज्ञान-
 विषयत्वात्, चैतन्यमात्रस्य एव भासमानत्वात्
 तस्य च अज्ञानाविषयत्वात्, अन्यथा अज्ञानस्यापि

दृष्टान्तार्थोऽपि-शब्दः । अयमत्र निष्कृष्टोऽर्थः,—आत्मा अज्ञानविषयः,
 अज्ञानाभासकत्वे सति ब्रह्मशब्दवाच्यत्वात् ब्रह्मवत् इत्यर्थः । ननु
 आत्मा न तमोविषयः भासमानत्वात्, यत् न एवं, तत् न एवं,
 यथा अन्धकारावृतो घट इति सप्रतिपक्षम् अभासमानत्वम् उपा-
 धिच्च शङ्कते—आत्मन इति । उपाधिः साधनाव्यापकत्वमाह, कथं
 तस्य भानमिति ।—तस्य अज्ञानाभासकत्वे सति ब्रह्मशब्दे वाच्यस्य आत्मनः
 अभासमानत्वं नास्ति इति पक्षात् व्यावृत्तत्वात् साधनाव्यापक उपाधिः
 इत्यर्थः । अभासमानत्वोपाधिः साध्यव्याप्तिमाह—न हि इति । तदु-
 भयं तन्त्रेण निराचष्टे—न इति । चेतुमाह, अहयेति ।—अयमर्थः,—
 प्रतिपक्षानुमाने आत्मशब्देन किमहयानन्दरूपं पक्षीकृतम् ? चिन्मात्रं वा ?
 यदि आद्यः, तत्राह, अहय इति ।—तस्य आत्मनः । तथा च, प्रतिपक्षानु-
 मानं बाधितम् इत्यर्थः । द्वितीयं दूषयति, एवेति ।—चिन्मात्ररूपस्य
 स्थापनानुमाने पक्षत्वाभावात् प्रतिपक्षानुमानेऽपि पक्षत्वं तस्य न युक्त-
 मिति एव-कारार्थः । ननु आनन्दादिपक्षत्वे बाध इत्युक्तमयुक्तं, तस्य
 आत्माऽभिन्नत्वेन भासमानतया अज्ञानविषयत्वानुपपत्तेः इति ? तत्राह,
 चैतन्यमात्रस्य इति ।—आत्माऽभिन्नेपि आनन्दादिरूपे भासमानत्वं
 व्यावर्तयितुम् एव-कारः । एतेन प्रतिपक्षानुमानं स्वरूपासिद्धम् इत्यपि
 ध्वनितम् । ननु अज्ञानविषय आत्मा, चैतन्यं च आत्मैव, ततश्च चैतन्य-

असिद्धापत्तेः । अद्वयानन्दस्वरूपं चैतन्यमावात्
अभिन्नमेव इति चेत् ? सत्यम् ; वस्तुतस्तथैव । कथं
तर्हि अज्ञानविषयत्वव्यवस्थेति चेत् ? अनादि-
सिद्धाज्ञानसम्बन्धात् । स्वयम्प्रकाशपरिपूर्णानन्द-

अज्ञानविषयः कथं भासतामिति ? तत्राह, तस्य चेति ।—तस्य चिद्रूपस्य
इत्यर्थः । अज्ञानाविषयत्वात् अज्ञानानावृत्तत्वात् इत्यर्थः । चित्-
स्वरूपमपि किमिति अज्ञानं नावृणोति ? इत्याशङ्क्य विपक्षे बाधकमाह,
अन्यथेति ।—चैतन्यस्य आवृत्तत्वे अज्ञानं न सिध्यति, अज्ञानं हि
चिद्रूपसाक्षिमात्रसिद्धं, न प्रमाणगम्यम् इत्यावयोः सम्प्रतिपत्तेः इत्यर्थः ।
जगदान्धप्रसक्तिसमुच्चयाय अपि-शब्दः । एवं सम्प्रतिपक्षनिराकरणे ग्रन्थो
व्याख्यातः । उपाधिनिरसनपक्षेऽप्येवं योज्यः । स्थापनानुमानं हि
अद्वयानन्दरूपस्य आत्मनः पक्षत्वं, तत्र च न उपाधिः सम्भवति, साधन-
व्यापकत्वात् इति ; इनमर्थमभिप्रेत्याह, अद्वयेति ।—अज्ञानविषयत्वात्
अज्ञानविषयत्वस्वीकारात् इत्यर्थः । तत्र च अभासमानत्वमस्ति एव
इति कथं न उपाधिः साधनव्यापकः ? इति भावः । ननु आत्मा अभिन्न-
मद्वयादि कथं न भासते इति ? तत्राह, चैतन्यमात्रस्य एवेति ।—
आत्मत्वं न भासप्रयोजकं, चैतन्यमेव तत्रप्रयोजकम् इत्यर्थशेषं फक्किवा-
द्वयं व्याख्यातार्थम् । अद्वयानन्दरूपेण आत्मनः अभासमानत्वात्
अज्ञानविषयत्वं चैतन्यरूपेण भासमानत्वात् अविद्यासाधकत्वाच्च न
आत्मनः अज्ञानविषयत्वम् इत्युक्तं यत् तत् अयुक्तम्, अद्वयानन्दचैत-
न्यानां भेदाभावात् “विज्ञानमानन्दं ब्रह्म इति श्रुतेः ? इति शङ्कते—अद्व-
यानन्देति । ननु अमेदवत्-भेदोऽपि अस्ति इति ? तत्राह, एवेति ।—
विरुद्धत्वात् भेदाभेदौ एकत्र न स्त इति भावः । अद्वयानन्दचैतन्यानां
वास्तवभेदाभावात् भासमानत्वात् अज्ञानविषयत्वं वस्तुतो नास्ति
इत्यु गते ? उत कल्पितमपि अज्ञानविषयत्वं नास्ति इति ? यदि आद्यः,
तत्राह—सत्यामिति । द्वितीयं दूषयितुं पृच्छति—कथं—तर्हि इति ।

स्वरूपेण भासमानेऽपि आत्मनि मिथ्यैव भेदं परिकल्प्य अद्वयानन्दस्वरूपस्य विषयत्वाभिधानम् ; चैतन्यमात्रमेव भासते, न आनन्दस्वरूपमिति भ्रान्तप्रतीत्यनुरोधात् । कथमस्याः प्रतीतिः भ्रान्तत्वमिति चेत् ? परमप्रेमास्पदस्य आत्मन आनन्दस्वरूपेण एव भासमानत्वादिति

उत्तरमाह—अनादीति । अद्वयानन्दस्वरूपस्य इत्यत्र आत्मन इति शेषः । आत्मनीति सप्तम्यन्तं वा पदं षष्ठान्ततया विपरिणाम्य विशिष्यत्वेन अत्र योजनीयं, तद्रूपस्य आत्मनो विषयत्वाभिधानम् इति अन्यथः । ननु भेदाभावाद्द्विषयत्वं न सम्भवति इत्युक्तं, तत्राह, आत्मनि इति ।—भेदं परिकल्प्य इति ह्या-प्रत्ययोऽभिधानक्रियाऽन्तरम् अपेक्ष्य । वास्तवं कल्पनं पराचष्टे, मिथ्येति ।—अनिर्वचनीयमित्यर्थः । एव-कारो भिन्नक्रमः, परिकल्प्य एव विषयत्वाभिधानं, न वस्तुत इत्यर्थः । ननु यत् भाति तदज्ञानाद्भूतं न भवति, न च अद्वयादिरूपत्वमात्मनो भासते, मुक्तत्वापत्तेः, तथा च किं भेदकल्पनया इति ? तत्राह, स्वयम्भकाशेति ।—आत्मा तावद्भासते एव, अन्यथा त्वं कः ? इति पृष्टे अहमनहं वेति सन्देहप्रसङ्गः, तदभिन्नाश्च अद्वयादयः कथं न भासयुः ? ते च नेदानो भासन्ते, अतस्तेषामभानप्रयोजकभेदकल्पना युज्यते एव इत्यर्थः । अत एवाह—चैतन्यमात्रमेवेति । ननु अस्याः प्रतीतिर्वाधादर्शनात् तद्विषयभेदस्य वस्तुत्वं किं न स्यात् इति ? न, इत्याह, भ्रान्तेति ।—भ्रान्तेति प्रतीतिविशेषणम् । ननु भेदनं भेदः, भेदनञ्च हेवीभावः, स च सावयवधर्मः, आत्मा च निरवयवः, “निष्कलम्” इत्यादि श्रुतेः ; तथा च, तत्र कथं भेदकल्पनम् अयोग्यत्वादिति ? तत्राह, अनादिसिद्धान्तानेति ।—“अघटनघटनापट्टीयसौ माया” इति आयात् निरवयवेषुऽपि आत्मनि अज्ञानस्वभाव्यात् मिथ्याभेदकल्पना मुक्ता एवेत्यर्थः । प्रतीतिर्बाधितत्वसुपपादयितुं शङ्कते—कथमिति । कथं

वदामः । तथाऽपि परमार्थतोऽज्ञानस्य विषया-
श्रययोर्भेदो न निरूपित इति चेत् ? सत्यम् । (८)

अमत्वम् ? इत्याक्षेपे तत्परिहाराय हेतुमाह, परमेति ।—आत्मा आनन्द-
रूपः, परमप्रेमास्यदत्त्वात् विषयानन्दवत् इत्यर्थः, तथा च, सुखा-
त्मनोः अभेदादात्मनि च भासमाने तदभिन्नं सुखं भासते एव, ततश्च
अनवभासप्रतीतिर्बाधितत्वात् अम एव इत्यर्थः । मा न-भूवं भूयास-
मिति इच्छाप्रेमापरमत्वं, तस्य निरुपाधित्वं तदास्यदं तद्विषयः निरुपा-
धीच्छाविषयत्वात् इत्यर्थः । दुःखाभाव-सुखसाधनादौ व्यभिचार-
वारणाय परमेति विशेषणम् । ननु विषयानन्दे प्रेमात्मोपाधिकः न
हि सुखमित्येव कश्चिन् प्रार्थयते, वैरिसुखेऽपि प्रार्थनाप्रसङ्गात्, किन्तु
आत्मसम्बन्धात् सुखं प्रार्थयते, ततश्च विषयानन्दे निरुपाधिकप्रेमास्यद-
त्त्वाभावात् साधनविकलतेति चेत् ? न, सुखे प्रेमास्यदत्वस्य
आत्मोपाधिकत्वानुपपत्तेः, फलोपाधिकसाधने प्रेमा सोपाधिकः । न च
आत्मा सुखस्य फलं नित्यत्वात् ; नापि आत्मनिष्ठोपकारः कश्चित्
सुखजन्यः, सुखातिरिक्तोपकाराभावात्, तस्मात् न आत्मोपाधिकः
प्रेमा ; तर्हि वैरिषु स्वमपि उपादेयं श्यात् इति चेत् ? न, स्वरूपेण
उपादेयत्वेऽपि हेयताया अन्योपाधित्वात्, सुखात्मनोः सम्बन्धानिरूप-
णाच्च न सोपाधिः सुखं प्रेमा, तथा हि सुखात्मनोः कः सम्बन्धः ?
संयोगो वा ? समवायो वा ? तादात्म्यं वा ? अन्यो वा ? नाद्यः,
सुखस्य अद्रव्यत्वात् । न द्वितीयः, निर्गुणत्वश्रुतिविरोधात् अन्तःकरण-
समवेतत्वात् सुखस्य आत्मना समवायसम्बन्धानुपपत्तेः । नापि तृतीयः,
तादात्म्यं किमैक्यमेव ? भेदाभेदौ वा ? नाद्यः, सुखात्मनोः अत्य-
न्ताभेदप्रसङ्गात् । विरोधाच्च न द्वितीयः । नापि चतुर्थः, तस्य वक्तुम-
शक्यत्वात् ; ततो न साधनविकलतेति । अनिर्वचनीयभेदभेदभेदस्य
अद्वयसुखात्मनोऽज्ञानवियत्यसुक्तं, तत्र शङ्कते, तथाऽपि इति ।—
अविद्यायाः शक्तिवत्पारमार्थिकविषयाश्रयभेदसामिच्चत्वात् कल्पितविष-
याश्रयत्वं न युक्तमित्यर्थः । तदेतदङ्गीकरोति, सत्यमिति ।—आश्रय-
विषयभेदः परमार्थतो न निरूपित इति सत्यमित्यर्थः ।

अविद्या स्वाश्रयाभिन्न-विषया स्यात् तमो यतः ।
यथा वाह्यं तमो दृष्टं तथा चेयं ततस्तथा ॥ ६ ॥

तस्य तमःशब्दवाच्यस्य तदनपेक्षत्वात् ; न
हि घृहोदरवर्तिं तमः स्वाश्रयगृहान्तर्वर्तिदेशं
न विषयीकरोति, येन तदतिरिक्तमपेक्षेत ;
अत एव न द्वितीयोऽपि । किञ्च—(ठ)

तर्हि अज्ञानस्य विषयादिभेदः परमार्थतो निरूप्यतामिति ? तत्राह,
अविद्येति।—अविद्या स्वाश्रयाभिन्नविषयिणि इतमस्त्वात् वाह्यतमोवत्
इत्यर्थः । ननु वाह्यं तमो द्रव्यं वा ? आलोकाभावो वा ? यदि
आद्यः, तर्हि दृष्टान्तः साध्यविकलः, स्वावयवाश्रितस्थापवरकदेशावर-
कत्वात् । द्वितीयोऽपि अयमेव दोषः । प्रतियोगिसमवायिदेशाश्रिताभावस्य
घटाद्यावरकत्वादिति चेत् ? न, स्वावयवाश्रितस्य घटस्य भूतलाश्रयत्व-
दर्शनादाद्ये विरोधाभावात् ; द्वितीयोऽपि आलोकसंसर्गाभावस्य तमस्त्वात्
संसर्गाभावत्वेन च प्रतियोगिसमवायिदेशवृत्तित्वनियमाभावात् नोभय-
थाऽपि दृष्टान्तस्य साध्यविकलतेति ॥ ६ ॥

(ठ) श्लोकं व्याचष्टे, तस्येति।—तस्य वाह्यस्य आन्तरस्य च तमस
इत्यर्थः । तमःशब्दवाच्यस्य इति साधनवत्तामाह, तदनपेक्षत्वादिति।—
आश्रयविषयभेदानपेक्षत्वात् इत्यर्थः । पूर्वोक्तयुक्तिसिद्धमर्थे स्पष्टयन्
आश्रयविषयभेदानपेक्षत्वमेव दृष्टान्तेन साधयति—न हि इति । पूर्वाहं
वक्तव्याभावात् तदर्थो न स्पष्टीकृतः । जीव-ब्रह्मशब्दाभ्यामालैव उच्यते ?
उत जीवशब्देन आत्मा ? ब्रह्मशब्देन तदन्यत् ? इति विकल्प्य प्रथमं
निराकृत्य द्वितीयमपाकरोति, अत एवेति।—यतः अविद्या आश्रय-
विषयभेदं नापेक्षते अतो न जीव-ब्रह्मशोभेद इत्यर्थः । ननु जीव-ब्रह्मशोः
परस्परमभिन्ने अविद्याया आश्रयविषयभेदानपेक्षत्वादिति व्यधिकारयो
हेतुः ? इत्याशङ्क्य हेत्वन्तरमाह—किञ्चति ।

ब्रह्मात्मनोविभिन्नत्वे भेदः स्वाभाविको यदि ।

श्रौपाधिकोऽथवा भेदः सर्वथाऽनुपपत्तिकः ॥७॥

ब्रह्मात्मनोः स्वाभाविको भेदः ? श्रौपाधिको वा ? आद्ये आत्मभिन्नत्वेन ब्रह्मणो जडत्वापत्तिः । तथा च “विज्ञानमानन्दं ब्रह्म” इति श्रुतिव्याकोपः, ब्रह्मणोऽज्ञानविषयत्वानुपपत्तिश्च । आत्मनश्च ब्रह्मभिन्नत्वे घटादिवदनात्मत्वापत्तिः । द्वितीयेऽपि उपाधिजन्यत्वम् ? ज्ञेयत्वम् ? तन्त्रत्वं

हेचन्तरं प्रतिपादयितुं भिन्नपक्षं विकल्पयति, ब्रह्मात्मनोः इति ।— यदि-शब्दो वा-शब्दपर्यायः, स्वाभाविको वेत्यर्थः ॥ ७ ॥

(७) ब्रह्मेति ।—स्वभावः इतरनिरपेक्षं वस्तुस्वरूपं, तत्प्रयुक्तः स्वाभाविकः वस्तुस्वरूपप्रयुक्त इत्यर्थः । स्वाभाविकभेदपक्षमनूय दूषयति—आद्ये इति । परस्परभिन्नत्वे हि द्वौ भेदौ स्याताम्, आत्मप्रतियोगिको ब्रह्मनिष्ठ एको भेदः, ब्रह्मप्रतियोगिक आत्मनिष्ठश्च अपरः, तत्राद्यं भेदं दूषयति, आत्मभिन्नत्वेन इति ।—आत्मनश्चिद्रूपत्वात् तदन्यच्चेत् ब्रह्म स्यात् जडं स्यात् घटवत् इत्यर्थः । अत्र इष्टापत्तिं परिहरति, तथा च इति ।— विज्ञान-ब्रह्मपदयोः सामानाधिकरण्यात् अखण्डार्थत्वप्रतीतेर्ब्रह्मणो ज्ञान-भेदात् जडत्वप्रसक्तिर्नेष्टा इत्यर्थः । ननु ज्ञान-ब्रह्मपदयोः सामानाधिकरण्यमात्रात् न ब्रह्म-ज्ञानयोः अभेदः सिध्यति, सामानाधिकरण्यस्य शक्तः पट इतिवत् गुण-गुण्यभावपरत्वेनापि उपपत्तेः ? इत्याशङ्क्य एकदेशिनं प्रति हेत्वन्तरमाह, ब्रह्मण इति ।—जडत्वे इति शेषः, तत्र आवरणकृत्याभावात् इति भावः । आत्मधर्मिकब्रह्मप्रतियोगिकभेदपक्षं दूषयति, आत्मनश्च इति ।—अपरिच्छिन्नागौणापरोक्षत्वात् प्रत्यक्षत्वं ब्रह्मणः, तस्मादात्मनो भेदे परोक्षत्वं स्यात् इत्यर्थः । जीव-ब्रह्मणोः स्वाभाविक-भेदं पराकृत्य श्रौपाधिकं तयोः भेदम् अनूय विकल्पयति, द्वितीये-

वा औपाधिकत्वम् ? जीव-ब्रह्मभेदस्य उपाधि-
रपि अज्ञानमेव वक्तव्यम्, अज्ञानकार्यस्य कादा-
चित्कत्वेन जीव-ब्रह्मविभागानुपाधिकत्वात् ।
तत्र नाद्यः, भेदोत्पत्तेः पूर्वमेव केषले आत्मनि

ऽपि इति ।—ननु जीव-ब्रह्मविभाग औपाधिको न सम्भवति, उपाधिः
अनिरूपयात् । उपाधिः किमज्ञानम् ? उत अन्तःकरणम् ? अति-
रेको वा ? नाद्यः, तस्य अक्षराव्याकृतभेदश्चेत्तुत्वात् ; तदुक्तं “कारणोपा-
धिरौश्वरः” इति । न द्वितीयः, उपाधेर्वस्तुत्वे भेदस्यापि वस्तुत्व-
प्रसङ्गः । न च अन्तःकरणमपि कल्पितम्, एवं तर्हि तदनादि वा ?
सादि वा ? सादित्वमुत्तरत्वं निरसिष्यति मूले एव । अनादि चेत्
सुषुप्त्यादौ किं तत् तिष्ठति ? न वा ? तिष्ठति चेत् किं स्थूलतया ?
सूक्ष्मतया वा ? नाद्यः, “मनः सर्वैर्ध्यानैः सहाप्येति” इति श्रुतिविरो-
धात् । न द्वितीयः, सूक्ष्मत्वस्य शक्तिमत्कारणत्वात्मकत्वमन्तरेण अनिरूप-
यात्, ततश्च कारणमेव तिष्ठत् न अन्तःकरणमिति तन्निवृत्तौ जीव-ब्रह्म-
विभागोऽपि निवर्त्तत, एतेन न तिष्ठतीति पक्षः परास्तः । एवमतिरेक-
पक्षोऽपि निरसनीयः, भेदाभेदस्य विरोधाच्च, तस्मात् उपाधिः अनिरूपयात्
जीव-ब्रह्मविभाग औपाधिक इत्युक्तमयुक्तमिति ; तत्राह, उपाधिरपि
इति ।—ईश्वरोपाधिरपि अज्ञानं, जीव-ब्रह्मभेदोपाधित्वेन तदेव वक्तव्यम्
इत्यर्थः । एव-कारणव्यावर्त्तं वदन् अन्तःकरणादेः सादित्वपक्षं दूषयति,
अज्ञानकार्यस्य इति ।—ईश्वरोपाधिरपि अज्ञानं जीवेऽपि उपाधिः । न च
ईश्वर-जीवयोः अभेदापत्तिः, आवरणशक्तिप्राधान्येन अज्ञानस्य जीव-
ब्रह्मविभागोपाधित्वात्, विक्षेपशक्तिप्राधान्येन तस्य ईश्वरोपाधित्वात्,
अत एव मायोपाधिः ईश्वर इति गीयते इति भावः । एवम् औपा-
धिकपक्षं त्रेधा विकल्प्य उपाधिमज्ञानञ्च सम्भाव्य तद्दूषणाय उप-
क्रमते, तत्र इति ।—विकल्पेषु मध्ये इत्यर्थः । अज्ञानजन्यो जीव-
ब्रह्मविभाग इति आद्यः पक्षः । जीव ब्रह्मविभागः सादिः ? अनादिः
वा ? अनादिश्चेत् ? न तर्हि अविद्याजन्यः, अनादिः अजन्मत्वात् ;

अज्ञानसिद्धेर्भेदानपेक्षणात् स्वतन्त्राज्ञानानङ्गी-
कारात् । न द्वितीयः, अज्ञानस्य जडत्वेन भास-
कत्वानुपपत्तेः । नापि तृतीयः, तन्त्रत्वं
हि त्रिधा दृष्टं लोके, जन्यत्वेन आश्रितत्वेन
भास्यत्वेन च । तत्र अन्यतमस्यापि प्रकारस्य

जन्यत्वे वा ब्रह्मणि अतिप्रसङ्गः । भेदव्यक्तिरादिमती, तत्प्रवाहोऽनादि-
मान् इति चेत् ? न, भेदाभेदाभ्यां व्यक्तेः प्रवाहानिरूपणात् ; ततः
सादित्वं भेदस्य परिशिष्यते । तमेनं पक्षं दूषयति, भेदोत्पत्तेः पूर्व-
मिति ।—अयमत्रार्थः,—किमज्ञानं विना प्रयोऽनं भेदं करिष्यति ?
सप्रयोजनं वा ? नाद्यः, निष्प्रयोजनस्य कारणात्वानुपपत्तेः । सप्रयोजनं
चेत्, तत् किं प्रयोजनं जीवस्य वा ? स्वस्य वा ? नाद्यः,
भेदोत्पत्तेः प्राक् जीवत्वायोगात् । न अपि स्वस्य तदपि किमाश्रय-
विषयलाभः, अन्यत् वा ? नान्यत्, जीव-ब्रह्मविभागजन्याज्ञान-
गतप्रयोजनान्तरानिरूपणात् । अथ आश्रयविषयलाभश्चेत् ? तत्राह,
भेदोत्पत्तेः पूर्वमेव इति ।—केवले भेदशून्ये इत्यर्थः, तस्य
अकारणत्वात् इत्यर्थः । आत्मनि इति आश्रयविषयोपादानम् ।
ननु भेदोत्पत्तेः ऊर्ध्वमज्ञानम् आश्रयं विषयञ्च लप्सते इति ? न इत्याह,
स्वतन्त्रेति ।—कस्य कुत्र अज्ञानमिति आश्रयविषयसापेक्षमेव अज्ञानं, न
अन्यथा, स्वातन्त्र्यभावात् ; तथा च भेदोत्पादनं व्यर्थमिति भावः ।
अज्ञानभास्यो जीव-ब्रह्मविभाग इति इमं पक्षं दूषयति, न द्वितीय
इति ।—ज्ञानभिन्नत्वात् जडत्वम् इत्यर्थः । अज्ञानतन्त्रो जीव-ब्रह्मविभाग
इति इमं तृतीयं पक्षं दूषयति—न अपि इति । न इति प्रतिज्ञायां
हि-शब्देन हेतुं द्योतयन् तन्त्रत्वस्य त्रैविध्यमाह, तन्त्रत्वमिति ।—उपाधि-
जन्यत्वं वा उपाध्याश्रितत्वं वा उपाधिभास्यत्वं वा उपाधितन्त्रत्वम्
इत्यर्थः । त्रिविधमपि तन्त्रत्वं दूषयति, तत्रेति ।—तत्र त्रिषु मध्ये इत्यर्थः ।

अज्ञाननिरूपितस्य प्रकृते असम्भवात् तन्त्रत्वा-
नुपपत्तिः । न च अज्ञानात्मसम्बन्धवत् अज्ञान-
तन्त्रत्वं ब्रह्मात्मभेदस्य इति वाच्यं, सम्बन्धस्य
सम्बन्धितन्त्रत्वनियमात् भेदस्य च तथात्वा-
भावात् ; तस्मात् जीव-ब्रह्मविभागशून्यमात्मान-

प्रकृते प्रस्तुते जीव-ब्रह्मभेदे अन्यतमस्यापि अज्ञानजन्यत्वादेः असम्भवात्
अज्ञानतन्त्रत्वानुपपत्तिः, अज्ञानजन्यत्वाज्ञानभास्यत्वे जीव-ब्रह्मभेदस्य
पराकृते अज्ञानाश्रयत्वञ्च जीव-ब्रह्मभेदस्य न सम्भवति, ब्रह्म-जीवयोः
अन्यतरनिष्ठत्वात्, यदा जीवप्रतियोगिको ब्रह्मनिष्ठो भेदः, तदा ब्रह्मणि
वर्तते, ब्रह्मप्रतियोगिको जीवनिष्ठश्च जीवे एव वर्तते इत्युच्यते, ततश्च
कथं स भेदोऽज्ञानभास्ययेत् ? ननु महाकाशात् घटाकाशो भिन्न इत्यत्र
घटाकाशस्य धर्मित्वे विशेषणीभूतघटस्यापि धर्मित्ववत् ब्रह्मणोऽज्ञानी
जीवो भिन्न इत्यत्रापि ब्रह्मभेदस्य अज्ञानाश्रयत्वं किं न स्यात् इति चेत् ?
न, अज्ञानस्य उपाधितया तटस्थत्वेन भेदधर्मिविशेषणत्वानङ्गीकारात् ।
न हि पचिक्रिया पाचकत्वोपाधिरपि पाचकविशेषणं, तथात्वे वा पचि-
क्रियायाः पाचकत्वप्रसङ्गः, विशिष्टवृत्तिधर्मस्य विशेषणवृत्तित्वनियमात् ।
एतेन घटाकाशोऽपि व्याख्यातः । ननु जीवनिष्ठो भेदोऽज्ञाननिष्ठोऽपि
किं न स्यात्, एकस्यापि भेदस्य अनेकधर्मित्वाङ्गीकारात् इति चेत् ? न,
अज्ञाने ब्रह्मभेदस्य स्वाभाविकत्वोपाधिकत्वाभ्यामनिरूपणात् विरुद्ध-
त्वात् द्वैतापत्तेर्न स्वाभाविकः, उपाधिः अविद्याऽतिरिक्तत्वानिरूपणात् ।
अविद्यानिष्ठभेदे विद्याया उपाधित्वे कथं न आत्माश्रयः ? ततो ब्रह्म-
भेदोऽविद्यायामिति रित्तं वचः, एतेन जीवभेदस्य अविद्याश्रयत्वं
प्रत्युक्तम् । ब्रह्मणि औपाधिकभेदस्य अविद्यायामपि औपाधिकत्वे कथं न
आत्माश्रयः स्वाभाविकत्वे द्विरूपकत्वप्रसङ्गेर्विरुद्धत्वम् ? किञ्च, अज्ञा-
नस्य जीवात् भिन्नस्य जीवभेदोपाधिता ? उत अभिन्नस्य ? न तावत्
अन्यः, स्वस्मिन् स्वस्य अनुपाधित्वात् आत्माश्रयात् । न अपि प्रथमः,

माश्रित्य तमेव विषयीकरोति इति अज्ञान-
विषयत्वमात्मनः सिद्धम् । तदुक्तम्—“आश्रयत्व-

अन्वोऽन्याश्रयात् भेदादुपाधित्वम्, उपाधेश्च भेद इति ततो न
अज्ञानाश्रयत्वम् उभयाविधभेदस्य इति भावः । तथात्वाभावात् सम्बन्ध-
त्वाभावात् इत्यर्थः । ननु उक्ततिरूपं (?) तत्र तु अशून्यद्रव्यत्व-सुखा-
वत्त्वयोर्नियम्य-नियामकत्ववत् ब्रह्म-जीवभेदाज्ञानयोर्नियम्य-नियामकत्वं
किं न स्यात् इति ? न, एकाधिकारणयोर्नियम्य-नियामकत्वदर्शनात् ।
न च इह अज्ञानजीव-ब्रह्मभेदयोः एकाधिकारणत्वं, ततो दृष्टान्त-
वैषम्यात् न प्रकृते नियम्य-नियामकतेति । ननु अज्ञानं जीवनिष्ठम्,
अहमज्ञ इति प्रतीतेः, ब्रह्मभेदोऽपि जीवनिष्ठ एव, अहं न ब्रह्मेति
प्रतीतेः, ततो ब्रह्मभेदाज्ञानयोर्जीवनिष्ठत्वात् कथं न तयोः एकाधि-
कारणता ? इति शङ्काम् उपसंहारव्याजेन निराकरोति, तस्मा-
दिति ।—अहं-शब्देन अहङ्कारः ? अन्तःकरणपर्यायो वा अभिधीयते ?
अन्तःकरणतादात्म्यापन्नं चैतन्यं वा ? शुद्धमेव वा ? न प्रथमद्वितीयौ,
तयोः अज्ञाननिरूप्यत्वेन अज्ञानाश्रयत्वानुपपत्तेः । तृतीये दृष्टापत्तिः
इत्यभिप्रेत्याह—जीव-ब्रह्मेति । भवतु चिन्मालनिष्ठमज्ञानं, विषयः तस्य
ब्रह्म भविष्यतीति ? न इत्याह, तमेव इति ।—आत्मानमेव इत्यर्थः ।
अयमत्राश्रयः,—ब्रह्माज्ञानविषय इत्यत्र ब्रह्मशब्दार्थः कः ? किं विम्ब-
प्रतिविम्बभावनिर्मुक्तं शुद्धं चिन्मालम् ? आहोस्वित् विम्बतापन्नं वा ?
आद्ये दृष्टापत्तिः । द्वितीये विम्बताया अविद्योत्तरकालीनत्वात् न सा
तदालम्बते । किञ्च, अज्ञातब्रह्मसिद्धिः किं प्रमाणात् ? भ्रमाद्वा ? स्वप्न-
काशत्वाद्वा ? आद्ये ब्रह्मणो जडत्वम् अविद्यायाः प्रामाणिकत्वेन
द्वैतापत्तिः विरोधाच्च । न हि प्रमाणनिवर्त्यमज्ञानं प्रमाणसम्बन्धं
सहते । न द्वितीयः, ब्रह्मणोऽविद्याविषयत्वाभावप्रसङ्गात् विषय-
बाधादेव ज्ञानस्य भ्रमत्वात् । न तृतीयः, अज्ञातस्य ब्रह्मणः स्वप्नकाश-
त्वेन अस्फुरणात् ; तत् कथं ब्रह्माज्ञानविषयः ? इति पूर्वोक्तयुक्तिपरा-
मशार्थः । तस्मादिति-शब्दः अविद्या-जीवत्-ब्रह्मत्वविभागनिर्मुक्तं शुद्धं

विषयत्वभागिनौ निर्विभागर्चितरेव क्वेवला ।
पूर्वसिद्धतमसो हि पश्चिमो नाश्रयो भवति नापि
गोचरः ॥” (ड)

तथाऽपि तदज्ञानमेकमनेकं वेति कथं
निर्णय इति चेत् ? एकमेव इति वदामः । किं
तत्र साधकमिति चेत् ? उच्यते—(ठ)

चिदात्मानमाश्रयते । तमेव विषयीकरोति इत्युक्तं, तत्र सम्प्रतिमाह, तदुक्त-
मिति ।—सर्वज्ञात्ममहानुनिभिरिति शेषः । किमुक्तम् ? इत्यपेक्षाया-
माह, आश्रयत्वेति ।—तमस आश्रयत्व-विषयत्वभागिनी चितिः इत्यन्वयः ।
ननु अज्ञानस्य जीवाश्रयत्वे ब्रह्मविषयत्वेऽपि चितोऽज्ञानाश्रयत्वं
तद्विषयत्वञ्च नानुपपन्नम्, उभयलानुगतत्वात् इति ? नेत्याह, निर्वि-
भागेति ।—जीवत्व-ब्रह्मवविभागमनापन्ना इत्यर्थः । तथाऽपि अज्ञानस्य
अनात्म-ऽपि आश्रयो विषयश्च किं न स्यात् इति ? न इत्याह—एवेति ।
एव-कारार्थमेव स्पष्टयति—केवलेति । तमसः शुद्धचिदतिरिक्तानाश्रयत्वे
हेतुमाह—पूर्वसिद्धेति । चिदन्यस्य अज्ञानानाश्रयविषयत्वे हेतुमाह,
पश्चिम इति ।—ननु अज्ञानस्य आश्रयैकत्वे सति अनैकता दुर्निरूपा ;
न हि प्रतिजोवं जगदुपादानभूतमज्ञानमनेकदेशि वाऽपि स्वीक्रियते ।

(ठ) एकत्व च अज्ञानस्य बहुमुक्ताद्रिव्यवस्थाऽनुपपन्ना इत्युभयत्र दोष-
दर्शनात् पृच्छति—तथाऽपि इति । “धर्मिकल्पनातो धर्मकल्पना
परम्” इति न्यायेन उत्तरमाह, एकमेव इति ।—अज्ञानमिति विशेष्य-
पदं प्रश्नवाक्यस्थमत्र योजनीयम् । एव-कारोऽनेकतामज्ञानस्य वार-
यति । तत्र अज्ञानैकत्वे । अयमाश्रयः,—अविद्यायाः एकत्वे यदि
प्रमाथं सिद्धान्तो वक्ष्यति, तदा अपसिद्धान्तः, न च वक्ष्यति चेत्,
अविद्येवात्वासिद्धिः । युक्तिमेव वक्ष्यति चेत्, निर्मूलायाः तस्या आभास-
त्वादिति सर्वथाऽपि न अज्ञानैकत्वसिद्धिरिति ।

लौकिकी वैदिकी चापि नाज्ञाने दृश्यते प्रमा ।

कार्यदृष्ट्याऽथ कल्पं चेत् ? लाघवादेकमेव तत् ॥८

अज्ञानं किं वेदसिद्धम् ? उत लौकिक-
प्रत्यक्षादिसिद्धम् ? उत परिदृश्यमानकार्यान्यथा-
ऽनुपपत्त्या कल्पाम् ? । (ग)

तत्र नाद्यः, पूर्वकाण्डस्य कर्ममात्रविषय-
त्वात्, वेदान्तानां च परिपूर्णसच्चिदानन्दब्रह्म-
मात्रविषयत्वात् तत्रैव फलसम्बन्धात् अज्ञानादौ

लौकिकीति ।—लौकिकीति च पूर्वाङ्गेन अपसिद्धान्तपरिहारः ।
उत्तराङ्गेन लाघवाख्यनकोऽविवेकत्वं साधयतीति उच्यते इत्यर्थः ॥ ८ ॥

(ग) न अज्ञाने दृश्यते प्रमेत्युक्तं, अज्ञानस्वरूपे प्रमायः अदर्शनस्य
प्रकृतसङ्गतत्वात्; न हि अज्ञानस्वरूपमस्ति न वेति विवादः, किन्तु
तदेकत्वानात्वे इति चेत् ? न, अज्ञानव्यवस्थापकमेव तदेकत्वमपि
व्यवस्थापयिष्यति इत्यभिप्रायात् । इममेवार्थमभिप्रेत्य श्लोकं व्याचष्टे,
अज्ञानं किमिति ।—प्रत्यक्षादि इत्यादि-पदमनुमानं लौकिकञ्च शब्द-
माह । परिदृश्यमानेति परिदृश्यमानं कार्यं जगदात्मकम् ।

(त) “सर्वे वेदा यन् पदमात्मनन्ति” इति अनाश्रित्य प्रथमं पक्षं दूष-
यति, तत्रेति ।—तेषु विकल्पेषु मध्ये इत्यर्थः । कर्ममात्रेति साक्षात्
परम्परया च इत्यर्थः । एवं वेदान्तेषु अपि बोद्धव्यम् । किमिति एवं
नियम्यते, धर्मब्रह्मविषयत्वमेव वेदवाक्यानामिति यथाश्रुतेऽर्थे प्रामाण्यं
किं न स्यात् ? तत्राह, तत्रैव फलेति ।—अध्ययनविधिर्हि फलवदर्थव-
बोधमुद्दिश्य वेदाध्ययनं विधत्ते; न च साक्षात् वेदप्रतिपादोऽर्थः
सर्वत्र फलवान्, नामधेयाशयप्रतीतेः सुखदुःखाभावाद्यदर्शनात् । धर्मज्ञानं
स्वविप्रथमगुष्ठापयन् स्वर्गादि जनयति, ब्रह्मज्ञानञ्च इतरनिरपेक्षमेव
अनेकदुःखमयमज्ञानमपनयतीति धर्मब्रह्मणोः एव प्रतिपादने फल-

तदभावात् तदप्रतिपादकत्वात् । न अपि
द्वितीयः, स्पष्टप्रत्यक्षादिसिद्धत्वे विवादाभाव-
प्रसङ्गात् ; तस्मात् स्वतोऽसङ्गोदासीनस्य सदा
स्वानन्दवृत्तस्य असत्यानेकविधसुखदुःखाद्यात्मक-
प्रपञ्चरचमानुपपत्त्या अज्ञानं कल्पते इत्येव वाच्यं,

सम्बन्धात् इत्यर्थः । एव-कारव्यावर्त्यमाह, अज्ञानादाविति ।—आदि-
पदेन श्रवणाद्यर्थसङ्ग्रहः । स्पष्टेति ।—प्रत्यक्षस्य स्पष्टत्वं विप्रतिपक्षेश्वरादि-
प्रत्यक्षमिन्नत्वम् इत्यर्थः ; ततश्च अज्ञानस्य प्रमाणागम्यत्वात् न
अपसिद्धान्तोऽपि इति भावः । एवं पूर्वार्द्धं व्याख्यातम् । तर्हि प्रमा-
णाभावात् न अज्ञानैकत्वं सिध्यति ? इत्याशङ्क्य लाघवसहकृतानुप-
पत्तिरूपा युक्तिः अज्ञानैकत्वसाधिका इत्येवं परिहारत्वेन उत्तरार्द्धं
व्याचष्टे, तस्मात् इति ।—यस्मात् न अज्ञाने प्रमाणं सम्भवति तस्मात्
अज्ञानं कल्पते इति वाच्यमिति अन्वयः । कल्पकमाह, प्रपञ्चेति ।—
प्रपञ्चस्य रचना निर्माणम् । ननु यथा कुलालो घटं रचयन् न
अज्ञानमपेक्षते, एवम् ईश्वरोऽपि जगत् निर्मास्यति विनैव अज्ञान-
मिति ? तथाह, असङ्गिति ।—कारणादिसम्बन्धः सङ्गः, तद्द्रवितस्य
इत्यर्थः । ननु वस्त्रं स्वभावतो जलसङ्गापि यथा मधूच्छिष्टानुरक्तं
जलासङ्गि भवति, एवम् ईश्वरः स्वभावतः सङ्गापि उपाधिवशात्
असङ्गो किं न स्यात् इति ? न इत्याह, स्वत इति ।—“असङ्गो हि अयं
पुरुषः” इति श्रुतेः उपाधेः अनिरूपणाच्च न असङ्गित्वम् औपधिकम्
इत्यर्थः । ननु “तत्तेजोऽसृजत” इत्यादि श्रुतेः ईश्वरस्य कर्तृत्वप्रतीतिः
असङ्गित्वमसिद्धमिति ? न इत्याह, उदासीनस्य इति ।—अकर्तुः इत्यर्थः ।
चेतनो हि प्रयोजनमुद्दिश्य कार्यं करोति, प्रयोजनं च ईश्वरस्य दुःखा-
भावः ? सुखं वा ? नायः, तस्य स्वतः सिद्धत्वात् । न द्वितीय इत्याह, सदा
स्वानन्देति ।—ततश्च उभयविधप्रयोजनशून्यत्वात् उदासीनत्वात् तेजः-
प्रभृत्तिकर्तृत्वमयुक्तम् इत्यर्थः । जगन्निर्माणञ्च ईश्वरात् श्रूयते “यतो वा”

गत्यन्तराभावात् । तथा च कल्पमान-
मज्ञानम् एकमनेकं वेति विवादे एकस्यापि
निद्रादोषस्य अनेकविधकार्यजनकत्वस्य स्वप्ने
दृष्टत्वात् लाघवसहकृतानि (?) अन्यथाऽनुपपत्ति-
र्विचित्रशक्तिकमेकमज्ञानमादाय विश्राम्यतीति
युक्तम् । (त)

इत्यादिश्रुतेः, अत एवविधस्य प्रपञ्चरचना विना अज्ञानं न सम्भवति
इति अज्ञानं कल्पति इति भावः । ननु रजतमुत्पादयन्ती शक्तिः अज्ञान-
मपेक्षते, रजतस्य कल्पितत्वात्, प्रपञ्चस्य पुनः सत्यत्वात् न तन्निर्माणो-
ऽज्ञानापेक्ष इति ? न इत्याह, असत्येति ।—“नेति नेति” इति प्रपञ्चस्य
ईश्वरे निषेधात् असत्यस्य मिथ्यारूपस्य इत्यर्थः । अन्यस्मात् अचेत-
नादेः प्रपञ्चरचना नेति वक्तुं प्रपञ्चं विशेषयति, अनैकंति ।—ततश्च
यथा रज्जुः अज्ञातासत्यसत्यानेकविधसर्पसूत्रधारामालाद्यात्मकप्रपञ्चं
रचयन्ती दृष्टा, एवमसङ्कोऽपि चिदात्मा ईश्वरोऽज्ञानवशात् प्रपञ्चं रचयति
इति अज्ञानसिद्धिरिति । एव कारव्योक्त्याम् अन्यथाऽपि उपपत्तिं परि-
हरति, गत्यन्तरेति ।—न तावत् अन्यथैव विनैव अज्ञानं प्रपञ्चोपपत्तिः,
असङ्गित्वात् ब्रह्मणः । नापि सत्येन उपाधिनाऽपि उपपत्तिः, कार्यस्य
असत्यत्वात् । नापि असत्येन उपाध्यन्तरेणापि उपपत्तिः, तस्य सादित्वे
अनादिप्रपञ्चोत्पादने उपाधित्वायोगात्, अनादित्वे च अज्ञानस्य एव
नामान्तरकरणात् । न च अज्ञानस्य प्रपञ्चरचनोपपादकत्वासम्भवः,
रज्जोः अनेकसर्पादिप्रपञ्चनिर्माणोऽज्ञानस्य उपपादकत्वदर्शनात् असम्भवा-
भावात् गत्यन्तराभावात् अज्ञानमेव कल्पति इति वाच्यम् इत्यर्थः ।
कल्पितां नाम एव ज्ञानं, तस्य एकत्वं कुतः ? इत्याशङ्कार्—तथा च
इति । क्रमिकानेककार्यदर्शनात् अनेकाज्ञानकल्पनां प्राप्तं पराचष्टे—
विचित्रेति । न च एतददृष्टचरम् इत्याह, निद्रेति ।—स्वप्नेऽनेकविध-
कार्यं जनकत्वस्य निद्रादीत्रस्य दृष्टत्वात् इति योजना । एकत्वकल्पने धर्मि-

अत एव अज्ञानस्य जीवोपाधित्वात् तस्य च एकत्वात् तदुपाधिक आत्मा जीवो भवन्नेक एव भवति इति एकजीववादिनो वदन्ति । यथोक्तानुपपत्तिसिद्धान्तानुवादिनौ श्रुतिः अपि—(थ)

ग्राहकबाधं पराचष्टे, कल्पामानमिति ।—प्रपञ्चरचनाया अज्ञानैकत्वानेकचकल्पने उदासीनत्वात् इति भावः । ननु अज्ञानानि अनेकानि कल्पान्तां, तच्छक्तयो वा, को विशेषः ? तत्राह, लाघवेति ।—“धर्मिकल्पनातो धर्मकल्पना वरम्” इति न्यायात् धर्मिक्यकल्पने लाघवम् इत्यर्थः ।

(थ) ननु प्रपञ्चरचनाया अज्ञानैकत्वे इव अज्ञाननानात्वेऽपि उपपत्तेर्निष्फलमज्ञानैकत्वसाधनमिति ? नेत्याह, अत एवेति ।—यद्यपि मिथ्याप्रपञ्चस्य रचनायामज्ञानैकत्वमफलं, तथाऽपि जीवैक्यसाधनफलमज्ञानैकत्वमिति तत्साधनम् उचितम् इति भावः । कथमज्ञानैकत्वं जीवैक्यसाधकम् इति ? तत्राह, अज्ञानस्य इति ।—एतच्च प्रागुपपादितम् । तदुपाधिक इति एकाज्ञानोपाधिकः ; उप समीपे स्थित्वा स्वीयं रूपमन्यत्वादधाति इति उपाधिः ; अज्ञानमपि चिदात्मसमीपे स्थित्वा स्वीयमेकत्वम् उपहिते चिदात्मनि समर्पयति इति तदुपाधिक आत्मा जीवोऽपि एक इत्यर्थः । एकाज्ञानोपाधिक आत्मा जीवभावं प्राप्नुवन्नेकोऽपि किं न स्यात् ? दृश्यन्ते हि दर्पबाधौ एकस्मिन्नुपाधौ मुख स्तम्भ-पुरुषादयो बहव इति, तत्राह, एक एव इति ।—उपाधिः एकत्वेऽपि विम्बानां भेदात् प्रतिविम्बनानात्वं युक्तं, दृष्टान्ते प्रकृते तु न विम्बनानात्वं, ततश्च उपाध्यैक्यं विम्बैक्यं च उपहितोऽपि एक एव इत्यर्थः । ननु यदुक्तं, लाघवादेकमज्ञानमिति, तदसत्, “इन्द्रो मायाभिः पुरुरूप ईयते” इति श्रुतेः अज्ञाननानात्वप्रतीतिः प्रमाणवतः गौरवस्यापि न्याय्यत्वात् लाघवस्य अकिञ्चित्करत्वात् । यद्योक्तं, “जीवैक्यसाधनायाज्ञानैक्यमर्थ्यते” इति, तदपि असत्, “रूपं रूपम्” इति श्रुतेः जीवनानात्वप्रतीतिः ? इति शङ्कायामाह, यथोक्तेति ।—असङ्कोहासीनस्य आत्मनः प्रपञ्चरचनानुपपत्त्या लाघवसहकृततया सिद्धमेकाज्ञानं

“अजामिकां लोहितशुक्लकृष्णां

बह्वीः प्रजाः सृजमानां सरूपाः ।

अजो ह्येको जुषमाणोऽनुश्रुते

जहात्येनां भुक्तभोगामजोऽन्यः ॥” (द)

अस्य अयमर्थः,—असत्यस्य जगतोऽविद्या-
हेतुकत्वे वक्तव्ये सा किं जन्या ? अजन्या वा ?
इति संशये न जन्येत्याह, अजामिति ।—न च
अविद्यावाचकपदाभावः, अजामिति अस्य एव

तदर्थः । तत्प्रयोजनञ्च जीवैक्यम् । तदुभयानुवादिनी श्रुतिः अपि, विद्यते
इति शेषः ! न च अज्ञानस्यैकत्वे मायाभिरिति बहुवचनविरोधः, बहु-
वचनस्य मायागतशक्तिपरत्वात् शक्तोनां मायाधर्मत्वेन मायाशब्दत्वोप-
पत्तेः ; अन्यथा “मायानु प्रकृतिं विद्यात्” इति एकवचनविरोधः ; ततो
बहुवचनं ज्ञानभेदपरम्, एतेन गौरवं स्वीकर्तव्यं प्रामाणिकत्वात् इति
परास्तं, प्रामाणिकत्वस्यैवासिद्धेः । यच्च जीवभेदे प्रमाणम् उक्तं “रूपं रूपम्”
इति, तदपि असत्, एरुजीवमोहकल्पितानेकप्राणिभेदपरत्वात् मन्त्रवर्णस्य,
अन्यथा “अजो ह्येकोऽनौश्रया शोचति सुह्यमानः” इत्यादि जीवैकत्व-
प्रदिपादकश्रुतिविरोधप्रसङ्गः । ततो न जीवनानात्वमपि इति भावः ।

(द) श्रुतिं पठति—अजामिति ।

(ध) ननु अविद्योपस्थापकपदाभावात् न अयं मन्त्रोऽविद्यां गमयति,
कुतः तदेकत्वम् ? कुतो वा तदुपहितस्यैकत्वम् ? इत्याशङ्क्य मन्त्रार्थं वक्तुम्
उपक्रमते, अस्येति ।—श्रुतिरूपमन्त्रस्य इत्यर्थः । बह्वीः प्रजाः सृजमानां
सरूपाः इति पादमर्थतो व्याकुर्वन् अजामिति पदव्यावर्त्यमः, असत्यस्य
इति ।—असत्यमनिर्वचनीयं तस्य, सर्वस्य जगतोऽनिर्वचनीयत्वेन सरूप-
त्वात् असत्य-पदेन सरूपा इति पदं व्याख्याय जगत् इति पदेन बह्वीरिति
पदम् अविद्याहेतुक-पदेन सृजमानाम् इति पदं व्याख्यातम् । अविद्या-

स्त्रीलिङ्गनिर्दिष्टस्य तद्वाचकत्वात् । तस्या अने-
कत्वं व्यावर्त्तयति—एकामिति । तस्या विचित्र-
कार्यजननसामर्थ्यं त्रिगुणात्मकत्वेन समर्थयते—
लोहित इत्यादिना । तादृशाविद्योपहितस्य
जीवस्य उत्पत्तिं निरस्यति—अज इति । तस्य
जीवस्य अनेकत्वं निषेधयति—एक इति । ननु
जीवगतमनेकत्वं लोकेऽनुभूयते, तत् कथमेकत्वम् ?
इति आशङ्क्य अभेदस्य उपनिषत्प्रसिद्धत्वं युक्ति-
सिद्धत्वं च प्रसिद्धार्थेन हि-शब्देन आह—हि
इति । ननु स्वयम्प्रकाशब्रह्माभिन्नत्वात् जीवस्य
कथं तद्विलक्षणावस्थेति ? अत आह, अनुश्रुते
इति।—तामविद्यामनुसृत्य निद्रित इव श्रुते,
अज्ञानेन आवृतः सन् मुद्रितज्ञाननेत्रो भवति
इत्यर्थः । पश्चात् कार्याकारेण स्थितां तामेव
जुषमाणः सेवमानः संसारी भवति स्वप्नदृगिव
इत्याह—जुषमाणा इति । ननु अविद्याया

हेतुकत्वे वक्तव्ये इत्यत्र द्वितीयचरणानुरोधेन इति शेषः । अभेदस्य इति ।—
“एको देवः सर्वभूतेषु गूढः नान्योऽतोऽस्ति द्रष्टा नान्योऽतोऽस्ति श्रोता एक
एव हि भूतात्मः भूते भूते व्यश्रितः” इति ऋतिसहितोपनिषत्प्रसिद्धत्वम्
इत्यर्थः । उपाधिविम्बयोः ऐश्वर्यमुपहितस्य एकत्वे तन्त्रम् इत्याद्या युक्तिः
तत्सिद्धत्वम् इत्यर्थः । जीवानकानुभवो जीवान्ज्ञानकल्पितानेकप्राणि-

अनादित्वेन अविनाशत्वादनिर्मीक्षप्रसङ्ग इति ?
 अत आह, जहात्येनाम् इति ।—वाक्यीत्यात्म-
 तत्त्वसाक्षात्कारेण निवर्त्तर्यात इत्यर्थः । त्याज्या
 चेत् अविद्या कथं तर्हि तामाश्रितवानात्मा ?
 इत्याशङ्क्य भोगार्थं हि अविद्याश्रयणं, भोगस्य
 च तथा जनितत्वात्, इदानीं स्वात्मदर्शनेन
 प्रयोजनगून्यां मन्यमानो जहाति इत्याह, भुक्त-
 भोगामिति ।—भुक्तो भोगो यथा सा तथा इति
 विग्रहः । ननु अविद्याविशिष्टस्य जीवत्वात्
 अविद्याया जीवस्वरूपान्तर्भावात् कथं जहाति ?
 इत्युक्तम्, इत्यत आह, अजोऽन्य इति ।—अजो
 जीवोऽविद्यातोऽन्य एव, न तु अविद्याऽन्तर्भावेन
 जीवत्वम्, अविद्याया जडत्वात् जीवस्य च चेतन-
 त्वात् जीवोपाधित्वेन स्वीकारात् चेति । (ध)

विषय इति द्योतयितुं च-शब्दः । अनादित्वेन इति, भावत्वे सति इति शेषः ।
 यद्वा—सत्कार्यवादिमते प्रागभाव, सम्प्रतिपत्तं नैव शेषोपादानम् । यथेति
 साधने तृतीया, तेन भोगवत्त्वाभावात् न अविद्यायाश्चेतनत्वम् इत्यर्थः ।
 अजो जन्तुरित्यादावत्र इत्यादिविशेषणत्वेन शङ्कते, ननु अविद्येति ।—
 अविद्याया जीवत्वाधिकरणत्वे चेतनत्वप्रसङ्ग इत्यर्थादुक्तं, तदयुक्तम् ;
 विशिष्टवृत्तेर्धर्मस्य विशेषणवृत्तिचनियमाभावात् ; अन्यथा रक्तं घटमानय
 इत्यत्र रक्तरूपघटत्वजात्यादेरपि क्रियावत्त्वप्रसङ्ग इति । अपरितोषात्
 इत्यन्तरमाह—जीवोपाधित्वेन इति ।

बन्धमोक्षव्यवस्था स्यात् जीवामेदे कथं तव ? ।

यथा दृष्टं तथैवास्तु दृष्टत्वात् स्वप्नदृष्टवत् ॥ ६ ॥

ननु एक एव चेत् जीवः, कथमेको बद्ध एको मुक्त इति व्यवस्थितिः ? ननु का अत्रानुपपत्तिः ? अनुभवसिद्धत्वात् द्वैतस्य । अनुभव एव नोपपद्यते, एकमुक्त्या सकलसंसारोच्छेदात् इति

प्रपञ्चरचनोपपादिका अविद्या, सा च लघवादेका, तादृग्विद्योपाधिक आत्मा जीवो भवनेक एव भवतीत्युक्तं, तत्र जीवेश्च बन्धमोक्षादिव्यवस्थामुपपादयितुं जिज्ञासामुत्थापयति, बन्धमोक्षेति ।—तव मते एकस्मिन् जीवे सति तत्त्वज्ञानात् प्राक् बद्ध इत्येवं व्यवहारो भवेत्, तत्त्वज्ञानोत्तरकालं व्यवहर्त्तुरभावात् मुक्तव्यवहारो न स्यात्, दृश्येते मुक्त-बद्धाविति सम्प्रति व्यवहारौ, अतो जीवेश्चैतौ व्यवहारौ अनुपपन्नौ इत्यर्थः । उत्तरमाह, यथा इति ।—जीवमेदे यथा दृष्टं जगत् कश्चित् बद्धः कश्चिन्मुक्त इति व्यवहियमाणं, जीवामेदेऽपि तथैवास्तु बन्धमुक्तिव्यवस्थावत् जनत् अस्तु इत्यर्थः । ननु जीवामेदे तदनुपपन्नम् इत्युक्तं, सत्यमुक्तं, पवं तु अनुपपत्तिर्न सम्भवति, न हि दृष्टेऽनुपपन्नं नाम इत्यभिप्रायं हेतुमाह, दृष्टत्वात् इति ।—चैतन्याज्ञानकल्पितबद्धमुक्तादिव्यवस्थाया जगत एकजीववादेऽपि दर्शनोपपत्तेर्नानुपपत्तिः इत्यर्थः । ननु अविद्याकल्पितस्य बाधितत्वात् न व्यवहारोपपादकत्वम् ? इत्याशङ्क्य दृष्टान्तेन परिहरति, स्वप्नदृष्टवदिति ।—किमविद्याकाले न व्यवहारोपपादकत्वम् अविद्याकल्पितस्य ? उत बाधकाले ? आद्ये यथा स्वप्ने स्वप्नदृष्टाविद्याकल्पितानेकगजतुरगादेः स्वव्यवहारोपपादकत्वदर्शनं, तथा जाग्रत्कालेऽपि किं न स्यात् ? द्वितीये तु दृष्टापत्तिः, अतो न किञ्चित् अवयवम् इत्यर्थः ॥ ६ ॥

(न) पूर्वाहं व्याचष्टे—ननु इति । दृष्टत्वात् इत्यन्तं व्याकुर्वन्नुत्तरमाह, ननु का अत्रेति ।—एकजीववादे व्यवस्थायां का अनुपपत्तिः ? इत्यर्थः । अनुपपत्त्यभावे हेतुमाह, अनुभवति ।—न हि दृष्टेऽनुपपन्नं नाम इत्यर्थः । ननु लक्ष्मणसाकोऽनुभवोऽनुपपत्तिं परिहरति ? सत्यम् ; एकजीववादे तु

चेत् ? न, अन्तःकरणादेयंथायथमाविद्यकस्य
स्वीकारात् करणानुपपत्त्यभावात् । विषया-
भावात् प्रामाण्यानुपपत्त्या अनुपपन्नोऽनुभव इति
चेत् ? तत्र वक्तव्यं, कोट्टशो विषयोऽपेक्षितः ?

अनुभवस्वरूपमेव न सम्भवति इति शङ्कते—अनुभव एवेति । करणाभावात्
इति हेतुमाह, एकंति ।—एकस्य वामदेवस्य श्रवणादिसाधनसम्पन्नस्य तत्त्व-
मस्यादिवाक्यात् तत्त्वसाक्षात्कारात् सकलसंसारोपादानाविद्यानिवृत्त्या-
त्मकमुक्त्या अनुभवोत्पत्तिहेतोः अन्तःकरणान्द्रियादेर्विषयस्य बहुमुक्तादेश्च
संसारस्योच्छेदात् अनुभवस्वरूपलाभो न स्यात् इत्यर्थः । वामदेव-शब्देन
शरीरावच्छिन्नं चेतन्यमुच्यते ? उत अनवच्छिन्नमज्ञानि चैतन्यम् ? नाद्यः,
तस्य कल्पितत्वेन बहुमुक्तत्वानधिकरणत्वात्, अविद्यावान् हि बहः, न च
अवच्छिन्नमविद्यावत्, अविद्योत्तरभाविच्चात्, तेन अवच्छिन्नं चैतन्यं न
बहुम्, अत एव न मुक्तं, बहु हि मुच्यते । अथ अनवच्छिन्नमज्ञानि चैतन्यं
वामदेवशब्दार्थः, तर्हि तदज्ञानं न निवृत्तम्, अहमज्ञ इति प्रतीतिरेव ;
ततश्च अज्ञानकल्पितविविधकरणास्य यावदज्ञानसङ्गावात् अनुभवोपपत्तिः
इत्यभिप्रायेण पूर्वपक्षनिषेधं प्रतिजानीते—न इति । उक्ताभिप्रायं
प्रकटयितुं न इति निषेधे हेतुमाह, अन्तःकरण इति ।—
अयमर्थः,—अनुभवो न सम्भवति इति यदुक्तं, तत् कुतः ? किं
करणभावात् ? विषयाभावात् वा ? नाद्य इत्याह, अन्तःकरणादेः
इति ।—आदि-पदं वाच्येन्द्रियालङ्कारशब्दादेर्ग्राहकत् । ननु तेषां स्वीकारे
हेतापत्तिरिति ? न इत्याह—आविद्यकस्य इति । द्वितीयेऽपि इदं
चिन्त्यं, विषयः किमनुभवस्वरूपोपयोगी ? तन्प्रामाण्योपयोगी वा ?
नाद्यः, विषयसत्त्वेऽपि अतीतादिज्ञानदर्शनात् । द्वितीयं शङ्कते—
विषयाभावात् इति । ननु किं प्रामाण्येन, रूपाकारणादुत्पन्नोऽनुभवो-
ऽनुपपत्तिं परिहरिष्यति इति ? तदाह, प्रामाण्येति ।—अनुपपन्नः
क्राव्याचमः इत्यर्थः, तथा च, तादृगनुभवोऽनुपपत्तिं न परिहरिष्यतीति

व्यवहारयोग्यश्चेत्, असत्येवासौ । परमार्थसत्य-
श्चेत्, कथमेवं भविष्यति ? एकत्वस्य एव वेद-
तात्पर्यविषयत्वात् तत्र एव फलसम्बन्धात् । (न)

भेदस्य च सर्वस्य प्रतिपन्नोपाधौ “नेति
नेति” इति वाक्येन निषिध्यमानतया मिथ्या-
त्वस्य सिद्धत्वात् । वेदे एष वामदेवादिज्ञानं

भावः । तत्रेति प्रामाख्यानुपपत्त्या अनुभवानुपपत्तो इत्यर्थः । कोदृश
इति ।—अर्थक्रियासमर्थो वा ? परमार्थसत्यो वा ? इति किं-शब्दार्थः ।
अपेक्षित इत्यत्र अनुभवप्रामाख्याय इति शेषः । अस्ति एव असौ
इति ।—तथा च अनुभवबलात् व्यवस्था उपपत्तेति भावः । ननु मिथ्यार्थो
न प्रामाख्यं प्रयोजयति, भ्रमस्यापि प्रामाख्यप्रसक्तो ? किन्तु परमार्थसत्यः,
अविद्याकल्पितस्य ब्रह्ममुक्तादेः पारमार्थिकत्वाभावात् न स्वानुभवप्रामा-
ख्योपपादकता इति अभिप्रायेण द्वितीयमुत्थापयति, परमार्थेति ।—तथा
च, प्रपञ्चस्य सत्यत्वे जीबानेकत्वस्य सत्यत्वे किं वक्तव्यम् ? इति भावः । दूष-
यति, कथमेवमिति ।—ब्रह्ममुक्तादिभेदप्रपञ्चस्य सत्यत्वं कथं भविष्यति ?
इत्यर्थः । भेदप्रपञ्चः सत्य एव कथं न भविष्यति इति चेत् ? तत्र वक्तव्यं—
किमहैतग्राहकप्रमाणाभावात् भेदसत्यत्वं शङ्कते ? उत भेदमिथ्यात्व-
ग्राहकाभावात् वा ? नाद्यः, इत्याह, एकत्वस्य इति ।—तात्पर्यग्राहक-
षड्विधलिङ्गोपेतो वेदः तत्त्वमस्यादिवाक्यं त्रिविधवस्तुपरिच्छेदशून्यं वस्तु
परमार्थतो बोधयति, ततः परिच्छेदो न परमार्थसत्य इत्यर्थः । महावाक्यस्य
अहैतमालविषयत्वे हेतुमाह, तत्र एव इति ।—अध्ययनविधिर्हि फल-
वद्दर्शावबोधाय अध्यापयति वेदवाक्यानि, फलवाञ्छ अहैतसाक्षात्कार एव,
“तरति श्रीकामात्मवित्” इत्यादिश्रुतिः ; अतोऽहैतप्रतिपादने एव
फलसम्बन्धः, न अन्यत्रेति अहैतं वेदतात्पर्यगोचर इत्यर्थः ।

(प) द्वितीयं दूषयति—भेदस्य चेति । ननु वेदस्य अहैत एव तात्पर्यमिति
अनुपपन्नं, “तद्द्वैतं पश्यन् ऋषिर्वाग्देवः प्रतिपेदे” इति श्रुतिः वामदेवो
ज्ञानात् सुक्तं इति प्रतिपादयन्ती भेदमपि गोचरयति, तत् कथमहैतमेव

श्रूयते इति चेत् ? सत्यं, तस्य जीवभेदाप्रति-
पादकत्वात् । (प)

श्रुतार्थानुपपत्त्या कल्प्यते इति चेत् ? न,
निश्चितार्थजीवैक्यप्रतिपादक-वाक्यान्तर-विरोधेन
कल्पनाऽनुपपत्तेः । एकजीवपक्षे एकमुक्त्या
सर्वमुक्तिप्रसङ्गः इति चेत् ? न, एकत्व-
वादिनं प्रति सर्वत्वस्य निरूपयितुमशक्यत्वात् ।

श्रुतिगोचरः ? इति शङ्कते. वेदे एवेति ।—“यां यो देवानाम्” इत्यादिश्रुति-
सिद्धाद्वैतसाक्षात्काराणां देवादीनां सङ्गच्छाय आदिपदम् । यथाश्रुतमङ्गी-
करोति, सत्यम् इति ।—तर्हि जीवभेदः सिद्ध इति चेत् ? तत्र इदं वक्तव्यं—
किमिदं वाक्यं साक्षात् जीवभेदमापादयति ? उत तत् तद्ब्रह्म ? एतत्
एतमात्मानं पश्यन् अपरोक्षीकुर्वन् अहं ब्रह्मास्मोत्येवं साक्षात्कुर्वन् अहं
मनुरभवं सूर्यश्च इत्येवंजातीयकान् सर्वभावापत्तिप्रतिपादकान् मन्वान्
प्रतिपदे दृष्टवानिति श्रुतो योऽर्थः तदनुपपत्त्या जीवभेदः कल्प्यते इति ।
आद्यं दूषयति, तस्य जीविति ।—तस्य तद्वि एतत् इत्यादिवाक्यस्य । भेदाप्रति-
पादकचञ्च भेदस्य अपदार्थत्वेन अ-वाक्यार्थत्वात् भेदाकारज्ञानाजनक-
त्वात् चेति ।

(फ) ननु वामदेवकर्तृकात् ज्ञानात् वामदेवः सर्वभावं प्राप्तवानिति
श्रुतोऽर्थः तदा उपपद्यते, यदि वामदेव-पदवाच्यः कश्चित् जीवो मुक्तो
ब्रह्मान्मुक्तोर्मत्तोऽन्यो भवेत्, ततः श्रुतार्थानुपपत्तिर्जीवभेदप्रमादिका
इति द्वितीयं पक्षमुत्थापयति, श्रुतार्थेति ।—कल्पना हि पुरुषबुद्धिमूला,
सा च अविरोधाधिकरणन्यायेन निश्चितार्थश्रुत्या बाध्यते इति । निति
प्रतिज्ञायां हेतुमाह, निश्चितेति ।—“अजा हि एकः सर्वभूताम्तरात्मा”
इत्यादिवाक्यानि जीवैक्यप्रतिपादकानि । ननु जीवैक्यप्रतिपादकवाक्यानां
निश्चितार्थत्वं न युक्तं, तर्कविरोधात् ? इति शङ्कते - एकजीविति । तर्का-
भासत्वं परिहरति—निति । तर्कविरोधाभासोऽपि अनुभवविरोधः स्यात् ?

तथाऽपि बहवो जोवा अनुभवसिद्धा इति चेत् ?
भवतु, तर्हि स्वप्नवद्व्यवस्था । (फ)

ननु यथा स्वप्ने एक एव स्वप्नदृक् परमार्थ-
सत्यः, अन्ये तद्भ्रमकल्पिताः सर्वे, एवं जागरेऽपि
एक एव परमार्थसत्यः, अन्ये सर्वे कल्पिताः ;
तथा च, बहूनां मध्ये कोऽसावेक इति अनि-
श्चये कः श्रवणादौ प्रवर्त्तत इति साधनानुष्ठाना-
भावेऽनिर्मीचप्रसङ्ग इति चेत् ? नूनं देहात्म-

इति शङ्कते—तथाऽपि इति । अनुभवस्य चिदज्ञानकल्पितमेदविषयत्वेन
अमत्वात् न तेन श्रुतिबाधो युक्त इयमिष्टेत्य परिहरति—भवतु तर्हि
इति ।

(ब) अभिप्रायमविद्वान् दृष्टान्तदार्ष्टान्तिकी व्याकुर्वन् अनिष्टमाशङ्कते,
ननु यथा इति ।—ननु स्वप्नद्रष्टा परमार्थसत्य इति प्रतीतिः स्वप्नकाले ?
तन्निवृत्त्युत्तरकाले वा ? नाद्यः, जागरेऽपि तद्भ्रमसक्तः ; तथा च अनिश्चया-
भावात् कथं न श्रवणे प्रवृत्तिः ? द्वितीयेऽपि स्वप्ननिवृत्त्युत्तरकाले इव जागर-
निवृत्त्युत्तरकाले भवितव्यम्, अनया प्रतीत्या न च सा युज्यते ; तथा हि,
जागरनिवृत्त्युत्तरकालः किं स्वप्नकालः ? सुषुप्तिकालो वा ? मुक्तिकालो
वा ? नाद्यः, स्वप्ननिवृत्त्युत्तरकाले एव तादृक् प्रतीतिः उदयस्वीकारात् । न
द्वितीयः, सुषुप्तौ विशेषज्ञानाभावात् । अत एव न तृतीयः, प्रमादत्वा-
भावात् च ; ततः असत् एतत् चोद्यमिति चेत् ? भैवम्, अर्थापरिज्ञानात् न
ब्रूमो वयं यत् स्वप्नदृगित्यं वेदेति, किन्तु स्वाप्नपदार्थस्य तद्दृष्टविद्याविवर्त्तत्वात्
स्वप्नद्रष्टुषु तादृगविद्याधिष्ठानत्वात् परमार्थसत्यतीति युक्त्या निश्चिते
तद्दृष्टान्तेन यत्रापि जागरे तथात्वमन्भावनायां बहूनां द्रष्टृणां मध्ये कस्य
अविद्याविवर्त्तः इयं प्रपञ्च इति संशयः स्यात् एव, निश्चयहेत्वभावादिति
सुक्तं चोद्यमिति । जागरे अनेकद्रष्टृणां निरूपणाभावात् संशयानुपपत्तौ

वादमाश्रित्य भ्रान्तोऽसि । कथमिति चेत् ?
 शृणु—स्वप्नेऽन्ये जीवाः कल्पिता इति कोऽर्थः ?
 किं देहा देवगन्धर्वादिसंज्ञकाः कल्पिताः ?
 उत अज्ञानोपाधिको यो जीवोऽस्मदभिमतः,
 तादृशा एव बहवोऽनुभूताः, तेषाम् एकः सत्यः,
 अन्ये कल्पिता इति ? नाद्यः, देहानां कल्पि-
 तत्वेऽपि अविरोधात् । न हि देहं वा देहाव-
 च्छिन्नं वा श्रवणाद्यधिकारिणं ब्रूमः, येन अवि-
 निगमो दोषः स्यात् । (ब)

श्रवणादौ प्रवृत्त्युपपत्त्या न अनिर्माच्चप्रसङ्ग इति परिहर्तुं दृष्टान्ते स्थित्वा
 विचारमारभते—नूनमिति । तेषामिति अनुभूतानाम् अज्ञानोपहितानाम्
 इत्यर्थः । ननु तेषामनुभूतानां मध्ये एकः सत्यः अन्ये कल्पिता इति अनुप-
 पन्नम्, अनुभूतानामनुभाव्यत्वेन शुक्तिरजतवत् कल्पितैकरूपत्वात् अनुभवि-
 तुरेव सत्यचादिति ? मेवं, सर्वेषामज्ञानामनुभविटत्वस्यापि विद्यमानत्वात्
 किमेक एव परमार्थतोऽनुभविता लाघवात् ? अन्येऽज्ञा अनुभवितारोऽपि
 कल्पिता एवेति कल्पनाया युक्तत्वात् इति ? प्रथमं दूषयति, नाद्य
 इति ।—अविरोधात् इति अनैकद्रष्टृकल्पनाप्राप्तसंशयादिना अनिर्माच्च-
 प्रसङ्गलक्षणविरोधाभावात् देहानामद्रष्टृत्वात् इत्यर्थः । ननु देहस्य वा
 तदवच्छिन्नस्य वा द्रष्टृत्वादौनां कल्पितत्वात् कथमनेके द्रष्टारो न कल्याणो
 इति कथं न पूर्वोक्तविरोध इति ? तत्राह, न हि इति ।—द्रष्टा हि
 श्रवणादौ अधिकारो, अज्ञानाश्रयश्च द्रष्टा, देहो वा तदवच्छिन्नो वा न
 अज्ञानाश्रयः, अज्ञानकार्यत्वेन अज्ञानाश्रयत्वानुपपत्तेः ; ततो देहादि-
 कल्पनेनापि कः परमार्थसत्यः श्रवणाद्यधिकारी ? इत्यविनिगमात्
 अप्रसङ्गेः अनिर्माचापत्तिलक्षणे विरोधो नास्ति इत्यर्थः ।

न द्वितीयः, अज्ञानावच्छिन्नस्य स्वप्ने भेदाननुभवात् । न हि पराज्ञानावच्छिन्नः परस्य प्रत्यक्षो भवितुमर्हति । तथाऽपि तत्तद्देहचेष्टया अनुमीयते इति चेत् ? न, एकेनापि अनेक-

(भ) स्वप्ने जीवभेदा अनुभूयन्ते इति पक्षं प्रत्याह, न द्वितीय इति ।— यद्यपि अहमज्ञ इति अज्ञानोपहितमात्मानमनुभवत्येव स्वप्नदृक्, तथाऽपि जीवभेदं न अनुभवति इति । हेतुमाह—अज्ञानेति । किमज्ञानोपहित-जीवभेदं प्रत्यक्षमवगाहते ? उत अनुमानम् ? नाद्यः इत्याह, न हि इति ।— अयमर्थः,—किमेकमज्ञानमनेकजीवोपाधिः ? उत प्रतिजीवं भिद्यते अज्ञानेति ? नाद्यः, उपाध्यभेदे उपहितभेदादर्शनादित्युक्तम् । द्वितीयश्चेत् ? तत्राह, न हि इति ।—परस्य ज्ञानवत् पराज्ञानस्यापि अतीन्द्रियत्वात् तदवच्छिन्ना न अयन प्रत्यक्षोक्तं शक्यते इत्यर्थः । यद्यपि प्रत्यक्षं न जीवभेदं स्वप्ने अवगाहते, तथाऽपि अनुमास्यते जीवभेद इति द्वितीय-सुत्यापयति, तथाऽपि इति । शरीर-तदवयवसमवेता धर्मादिनिमित्तजा कार्ष्णिशिष्टा क्रिया चेष्टा नाम, सा च देहभेदाद्भिद्यते, तदुपादानसमवेतः प्रयत्नवदात्मसंयोगश्च अस्याश्चेष्टाया असमवायिकारणां, चेष्टा च तादृशम-समवायिकारणमनुभाषयन्ती असमवायिकारणविशेषणतया आत्मान-मनुभाषयति, स च आत्मा प्रतिदेहं भिन्नः, अन्यथा एकस्मिन् देहे चेष्टमाने सति सव देहाश्चेष्टेरन्, चेष्टाहेतोः आत्मशरीरसंयोगस्य विद्यमानत्वात् ; तस्मात् तत्तच्छरीराधिष्ठाता तच्छरीरचेष्टया पृथगनुमीयते इति स्वप्ने जीवभेदोऽनुभवसिद्ध इत्यर्थः । तमेतं पक्षं दूषयति—नेति । हेतुमाह, एकेन इति ।—अयमर्थः,—तत्तच्छरीरचेष्टया पृथगत्मा अनुमीयते इति कुतः ? किमेकस्मिन् देहे चेष्टमाने सर्वे देहाश्चेष्टेरन् इत्यतिप्रसङ्गात् ? किंवा एकस्मात् आत्मनोऽनेकदेहचेष्टाऽनुपपत्तेः ? अथवा अनेकशरीराधि-ष्ठातृदेहस्य स्वीकारे शरीरान्तरकृतकार्यानुसन्धानप्रसङ्गात् ? इति । आद्यं दूषयति, नेति ।—न हि आत्मसंयोगमात्रं चेष्टायां हेतुः, किन्तु प्रयत्न-दात्मसंयोगः, प्रयत्नश्च यच्छरीरावच्छेदेन उत्पद्यते तच्छरीरचेष्टायां

देहचेष्टोपपत्तेः, नैयायिकानां कायव्यूहदशायां
योगिदेहवत् । तद्देव अनुसन्धानप्रसङ्ग इति
चेत् ? सत्यम्, अविद्याऽवच्छिन्नं प्रति दृष्टत्वात्
तत्तद्देहावच्छिन्नं प्रति तत्रापि अभावात्, आत्म-
मात्रस्य अनुसन्धात्त्वात् ; अत एव एकस्मिन्नपि
देहे पादावच्छिन्नः शिरोऽवच्छिन्नस्य दुःखं नानु-
सन्धते, पादे मे सुखं शिरसि मे वेदना इति
अनुभवात् । (भ)

हेतुरिति कथमतिप्रसङ्गः स्यात् ? तत्तद्देहारम्भकधर्मादिनिमित्तस्य
नियामकत्वात् न अतिप्रसङ्ग इत्यर्थः । द्वितीयं दूषयति, एकेन इति ।—
चेष्टा हि तत्तच्छरीरवर्तिनी स्वासमवायिकारणम लशरीरसंयोगमपेक्षते ।
संयोगविशेषणवान् आत्मा एको वा ? अनिको वा ? अनिको वेत्यत्र
उदासते ; ततोऽनया न आत्मभेदोऽनुमीयते इत्यर्थः । किञ्च अनिकशरीर-
वर्तिन्यश्चेष्टा एकाल्मसंयोगासमवायिन्यः, चेष्टात्वात् एकशरीरमात्र-
समवेतचेष्टावत्, न च एकशरीरमात्रनिष्ठवेष्टात्वमुपाधियोगि, अनिकशरीर-
चेष्टा सुसाध्या, व्यापकत्वादिति अभिप्रेथ एकेन आत्मना अनिकदेह-
चेष्टोपपत्तौ दृष्टान्तमाह—नैयायिकानाम् इति । तृतीयमुक्त्यापयति,
तद्देवेति ।—योगिदेहवदेव इत्यर्थः । शरीरानुपहितस्य अविद्याऽवच्छिन्नस्य
साक्षिणोऽनुसन्धानमापद्यते ? शरीरावच्छिन्नस्य वा ? नायः, इष्टापत्तेः ।
न द्वितीयः उपाधिभेदात् इत्याह—अविद्याऽवच्छिन्नं प्रतीत्यादिना ।
तत्रापि योगिदेहेषु इत्यर्थः । कः तर्हि योगिदेहेषु अनुसन्धाता ?
इत्यपेक्षायामाह, आत्ममात्रस्य इति ।—अज्ञानमात्रोपहितस्य इत्यर्थः ।
उक्तमर्थमनुभवेन द्रढयति, अत एवेति ।—उक्तयुक्त्या अज्ञानावच्छिन्नस्य
स्वप्ने प्रत्यक्षतः अनुमानाद्वा भेदस्य अननुभवात् जीवभेदानुभवो देहभेद-
मेव अवलम्बत इति सिद्धम् ।

तथा च, देहात्मभ्रममाश्रित्यैव जीवभेदानु-
भव इति स्थितम् । तथाऽपि कथमत्र अनुभव
इति चेत् ? श्रोतव्यं सावधानेन—एक एव
नित्यशुद्धबुद्धमुक्तस्वभाव उपनिषन्मात्रगम्यो वस्तु-
तोऽस्ति । (म)

स एव अज्ञानमाश्रित्य जीवभावं लब्ध्वा

(म) उपसंहरति—तथा च इति । एवं दृष्टान्ते स्वप्ने द्रष्टृक्यं प्रति-
पाद्य दार्ष्टान्तिकेऽपि द्रष्टृक्यं जीवभेदानुभवस्य च शरीरभेदविषयत्वं
प्रतिपादयितुम् अर्थात् बन्धमुक्तादिव्यवस्थां च उपपादयितुं
जिज्ञासासमुत्थापयति, तथाऽपि इति ।—अत्र जाग्रदवस्थायां
जीवभेदानुभवादौ इत्यर्थः । जीवभेदाद्यनुभवं प्रतिपादयितुमाह—
श्रोतव्यमिति । स एव जागरे इति भ्रान्तो भवतीति योजना ।
स कः ? इत्यपेक्षायामाह, एक इति ।—आत्मैति शेषः । एकः
त्रिविधपरिच्छेदशून्यः । भेदाभेदनिरासाय एव-कारः । तं देहादे-
भिर्नस्ति—नित्येति । कुतः तस्य नित्यतेति ? तत्राह, शुद्धेति ।—
अविद्या-तत्कार्यरहित इत्यर्थः । अविद्यकस्य अविद्यायाश्च अनित्यत्वात्
आत्मनश्च तदन्यत्वात् नित्यता इत्यर्थः । आत्मनः अविद्या-तत्कार्यरूप-
त्वभावे हेतुमाह, बुद्धेति ।—जडरूपाविद्यायाः तत्कार्याच्च चिद्रूपस्य
आत्मनोऽन्यत्वं युक्तम् इत्यर्थः । ननु आत्मा संसारी, स च अविद्या-
कार्य इति ? नेत्याह, मुक्तस्वभाव इति ।—संसारित्वधर्मस्य अविद्या-
कार्यत्वेऽपि विशेष्यस्वरूपं न कल्पितम् इत्यर्थः । “विमुक्तश्च विमुच्यते”
इति श्रुतिं प्रमाणयति—उपनिषदिति । प्रत्यक्षादिसंवादविसंवादा-
भ्याम् उपनिषदां तत्र अप्रामाण्यं व्यावर्त्तयति—नास्तीति । अत एवाह—
वस्तुत इति ।

(य) ननु शुद्धचित्तस्य न जागराद्यवस्था सम्भवति, तस्य अजीवधर्म-
त्वम् इति ? तत्राह—स एव जीवभावं लब्ध्वा इति । तर्हि मुक्तत्व-

देवतिर्य्यङ्गानुष्यादिदेहान् पारिकल्प्य तदुप-
 करणत्वेन ब्रह्माण्डादि चतुर्दशभुवनं सृष्ट्वा तेषु
 तेषु देहेषु कश्चिद्देवः, कश्चित् मनुष्यः, कश्चित्
 हिरण्यगर्भः सर्वेषां सृष्ट्वा, कश्चित् विष्णुः
 पालकः, कश्चित् अन्यः सर्वसंहारकर्ता रुद्रः
 प्रलये । तेषामुपाधयः सत्त्वादिगुणाः, तद्वशात्
 तेषां सर्वं सामर्थ्यम् । अहं पुनः कश्चित् ब्राह्मण-
 कुमारः तेषां भक्तिं पूजानमस्कारादिना अनुष्ठाय
 श्रवणादि साधनं सम्पाद्य मोक्षं साधयिष्यामीति
 ईश्वरगोऽपि सन् भ्रान्तो भवात् जागरे । पुन-
 र्यथोक्तजागरप्रपञ्चमुपसंहृत्य स्वप्ने निद्रादोषसह-
 कृतः तादृशमेव प्रपञ्चं परिकल्प्य तत्तदेहेन्द्रिय-

संसारित्व-विरुद्धरूपवत्त्वप्रसङ्ग इति ? तत्राह, अज्ञानमाश्रित्येति ।—
 शुक्त्यज्ञानकल्पितरजतवत् पूर्वीक्तात्माज्ञानकल्पितत्वात् जीवभावस्य
 इति न विरुद्धरूपवत्त्वप्रसक्तिः इत्यर्थः । जीवभेदानुभवमुपपादयति—
 देवेत्यादिना । जगदनुभवमुपपादयति, तदुपकरणत्वेन इति ।—देवादि-
 परामर्शार्थः तच्छब्दः । तद्वशात् इति सत्त्वादिगुणवशात् इत्यर्थः ।
 सर्वमिति उत्पादकत्वं पालकत्वं संहर्तृत्वं च इत्यर्थः । अधिकारी
 अनुभवमुपपादयति, अहं पुनः इति ।—ब्राह्मणस्य एव अत्र अधिकार
 इति द्योतयितुं ब्राह्मणग्रहणम् । क्रमसन्नासनिधनाभावं द्योतयितुं
 कुमारग्रहणम् । श्रवणादिप्रवृत्तौ प्रतिबन्धाभावं द्योतयितुमाह,
 तेषाम् इति ।—नमस्कारादिना इति इत्यन्भावे तृतीया, पूजादि-

साध्यभोगं भुक्त्वा वशिष्ठादयो मुक्ताः, अन्ये बद्धाः ।
अहमपि कश्चित् बद्धः दुःखी संसारी मुक्तो भवि-
ष्यामि इति च कल्पयित्वा पुनस्तामवस्थामुप-
संहृत्य जागरं सुषुप्तिं वा सर्वभ्रमनिवृत्तिरूपां
प्राप्नोति इति । (य)

एवं सति एक एव आत्मा परिपूर्णः स्वय-
म्प्रकाशानन्दैकस्वभावः स्वाज्ञानवशात् जीवः
संसारोत्यादिशब्दाभिधेयो भवति । न तदन्यः क-
श्चित् संसारी सम्भावयितुमपि शक्य इति स्थितम् ।
तस्य एव अनादिसंसारसञ्चितपुण्यनिचय-
क्षपितकल्मषस्य वैराग्यादिसम्पन्नस्य शास्त्राचार्य्य-
प्रसादासादितादर-नैरन्तर्य्यदीर्घकालादि-सेवित-
श्रवणादिसाधनपाटवस्य यदा तत्त्वमस्यादि-
वाक्योत्थात्मसाक्षात्कार उदयमासादयति, तदा-
ऽज्ञानं तत्कार्य्यं सर्वमुपसंहृत्य स्वानन्ददृप्तः स्वे
महिम्न स्थितो मुक्त इति व्यवहारभाक् भवति ।

रूपम् इत्यर्थः । पादसेवादिसङ्गहाय आदिपदम् । स एव ईश्वरोऽपि
सन् इति योजना ।

(र) आत्मनोऽज्ञानवशात् जीवत्व-परमेश्वरत्व-जगद्रूपत्वावस्थावत्त्वपरि-
कल्पने सिद्धमर्थमाह, एवमिति ।—ब्रह्मेव स्वाज्ञानवशात् संसरति
इति श्रीशक्तिशब्दभाक् भवति इत्यर्थः । कल्पित एव जीव इति
कश्चित्, तन्नतं प्रत्याचष्टे, न तदन्य इति ।—सृक्तिसंसारवोर्वैयधिकर-

तस्याम् अवस्थायां न तदन्यः कश्चित् संसारी,
तेन अननुभूयमानं द्वैतं वा किञ्चिदस्तीति
रहस्यम् । (२)

अज्ञातसत्त्वं गेष्टं चेत् व्यवहारः कथं भवेत् ? ।

न ह्यदर्शनमात्रेण विषयो नाशनिश्चयात् ॥१०॥

स्थापातात् इत्यर्थः । एवं ब्रह्मणः स्वाविद्यया संसारित्वं प्रतिपाद्य
मुक्तत्वमपि तस्य एव इत्याह—तस्य एव इति । व्यवहारमाक्
भवति इत्यन्तो ग्रन्थः स्पष्टार्थः । अनेकदेहद्विजगद्विभ्रमापादाना-
विद्यायाः तत्त्वसाक्षात्कारात् निवृत्त्यवस्थायां न जीवान्तरविभ्रमो
नापि जगद्विभ्रम इति फलितमाह—तस्यामिति । अत्र सिद्धान्त-
सङ्ग्रहश्लोकः,—

ब्रह्माज्ञानादीशजीवादिभावात्

भ्रान्तं जाग्रत्स्वप्नसुप्तोच्चिभर्त्ति ।

स्वात्मज्ञानादज्ञताया निवृत्तौ

नान्यो जीवा नास्ति चाज्ञातमन्यत् ॥

आत्मा अज्ञानं देवादिशरीराकारेण तदुपकरणजगदाकारेण च
परिणामते, तदेव अज्ञानं तत्तद्गत्याकारेण च विषयाणां चैतन्य-
सम्बन्धार्थं परिणामते, सा च बोधिच्छा तदाकाराविद्यावृत्तिर्ज्ञानाभास
इति भ्रम इति च उच्यते, विषयोऽपि तत एव स्फुरति, ततो
विषयस्य देवादिदेहस्य जगतश्च अविद्यावृत्तेश्च सर्वेषामविशोपादानत्वा-
दविद्यायाश्च अद्वैतसाक्षात्कारात् निवृत्तो निवृत्तिः उचिता इति युज्यते ।

विश्वमज्ञातं नास्ति इति पूर्वमुक्तं, तदसहमानः शङ्कते, अज्ञात-
सत्त्वम् इति ।—अननुभूयमानं द्वैतं नास्ति इति वदन् वेदान्ती
प्रष्टव्यः,—अनुभवशब्देन प्रमाणाज्ञानम् ? आशोखित् अविद्यावृत्तिः
इति ? नायः, विषयस्य अज्ञातसत्त्वाभावेन प्रमाणाज्ञानाङ्गीकारात् ।
द्वितीयश्चेत् ? तर्हि अपरोक्षत्वाज्ञानविवर्तत्वात् प्रपञ्चस्य अविद्या-

ननु कथमेवमुच्यते, तेन अननुभूयमानं
हेतुं नास्तौति ? यावता अज्ञातस्यापि हेतस्य
सत्त्वमभ्युपगच्छन्ति । (ल)

अत एव त्रिविधसत्त्वमङ्गीकुर्वन्ति वृद्धाः ।
न च तत् अज्ञातसत्त्वानभ्युपगमे उपपद्यते, प्राती-
तिक-पारमार्थिकभेदेन द्वैविध्यस्य एव सम्भवात् ।

वृत्तेश्च अपि अपरोक्षैकस्वरूपता प्राप्ता, न हि अपरोक्षशुक्त्यज्ञान-
विवर्तर्जतं तज्ज्ञानं वा अपरोक्षं दृश्यते, ततश्च अपरोक्षाविद्या-
वृत्तिविषयत्वमज्ञातस्य हेतस्य सत्त्वं नेष्टं चेत् इति सिद्धान्तिमतानु-
वादः । एवमनूय सिद्धान्तिमतं निराचष्टे, व्यवहार इति ।—
परोक्षपत्रादिविषयोपादानवृत्तिरूपो व्यवहारः परोक्षार्थाभावात् न
स्यात् इत्यर्थः । इष्टापत्तिं प्रत्याह, न हि इति ।—अदर्शनमालेश्च
नाशनिश्चयाद्विषयो न हि इति योजना । ततश्च न अविद्योपादानं
जगदसत् इति भावः ॥१०॥

(ल) श्लोकं व्याचष्टे—ननु इति । यावता अज्ञातस्यापि इत्यत्र अज्ञा-
तस्य इति पदच्छेदः । ज्ञातस्य सत्त्ववत् इति दृष्टान्तार्थोऽपि-शब्दः ।
अभ्युपगच्छन्ति इत्यत्र नैयायिकादय इति शेषः ।

(व) अस्मदेकदेशिनी वा हेतस्य अज्ञातस्य सत्त्वे विवरणाचार्याणाम्
अङ्गीकारं प्रमाणायति, अत एव इति ।—पारमार्थिकसत्त्वं तथा
व्यावहारिकम् अज्ञानोपाधिकं सत्त्वम् इति द्वैविध्यमित्यर्थः ।
कथं सत्त्वत्रैविध्यमज्ञातस्य हेतस्य सत्त्वोपपादकम् ? तत्राह, न च
तत् इति ।—तत् त्रिविधसत्त्वाङ्गीकरणम् इत्यर्थः । तत्र हेतुः,
प्रातीतिकेति ।—प्रातीतिकं सत्त्वम् उक्तयुक्त्या प्रपञ्चस्य, पारमार्थिकं
प्रपञ्चः, सर्वथा बाधरहितत्वात् इति उभयविधसत्त्वस्वीकारेण
दृग्दृश्यपदार्थस्वरूपनिरूपणोपपत्तौ सत्त्वत्रैविध्याङ्गीकरणं इत्या स्यात्
इत्यर्थः । अविद्यकं हि रजतादि ज्ञातमेव सद्भवति, प्रपञ्चस्य

अन्यथा गृहान्निर्गतस्य पुत्रपश्वादिसकलसाधन-
जातमपश्यतः तदभावनिश्चयेन शोकाग्निना
दह्यमानस्य रुदतो मरणप्रसङ्गः । (व)

ननु स्वप्नवत् जागरेऽपि प्रातीतिकसत्त्व-
सम्पन्नेन एव द्वैतेन व्यवहारः किमिति नोपपद्यते
इति चेत् ? न, वैषम्यात् जागरबोधेन तस्य
बाधात्, इह तु साक्षात्कारात् पूर्वं तदभावात्
इति । (श)

पुनः अविद्याऽनपादानत्वात् अज्ञातस्य अपि सत्त्वमिति भावः ।
एवं त्रिविधमत्त्वाङ्गीकारानुपपत्तिमज्ञातद्वैतसत्त्वे प्रमाणायित्वा विपक्षे
दण्डमाह, अन्यथा इति —एवं प्रमाणयुक्तिभ्यां प्रपञ्चस्य अज्ञातस्य
अपि सत्त्वम् इति स्थपितम् । ननु साधनजातदर्शनाभावो न
तदभावनिश्चयकः, सुषुप्तौ तद्दर्शनाभावेऽपि तदभावनिश्चयाभावात्
निश्चये वा सुषुप्ताच्छंदापत्तेः : न अपि सत्त्वे विध्यमज्ञातसत्त्वोपपादकं,
प्रातीतिकसत्त्वे सति अयान्तरभेदात् सत्त्वे विध्यापत्तेः ।

(श) न च ज्ञातसत्त्वस्य रजतादेर्व्यवहारानुपपादकत्ववत् द्वैतप्रपञ्चस्य
व्यवहारापपादकत्वं न स्यात् इति वाच्यं, स्वप्नदृष्टगजतुरगादिज्ञातसत्त्वस्य
आरोहणादिव्यवहारोपपादकत्ववत् जाग्रत्प्रपञ्चोऽपि ज्ञातसत्त्व एव
उपपादकः स्यात् इति दृष्टान्तेन सिद्धान्ती शङ्कते, ननु इति ।—रजतादेः
अपि प्रपञ्चाद्युपपादकत्वमस्ति एव इति भावः । जागरवस्थद्वैतं ज्ञात-
मैव सद्भवितुमर्हति, व्यवहियमाणत्वात् स्वप्नप्रपञ्चवत् इति विवक्षित-
मनुमानम् इत्यर्थः । तत् एतत् बाधितत्वोपाधिना दूषयति—न इति ।
उपाधेः साध्यव्यापकतामुपपादयन् वैषम्यं स्वप्नप्रपञ्चस्य जागरादाह—
जागरेति । साधनाव्यापकतामाह, इह तु इति ।—इह जागरे ।
साक्षात्कारात् पूर्वमिति सिद्धान्त्यभिप्रदीय एकदेशमताभिप्रेय वा ।

अत्राहुः,—(ष)

सत्त्वत्रयं वदन् वादी प्रष्टव्योऽवाधुना मया ।

सत्यं द्वैतमसत्यं वा नासत्ये त्रिविधं कुतः ? ॥ ११ ॥

किं द्वैतं पारमार्थिकमाश्रित्य अज्ञातसत्त्वं साध्यते ? उत अनिर्वचनीयम् ? नाद्यः, प्रत्यक्षादि-
प्रामाण्यनिरासेन निरस्तत्वात् । अन्ये अनि-
र्वचनीयं प्रथमतः क्वचित् सिद्धम् ? न वा ? न
चेत्, तर्हि दृष्टान्ताभावात् कथमाकाशादेः
अनिर्वचनीयत्वं साधनीयम् ? सिद्धं रज्जुसर्पादि-
कम् इति चेत्, तर्हि तत्र यादृशं सत्त्वं

(ष) जाग्रद्द्वैतप्रपञ्चोऽबाधितत्वादज्ञातोऽपि सन्नित्युक्तं, तत्
दूषयति—अत्राहुः इति ।

एकदेशमतनिरासेन एव नैयायिकादीनामपि मतं निराकृतं
भविष्यति इत्यभिप्रायेण एकदेशिनो मतं निराकर्तुं पृच्छति—सत्त्वत्रयम्
इति । प्रष्टव्यमाह—सत्यम् इति । प्रष्टव्यं द्वेषा त्रिकल्पा आद्यं
दूषयति—न इति । द्वितीयमिष्टासिद्ध्या दूषयति—असत्ये इति ॥ ११ ॥

(स) श्लाकं व्याचष्टे—किं द्वैतमिति । न इति सङ्गृहीतमाद्यनिराकरणं
स्पष्टयति—नाद्य इति । हेतुमाह, प्रत्यक्षादि इति ।—निरस्तत्वात्
“प्रत्यक्षादिप्रमाणानां प्रमात्वं परतो यदि” इत्यत्र इत्यर्थः । असत्ये त्रिविधं
कुतः ? इति सङ्गृहीतं व्याकरोति, अन्ये इति ।—अनिर्वचनीयम् इति
सत्त्वेन असत्त्वेन सदसद्भ्यां च यत् निर्वचनानर्हं तदनिर्वचनीयम् इत्यर्थः ।
क्वचित् शुक्तिरजतादौ । अन्तिमपक्षम् अनूय निराचष्टे, न चेत् इति ।—
अयमर्थः,—आकाशादिप्रपञ्चस्य अनिर्वचनीयतामङ्गीकृत्य अज्ञातस्य तस्य
सत्त्वं साधयितुमिच्छसि, तत्र इदं विवेचनीयं, प्रपञ्चस्य अनिर्वचनीयत्वं

तादृशमेव आकाशादेः प्रपञ्चस्य इति स्थिते
विवेचनीयं किमज्ञातसत्त्वम् ? किं वा प्रतीतिक-

किं प्रत्यक्षात् ? अनुमानाद्वा ? नाद्यः, स्पष्टप्रत्यक्षसिद्धत्वे वादिनां
विवादाभावप्रसङ्गात् । द्वितीयश्चत्, तत्राह—तर्हि इति । अनिर्वचनीयत्व-
साधनस्य प्रकृते उपयोगमाह, प्रथमत इति ।—तदङ्गीकारेण अज्ञात-
सत्त्वस्य एकदर्शना साधनात् इत्यर्थः । अनिर्वचनीयत्वं क्वचित् सिद्ध-
मित्याद्यमवलम्बते, सिद्धमिति ।—अनिर्वचनीयम् इति शेषः ।
अयमत्रार्थः,—इदं रजतमिति रजतवैशिष्ट्याकारा पुरोवर्तिविषयिणी
प्रतीतिः अस्ति ? न वा ? न अस्ति चेत्, तर्हि रजताद्यिनः पुरोवर्तिनि
प्रवृत्तिर्न स्यात्, प्रवर्तकज्ञानाभावात् । विवेकाग्रहात् प्रवृत्तिरिति चेत्,
तर्हि अविवेकाग्रहात् निवृत्तिरपि स्यात्, विशिष्टज्ञानाच्छंदापत्तेश्च ।
अस्ति चेत्, तर्हि सा प्रतीतिर्निर्विषयिणी ? सविषयिणी वा ? न
तावदाद्यः, निर्विषयज्ञानायोगात् साकारवादापत्तेश्च । सविषयिणी
चेत्, तर्हि तस्याः प्रतीतिर्विषयः सन् ? असन् वा ? न तावदसन्,
अपरोक्षत्वात् प्रतीतेः । सन् चेत्, स किं पुरोवर्तिनि सन् ? स्थलान्तरे
वा ? पुरोवर्तिनि चेत्, तर्हि भ्रान्तिप्राधौ न स्याताम् । द्वितीये
इदमालोचनीयं, तत् स्थलान्तरं किं बुद्धिः ? उत कान्ताकरादि ? न
तावदाद्यः, प्रमाणाभावात् ; न हि रजतमिदमिति प्रत्ययो वा, न इदं
रजतमिति बाधप्रत्ययो वा रजतस्य धीरूपतामावेदयति, इदङ्कारा-
स्यदरजतावेदकत्वादाद्यस्य । बाधकप्रत्ययस्यापि इदमिति पुरोवर्तिनी
रजतादिवेचकत्वात् नित्यत्व-कार्यन्वाभ्यां धीरूपरजतानिरूपणात् ।
कान्ताकरादावैव रजतं सदिति चेत् ? न, तस्य अत्र ग्रहणानुपपत्तः,
व्यवहितत्वात् न चक्षुस्तत् गृह्णाति । दाषात् तद्गृह इति चेत् ?
किं दोषमालात् ? उत दाषसहकृतचक्षुषः ? न तावत् आद्यः, अन्य-
स्यापि तत्प्रतीतिप्रसङ्गात् । न द्वितीयः, अन्तरालवर्तिनां पदार्थानामपि
चक्षुषा ग्रहणप्रसङ्गात् । ततो रजतं पुरोवर्तिनि न सत् न अपि असत्,
विरोधादुभयात्मकमपि न, ततोऽनिर्वचनीयमेव तदिति सिद्धम् ।

मेव ? यदि अज्ञातमपि सत्त्वमाकाशादेः कल्पेत्,
तदा कथमयं दृष्टान्तो दार्ष्टान्तिके सामञ्जस्येन
उपसंक्रियेत, विरोधात् ? । (स)

न च गृहात् विनिर्गतस्य असत्त्वनिश्चयेन
रोदनादिप्रसङ्गो दोषः, बाधकप्रमाणस्य अप्रवृत्त-
त्वेन अभावनिश्चयानङ्गीकारात् स्वप्नवत् सर्व-
व्यवहारस्य उपपादितत्वाच्च । न च तत्र बाधो-
ऽस्तीति वैषम्यं, भ्रमावस्थायां कुदापि बाधस्य
अनङ्गीकारान् । प्रमाणप्रवृत्तौ बाधेऽपि न
कश्चित् दोषः, तदानीं भ्रमसिद्धेन व्यवहारा-

भ्रमविषयो निर्वचनीय इति ? एवं तत् दृष्टान्तावष्टम्भेन आकाशादि-
प्रपञ्चस्य अनिर्वचनीयत्वमङ्गीकृत्य अज्ञानमत्त्वं माधनीयमिति स्थितं,
तदेतत् दृश्यति, तर्हि इति ।—दृष्टान्तदार्ष्टान्तिकप्रवैषम्यपरिहाराय
इति शेष । दृष्टान्ते च ज्ञातसत्त्वस्य अनिर्वचनीयत्वेन उपपादितत्वात्
आकाशादेरपि तथा एव स्वीकर्तव्यम इत्याह—यदि अज्ञातमपि इति ।

(इ) अज्ञातसत्त्वमाधः तस्मिन् नूय इत्यति—न च इति । असत्त्वनिश्चय-
लक्षणद्वेषसिद्धौ हेतुमाह—बाधकति । जागरावस्थं हेतुं ज्ञातमेव मत्
व्यवहियमाणत्वात् स्वप्नप्रपञ्चवदित्यनुमानादपि एवमस्य ज्ञातस्य सत्त्वमिति
द्वेषान्तरमाह—स्वप्नेति । न च बाधितत्वोपाधिना उपहतिः इत्याह,
न च इति ।—भ्रमकाले स्वप्नावस्थायां वा जाग्रदवस्थायांमिदं बाधाभा-
वादुपाधिः स्वप्नदृष्टान्ते साध्याव्यापक इत्यर्थः । बाधदृष्टान्तान्तु स्वप्न-
लक्षणधर्मिण एव अभावत् उपःधिसाध्योर्ध्वान्निग्रहणलक्षणत्वादि-
व्यवहाराभावादुपाधिः साध्यव्यापकत्वस्य प्रमाणाभावादित्याह—प्रमाण-
प्रवृत्ताविति । तदानीमिति बाधकाले इत्यर्थः । भ्रमाभावेन भ्रम-

नभ्युपगमात् । न च त्रिविधसत्त्वाभ्युपगम-
विरोधः, सर्वस्य द्वैतस्य प्रातीतिकसत्त्वमपरित्यज्य
तैर्भान्तसन्तोषमात्रस्य कृतत्वात्, प्रातीतिकत्वेऽपि
प्रपञ्चस्य भान्तबुद्धिसिद्धौ आन्तरवैषम्यमाश्रित्य
व्यावहारिकसत्त्वाभिधानाविरोधात् । (ह)

द्वैतभेदे प्रतिज्ञानं प्रत्यभिज्ञा कथं वद ? ।

दशानां युगपत् सप-भ्रमे यद्वत्तथैव सा ॥१२॥

सिद्धस्य अभावादित्यर्थः । त्रिविधसत्त्वाङ्गीकरणानुपपत्तिः अज्ञातसत्त्व-
कल्पिकेति यदुक्तं तदनूय अन्वयोपपत्त्या दूषयति, न च इति ।—
व्याख्याताश्चः पूर्वमेव ग्रन्थः ।

स्वप्नवृष्टिसृष्टः सन् सर्वव्यवहृतिक्षमः ।

प्रपञ्चो नात्र दोषाऽस्ति तस्य परिहृतत्वतः ॥

आत्मा ज्ञानं देहादिदेहाकारेण तद्रूपकरणब्रह्माण्डाकारेण तत्तद्ब्रह्म-
कारेण च परिणामते, तत्र वृत्तिकालोना एव तत्तत्पदार्थाः, न वृत्तेः पूर्वं,
नापि उत्तरमनुवर्तन्ते । वृत्तिसमकालोना ज्ञाता एव पदार्थाः सन्ति
घटादय इत्युक्तं, तत्र इदं विचार्यते, वृत्तिः किमा-बाधमनुवर्तते ? उत
आशुतरविनाशिनी ? नाद्या, सुषुप्त्याद्यभावप्रसङ्गात् धृत्यन्तराभाव-
प्रसङ्गाच्च ज्ञानानामयोगपदोपगमात् । न द्वितीयः, वृत्तिसमानयोग-
क्षेमस्य द्वैतप्रपञ्चस्यापि आशुतरविनाशित्वप्रसङ्गात् ।

ज्ञानोत्पत्तौ उत्पत्तिप्रसङ्गात् ज्ञानभेदे प्रपञ्चभेदप्रसङ्गाच्च नैष दोष
इति चेत् ? तत्राह, द्वैतभेदे इति ।—प्रतिज्ञानं द्वैतभेदे इत्यन्वयः । स
एवायं घट इति तदेव इदं गृहमित्यादि प्रत्यभिज्ञा प्रतिज्ञानं
घटादिभेदेन स्यात्, प्रत्यभिज्ञाविषयघटाद्यभेदस्य अभावादित्यर्थः ।
विषयभावे हि प्रत्यभिज्ञास्वरूपमेव न सिद्ध्यतीत्युच्यते ? तस्मान्नास्त्यं
ना ? नाह इत्याह, दशानामिति ।—ज्ञानान्तरीयपृथग्दर्पभ्रमे प्रत्यभि-

तथाऽपि अज्ञातसत्त्वानभ्युत्तगमे स्वप्नप्रबुद्धस्य
स एवायं प्रपञ्च इति प्रत्यभिज्ञाने का गति-
रिति चेत् ? एकस्यामेव रज्ज्वां मन्दाब्जकार-
वर्त्तिन्यां दशानां युगपत् सर्पभ्रमेण पलाय-
मानानां परस्परं संवादेन एक एव सर्पः
सर्वैः अनुभूत इति प्रत्यभिज्ञायां या सैवेति
सन्तोष्यम् । तत्र हि स्वस्वभ्रमसिद्धः सर्वैः

ज्ञैव नास्ति इति तदर्थं युगपदित्युक्तं, प्रमाथ्यलि विषयभेदे विप्रतिपत्ते-
भ्रम इत्युक्तं भवति । देवदत्तचक्षुषो रज्जुलक्षणाधिष्ठानसंयोगे सति
दोषवशाद् रज्ज्वानाकारदेवदत्तान्तःकरणवृत्तिर्जायते, तत्र प्राक्संस्कार-
वशाद् रज्ज्ववच्छिन्नदेवदत्तान्तःकरणवृत्तिः प्रतिबिम्बितचैतन्यनिष्ठा-
विद्याचक्षुषा सती सर्प-तद्दृश्याकारेण विवर्त्तते, स च जायमानः सर्पो
यदन्तःकरणवृत्तिप्रतिबिम्बितचैतन्यनिष्ठाविद्याविवर्त्तः तं प्रत्येव जायते,
तेन एव च जायते, वृत्तेः अपि तदविद्याविवर्त्तत्वात् । एतेन मैत्रादि-
सर्पभ्रमो व्याख्यातः । ततश्च दशानां रज्ज्वधिष्ठानसर्पभ्रमैर्युगपत् जातं
दश सर्पाः तज्ज्ञानानि च दशैव जायन्ते ; तथा च, सर्पैक्याभावेऽपि
यथा तेषामेक एव सर्पः सर्वैः अनुभूयते इति प्रत्यभिज्ञानं स्वरूपेण
जायते, तथा इह अपि विनैव विषयैक्यं प्रत्यभिज्ञास्वरूपमुपपद्यते । अद्य
विषयाभावे प्रामाथ्यं न स्यात् इत्युच्यते ? तत्राह, एवेति ।—तथैव सा सा
प्रत्यभिज्ञा विषयाभावेऽपि स्यात् एव, प्रमा च तद्देव इत्यर्थः ॥ १२ ॥

(क) श्लोकपूर्वाहं व्याचष्टे—तथाऽपि इति । उत्तरार्हं सिद्धान्तःश्लोकेन
व्याचष्टे—एकस्यामेवेति । सर्वेषां विशेषदर्शनाभावे हेतुमाह—मन्दाब्ज-
कारेति । दशानामपि प्रत्यभिज्ञा सर्पैक्यविषया किं न स्यात् इति ?
तत्राह—तत्रेति । पृथगेव सर्पोऽनुभूयते इत्यत्र हेतुमाह, स्वस्वभ्रमसिद्ध-
इति ।—देवदत्तस्य रज्जुविषयेदेवदत्तान्तःकरणवृत्तिप्रतिबिम्बितचैतन्य-

पृथक् पृथक् एव अनुभूयते विषयः, अन्यभ्रम-
सिद्धस्य अन्येन ज्ञातुम् अशक्यत्वात्, अन्य-
भ्रमस्य अज्ञानात् । अविवेकादेव तु तत्र
प्रत्यभिज्ञानम् एक एव सर्पः सर्वैः अनुभूयते
इति । एवं जाग्रदवस्थायां प्रपञ्चम् अनुभूय
सुषुप्तिं गत्वा पुनरुत्थाय योऽयं प्रपञ्चानुभवः,
स प्रपञ्चान्तरमेव विषयीकरोति, प्रत्यभिज्ञानं
तु अविवेकादेव । न च सुषुप्ती प्रपञ्चविलये

निष्ठाविगलरूपसिद्धः पृथगेव सर्पो देवदत्तेन अनुभूयते, नैकः सर्वेषु
इत्यर्थः । ननु यथा एको घटः सर्वैः अनुभूयते, एवं भ्रमसिद्धो विषय एक
एव सर्वैः अनुभूयताम् ? इत्यशङ्क्य खस्वेति विशेषणसूचितं हेतुमाह -
अन्यभ्रमेति । अशक्यत्वे हेतुमाह, अन्यभ्रमस्य इति । - देवदत्तान्तःकरण-
प्रतिबिम्बितचेतन्यनिष्ठाविगलको भ्रमो देवदत्तान्तःकरणवृत्तेर्दुर्ज्ञेयत्वात्
देवदत्तान्त्यन ज्ञातुमशक्य इत्यर्थः । ननु एवं युक्त्या सर्पादिभ्रमविषय-
भेदश्चेत्, तर्हि कथं सर्पाद्यैक्यानुभवः ? तत्राह, अविवेकादिति । -
अतिसादृश्यात् सर्पादीनां भ्रमसिद्धानां परस्परभेदाग्रहात् ऐक्यानु-
भव इत्यर्थः । एवं दशानां युगपत् सर्पभ्रमे यद्वदित्यन्तं व्याख्यातम् ।
तथैव सेत्यतद्वाख्यातुम् उपक्रमते, एवमिति । - स्पष्टार्थो ग्रन्थः ।
यद्यपि जाग्रदवस्थायामेव वृत्तेः आशुतरविनाशित्वात् तत्त्वमानयोग-
क्षेमप्रपञ्चस्यापि नाशः साधयितुमुचितः, तथाऽपि भिन्नोपादप्रसारण-
न्यायमाश्रित्य अवस्थासु प्रपञ्चभेदमुक्तवान् इति अदोषः । ननु प्रत्यभि-
ज्ञानमभयवादिसिद्धं, न च तस्य भ्रमत्वं, बाधकाभावात् । न च
उक्तयुक्तिर्बाधिका, मूलप्रमाणाभावेन तस्या आभासत्वात् ; ततो न
अवस्थास्त्रपि प्रपञ्चभेदः । तत्र अपि ऐक्यानुभवादेव प्रपञ्चैक्यसिद्धेः
इत्यभिप्रायेण सुषुप्ती प्रमाणाभावात् न प्रपञ्चप्रविलय इति चोद-

प्रमाणाभावः, न हि द्रष्टृदृष्टेः विपरिलोपो विद्यते, अविनाशित्वात् । “न तु तत् द्वितीय-
मस्ति, ततोऽन्यद्विभक्तं यत् पश्येत्” इति श्रुत्या
सुषुप्तौ द्वितीयाभावं वदन्त्या तत्र सर्वप्रपञ्चा-
भावस्य दर्शितत्वात् । (क)

श्रित्वा परिहरति—न च इति । प्रपञ्चविलये प्रमाणं दर्शयन् न
चेति प्रतिज्ञायां हेतुमाह, न हि द्रष्टुरिति ।—पश्यन् वा एतदिति
वाच्यं । तत्र सुषुप्त्यवस्थायां पश्यन् एव भवति इत्युक्तेः । ननु व्यापृ-
तस्य चक्षुरादेः करणस्य अभावात् जानीमो यत् सुषुप्ते न पश्यति ?
इति शङ्कायां श्रुतिः उत्तरमाह, न हि इति ।—द्रष्टुः आत्मनोऽवि-
नाशित्वात् तत्स्वरूपभूता दृष्टिरपि अविनाशिनतीति सुषुप्तेऽपि आत्मा
पश्यत्येव इत्यर्थः । कथं तर्हि न पश्यति आत्मा सुषुप्त इति ?
तत्राह—न तु इत्यादिना । सुषुप्त्यन्यावस्थायामात्मनो विशेषदर्शने
कारणं साभासमन्तःकरणं प्रमाद, तदत्र नास्ति इत्याह, न तु तत्
द्वितीयमिति ।—यत् द्वितीयमन्तःकरणं प्रमाद जाग्रदादौ पश्येत्
तदत्र नास्ति, ततोऽन्तःकरणादपि अन्यश्चक्षुरादि करणं तदपि अत्र
नास्ति, तथा यच्च विभक्तं रूपादिविषयजातं तदपि अत्र सुषुप्तौ
नास्ति इति आत्मनो विशेषदर्शनाभावो युक्तः, विशेषदर्शनकारण-
भूतानां प्रमादकरणविषयाणामभावादिति । द्वितीयस्य आत्मभिन्नस्य
प्रमादादेरभावं विशेषदर्शनाभावे हेतुत्वेन अनुवदन्ती देवताऽधि-
करणान्यायेन प्रपञ्चभावं सुषुप्तौ प्रमापयति इत्यर्थः ।

अवस्थासु प्रपञ्चैक्यविषयानुभवो भवः ।

न होत्यादिश्रुतेः सुप्तौ प्रपञ्चाभावबोधनात् ॥

सत्त्वितस्य पुनः सृष्टिं प्राणादेः श्रुतिरब्रवीत् ।

अ यदा प्रतिबुध्याद्या प्रपञ्चैक्यं ततः कुतः ? ॥

असुप्तौ प्रपञ्चस्य भवनिवृत्तेः ।

सर्पभ्रमाद्विशेषोऽस्ति जायद्वोधेऽन्यथा कथम् ? ।

इन्द्रियादेरुपादानं तदभावे यतो न धीः ॥ १३ ॥

तथाऽपि रज्जुसर्पादिज्ञानात् आकाशादि-
प्रपञ्चज्ञानेऽस्ति कश्चिद्विशेषः, प्रत्यक्षादिप्रमाणा-
विद्याकारणकत्वभावाभावाभ्याम् । न हि यादृश-
मर्थमिन्द्रियादिजन्यं ज्ञानं विषयीकरोति, तादृश-
मेव अविद्याजन्यभ्रमोऽपि इति सम्भवति, भ्रमात्
पूर्वं विषयस्य अमत्त्वात् इन्द्रियादिजन्यज्ञानस्य

निवृत्तावज्ञानसत्त्व नास्ति, स्वस्वभ्रमसिद्धिभ्रमसंपेक्षेण दृशानाम
अविवेकान् संपेक्षानुभववत् प्रपञ्चैक्यानुभवो भ्रम इत्यन्तं, तत्र दृष्टान्त-
दार्ष्टान्तिकवैषम्येण शङ्कते, सर्पभ्रमात् इति ।—सर्पादेः स्वस्वभ्रम-
सिद्धत्वात् अस्तु प्रातीतिकत्वं, प्रपञ्चस्य पनने भ्रमसिद्धत्वम्, ऐन्द्रियकादि-
प्रमाविषयत्वान् । इममेवायं विपक्षवाचको ह्य आह—अन्यथा कथमिति ।
भ्रमसिद्धप्रपञ्चवादिनं प्रति इन्द्रियादेः प्रपञ्चविषयं प्रति कारणत्वमसिद्धम्
इत्याशङ्क्य व्यतिरेकं तत्र प्रमागम्यति—तदभावे इति ॥ १३ ॥

(ख) तथाऽपि इति ।—उक्तयुक्त्या प्रपञ्चस्य भ्रममालशरीरत्वेन
प्रातीतिकसत्त्व साधितेऽपि इत्यर्थः । ननु प्रपञ्चज्ञानस्य अविद्याजन्यत्वमर्थ-
विषयत्वञ्च रज्जुसर्पज्ञानतुल्यं, ततः कथं तास्मिन् रज्जुसर्पज्ञानाद्विशेषः
इति ? तत्राह, प्रत्यक्षादि इति ।—कारणकृता विषयकृतञ्च प्रपञ्चज्ञानं
सर्पज्ञानाद्विशेषोऽस्ति, तथा हि, प्रपञ्चज्ञानस्य प्रत्यक्षादिप्रमाणाकारण-
कत्वाभावाविद्याकारणकत्वाभावञ्च सपञ्चानाद्विशेषः, सपञ्चानाविद्या-
कारणकत्वभाव प्रत्यक्षादिप्रमाणाजन्यत्वञ्च विशेष इति तयोर्ज्ञानयोः
कारणकृतो विशेष इत्यर्थः । प्रपञ्च-सपञ्चानयोर्विषयकृतं । वशंभ्रमाह, न
हि इति ।—यादृशमज्ञातसत्त्वम् इत्यर्थः । कुतः सम्भावना ? इत्यत्र
हेतुमाह, भ्रमादिति ।—ज्ञानमालशरीरत्वात् इत्यर्थः । अभविषयात्

च सन्निकर्षादिजन्यत्वेन ज्ञानात् पूर्वं विषय-
सत्त्वस्य अवश्यभावात् अन्वयव्यतिरेकाभ्यां च
इन्द्रियादेः कारणत्वस्य सिद्धत्वात् । (ख)

तस्मात् प्रपञ्चस्य अज्ञातसत्त्वाभ्युपगमोऽवश्य-
भावी, अन्यथा वैलक्षण्यानुपपत्तेः ? मैवम् । (ग)

इन्द्रियजन्यज्ञानविषयस्य विशेषमाह, इन्द्रियादिति ।—इन्द्रियादिभ्यां
जातस्य इत्यर्थः । सन्निकर्षेति ।—इन्द्रियार्थसन्निकर्षजन्यत्वात् प्रत्यक्षज्ञानस्य
तत्कारणत्वेन सन्निकर्षस्य ज्ञानात् पूर्वं वक्तव्यत्वात् तदाधारत्वेन
ज्ञानात् पूर्वं चक्षुर्वदर्थोऽपि वक्तव्य एव इत्यर्थः । सन्निकर्षादि इत्यादि-
पदेन लिङ्गादिसङ्ग्रहः । अनुमितिरूपज्ञानस्य लिङ्गज्ञानजन्यत्वात् लिङ्गस्य
च पक्षव्याप्तिघटितत्वात् पक्षव्याप्त्योश्च साध्यघटितत्वात् ततोऽनुमित्युत्पत्तेः
प्राक् साध्यसत्त्वं न्ययमित्यर्थः । न च भविष्यदर्थज्ञानमितौ व्यभि-
चारः, तत्रापि भविष्यदर्थस्यानुमितेः पूर्वं विद्यमानत्वात्, न हि
अनुमितिप्राक्काले भविष्यन्नयोर्नास्ति, तथा सति वर्तमानार्थज्ञानु-
मित्यापत्या भविष्यदर्थज्ञानमितित्वासिद्धेः ; ततः कथं तत्रापि व्यभि-
चार इति ? शब्दार्थसम्बन्धज्ञानजन्यत्वात् शब्दज्ञानस्य शब्दकरणक-
ज्ञानात् पूर्वमेवार्थसत्ताऽयुह्येति प्रपञ्चमिथ्यात्ववादिनं प्रति इन्द्रियादेः
प्रपञ्चज्ञानं प्रति कारणत्वे प्रमाणात्माह—अन्वयेति ।

(ग) अस्तु प्रपञ्चज्ञान अज्ञानाद्विशेषः, तथाऽपि किमिष्टं सिध्यति ?
इत्याशङ्क्याह, तस्मात् इति ।—तस्मात् ज्ञानात् प्राक् यथोक्तन्यायेन
अर्थसत्त्वस्य अवश्यं स्वीकर्तव्यत्वात् इत्यर्थः । अवश्यभावे हेतुमाह,
अन्वयेति ।—प्रपञ्चज्ञानोत्पत्तेः प्राक् प्रपञ्चसत्त्वानभ्युपगमे प्रपञ्च-
ज्ञानस्य प्रपञ्चलक्षणार्थेन्द्रियसन्निकर्षाकारणत्वेन अविद्यायोनिमात्रत्वापत्तेः
अमरूपत्वेन स्यात्, न अमवैलक्षण्यम् इत्यर्थः । आकाशादिप्रपञ्च-
ज्ञानस्य इन्द्रियादिकारणकत्वेन अमवैलक्षण्यत्वात् तदुपपादनाय अथस्य

इन्द्रियाणां कारणत्वं भवेच्चोद्य तदा तव ।

स्वप्नभ्रमे यथा तेषामन्वयव्यतिरेकधौः ॥ १४ ॥

इन्द्रियादेर्वस्तुतः प्रपञ्चज्ञानं प्रति अकारण-
त्वात् । कुत इति चेत् ? तत्र वक्तव्यं— कि-
मिन्द्रियादेः प्रमितिमात्रे कारणता ? किं वा
भ्रमप्रमासाधारणज्ञानमात्रे ? भ्रममात्रे वा ? ।
नाद्यः, इन्द्रियादिजन्यज्ञानप्रामाण्यं भ्रमविषय-

अज्ञातस्य सत्त्वमङ्गीकर्तव्यमिति उक्तं, तत् दूषयितुम् उपक्रमते—
मैवमिति ।

इन्द्रियाणामिति ।—कारणत्वं इति प्रपञ्चज्ञानं प्रति इति शेषः ।
प्रपञ्चज्ञानं प्रति इन्द्रियकारणत्वग्राहकान्वयव्यतिरेकावित्युक्तं निरस्यति
—स्वप्नभ्रमे इति ॥ १४ ॥

(च) मैवमिति प्रतिज्ञाया हेतुं वदन् श्लोकं व्यचष्ट—इन्द्रियादेरिति ।
अकारणत्वादिति हेतुम् उपपादयितुं जिज्ञासामाह—कुत इति
चेत् इति । अकारणत्वम् उपपादयति, तलेति ।—इन्द्रियादेः
कारणत्वं “विना कार्यं न कारणम्” इति न्यायात् इन्द्रिय-
कारणत्वं कार्यनिरूप्यं वक्तव्यं, कार्यस्य च दर्निरूपत्वात् तन्निरूप्य-
मिन्द्रियकारणत्वममत् इत्यर्थः । तदर्थं कार्यस्य दर्निरूपत्वम् उप-
पादयितुं विकल्पयति, किमित्यादिना ।—प्रमाकार्यतानिरूपितकारणम्
इन्द्रियादेः इति आद्यविकल्पार्थः । न च प्रमामात्रे न इन्द्रियादेः
कारणत्वम् ईश्वरप्रमायां व्यभिचारादिति वाच्यं, मातृचोऽवधारणार्थत्वेन
काल्पनिकार्थत्वाभावात् । अत एव द्वितीयं विकल्पमाह—किं वेति । अत्र
विकल्पे कारणत्वविवक्षायां मातृचोऽवधारणार्थत्वम् । प्रमामात्रे
इन्द्रियादीनां कारणता इति पक्षं दूषयति, नाद्य इति ।—प्रमात्वस्य
अन्योऽन्याश्रयत्वेन दुर्ग्रहत्वात् इति । हेतुमाह, इन्द्रियेति । अत-

व्यावृत्तार्थविषयत्वेन साधनीयं, भ्रमविषय-
व्यावृत्तार्थत्वं च प्रमितिविषयत्वेन इति अन्यो-
ऽन्याश्रयात् । न च प्रमितिविषयत्वम् अर्थसत्यत्वे
हेतुरपि, मिथ्या इदं रजतमिति प्रमित्या असत्यस्य
अपि विषयीकरणात् अबाधितत्वस्य च असिद्धेः ।
किञ्च इन्द्रियाणां प्रमाणत्वेन अज्ञातार्थविषयत्वे
वक्तव्ये अधिष्ठानमात्रविषयत्वं प्राप्तं, प्रपञ्चस्य
सर्वस्य जड़त्वेन अज्ञातत्वाभावात् । (घ)

व्यावृत्तार्थत्वं प्रमाज्ञानाधीनं ज्ञानं, प्रमाज्ञानञ्च तादृगर्थज्ञानाधीनम्
इति अन्योऽन्याश्रय इत्यर्थः, ततश्च प्रमाया दुर्ज्ञानत्वात् तां प्रति
इन्द्रियादेः कारणत्वं दुर्ग्रहमिति भावः । अर्थस्य भ्रमव्यावृत्तत्वे प्रमा-
विषयत्वं न प्रयोजकं, मिथ्येदं रजतमभावादिति प्रमाविषयरजतस्य
भ्रमासम्बन्धित्वादर्शनात् इति दृष्टान्तगमाच्च, न च इति ।—
सत्यत्वं भ्रमव्यावृत्तत्वं, भ्रमविषयत्वमिति यावत् । ननु नार्थस्य भ्रम-
व्यावृत्तत्वं प्रमाविषयत्वेन साध्यते, येन अन्योऽन्याश्रयव्यभिचारौ स्यातां,
किन्त्वबाधितत्वेन इति ? न इत्याह, अबाधितत्वस्य इति ।—अतोऽन्य-
दान्तं “नेह नानाऽस्ति किञ्चन” इत्यादिश्रुत्या अद्वैतमिथ्यात्वबोधनाद-
सिद्धेः इत्यर्थः । चक्षुरादीनां प्रमाकरणात्त्वलक्षणं प्रामाण्यं स्वीकृत्य
प्रमाया दुर्ग्रहान् तन्निरूपितं कारणत्वं दुर्ग्रहम् इत्युक्तम्, इदानीं
चक्षुरादेः प्रामाण्यमेव नास्तीति वक्तुम् उपक्रमते, किञ्चेति ।—अनधि-
ष्ठानार्थगन्तृप्रमाणमिति प्रमाणविदां स्थितेः अज्ञातार्थविषयाद्युभय-
जननहाराम् इन्द्रियाणामज्ञातार्थविषयता वाद्या, अस्तु, को दोष
इति शेषः । अधिष्ठानमिति ।—तस्य एव अज्ञातत्वादिति शेषः । अधि-
ष्ठानस्य एव विषयत्वं कुतः ? तत्राह, प्रपञ्चस्य इति ।—अज्ञातो हि
विषयः, प्रमाणानाम् अज्ञातत्वञ्च अधिष्ठानस्य एव, न प्रपञ्चस्य,
अज्ञत्वेन आउत्तैकरूपस्य पुनः अज्ञानविषयत्वलक्षणाज्ञातत्वकल्पने

तथा च, अधिष्ठानत्वस्य आत्मनि एव विश्रान्त-
त्वेन प्रत्यगात्मविषयाणि इन्द्रियाणि प्रमाणानि
इति वक्तव्यं, तच्च न उपपद्यते, प्रत्यगात्मन इन्द्रि-
याविषयत्वात् तस्य निर्धर्मकत्वात् । तथा च
श्रुतिः,—

प्रयोजनाभावात् विमतः प्रपञ्चो नाज्ञातः, जड़त्वात् व्यतिरेक्य
आत्मवत् इत्यर्थः । न च अज्ञानो घट इति प्रत्यक्षविरोधः, अज्ञान-
नेन सह साच्चिच्चैतन्ये घटादेः अभ्यासात् तथा प्रतीत्युपपत्तेः, प्रत्यक्षस्य
आभासत्वादिति, अस्तु अधिष्ठानमज्ञानविषयः, तद्विषयत्वञ्च प्रमाणा-
नामपि अस्तु, तथाऽपि प्रपञ्चैकदेशस्य शुक्तिरज्जुमहभूम्यादेः अधिष्ठान-
त्वेन अज्ञातत्वात् तद्विषयत्वम् इन्द्रियाणां प्राप्तमिति ।

(ङ) नेत्याह. तथा च इति ।—गुक्त्याद्यवच्छिन्नचैतन्यनिष्ठाविद्या-
विवर्तत्वात् रजतादेश्चैतन्यमेव सर्वत्र अमाधिष्ठानमिति तद्विषयत्वेन एव
इन्द्रियाणां प्रामाण्यं वक्तव्यम् इत्यर्थः । इष्टापत्तिं परिहरति, तच्च इति ।
—आत्मविषयत्वेन प्रामाण्यम् इत्यर्थः । आत्मन इन्द्रियाविषयत्वायोग्य-
त्वेन इन्द्रियाणि आत्मविषयाणि न भवन्तीति हेतुमाह. प्रत्यगात्मन
इति ।—विषयेभ्यः प्रकाश्येभ्योऽनिर्वचनीयेभ्यः प्रत्यग्वैपरीत्येन प्रति-
कूलतया च अतीव उपलक्षते इति प्रत्यक् स च असावात्मा च, तथा च,
स्वभानार्थम् इन्द्रियाणि न आत्मा अपेक्षते इत्यर्थः । स्वाज्ञाननिवर्तक-
स्वाकारवृत्त्युत्पत्त्यर्थम् इन्द्रियाणि अपेक्षिष्यते इति ? नेत्याह, तस्य
इति ।—सत्यमपेक्षतेऽज्ञाननिवृत्तये इन्द्रियाणि आत्मा, तद्वाऽपि इन्द्रि-
याणि आत्मनि न प्रवर्तन्ते, रूपादिपुरस्कारेण इन्द्रियाणां खलु
प्रवृत्तिः, न च आत्मा रूपादिमान्, निर्गुणश्रुतेः ; ततो न इन्द्रिय-
विषयत्वमात्मनो युक्तमिति हेतव्यः । निर्धर्मकं ज्ञात्मनि इन्द्रियाणि

“न सन्दृशे तिष्ठति रूपमस्य

न चक्षुषा पश्यति कश्चिदेनम् ।

पराञ्चि खानि व्यट्णत् स्वयम्भूः

तस्मात् पराङ् पश्यति नान्तरात्मन् ॥” इति ।

न च अनयैव श्रुत्या इन्द्रियाणां प्रपञ्चविषयत्वं दर्शितमिति वाच्यं, स्वप्नेन्द्रियवदन्वयव्यतिरेक-
भ्रमसिद्धप्रपञ्चज्ञानकारणत्वानुवादेन आत्मन
इन्द्रियाविषयत्वप्रदर्शने तात्पर्यात् । एतेन

न प्रवर्तन्ते इत्यत्र श्रुतिं प्रमाणशक्ति, तथा च इति ।—स्वयम्भूरीश्वर,
खानि इन्द्रियाणि, पराञ्चि पराग्विषयाणि इति गर्भविशेषण, तेषां
स्मिन्ने पराग्विषयत्वं हेतुः इत्यर्थः, व्यट्णत्त्रिसितवान् । अनात्मदर्शन-
साधनत्वमेव तेषां हेतुमेत्याह, तस्मादिति ।—पराङ् पराञ्चमित्यर्थः,
विभक्तियुक्तयः कान्दमः, यस्मात् पराग्विषयत्वमेव इन्द्रियाणां तस्मात्
इन्द्रियैः पुरुषः पराञ्चमनात्माऽमेव पश्यति, नान्तरात्मनः निर्भ्रम-
त्वात् इत्यर्थः । एतत् उक्तयुक्त्या प्रपञ्चज्ञाने साधनत्वाभाववदात्म-
ज्ञानेऽपि साधनत्वाभावात् न इन्द्रियाणां क्वापि प्रामाण्यमिति
भावः । ननु “तस्मात् पराङ् पश्यति” इति श्रुतिः इन्द्रियाणां प्रपञ्चप्रमां
प्रति साधनत्वं प्रतिपादयन्ती तेषां प्रपञ्चविषयत्वं दर्शयतीति ऊर्ध्वं न तेषां
प्रामाण्यमिति ? नेत्याह—न च इति । तत्र हेतुः, स्वप्नेति ।—“पराङ्
पश्यति” इति श्रुतिः इन्द्रियाणां प्रपञ्चविषयत्वप्रदर्शने तात्पर्यवती ?
उत तदनुवादेन आत्मन इन्द्रियाविषयत्वप्रदर्शनपरा ? नाद्यः, निष्प्रयोजने
श्रुतेः तात्पर्यायोगात् । द्वितीयेऽपि इदं चिन्त्यम्—अनुवादः किं
प्रमाणसिद्धस्य ? भ्रमसिद्धस्य वा ? नाद्यः, प्रपञ्चप्रमां प्रति
इन्द्रियाणां कारणत्वग्राहकप्रमाणत्वाभिमतान्वयव्यतिरेकादेः अन्य-
द्योपपत्तिसिद्धमाख्यात्वात्, भ्रमसिद्धानुवादपत्ते न इन्द्रियाणां प्रपञ्चविषय-

अमप्रमासाधारणज्ञानकारणत्वमपि अपास्तं,
प्रमाकारणत्वस्य निरूपयितुमशक्यत्वात् । (ङ)

अस्तु तर्हि भ्रममात्रे कारणता इन्द्रियाणाम् ?
न, भ्रमज्ञानस्य अविद्यामात्रयोनित्वस्य त्वयैव
उक्तत्वात्, ज्ञानं प्रति इन्द्रियान्वयव्यतिरेकयोश्च
स्वप्नेन्द्रियान्वयव्यतिरेकवदुपपत्तेः । एवं घटादि-

प्रमाकारणत्वेन प्रामाण्यमिदं यथः । प्रमामात्रे इन्द्रियाणां कारणत्वमिति
आद्यः पक्षः प्रमाकारणत्वस्य दुर्ग्रहत्वात् प्रमाकारणत्वाभावाच्च न सम्भवति
इत्युक्तं, तत एव प्रमाकारणत्वाभावादेव ज्ञानमात्रे इन्द्रियाणां कारणतेति
द्वितीयः पक्षोऽपि निरस्त इति अतिदिशन्ति—एतेन इति ।

(च) भ्रममात्रे इन्द्रियादीनां कारणतेति तृतीयं पक्षम् उपपादयति—
अस्तु तर्हि इति । किमेतत् एकदेशिनां चोद्यम् ? उत नैयायिकादीनाम् ?
नोभयथाऽपि इति प्रतिजानीते—न इति । एकदेशिनिरासाय हेतुमाह,
अमज्ञानस्य इति ।—उक्तत्वात् प्रत्यक्षादिप्रमाणाविद्याकारणत्वाभावा-
भावभ्यामित्यत्र इत्यर्थः । द्वितीयनिराकरणं हेतुमाह, ज्ञानं प्रतीति ।—
इन्द्रियाणां भ्रमं प्रति कारणत्वग्राहकं प्रामाण्यमन्वयव्यतिरेकौ वा ?
अन्यद्वा ? नान्वयव्यतिरेकौ, स्वप्ने इन्द्रियप्रवृत्तेः अभावेऽपि इन्द्रियान्वय-
व्यतिरेकदर्शनन तयोः अप्रमाणत्वेन कारणत्वाग्राहकत्वात् । नेतरः, तस्य
अनुपलब्धः इति । ननु रूपोपलब्धिः करणसाध्या, क्रियात्वात् छिदि-
क्रियावदित्याद्यनुमानानि चक्षुरादीनां प्रपञ्चात्मकरूपाद्युपलब्धीः प्रति
करणत्वग्राहकाणीति चेत् ? न, उपलब्धिशब्देन किं स्फुरणं चित्-
स्वरूपं शुद्धमुच्यते ? उत, वृत्तिः ? वृत्त्युपहितं वा ? नाद्यः, तस्य “नित्यं
विज्ञानम्” इति श्रुतेर्नित्यत्वे कारणत्वानपेक्षणात् । वृत्तिश्चेत्, सा किम-
करणिकैव पक्षः ? उत चक्षुषोऽन्यकरणा ? चक्षुःकरणिका वा ? न प्रथम-
द्वितीयौ, बाधात् । नान्त्यः, अन्योऽन्याश्रयात् चक्षुःकरणकवृत्तौ सिद्धायां
तत्प्रवृत्तकालुमानप्रवृत्तिः, प्रवृत्ते च अनुमाने चक्षुःकरणकवृत्तिसिद्धिः इति ;

कार्यमात्रे कारणाकाङ्क्षायां कारणत्वेन अविद्यैव
उपसंहृतव्या । तत्तदर्थिनां तत्तत्कारणविशिषोपा-
दानं तु तथैव स्वप्नवदुपादानीयम् । ततो

अत एव न वृत्त्युपहितपक्षाऽपि । न च अवधीरितविकल्पमुपलब्धिमात्रं
पक्षः, तस्मादपि पृष्ठत उपसृष्टो मनसा विजानातीति मनसा अविद्यया
वा अर्थान्तरात् मनसः स्वानन्वेण वहिः प्रवृत्तेः श्रुतिसिद्धत्वात्,
निमग्नं चक्षुर्न रूपस्य तदाशयद्रव्यस्य वा ग्राहकम्, असाधारणेन्द्रियत्वात्
प्राणादिवदिति प्रयोगाच्च । एतेन घ्राणादीनां गन्धादिग्राहकत्वं
व्याख्यातम् । ननु मनोऽपि कारणं. तत् किमालोपलब्धिं प्रति
करणम् ? उत सुखाद्युपलब्धिं प्रति करणम् ? नाद्य, कर्तृकर्मविरोधात्
स्वप्नकाशत्वाच्च । न हितौयः, सुखदिः साक्षिविद्यत्वात् ; तस्मात् अविद्या-
मूलेव जगदुपलब्धिरिति कुत इन्द्रियाणां प्रमाणता ? इति च शब्दं
प्रयुञ्जानस्य भावः । ननु अविद्योपादानस्य रजतादेः अविद्यावृत्तिग्राह्यत्वं
युज्यते, घटादिजगतु नाविद्योपादानं, घटाद्यर्थिनां मृदादिकारण-
विशिषाद्यानयनदर्शनेन अन्वयव्यतिरेकमिदमृदाद्युपादानकत्वात्, ततः
कथमविद्यावृत्तिभास्यता घटादिप्रपञ्चस्य इति ? तत्राह, एवमिति ।—
घटादि तावत्कार्यं मध्यमपरमाणत्वात् व्यतिरेकं आत्मवत्, तच्च
भावरूपं निष्प्रतियोगिकत्वात् ; एवं स्वस्मिन् भावकार्ये उपादान-
कारणाकाङ्क्षायाम् आत्मनोऽसङ्गत्वेन अकारणत्वात् अविद्यैव कारणत्वन
कल्पनीया इत्यर्थः । घटादेः अविद्यापादानत्वे घटाद्यर्थिनां मृदाद्युपा-
दानदर्शनेन घटादीन् प्रति मृदाद्युपादानकल्पनं व्याहृत्येतेति ? नेत्याह,
तत्तदर्थिनामिति ।—अविद्यकत्वमेव तथैवैशुच्यते, तथा च, मृदाद्या-
कारिण्य अविद्याया एव परिण्यतत्वात्तदुपादानेन मृदादिघटादीन् प्रति
कारणत्वकल्पना अविद्यकत्वाविराधिनीत्यर्थः । तत्र दृष्टान्तमाह, स्वप्न-
वृत्तिति ।—यथा स्वप्ने वस्तुता घटो वा मृदा नास्ति, किन्तु अविद्यैव
रूपतां प्राप्य अविद्यककुलालापात्ता घटादिकमपि तादृशमेव आरभते,

ब्रह्मातिरिक्तं कृत्स्नकार्यजातं ज्ञानं ज्ञेयरूपं
 तत् सर्वमाविद्यकमेव इति प्रातीतिकमेव सत्त्वं
 सर्वस्य इति सिद्धम् । (च) तदुक्तं वशिष्ठेन—
 'अविद्यायोनयो भावाः सर्वेऽमी बुद्बुदा इव ।
 क्षणमुद्भूय गच्छन्ति ज्ञानैकजलधौ खयम् ॥१५॥
 मृदादीनां कारणत्वं न चेद्दिष्टं घटं प्रति ।
 अविद्यायाः कारणत्वं कथं सिध्येत् प्रमां
 विना ?' ॥१६॥

“न तत्र रथाः” इत्यादि श्रुत्या वास्तवसृष्टेर्निषिद्धत्वात्, तथा जाग्रत्काले-
 ऽपि “नेह नानाऽस्ति” इत्यादि श्रुत्या घटादेः प्रपञ्चस्य निषिद्धत्वात्,
 “मायानु” इति श्रुत्या मायाया जगदुपादानत्वश्रुतेर्भेदाद्याकार-
 परिणता अत्रियेव घटादेरुपादानमिति न किञ्चिदपि विरुध्यते
 इत्यर्थः । अवान्तरप्रमेयमुपसंहरति, तत इति ।—उक्तयुक्तत इत्यर्थः ।
 प्रपञ्चस्य तन्नोतिश्च अविद्यकत्वापपादनफलं प्रपञ्चस्य ज्ञातसत्त्वमुप-
 संहरति—प्रातीतिकमिति ।

ज्ञानज्ञययोराविद्यकत्वात् ज्ञानकालीनेव ज्ञेयसत्ता, न ज्ञानात्
 प्राक् नात्तरमिति ज्ञानस्थित्या तिष्ठति, ज्ञाननिवृत्त्या निर्वर्तते प्रपञ्च
 इति ज्ञात एव सन् प्रपञ्च इत्युक्तं, तत्र वशिष्ठवाक्यं संवादयति,
 तदुक्तमिति ।—भावा ज्ञानज्ञयरूपाः, प्रतिज्ञानं प्रपञ्चमेदं संवादयति
 क्षणमुद्भूय गच्छन्तीति कारणत्वेनोपसंहरत्येत्युक्तम् ॥ १५ ॥

ननु तत्तदर्थिनां तत्तत्कारणविशेषोपादानं स्वप्नदुपपादनौयमिति
 वदत। मृदादीनां कार्यकारणभाव एव निष्यते ? इष्यते वा ? आद्यं शङ्कते
 —मृदादीनामिति । तत्र दूषणं सम्भावयति, अविद्याया इति ।—कार्य-
 कारणभावस्य कापि अस्तीकारादविद्याऽपि कारणं कथं स्यात् ? इत्यर्थः ।

ननु अविद्यायोनित्वं भावानां कार्य्यकारण-
भावमङ्गीकृत्य ? न वा ? न चेत्, अविद्यायोनित्वमपि
कथम् ? अस्ति चेत्, कार्य्यकारणभावः, तदा
यथायथमन्वयव्यतिरेकादिरेव प्रमाणं, तत्र प्रका-
रान्तरासम्भवात् ? तथा च, अन्वयव्यतिरेकादि-
सिद्धं मृदादिकारणत्वमपहाय अविद्या-
कारणत्वाभिधानमनुचितमेव । किञ्च, अविद्या-
योनित्वं भावानां वदन् प्रष्टव्यः,—किमितर-
निरपेक्षा अविद्यैव कारणम् ? उत अदृष्टे-

दृश्ये चेत्, तर्हि स कार्य्यकारणभावो मृदादीनां प्रमाणात् ? अमाहा ।
न तावद्भूमात्, विषयबाधे हि अमत्वं, तथा च, पूर्वोक्त एव दोषः ।
अथ प्रमाणात् ? न तर्हि घटादीन् प्रति अविद्या कारणं, कारणता-
ग्राहक्यमाशय्य मृदादिविषयत्वेन अविद्याविषयत्वाभावादित्यभिप्रेत्याह-
प्रमां विनेति ॥ १६ ॥

(छ) स्वपथं व्याचष्टे, नन्विति ।—अविद्यायोनित्वं कथमित्यत्र कार्य्य-
कारणभावस्य अनङ्गीकारादिति शेषः । यथायथमिति यथायोग्यम् ।
अन्वयव्यतिरेकादि इत्यादि-पदं धर्मिग्राहकमानपरम् ; ततश्च प्रत्य-
क्षाणां मृदादीनामन्वयव्यतिरेकाभ्यां शब्दाकाशादीनां धर्मिग्राहक-
मानात् कार्य्यकारणभावो यथायोग्यं गच्छति इत्यर्थः । तत्रेति कारण-
भावे, असम्भवात् अदर्शनादित्यर्थः । अतु मृदादायन्वयव्यतिरेकादि-
प्रमाणसिद्धा कार्य्यकारणता, ततः किं स्यादिति ? तत्र आह—तथा
चेति । किञ्च कारणत्वेन अविद्यैवोपसंहरत्येतन्न एव-कारोऽविद्याती-
त्यत्र मृदादौ कारणत्वयोगं व्यवच्छिनत्ति ? अविद्यायां कारणत्वायोगं
वा ? न सुभयथाऽपि सम्भवतीति दूषण्यन्तरमाह—किञ्चेति । इतरनिर-
पेक्षेति मृदादिबुद्ध्यादादृष्टेश्चानिरपेक्षेत्यर्थः । अयोगव्यवच्छेदपक्षमाह,

श्वरादिकारणान्तरसापेक्षा ? नाद्यः, कारण-
वैचित्र्याभावेन कार्य्यवैचित्र्यानुपपत्तेः, चेत-
नाधिष्ठानमन्तरेण जडशक्तेः कार्य्यकारित्वा-
नुपपत्तेश्च । नापरः, अविद्याकारणवादिनाऽपि
अदृष्टेश्वरादेः कारणत्वस्य अवश्यं वक्तव्यत्वात्
लाघवात् ; तत एव विचित्रकार्य्योपपत्तौ
किमज्ञानेन कारणत्वाभिमतं कल्पितेन ? । (छ)

उतेति ।—ईश्वरादीत्यत्र आदि-पदेन मृदादिकारणान्तरग्रहः । अन्य-
यागव्यवच्छेदपक्षमादिनं निरानष्टे—नाद्य इति । तत्र हेतुमाह—
कार्य्येति । अपिद्येव चेत् कारण, कार्य्य वियदादिप्रपञ्चलक्षणं विचित्रं
नानारूपं न स्यात्, तत्र हेतुः कार्य्येति ।—एकस्मादविचित्रादनैकं
कार्य्यं न स्यात्, सामग्रीभेदस्य कार्य्यभेदे प्रयोजकत्वादित्यर्थः । किञ्च
कारणत्वेन स्वीक्रियमाणा अविद्या न तावच्चेतना, अविद्यात्वच्चेते ।
अचेतना चेत्, तद्धि ना स्वयमेव प्रवर्तते ? चेतनाधिष्ठिता वा ? न
तावच्चेतनाधिष्ठिता, चेतनस्यापि तद्विच्छिन्नत्वेन कारणत्वप्रसक्तौ
अविद्यामात्रकारणवादोक्तः ; तस्माच्चेतनानधिष्ठिता स्वयमेव कार्य्यकरणाय
प्रवर्तते इति वाच्यम् । तत् दूषयति—चेतनेति । शक्तित्वेन पारतन्त्र्य-
माह—जडति । कारणान्तरसापेक्षेति पक्षं दूषयति—नापर इति ।
कार्य्यस्य घटादेनिमित्तत्वेन अदृष्टेश्वरादिप्रवेशादुपादानापेक्षायाश्च
मृदादिना पूरणात् किमवियया ? इत्यभिप्रायेण नापर इत्यत्र हेतुमाह
—अविद्येति । ननु अदृष्टादिवत् अविद्याया अपि प्रमाणासङ्गत्वात्
माऽपि किं न कारणमिति ? तत्राह, कल्पितेनेति ।—अहमज्ञ
वन्नादि प्रतीतेर्ज्ञानाभावविषयतयाऽपि उपपत्तेर्नाविद्या प्रमाणा-
वतीत्यर्थः ।

तथा च, प्रत्यक्षादेर्लौकिकस्य प्रमाणस्य पूर्वकाण्डस्य च पुत्रपशुस्वर्गादिकं प्रति यागादेः साधनताबोधकस्य प्रामाण्यं समर्थितं भवति ; अन्यथा लोकवेदविरुद्धः कं पञ्चमवलम्बेत ? तस्मात् अविद्यामात्रकारणकं जगदिति साहस-
मात्रम् । (ज)

अत्र वदामः,— (झ)

(ज) ननु वेदान्तप्रामाण्यस्य भावानामविद्यायोनित्वं वाच्यमिति ? तत्राह, तथा चेति।—भावानामविद्यायोनित्वाभावे त्विति इत्यर्थः । घट-पटादेराविद्यकत्वे मिथ्यार्थविषयलौकिकप्रमाणस्य शुक्तिरजतज्ञानवत् प्रामाण्यं न स्यात्, स्वर्गादियागादीनाञ्च आविद्यकत्वे तत्त्वम्बन्धस्य साध्यसाधनलक्षणस्यापि आविद्यकत्वात्तद्विषयपूर्वकाण्डस्य प्रामाण्यं न स्यात्, भावानामनाविद्यकत्वे तु स्यादेव लौकिकवैदिकप्रामाण्यमिति भावानामनाविद्यकत्वमेव युक्तमित्यर्थः । माऽस्तु तेषां प्रामाण्यमिति ? तत्राह, अन्यथेति।—न तावदयमाविद्यकजगद्वादौ वैदिकः, पूर्वकाण्ड-प्रामाण्यास्वीकारात्, नापि बौद्धः, प्रत्यक्षाद्यप्रमाणवादित्वात् ; ततश्चाभयभ्रष्टत्वात् कं पञ्चमवलम्बन्ताम् ? इत्यर्थः । न च प्रपञ्चस्थाना-विद्यकत्वे वेदशिरसामप्रामाण्यं, जपाद्यर्थत्वेन प्रामाण्योपपत्तेरिति ; यस्माद्द्वैचिह्नानुपपत्तिः, यतश्चाविद्या जड्वा शक्तिः, यतश्च प्रत्यक्षादिप्रामाण्यं ततो भावानामविद्यामालयोनित्वं न युक्तमिति । उपसंहरति—
तस्मादिति ।

(झ) सिद्धान्तयति, अत्रेति।—यदुक्तं, नृदादिकारणत्वमपहाय अविद्याकारणत्वामिधानमनुचितमिति, अत्रास्मिन् पक्षे अविद्याकारण-त्वामिधानस्यौचित्यं सिद्धान्तं वदाम इत्यर्थः ।

यथा मतो जनिर्नैवमसतोऽपि जनिर्न च ।

अन्यत्वमेव जन्यस्य मायिकत्वसमर्पकम् ॥१७॥

किमिदं कार्यं सत्यम् ? असत्यं वा ? नाद्यः,

अविद्याकारणत्वं कथं सिध्यतीत्यपेक्षायां वक्तव्यमाह—यथेति ।
कार्यं किं निर्वचनार्हम् ? उत न ? यदि निर्वचनार्हं, तर्हि तत् किम्
आत्मवत् सत्त्वेन ? उत अश्रविषाणवदमत्त्वेन ? नोभयथाऽपि निर्वचनार्हता,
कार्यत्वञ्चतेरित्याह, सत इति ।—स्वसत्तासम्बन्धो हि जनिः, न च
स्वसत्तासम्बन्धवति सति, सत्तासम्बन्धापेक्षावैयर्थ्यादित्यर्थः । उत्पत्ति-
महि कार्यं, न च सर्वदा सदुत्पत्तिमत्, ततः प्रपञ्चस्य सत्त्वेनैव निर्वचने
कार्यत्वं न स्यादित्यर्थः । एवं सत उत्पत्तिं निरस्य तदृष्टान्तेनासतोऽपि
तां निरस्यति, एवमिति ।—स्वसत्तासमवायः ? स्वकारणसंसर्गो वा जनिः ?
न चामतः सम्बन्धाधारत्वं सम्बन्धनिरूपकत्वं वा सम्भवति दृष्टं
वा ; ततः प्रपञ्चस्यासत्त्वेन निर्वचने उत्पत्तिमत्त्वासम्भवे कार्यत्वञ्चतेर्न
तत्त्वेन निर्वचनार्हतेत्यर्थः । अस्तु तर्हि सत्यासत्त्वाभ्यां प्रपञ्चस्य निर्वचनार्ह-
तेति ? तत क्रमेककाले उभयम् ? भिन्नकाले वा ? नाद्यः, विरोधात् ।
न द्वितीयः, सत्त्वासत्त्वयोः कालोपाधिकत्वप्रसङ्गेन अस्वाभाविकत्व-
प्रसङ्गात् कालभेदेन वस्तुनो द्वैरूप्यासम्भवाच्च ; ततः सदसत्त्वोऽपि न
युक्तिमानिति च-कारार्थः । निर्वचनानर्हं सदसद्विलक्षणं कार्यमस्तु ?
तथा च न पूर्वोक्तदोषप्रसङ्ग इति । यदि द्वितीयः पक्ष उत नैत्यतोक्तः,
तस्मिन् पक्षे प्रपञ्चस्य सत्योपादानत्वानुपपत्तेः, कार्यकारणयोर्विलक्षणा-
दर्शनात् “योग्यं योग्येन सम्बध्यते” इति न्यायेन च अनिर्वचनीयमेव
कारणं युक्तं, सैव चाविद्या इत्यविद्योपादानत्वं प्रपञ्चस्य कार्यत्वमेव
कल्पयतीति तत्कारणत्वाभिधानमुचितमित्याह—जन्यत्वमेवेति ॥१७॥

(अ) श्लोकं व्याकर्तुं कार्यस्वरूपं विमृशति, किमिति ।—कार्यं
निर्वचनीयम् ? उत अनिर्वचनीयम् ? इति किं-शब्दार्थः । निर्वचनीयपक्षं
द्वेषा विकल्पयति, सत्यगित्यादिना ।—सदसदात्मकत्वस्य विरोधादनप-
र्णासः । कार्यं सत्यं पारमार्थिकम् ? यद्वा—असत्यं तुच्छम् ? इति

“एकमेव अद्वितीयम्” इति अद्वैतमात्रपर्यव-
सितागमविरोधात् अनुपपत्तेश्च । (ज)

तथा हि, किम् उत्पत्तेः पूर्वं कार्यं सत् ?
असत्त्वा ? असत्त्वेत, तर्हि शशविषाणमपि कारण-
व्यापाराज्जायेत, असत्त्वाविशेषात् । सत्त्वेत, किं

विकल्पार्थः । पारमार्थिकत्वपक्षं दूषयति, एकमेवेति ।—एव-कारः स्वगत-
भेदनिरासार्थः ; तथा च, सजातीय-विजातीयस्वगतभेदशून्याद्वैतमात्रे
उपक्रमोपसंहारादिना पर्यवसितागमविरोधान्न कार्यं पारमार्थिक-
मित्यर्थः । ननु मृत्तिकेत्येव सत्यमिति प्रपञ्चसत्यत्वप्रतिपादको-
ऽयागमोऽतीति कथमसत्यता प्रपञ्चस्येति चेत् ? सत्यं, तस्य पूर्वोक्त-
श्रुत्या वक्ष्यमाणाऽनुपपत्तिलक्षणतर्कसनाद्यया बलवत्या विरोधेनाव्यपरत्वा-
दित्यभिप्रेत्य प्रपञ्चसत्यत्व अनुपपत्तिमाह—अनुपपत्तेश्च ।

(ट) प्रतिज्ञातामनुपपत्तिं प्रतिपादयति, तथा ह्येति ।—यथा अनुप-
पत्तिर्भवति तथा प्रतिपाद्यते इत्यर्थः । पारमार्थिकत्वपक्षे घटादेः
कार्यत्वानुपपत्तिं वक्तुं विकल्पयति—किमित्यादिना । असत्पक्षमनूय
निराकुर्वन् द्वितीयं चरणं व्याचष्टे, असत्त्वेदिति ।—स्वकारणसम्बन्ध-
निरूपकत्वं स्वसत्तासमवायाधारत्वमसतो जनिशब्दवाच्यमस्ति ? न
व । ? न चेत्, कथमसत्त्वाज्जायेत ? अस्ति चेत् ? तदा दूषयति—तर्ह्येति ।
ननु कथं शशविषाणं जायतां, तस्यामग्न्यभावादिति ? तत्राह, कारण-
व्यापारादिति ।—असतो घटादेर्या सामग्री सेव शशशङ्कस्यापीति
तदपि जायतामित्यर्थः । ननु असद्वटसामग्री कथं शशशङ्कसामग्री ?
तयोर्भेदादिति, तत्राह, असत्त्वेति ।—भेदधर्मित्वे सत्यत्वप्रसक्तेर्ना-
सन् घटः शशशङ्काङ्गैस्तुमर्हतीति तस्यामग्न्याव शशशङ्कसामग्रीति कथं
तदजनिः ? इत्यर्थः । ननु नात्यन्तमसत्कार्यं, किन्तु प्रागेवासत्, इति कथं
तत्र कारणादिसम्बन्धमिति चेत् ? न, असतः प्रागिति विशेषणयोगात्,
योमि वा शशविषाणोऽपि तथा स्यादिति अद्यमनुवदति—सत्त्वेदिति ।

कारणव्यापारेण ? पूर्वमपि तस्य सत्त्वात्,
कार्यत्वव्याघाताच्च । (८)

अभिव्यक्तिमात्रं कारणव्यापाराज्जायते इति
चेत् ? न, तत्रापि सत्त्वासत्त्वविकल्पयास-
त्वासानपायात् । अस्तु तर्हि सदसद्विलक्षणमनि-
र्वचनीयमेव कार्यम् ? एवं चेत्, तर्हि कार्यानु-
रूपानाद्यनिर्वचनीयाज्ञानमेव कारणम् उचितं,
सत्यस्य असत्यहेतुत्वानुपपत्तेः, लोके तथा दर्श-

कारणव्यापारवैयर्थ्यापत्त्या दूषयति, किं कारयेति ।—कारणव्यापारो हि
कार्यसत्त्वाय, तच्चेत् कार्ये कारणव्यापारात् पूर्वमेव सत्, किं कारण-
व्यापारेण ? सती हि पुनः सत्त्वस्य सम्पादयितुमशक्यत्वादित्यर्थः ।
न केवलं कारणव्यापारवैयर्थ्यं सत्कार्यपक्षे, किन्तु घटादेः कार्यत्वमपि न
स्यादिति हेत्वन्तरमाह, कार्यत्वेति ।—नियतपश्चाद्भावित्वस्य कार्यत्वात्
पूर्वमपि तस्य सत्त्वे पश्चाद्भावित्वलक्षणविशेषणाभावात् कार्यत्वं
व्याहन्येत्यर्थः । एतेनाद्यचरणा व्याख्यातः ।

(८) कारणव्यापारसार्थकत्वाय शङ्कते, अभिव्यक्तीति ।—कार्य-
स्यासत्त्वे जनेरनुपपत्तेरसत्त्वं तुच्छमिति पक्षोऽपि द्वितीयो निरस्तो
वेदितव्यः । अनिर्वचनीयपक्षमुत्थापयति—अस्तु तर्हीति । अनिर्वचनीयत्वं
कुतः ? इत्याशङ्क्य हेतुगर्भविशेषणमाह, सदसदिति ।—पूर्वोक्तयुक्त्या
इत्यर्थः । तर्हि मायोपादानत्वं सिद्धमित्याह, एवं चेदिति ।—कार्यानुरूपं
कार्यसदृशमित्यर्थः । सादृश्यमुपपादयितुम् अनिर्वचनीयत्वज्ञान-
विशेषणम् । अज्ञानस्य सादित्वे तथाविधोपादानान्तरप्रसक्तिं वारयति—
अनादौति । कार्यानुरूपमिति विशेषणसूचितं हेतुमाह, सत्यस्येति ।—
विलक्षणत्वादित्यर्थः । वैलक्षण्येऽपि कार्यकारणभावः किं न स्यात् ?
दृश्यते हि सत्या शक्तिः रजतादेरसत्यस्य कारणमिति ; तथाच, लोके

नात् । न च कार्यवैचित्र्यानुपपत्तिः, विचित्र-
शक्तिकस्य एव अज्ञानस्य कल्पनादित्युक्तम् । न
च पूर्वकाण्डस्य प्रामाख्यानुपपत्तिः, तस्यापि

इति ।—शुक्तज्ञानमेव रजतादेः कारणां, न शक्तिः, बाधकालेऽपि कार्य-
प्रसक्तेरित्यर्थः । यदुक्तं पूर्वपक्षे कारणवैचित्र्याभावे कार्यवैचित्र्या न
स्यादिति, तदनूय द्रवयति—न चेति । उक्तमिति विचित्रशक्तिकमेक-
मज्ञानमादाय विश्राम्यतीति युक्तमिति ; अत्र न चाविद्यैव कारणमिति
पक्षे चेतनाऽधिष्ठानमन्तरेण जडशक्तः कार्यकरत्वानुपपत्तिरिति वाच्यम् ;
अधितिष्ठतां नाम चेतनो विद्यां, तथाऽपि नाविद्यामालोपादानत्वं भावानां
विरुध्यते, तस्य निमित्तत्वात्, चैतनगतविद्याऽधिष्ठानत्वस्य अविद्या-
लक्षणविधेयसापेक्षत्वेनाविद्यकत्वादविद्यामात्रकारणत्वाद्दानाच्च ; एतेन
अदृष्टादिसापेक्षा अविद्या कार्यं करोतीति पक्षे लाघवाद्दृष्टादिकमेव
कारणमस्तु, किमविद्यया ? इति निरस्तम् ; अदृष्टादेराविद्यकत्वेन
तत्कारणत्वेनाविद्याया एव कारणत्वात् । एतेन मृदादर्घटाद्युपादानत्वात्
किमविद्यया ? इति परात्नं, मृदाद्याकारपरिणताया अविद्याया एव
तत्साध्युपादानत्वात् ; तस्मादाविद्यक एव प्रपञ्च इति निरवयवम् ।
मिथ्याप्रपञ्चविषयत्वे प्रत्यक्षादेर्लौकिकप्रमाणस्य मिथ्याभूतस्वर्गयागसाध्व-
साधनभावग्राहकत्वं पूर्वकाण्डस्य च प्रामाख्यानुपपत्तिः ? इत्याशङ्क्याह—न
चेति । लौकिकप्रत्यक्षादेरुक्तयुक्त्या अप्रमाणत्वादेव प्रामाख्यानुपपत्तिर्न
दोषायैति तदुपेक्षणम् इत्यभिप्रेत्याह—पूर्वकाण्डेति । कुतः प्रामाख्योप-
पत्तिः ? तत्राह, तस्यापीति ।—अयमर्थः,—पूर्वकाण्डं किं स्वर्गयागयोः
साध्वसाधनमात्र पर्यवसकम् ? उत तत्प्रतिपादनद्वारेण ब्रह्मण्येव
पर्यवसकम् ? नाद्यः, अध्ययनविधिविरोधात् ; तथा हि, अध्ययनविधिर्हि
प्रयोजनवद्दर्शानोद्देशेनाध्ययनं विधत्ते, न च यागस्य प्रयोजनवत्ता,
स्वर्गादेः चयिस्त्वेन प्रयोजनाभासत्वात् तत्साधनयागस्य पारमार्थिक-
प्रयोजनसाधनत्वानुपपत्तेः । तादृगर्थमात्रपरत्वे पूर्वकाण्डस्य उच्यमाने कथं
नाध्ययनविधिविरोधः ? न हि अध्ययनविधिस्त्वैवार्थिकान् प्रतारयति,

साध्यसाधनभावमुखेन सत्त्वशुद्धिद्वारेण प्रवृत्ति-
द्वारेण वा ब्रह्मणि एव तात्पर्यात्, तात्पर्यार्थे

तस्मात् साध्यसाधनभावे पूर्वकाण्डस्य पर्यवसानमिति रिक्तं वचः । द्वितीयेन प्रामाख्यानुपपत्तिरित्यभिप्रायेणाह, साध्येति ।—तस्य पूर्वकाण्डस्य ब्रह्मस्यैव तात्पर्यात् प्रामाख्यानुपपत्तिरिति पूर्वखान्वयः । ननु पूर्वकाण्डान् ब्रह्माप्रतीतेः कथं तत्परतेति ? तत्राह, साध्येति ।—मुखेन द्वारेणेत्यर्थः । पूर्वकाण्डं हि साध्यसाधनभावं यागस्वर्गादिर्बोधयति, तद्बोधनाच्च पुमान् कर्माणि अनुतिष्ठति, अनुष्ठितानि च कर्माणि ब्रह्मज्ञानं साधयन्तीति तादृक्कर्मबोधकपूर्वकाण्डस्य ब्रह्मपरता परम्परया युज्यते इत्यर्थः । ननु उपनिषदामिव तादृग्ज्ञानसाधनत्वात् न तादृग्ज्ञानं प्रति कर्मणां साधनतेति ? तत्राह, सत्त्वशुद्धिद्वारेणेति ।—सत्त्वशुद्धिर्हि तावत् ज्ञानाङ्गं, “ज्ञानमुत्पद्यते पुंसां चयात् पापस्य कर्मणः” इत्यागमात् ; सत्त्वशुद्धिः कर्मभ्यः, “कषाये कर्मभिः पक्वे” इत्यागमात् ; ततश्चान्तःकरञ्जशुद्धिद्वारा कर्मणां ज्ञानोपयोग इति तद्बोधकपूर्वकाण्डस्य ब्रह्मपरतेति भावः । ननु अफलत्वान्नित्यकर्मणां भवतु शुद्धिहेतुता, काम्यकर्मणान्तु फलान्तरावभाधात् कथं शुद्ध्यर्थतेति चेत् ? न, “कर्मणा पिटलोकः” इति श्रुतेर्नित्यानामफलत्वसिद्धेः ; संयोगपृथक्त्वान्यायाच्च संस्काराद्यत्वाविरोधात् विविदिषापक्षमाश्रित्य वा परिहरति, प्रवृत्तिद्वारेण वेति ।—अयमर्थः,—उत्पत्तिवाक्यविहितानि तावत् कर्माणि, तेषां च फलाकाङ्क्षावस्थायामधिकारविध्यन्तरप्रवृत्ति-वदञ्जेनेत्यादिफलविधायकवाक्यप्रवृत्तेः, तस्य च ब्रह्मानुभवकामो यागादी-त्यनुतिष्ठेदित्यर्थकत्वात् कर्मणामविशेषेण तत्त्वानुभवसाधनत्वप्रतीतेः, साक्षात्कर्मसाध्यत्वस्य ज्ञाने बाधादङ्गावतरणन्यायेन ज्ञानसाधनश्रवणादि-प्रवृत्तिद्वारा कर्मणां ब्रह्मज्ञानार्थत्वावगमात्तादृक्कर्मबोधकवेदराशिः पूर्वकाण्डस्य युज्यते ब्रह्मपरतेति कथं तदप्रामाख्यम् ? इति । ननु भवतु ब्रह्मणि पूर्वकाण्डस्य तात्पर्यं, तथाऽपि तत्र प्रामाख्यं कुतः ? तत्राह, तात्पर्यार्थे इति ।—“यत्परः शब्दः स शब्दार्थः” इति न्यायादित्यर्थः ।

शब्दस्य प्रामाण्यात् ; तस्मादविद्यायोनित्वं भावानां सुष्ठूक्तम् । अतोऽविद्याकल्पितस्य जगतः प्रतीतिसमकालीनमेव सत्त्वमुचितं, रज्जु-सर्पशक्तिरजतगन्धर्वनगरस्वप्नप्रपञ्चेषु तथा दर्शनात् । (ठ)

अत्रेदं निरूपणीयम् ;—(ड)

जगतोऽज्ञानमूलकत्वे यतो न एकोऽपि दोषः प्रसरति, तस्मादित्युप-संहरति—तस्मादिति । आविद्यकत्वसाधनस्य जगतः प्रातीतिक-सत्त्वसाधनोपयोगमाह, अत इति—अविद्या हि प्राणिकर्मवशात् क्षुब्धा सती जगदकारेण तन्मतीत्याकारेण च युगपदेव परिणमते, नियामकाभावात् क्रमपरिणामे प्रयोजनाभावाच्च, वृत्तेश्च विप्रयजन्य-त्वानङ्गीकारार्पकत्वस्य अजनकत्वे अपि उपपत्तेः ; ततः प्रतीतिसम-कालीनमेव विप्रसत्त्वमुचितमित्यर्थः । विमतः प्रपञ्चः प्रतीतिमात्र-कालीनः, अविद्योपादानत्वात् रज्जुसर्पादिवदित्यभिप्रत्य दृष्टान्तमाह—रज्जुसर्पेति । साध्यसाधनवैकल्यां दृष्टान्तेन परिहरति, तथेति—एतच्चोपपादितं पुरस्तात् । प्रतीतिमात्रकालीनं घटाद्याविद्यकं यतः । रज्जुसर्पादिकं यद्वत् तथा चेदं ततस्तथा ॥ प्रतीतिमात्रकालीनं जनत् युक्त्या निरूपितम् । प्रतीतिव्यतिरेकेण सत्त्वं चास्य निवार्यते ॥

(ड) ननु प्रतीतिसमकालीनं जगतः सत्त्वमुचितमित्युक्तं, तत्रैकं जगतः सत्त्वम् अपरमज्ञानस्येति सत्त्वद्वयं प्रतिभाति ; न हि घटमात्रकालीनस्य पटस्य घटाच्चातिरिक्तं सत्त्वं, युगपदुत्पन्नविनष्टयोरपि घटपटयोर्भेदेन एकसत्त्वायोगात् ; ततश्च ज्ञानज्ञेययोरपि भिन्नत्वात् सत्त्वैकत्वं न युक्तमित्याशङ्क्याह—अत्रेदमिति ।

प्रतीतिमात्रं सत्त्वं चेत् सत्त्वं प्रातीतिकं मतम् ।

अविरोधात् ममापीष्टं तद्भेदे वद का प्रमा ? ॥१८॥

प्रतीतिसमकालीनं सत्त्वं जगत इति
कोऽर्थः ? किं प्रतीतिरेव सत्त्वम् ? किं वा
प्रतीतिव्यतिरेकेण जगतः पृथक् सत्त्वमस्ति ?
अन्ये तत्र प्रमाणमस्ति ? न वा ? अस्ति चेत्,
तत्र किं प्रत्यक्षम् ? अनुमानम् ? आगमः ?

प्रातीतिके जगतः सत्त्वे इदं बुद्ध्यं वक्ष्यमाणं किमिदम् ?
इत्यपेक्षायामाह, प्रतीतिरिति ।—प्रातीतिकं सत्त्वमिति यत् तत् प्रतीति-
मात्रम् । प्रतीतिरेव सत्त्वमिति मनं चेत् यदि इति अनुवादः, इमं पक्षम-
विरोधात् स्वीकुरुते—अविरोधादिति । अथ उक्तयुक्त्या ज्ञानज्ञेयोर्भेदात्
ज्ञानसत्त्वमेव ज्ञेयसत्त्वमिति ? तत्राह, तद्भेदे इति ।—ज्ञानज्ञेयोर्भेदे
इत्यर्थः । का प्रमेति किं-शब्द आक्षेपः । प्रमा प्रमाणाभित्यर्थः ; ततश्च
ज्ञानज्ञेयोर्भेदे प्रमाणां न किञ्चिदित्यर्थः ॥१८॥

(ठ) श्लोकं व्याख्यातुं भूमिकामाह—प्रतीति इति । कोऽर्थः ? इत्युक्तं
विशदयति, किं प्रतीतिरेवेति ।—ज्ञेयं तु प्रतीतिरेव, अतस्तयोर्भेदात्
ज्ञेयसत्त्वात् प्रतीतिसत्त्वैवेत्यर्थः । विकल्पान्तरमाह, किं वेति ।—जगतो
ज्ञानात् व्यतिरेकेण भेदेन सत्त्वं किं पृथगस्ति ? ज्ञानसत्त्वाया जगत्सत्त्वं
किं भिन्नमस्ति ? इति द्वितीयविकल्पार्थः । सत्त्वभेदे हेतुमाह, प्रतीति-
व्यतिरेकेणेति ।—जगत इत्युभयत्र सम्बध्यते, ज्ञानज्ञेयोर्भेदात् तत्सत्त्वयो-
रपि भेद इति । आद्यस्याङ्गीकारिष्यमाणत्वादान्तिमं दूषयति, अन्ये
तत्रेति ।—अन्ये अन्तिमं, तत्र तास्मान् पक्ष, हेतुत्वेनोपन्यन्ते ज्ञानज्ञेयो-
र्भेदे इत्यर्थः । न चेत् प्रमाणां ज्ञानव्यतिरेकेण जगतः पृथक्सत्त्वे, ततः
प्रमाणाभावादेव ज्ञानज्ञेयोर्भेदः तदकृतसत्त्वभेदोऽपि न सिध्यतीति
स्पष्टत्वाद्द्विरेदान्तिमं प्रमाणाभावपक्षं निराकृत्य विस्तरेण आद्यं
प्रमाणासत्त्वपक्षं निराकर्तुमनुवदात, न चेदिति ।—प्रमाणाभिति शेषः ।

अर्थापत्तिर्वा ? प्रत्यक्षमिति चेत्, तत्र घटोऽय-
मिति यत् प्रत्यक्षम्, इदमेव स्वस्मात् घटस्य
भेदं विषयीकरोति ? प्रत्यक्षान्तरं वा ? स्वयमेव
स्वविषयभेदं गृह्णाति प्रत्यक्षमिति चेत्, तत् किं
स्वप्रकाशम् ? परप्रकाशं वा ? तत्राद्ये स्वविषय-
विशेषणत्वेन भेदस्य भानेऽपि विशिष्टज्ञानस्य
विशेषणज्ञानजन्यत्वपक्षे खेनैव भेदलक्षणविशेषण-
विषयेण स्वयं जन्यते इति प्राप्तं, तथा च
आत्माश्रयः । (ढ)

प्रमाणसत्त्वपक्षं दूषयितुं विकल्पयति, तत्रेति ।—तत्र प्रमाणसत्त्वपक्षे ।
किं-शब्दसूचितान् विकल्पानाह—प्रत्यक्षमित्यादिना । उपमानस्य
नियतविषयत्वादनुपलब्धेश्चाभावमात्रगोचरत्वात्तयोरनुपन्यासः । प्रत्यक्षं
ज्ञानत्रययोर्भेदे प्रमाणमिति पक्षं दूषयितुमनुवदति—प्रत्यक्षमिति ।
तत्रेति प्रत्यक्षप्रमाणसद्भावपक्षे । इदं घटोऽयमिति प्रत्यक्षं, स्वस्मात् घटो-
ऽयमित्याकारात् ज्ञानरूपात्, घटस्य भेदं घटधर्मिणः सम्बन्धिनं भेदं,
विषयीकरोति प्रमापयति, प्रकाशयतीत्यर्थः । आत्माश्रयप्रसक्तैर्विकल्पा-
न्तरमाह, प्रत्यक्षान्तरं वेति ।—अयं घट एतद्विषयकज्ञानाद्भिन्न इति
प्रत्यक्षं प्रत्यक्षान्तरशब्दार्थः । आद्यमनुवदति, स्वयमेवेति ।—स्वविषय-
भेदमिति स्वप्रतियोगिकं विषयधर्मिकं भेदमित्यर्थः । आद्यं निराकर्तुं
सदुपयोगि विचारान्तरमाह, तत् किमिति ।—तत् पूर्वोक्तं प्रत्यक्षम् ।
स्वप्रकाशमवेद्यं सत् अपरोक्षव्यवहारयोग्यम् । परप्रकाशं वेद्यमित्यर्थः ।
घटोऽयमिति प्रत्यक्षं स्वप्रकाशं सत् स्वविषयसम्बन्धिनं भेदं स्वयमेव
गृह्णातीति आद्यं पक्षमनूय दूषयति, तत्राद्ये इति ।—तत्राद्ये इति प्राप्त-
मिति अन्यथः । तत्र स्वप्रकाश-परप्रकाशयोर्मध्ये इत्यर्थः । इति-शब्द-
प्रादान्तरमाह, खेनेव स्वयं जन्यते इति ।—किमिति खेनेव स्वयं

विशेष्यत्वेन भेदस्य भाने विशेषणविशेष्योभये-
न्द्रियसन्निकर्षमात्रं विशिष्टज्ञानकारणमिति पक्षे
ज्ञानोत्पत्तेः पूर्वं भेदोऽस्तीति वाच्यं, तथा च,

जननमिति ? तदर्थमिदं विचार्यते—प्रत्यक्षं स्वभेदं घटनिष्ठतया
गृह्णन् विशेष्यं घटं प्रति विशेषणत्वेन भेदं गृह्णाति मत्तो भिक्षो
घट इति ? उत मद्दृष्टयोर्भेद इति ? स्वभेदं विशेष्यत्वेन यदि
स्वविषयविशेषणत्वेन स्वप्रतियोगिकं भेदं प्रत्यक्षं गृह्णातीति पक्षः,
तदाऽपि इदमालोचनीयं, किं विशिष्टज्ञानं विशेषणज्ञानविशेष्येन्द्रियसन्नि-
कर्षजन्यम् ? किं वा विशेषणविशेष्योभयेन्द्रियसन्निकर्षजन्यम् ? विशेषण-
ज्ञानजन्यं विशिष्टज्ञानमिति पक्षेऽपि इत्थं विचारणीयं, विशेषणस्य
भेदस्य ग्राहकं ज्ञानं किमिदमेव यत् प्रत्यक्षं भेदग्राहकत्वेन सम्प्रतिपक्षं
तदेव ? उत ज्ञानान्तरम् ? यदि तदेव, तर्हि विशिष्टज्ञानं स्वस्मात् स्वविष-
यस्य भेदग्राहकत्वेन सम्प्रतं यत् तदेव विशिष्टज्ञानजनकत्वेन अभिमत-
विशेषणभेदज्ञानेन स्वेनैव जन्यते इति कथं न उक्तदोषः ? इत्याह—
स्वविषयेत्यादिना । स्वेनैव स्वजनने को दोष इति ? तवाह, तथा
चेति।—इतराव्यवधानेन स्वजनने कारणात्वेन स्वापेक्षणात् इत्यर्थः ।

(ग) आत्माश्रयदोषपरिहाराय प्रत्यक्षं स्वभेदं विशेष्यत्वेन गृह्णाति
इति पक्षमुत्थापयति, विशेष्यत्वेन भेदस्य भाने इति।—भेदस्य विशेष्यत्वेन
ग्रहणपक्षे धर्मिप्रतियोगिनोर्भेदं प्रति विशेषणत्वं, तत्र प्रतियोगिभूतं प्रत्यक्षं
स्वप्रकाशतयैव भाति, घटो धर्मिस्वभावविषयेण ज्ञानेन भातीति तज्जन्य-
त्वेऽपि विशिष्टभेदप्रत्यक्षस्य स्वाजन्यत्वात् आत्माश्रय इत्यर्थः । एवमपि
विशेष्येन्द्रियसन्निकर्षजन्यत्वमादायात्माश्रयं विशेषणविशेष्योभयेन्द्रियसन्नि-
कर्षजन्यत्वपक्ष एव दातुं तं पक्षमुत्थापयति—विशेष्येति । अस्मिन्
पक्षे आत्माश्रयं दातुं भूमिकामाह, ज्ञानोत्पत्तेरिति।—अयमर्थः,—
भेदग्राहकप्रत्यक्षस्य उभयेन्द्रियसन्निकर्षजन्यत्वपक्षे भेदस्य विशेषणत्वेन
विशेष्यत्वेन वा भाने भेदेन्द्रियसन्निकर्षोऽवश्यं प्राक् वक्तव्यः । भेद-
सन्निकर्षस्य विशिष्टभेदग्राहकप्रत्यक्षजनकत्वात् इन्द्रियसन्निकर्षस्य भेदा-

तस्यैव ज्ञानस्य कथं स भेदो विषयः स्यात् ?
स्वोत्पत्तेः पूर्वं स्वस्यैवाभावात् । (ण)

ज्ञानान्तरस्य च स्वयम्प्रकाशज्ञानाविषयत्वेन
तत्प्रतियोगिकभेदाविषयत्वात् । अवर्तमानस्य
ज्ञानस्य परप्रकाशत्वे वर्तमानकालोपाधिकं
स्वप्रकाशत्वमिति स्यात् । वर्तमानकाले ज्ञान-
स्वरूपमेव स्वप्रकाशमिति चेत् ? न, अतीताना-
गतयोरपि तथात्वापत्तेः । (त)

शयत्वाच्च तदर्थं पूर्वभेदसत्ता वक्तव्येति । भवतु एवं भेदसत्तापूर्वं, तथा
सति किं स्यादिति ? तत्राह, तथा चेति ।—इदमत्राकृतम्—इन्द्रियसन्धि-
कर्षाश्रयो भेदः स्वग्राहकप्रत्यक्षं किं ज्ञातः सन् जनयति ? सत्तामात्रेण
वा ? ज्ञातश्चेत् तज्ज्ञानं किमेतदेव ज्ञानम् ? ज्ञानान्तरं वा ? आद्यं दूष-
यति, तस्यैवेति ।—स्वप्रतियोगिकविषयधर्मिकभेदग्राहकत्वेन अभिमतस्य
प्रत्यक्षस्यैव कारणीभूतभेदो विषयो न सम्भवेदित्यर्थः । तत्र हेतुमाह,
स्वोत्पत्तेरिति ।—भावे च आत्माश्रय इत्यर्थः ।

(त) भेदग्राहकत्वेन अभिमतविशिष्टज्ञानोत्पत्तेः प्राक् भेदज्ञानं
ज्ञानान्तरमेवेति न आत्माश्रय इत्यभिप्रेत्य पक्षान्तरसुत्थाप्य दूषयति,
ज्ञानान्तरस्य चेति ।—अयमत्राश्रयः,—तज्ज्ञानान्तरं किं निर्विकल्पकम् ?
सविकल्पकं वा ? नाद्यः, भेदस्य सविकल्पकैकवेदात्वात् । न द्वितीय इत्याह
—स्वयम्प्रकाशेति । भविष्यज्ज्ञानस्य प्रतियोगिभूतस्य न स्वप्रकाशत्वम्,
अवर्तमानत्वात् ; तथा च, तद्विषयकस्य भेदज्ञानस्य न अनुपपत्तिरिति
शङ्कित्वा परिहरति, अवर्तमानस्येति ।—परप्रकाशत्वे ज्ञानस्य अवर्तमानत्वं
हेतुं वदता वर्तमानज्ञानस्य स्वप्रकाशत्वमिति अर्थादुक्तं भवति । तत्र
ज्ञानस्य स्वप्रकाशत्वे वर्तमानत्वं प्रयोजकम् ? ज्ञानत्वं वा ? आद्यं दूष-
यति, वर्तमानकालेति ।—तथा च, ज्ञानस्य स्वाभाविकस्वप्रकाशताऽङ्गी-

ने हि घटः कदाचित् अघट इति स्यात् ।
इन्द्रियसन्निकर्षाश्रयस्य भेदस्य स्वसत्तामावेश
स्वविषयकज्ञानजनकत्वामत्यपि प्रक्रियामात्रं,
प्रमाणाभावेन सत्तामात्रस्य अपि असिद्धेः । अस्तु

कारपक्षक्षतिरिति भावः । द्वितीये पूर्वदोषानतिक्रम इति शङ्कीत्तरा-
भ्याम् आह—वर्तमानेति । तथात्वापत्तेः स्वप्रकाशत्वापत्तेः, ज्ञानत्वा-
विशेषादित्यर्थः ।

(घ) इममर्थमर्थान्तरन्यासेन आह—न हीति । यद्वा—अतीताना-
गतयोः तर्हि ज्ञानत्वमेव माऽस्तु ? इत्याशङ्क्याह, न हीति ।—स्वभाव-
त्यागप्रसङ्गादित्यर्थः । विशिष्टज्ञानस्य विशेषणज्ञानजन्यत्वपक्षे भेदस्य च
विशेषणत्वेन भानपक्षे विशेषणज्ञानं विशिष्टज्ञानादन्यदिति पक्षोऽपि
एतेनैव निराकरणेन निरस्त इति न पृथक् दूषित इति बोद्धव्यम् ।
इन्द्रियसन्निकर्षाश्रयो भेदः स्वसत्तामावेशे स्वविषयकप्रत्यक्षं जनयतीति
पक्षमनूद्य दूषयति—इन्द्रियसन्निकर्षेति । ननु प्रत्यक्षे प्रत्यासत्तं भासते,
प्रत्यासत्तिश्च भेदेन्द्रिययोर्थथायर्थं विशेषणविशिष्यता, न ज्ञानम् ; ततः
किमिति भेदस्य स्वरूपसत् एव स्वज्ञानं प्रति जनकत्वं प्रक्रियामात्रमिति ?
तत्राह, प्रमाणेति ।—अस्तु विशेषणविशिष्यताप्रत्यासत्तिः, सा तु सती
भवति, नासतः ; सत्त्वञ्च भेदस्य प्रमाणाधीनमिति कथं न भेदविषयक-
प्रत्यक्षात् प्राक् भेदसत्ताग्राहि प्रमाणां ऋग्यमिति ? तदभावाच्च भेद-
सत्तेति असन् भेदः कथं ज्ञानं जनयेत् ? इत्यर्थः । सत्ताऽभावेन नितरां
विशेषणविशिष्यताप्रत्यासत्तिरपीति द्योतयितुमपि-शब्दः । घटोऽयमिति
प्रत्यक्षमेव स्वप्रकाशं सत् स्वविषयभेदं गृह्णातीति पक्षो न सम्भवतीत्युक्तम् ;
ननु तदेव प्रत्यक्षं परप्रकाशं सत् स्वविषययोर्भेदं गृह्णातु, न च अत्र
पूर्वोक्तदोषः, एतत्प्रतियोगिकविषयनिष्ठभेदग्राहकज्ञानान्तरस्य स्वीकारे
परप्रकाशप्रत्यक्षपक्षे अनुपपत्त्यभावादिति चेत् ? न, इदमेव प्रत्यक्षं भेदं
विषयीकरोतीति प्रतिज्ञाव्याघातादिति । तदेव प्रत्यक्षं परप्रकाशं सत्
स्वभेदं विषयीकरतीति पक्षो वहिरेव निरसनीयः । स्वप्रकाशभरणपक्षे

तर्हि परप्रकाशज्ञानपक्षे प्रत्यक्षान्तरेण ज्ञानात्
ज्ञेयस्य भेदग्रहः ? । (थ)

सोऽपि व्यावृत्तप्रतियोग्यादिग्रहपूर्वको न
वेति विवेचनीयम् । न चेत्, कथं भेदं विषयी-
कुर्यात् ? न हि निर्द्धर्मिकं निष्प्रतियोगिकं वा
भेदं कश्चित् प्रत्येति, अयमस्माद्भिन्न इति अनु-
भवात् । (द)

व्यावृत्तप्रतियोग्यादिग्रहपूर्वकत्वे तु व्यावृत्ति-

प्रतियोगिनः प्रत्यक्षस्य अवेद्यत्वात् तत्प्रतियोगिकभेदं ज्ञानान्तरं विषयी-
कर्तुं न शक्नोतीति तं पक्षमुपेत्य ज्ञानपरप्रकाशपक्षे भेदस्य ज्ञानान्तर-
ग्रहान्वपक्षमुच्यते—अस्तु तर्हीति ।

(द) प्रतियोगिनोऽन्यत् प्रत्यक्षान्तरं, तन्मिमं पक्षं दूषयितुं विकल्पयति
—सोऽपि इति । प्रतियोग्यादिग्रहपूर्वको न भेदग्रह इति इत्थं पक्षं दूषयति
—न चेत् इत्यादिना । प्रतियोग्यादिकमविषयीकृत्य किमिति प्रत्यक्षं भेदं
न गोचरयति ? तत्राह, न हीति ।—अयमत्राशयः,—भेदग्राहिं प्रत्यक्षं
निर्विकल्पकम् ? सविकल्पकं वा ? न तावन्निर्विकल्पकं, भेदस्य समवायादि-
वत् सविकल्पकैकवेद्यत्वात् । सविकल्पकं चेत्, तर्हि सविकल्पकं प्रमेयत्वेन
भेदं विषयीकरोति ? भेदत्वेन वा ? न तावत् प्रमेयत्वेन, निष्प्रयोजन-
त्वात् । न हि प्रमेयत्वेन जलज्ञाने पिपासुस्तदुपशमाय प्रवर्तते, नापि
भेदत्वेन, धर्मिप्रतियोगिज्ञानं विना भेदत्वेन भेदग्रहस्य दुर्निरूपत्वात्
भेदस्य तत्त्वापेक्षैकरूपत्वादिति । इममेवार्थमभिप्रेत्याह—अयमस्मादिति ।

(ध) व्यावृत्तप्रतियोग्यादिग्रहपूर्वको भेदग्रह इति पक्षमनूय दूषयति,
व्यावृत्तेति ।—प्रतियोगि-ज्ञानं भेदज्ञाने हेतुरित्यत्र कीदृक् प्रतियोगि-
ज्ञानं विकल्पितम् ? निर्विकल्पकं चेत् ? तर्हि किञ्चिदकारः प्रतियोगि-
भेदज्ञानं भासित, ज्ञानस्य स्वसमानाकारविषयोपस्थापकत्वात् ; अन्यथा

ग्राहकप्रत्यक्षान्तरान्वेषणे अनवस्था । तेनैव
व्यावृत्तिग्रहे आत्माश्रयः ; तस्मात् वस्तुमात्राव-
गाहि प्रत्यक्षं न भेदवार्तां जानातीति सिद्धम् । (ध)

अस्तु तर्हि अनुमानात् ज्ञानज्ञेययोर्भेद-
ग्रहः ? तथा हि, विमतो विषयः स्वविषयज्ञानात्
भिद्यते, तद्विरुद्धधर्माश्रयत्वात् ; यो यद्विरुद्धधर्मा-
श्रयः स ततो भिद्यते, यथा घटात् पटः, तथा चायं
तस्मात् तथा । मैवं, विरोधस्य भेदनिरूप्यत्वेन

अतिप्रसङ्गात् । सविकल्पकं चेत्, तत् किं भिन्नत्वेन प्रतियोग्यादि
मृक्ताति ? अभिन्नत्वेन वा ? न तावदभिन्नत्वेन, प्रतियोगिधर्मिणीरभेद-
ग्राहिणोः प्रमाणात्वेन उत्तरस्य भेदग्राहकत्वेन अभिमतस्य अप्रामाण्य-
प्रसङ्गात् ; तदुपजीव्योत्तरस्य प्रवृत्तेः ततो भिन्नत्वेन धर्म्यादिग्रहः परि-
श्रियते इति । एतमर्थमभिप्रेत्य प्रतियोग्यादि विशेषयति, व्यावृत्तेति ।—
प्रत्यक्षान्तरस्यापि व्यावृत्तप्रतियोग्यादिविषयत्वेन विशेषणव्यावृत्तप्रति-
योग्यादिग्रहजन्यत्वात्, तद्ग्राहकान्तरस्वीकारे अनवस्थां स्यादित्यर्थः ।
भेदग्राहकत्वाभिमतस्य प्रत्यक्षस्यैव व्यावृत्तप्रतियोग्यादिज्ञानत्वे स्वनैव स्वयं
जन्यते इत्यात्माश्रयापत्तिरिति दूषयति—तेनैवेति । प्रत्यक्षस्य भेदाग्राहकत्वे
निर्विषयत्वापत्तिमुपसंहारव्याजेन परिहरति—तस्मादिति ।

(न) एवं प्रत्यक्षस्य भेदग्राहकतां पराकृत्य अनुमानं भेदग्राहकमिति
पक्षमुत्थापयति—अस्त्विति । स्वविषयेति विषयो घटो रजतज्ञानात्
भिद्यते इति सिद्धसाधनमिति । साध्यं विशिनष्टि—स्वविषयेति । तद्वि-
रुद्धेति तस्मात् ज्ञानात् विरुद्धो यो धर्मः जडत्वमप्रकाशत्वं, तादाश्रयत्वात्
इत्यर्थः । असिद्धाः हेतुद्वययोर्न दूषयति, भैवमिति ।—अस्य विसृष्टत्वं
तावत् विरोधाश्रयत्वादिति अविवादं, विरोधस्य ज्ञानज्ञेययोर्भेदं ज्ञात एव

भेदासिद्ध्या विरोधासिद्धौ तद्विरुद्धधर्माश्रयत्वस्य
 अपि असिद्धेः, साध्याप्रसिद्ध्या व्याप्तप्रसिद्धेश्च ।
 न हि घटपटयोर्भेदः केनचित् मानेन सिद्धः, येन
 साध्यं प्रसिध्येत् । प्रत्यक्षाभावे अनुमानान्तरानु-
 सरणेऽपि अनवस्थादिदोषस्य तादवस्थात् । (न)
 आगमस्याभेदमात्रे तात्पर्येण पर्यवसन्नस्य

ज्ञातुं शक्यः, नान्यथा ; तद्भेदस्य च साध्यत्वादसिद्धौ तन्निरूप्य विरोध-
 लक्षणाधर्मविशेषणासिद्ध्या तदाश्रयत्वस्यापि असिद्धेर्वैवमित्यर्थः । किञ्च
 ज्ञानप्रतियागिको भेदः साध्यते ? भेदमात्रं वा ? न तावदन्यः,
 तत्र अविवादात् । आद्यश्च, तत्राह, साध्यते ।—तथा च, साध्यस्य
 पक्षविशेषणस्य अप्रसिद्ध्या पक्षामिदंराश्रयामिद्विरित्यर्थः । अद्य ज्ञान-
 तद्विषयौ परस्परं भिन्नो, विरुद्धधर्माश्रयत्वात् घटपटवदिति विवक्षितं,
 परस्परं भेदश्च घटादावेव प्रसिद्ध इति नाप्रसिद्धविशेषणत्वेन आश्रया-
 सिद्धिरिति ? तत्राह—यास्यसिद्धेश्चेति । कृतो व्याप्तिसिद्धिरिति ? तत्राह,
 न होति ।—याप्रिर्नाम साध्यसाधनयोरव्यभिचरितसम्बन्धः, सम्बन्धस्य च
 उभयनिरूप्यत्वाद्भयेन सत्ता भवितव्यं, तत्र साध्यं न, दृष्टान्तऽपि
 सत्प्रमाणाभावात् ; ततः साध्याप्रसिद्ध्या तन्निरूपिता व्याप्तिर्न सिध्यतीति
 व्याप्यत्वासिद्धा हेतुरित्यर्थः । एतेन आश्रयामिद्विरपि व्याख्याता ।
 केनचिन्मानेन इत्युक्तं विशदयति, प्रत्यक्षाभावे इति ।—प्रत्यक्षस्य भेद-
 याहकत्वमुपरिष्ठाच्चिराकरिष्यते । अनुमानान्तरेति ।—प्रकृतादनुमानात्
 अन्येन येन अनुमानेन घटपटयोर्भेदो ग्राह्यते, तत्रापि व्याप्तिग्रहणेनैव
 चेदात्माश्रयः, अन्येन चेदनवस्थेति पूर्वोक्तदोषतादवस्थमित्यर्थः ।

(प) ज्ञानत्रेययोर्भेदे प्रमाणमागम इति पक्षं दूषयति, आगमस्येति ।—
 पूर्वोत्तरकाण्डात्मा हि आगमः, तत्र पूर्वकाण्डस्य साध्यसाधनसुप्तेन संस्का-
 रान्दिद्वारा अद्वितीये ब्रह्मणि एव तात्पर्यां ।, उत्तरकाण्डस्य दृष्टविधिलिङ्गी-

भेदबोधकत्वं शङ्कितुमपि अशक्यम् । ननु ब्रह्मणः
संकाशात् सृष्टिं प्रतिपादयन्नागमः कार्य्य-
जातस्य ततो भेदमपि प्रतिपादयति । अभेदे
ततो जन्मैव न स्यादिति चेत् ? न, सृष्टिवाक्यस्य
सर्वस्य प्रधानादिपरपरिकल्पितकारणान्तरनिरा-

पेतस्य पुनः साक्षादेव अद्वैतपरत्वात् भेदबोधकत्वं शङ्कितुमशक्यमित्यर्थः ।
ननु “यतो वा इमानि भूतानि जायन्ते” इत्यागमस्य देवताऽधिकरण-
न्यायेन ज्ञानज्ञेयभेदप्रतिपादकत्वात् तत्र प्रामाण्यम् ? इति शङ्कते, ननु
ब्रह्मण इति ।—ननु “यतो वा” इत्यादि वाक्यं ब्रह्मणो निमित्तोपादान-
रूपात् जगतः सृष्टिमाह, न भेदं, तदप्रतीतिः ; ततः किं देवताऽधिकरण-
न्यायेन तस्मिन् तस्य प्रामाण्यमिति ? तत्राह, अभेदे इति ।—ब्रह्मजगतो-
रिति शेषः । ततो ब्रह्मणो जन्म न स्यात् कार्य्यस्य, न हि घटो घटाज्जायते,
एकस्य पूर्वोत्तरवृत्तित्वासम्भवादित्यर्थः । ननु ब्रह्मजगतोरेवं भेदेऽपि ज्ञान-
ज्ञेययोर्भेदे किमायातम् ? न हि कार्य्यं ज्ञानं, तस्य जडत्वात् ; न अपि
ब्रह्म, तस्य असङ्गतित्वेन घटाद्यप्रकाशकत्वात् ; ततः कथं तयोर्भेदेऽपि
ज्ञानज्ञेययोर्भेदः स्यादिति ? मैवं, प्रकाशकं हि ज्ञानं वृत्तौष्ठं (?) हि चिद्रूपं
ब्रह्म जगत्प्रकाशकं, वृत्तेर्जडत्वेन अप्रकाशत्वात्, “सविशेषणे हि” इति
न्यायेन ब्रह्मण्येव प्रकाशकत्वपर्य्यवसानेन ज्ञानत्वोपपत्तेः, अतस्तद्भेदः कार्य्यस्य
ज्ञानादेव भेद इति । किं कार्य्यकारणप्रतिपादकत्वमात्रेण उक्तागमस्य
ज्ञानज्ञेयभेदसाधकत्वम् ? उत तत्रमापकत्वेन ? नाद्यः, विषं भुङ्क्ष्व इत्यादौ
अतिप्रसङ्गात् । न द्वितीयः, तस्य परकल्पितकारणान्तरनिराकरण-
परत्वेन कार्य्यकारणभावाप्रमापकत्वादित्याह, नेत्यादिना ।—“यतो वा
इमानि भूतानि जायन्ते” इति श्रुताविमानानीति तावत् भूतविशेषणं, तेन
नामरूपाभ्यां व्याकृतं मनसाऽप्यचिन्त्यरचना रूपादौत्येवभूतधर्माः
समर्थन्ते, तैश्च धर्मैः प्रधानादिरचेतनात् परिच्छिन्नज्ञानशक्तौश्च हिरण्य-
गर्भादिर्जगतः सम्भवो न सम्भवतीति “यतो वा” इत्यादि श्रुतिस्तेषां

कारणपरस्य सृष्टादौ कारणात् कार्यस्य
भेदेनानिरूपणवत् ब्रह्मणः कारणात् कार्य-
जातस्य सर्वस्य भेदेनानिरूपणेनाद्वितीयब्रह्म-
सम्भावनामात्रे तात्पर्यात् । अन्यथा भेदपरत्वे
तन्निषेधोऽनर्थकः स्यात् । किञ्च सृष्टिवाक्यं

जगत्कारणत्वनिषेधपरा इत्यर्थः । ननु सृष्टिवाक्यस्य परकल्पितप्रधानादे-
र्जगत्कारणनिराकरणत्वं नोपपद्यते, समन्वयाधिकरणविरोधादिति ?
तत्राह, अद्वितीयेति ।—अद्वितीयं विजातीयभेदशून्यं यत् ब्रह्म तद्विधा
सम्भावना पूर्वोक्तस्वरूपं ब्रह्म भवितुमर्हतीत्येवं-रूपा तन्मात्रे
सृष्टिवाक्यस्य तात्पर्यान्वेति पूर्वनिषेधे हेतुत्वेनान्वयः । सम्भावनायां
हेतुमाह—ब्रह्मणः कारणादिति । अत्र दृष्टान्तो सृष्टादाविति भेदे
हिमवद्विन्ध्ययोरिव कार्यकारणभावादर्शनात् सृष्ट इति सामानाधि-
करणत्वाच्च तयोरभेदे कार्यकारणभावो युज्यते इत्यर्थः । ननु सृष्टयो-
रभेदे पूर्वोत्तरभावासम्भवात् पूर्वोत्तरभावव्याप्तः कार्यकारणभावो विना
भेदं न सम्भव इति सृष्टिवाक्यं भेदपरमेव किं न स्यात् ? इत्याशङ्क्याह—
अन्यथेति । अन्यथा-शब्दं व्याचष्टे, भेदपरत्वे इति ।—तस्य भेदस्य
निषेधः तन्निषेधः, भेदस्य सृष्टिवाक्यतात्पर्यविषयत्वं “नेह नानाऽस्ति
किञ्चन” इत्यादिश्रुत्या निषेधोऽव्यर्थः स्यात्, अखण्डवस्तुसिद्धान्तो
भेदनिषेधः, न च श्रुतितात्पर्यविषये सति भेदेऽखण्डवस्तु सिध्यतीति
व्यर्थस्तन्निषेधः इत्यर्थः । न च विना भेदं पूर्वोत्तरभावासम्भवात् न
कार्यकारणभाव इति साम्प्रतं कल्पितभेदमाश्रित्य कल्पित-
कार्यकारणभावे विरोधाभावात् । किञ्च सृष्टिवाक्यं भेदपरमिति,
कोऽर्थः ? किं तत् वाक्यं पदार्थत्वेन भेदं साक्षात् प्रमापयति ? वाक्यार्थ-
त्वेन वा ? विना भेदं वाक्यार्थः कार्यकारणभावो नोपपद्यते इति
वाक्यार्थोपपादकभेदमर्थात् कल्पयतीति वा ? सर्वथाऽपि न सम्भवति
इत्याह, किञ्चत्यादिना ।—भेदो न सृष्टिवाक्यनिविष्टपदार्थः, सृष्टिवाक्ये

न तावत् साक्षात् भेदं प्रतिपादयति, भेदवाचक-
प्रदाभावेनापदार्थस्य वाक्यार्थत्वाभावात्, पदार्थ-
स्यैव संसृष्टत्वेन वा धर्मिमात्रपरत्वेन वा वाक्य-
प्रतिपाद्यत्वात्, कल्पनायाश्च निषेधवाक्यविरोधे-
मानुत्यानात् । न च ज्ञानमेव स्वातिरिक्तज्ञेय-
व्यतिरेकेणानुपपन्नं स्वभिन्नं ज्ञेयं विषयीकरोति ।
न हि निर्विषयं ज्ञानं सम्भवति दृष्टं वा,

भेदोपस्थापकप्रदाभावात् अपदार्थत्वाच्च न वाक्यार्थ इत्यर्थः । ननु
अपदार्थस्यापि परग्रहभोजननिषेधस्य विषं भुङ्क्ष्वेति वाक्यार्थतावत्
ब्रह्मजगतोर्भेदस्य अपदार्थस्यापि सृष्टिवाक्यार्थता किं न स्यादिति ? नित्याह
—पदार्थस्य एवेति । अखण्डवाक्यार्थत्वपक्षमाश्रित्याह, धर्मीति ।—वाक्य-
प्रतिपाद्यत्वादित्यत्र साक्षादिति शेषः । तत्रच परग्रहभोजननिवृत्तेरपदार्थ-
त्वात् न साक्षाद्वाक्यार्थतेति न दोषः । तृतीयं पक्षं निषेधयति, कल्पनाया-
च्चेति ।—न तावत् सृष्टिवाक्यमेव कार्यकारणयोर्भेदं कल्पयति, अचेतन-
त्वात् ; न अपि वाक्यार्थं दृष्ट्वा पुरुषो भेदं कल्पयति, पुं कल्पनायाः श्रुति-
विरोधेन आभासत्वादित्यर्थः । एतेन अर्थापत्तिभेदे प्रमाणमिति निरस्तं,
ज्ञानात्मकब्रह्मजगतोर्भेदे तयोः कार्यकारणभावानुपपत्तिः प्रमाणमिति
प्रसङ्गान्निरस्तम् । ज्ञानान्यथाऽनुपपत्तिर्ज्ञानज्ञेयभेदे प्रमाणम् ? इत्याशङ्क्य
पराचष्टे, न चेत्यादिना इति ।—न च वाच्यमिति अन्वयः । इति-शब्दपरा-
सृष्टमाह, ज्ञानमेवेत्यादिना ।—यथा दाक्ष्यं विना न वज्रिरात्मानं लभते,
तथा विना ज्ञेयं ज्ञानं स्वरूपमेव न लभते ; अतः अवश्यं ज्ञेयेन भवितव्यम् ;
तच्च ज्ञेयं न स्वयमेव, वृत्तिविरोधात् ; तस्मात् ज्ञानमेव स्वभिन्नज्ञेयमन्तरेण
अनुपपन्नं ज्ञेयं कल्पयतीति ज्ञानज्ञेययोर्भेदसिद्धिरिति । ननु दाक्ष्यप्रभवो
वज्रिर्विना दाक्ष्यं न सम्भवतीति युक्तं, ज्ञानं तु न विषयजन्यं, ततः कथं
विना विषयं ज्ञानमेव न सम्भवतीति ? तत्राह, न हीति ।—अर्थप्रकाशो
हि ज्ञानम्, अत्यन्तासति वाच्यार्थं कस्य प्रकाशनं ज्ञानं भवेत् ? ततोऽर्थ-

सविषयस्यैव भासमानत्वात्; अन्यथा निष्प्रकारक-
मेव भासेत, ज्ञाने विषयातिरिक्तस्य प्रकारस्य
अभावादिति वाच्यं, ज्ञेयव्यतिरेकेण ज्ञानस्य
अनुपपत्त्यभावात् । (प)

तथा हि, तत् किं ज्ञानस्य ज्ञेयव्यतिरेकेण
उत्पत्त्यनुपपत्तिः ? स्थित्यनुपपत्तिः ? ज्ञप्तानुप-
पत्तिर्वा ? नाद्यः, ज्ञानस्य स्वरूपत उत्पत्त्य-
भावात् । भावे वा प्रमाण-तदाभासाभ्यामेव

निरूप्यत्वात् ज्ञानस्य विषयाभावे न तस्य स्वरूपं सम्भवति इत्यर्थः । ननु
असम्भावितोऽपि अर्थः प्रामाणिकश्चेत् स्वीक्रियते एव, यथा औत्पातिकः
सवितरि सुधिरिति ? तत्राह, दृष्टमिति ।—दृष्टं वा न हि इति अन्वयः ।
निर्विषयज्ञाने प्रमाणाभावं प्रतिज्ञाय तत्र सविषयज्ञानभासनं हेतुत्वेनाह
—सविषयस्यैव इति । ननु कस्मिंश्चित् भूतले घटवति अपि भूतलान्तरं
निर्वर्तं यथा, तथा कस्मिंश्चित् ज्ञानं सविषयेऽपि ज्ञानान्तरं निर्विषयं किं
न स्यात् ? इति शङ्कानिरासाय आह—एवेति । अवधारणार्थमुपपादयति,
अन्यथेति ।—अन्यथा निर्विषये ज्ञाने सति इत्यर्थः । ननु घटोऽयमिति
ज्ञानं घटो विषयो घटश्च प्रकार इति उभयं सम्मतं, ततश्च विषयकार-
रयोर्भेदात् किमिति विषयभावे निष्प्रकारकं ज्ञानं भासिष्यते इति ?
तत्राह, ज्ञाने इति ।—भासमानवैशिष्ट्यनिरूपको हि ज्ञाने प्रकारः, स च
विशेषवद्भासमानत्वात् विषय इति, तस्यापि अभावे निष्प्रकारकमेव ज्ञानं
भासेत इत्यर्थः । ततो ज्ञानं ज्ञेयं विना अनुपपन्नं वृत्तिविरोधात् स्वभिन्नं
ज्ञेयं कल्पयति इति । न च वाच्यमिति प्रतिज्ञायां हेतुमाह—ज्ञेयेति ।

(फ) ज्ञेयं विना ज्ञानस्य अनुपपत्त्यभावमुपपादयति, तथा हीति ।—
ज्ञानज्ञेयोर्भेदे ज्ञानस्य ज्ञेयव्यतिरेकेण उत्पत्त्यनुपपत्तिः, तत्रमाद्यं किम् ?
इत्यर्थः । ज्ञानस्य स्वभिन्नज्ञेयमन्तरेण उत्पत्त्यनुपपत्तिरिति किमेकदेशि-
मन्तम् ? एत व्युत्थितस्य ? आद्यश्चेत्, तत्राह, ज्ञानसेति ।—ज्ञानस्य

तदुत्पादनसम्भवे विषयानपेक्षणात् ज्ञानस्य सर्वत्र
विषयजन्यत्वे नियमाभावात् । (फ)

नापि स्थित्यनुपपत्तिः, विषयस्य ज्ञाना-
नाश्रयत्वात्, तथात्वे वा विषयत्वव्याघातात् ।
ज्ञानविषयकज्ञानस्य विषयज्ञानाधीनत्वेन ज्ञेयं
विना ज्ञानानुपपत्तिरस्त्विति चेत् ? न, ज्ञानस्य
स्वयम्प्रकाशमानत्वेन स्वव्यवहारार्थं स्वातिरिक्ता-

व्युत्पत्त्यकारेण उत्पत्तावपि स्वरूपतो नित्यभावत्वेन उत्पत्त्यभावात्
न आद्य इत्यर्थः । व्युत्थितं प्रत्याह, भावे वेति ।—अन्यथैव उपपत्तेर्नैय-
मर्थापत्तिः प्रमाणादित्यर्थः । ननु यथा प्रमाऽप्रमे प्रमाण-तदाभासौ
कारणत्वेन अपेक्षिते तथा कारणत्वाविशेषात् विषयमपि ते अपेक्षिते एव
इति कथं तद्व्यतिरेकेण तयोरुत्पत्तिरिति ? तत्राह, ज्ञानस्येति ।—अनुमि-
त्यादौ व्यभिचारादित्यर्थः ।

(ब) द्वितीयं दृश्यते—नापीति । नैयायिकादीन् प्रति हेतुमाह—
विषयस्येति । तादृशं प्रत्याचष्टे, तथात्वे इति ।—तथात्वे विषयस्य ज्ञाना-
श्रयत्वे, ज्ञानाश्रयस्य प्रमात्त्वात् इत्यर्थः । कथं तर्हि ज्ञातो घट इति प्रत्यय
इति ? नष्टो घट इतिवत् सन्तीष्टव्यम् । तृतीयमुत्थापयति, ज्ञानविषय-
केति ।—ज्ञानस्य ज्ञेयं विना ज्ञानानुपपत्तिर्ज्ञानज्ञेयभेदे प्रमाणात्मस्तु । ननु
ज्ञानस्य विषयीभूतज्ञानविषयं विना किमनुपपन्नं स्वरूपमेव ? इत्याह,
ज्ञानविषयकेति ।—विषयज्ञानाधीनत्वं नाम विषयव्यापन्नज्ञानजन्यत्वं,
ततश्च ज्ञानवत् ज्ञानविषयस्यापि ज्ञानज्ञप्तौ कारणत्वात् तदभावे ज्ञानज्ञप्तिः
अनुपपन्ना इत्यर्थः । ज्ञानज्ञप्तेरभावात् न ज्ञानज्ञप्तिकारणत्वेन ज्ञेयसिद्धिः ?
इत्यभिप्रेत्य पूर्वपक्षनिषेधं प्रतिजानोति—नेति । ज्ञानं किं स्वव्यवहारार्थं
स्वातिरिक्तज्ञानमपेक्षते ? उत विषयव्यवहारार्थम् ? नान्त्यः, ज्ञानातिरिक्त-
विषयस्वाद्याप्तिसिद्धेः । आद्यं दृश्यतेति प्रतिज्ञायां हेतुमाह, ज्ञानस्येति ।—

नपेक्षणात् । परप्रकाशत्वेन ज्ञानान्तरापेक्षायां
तस्यापि अन्यतस्तस्यापि अन्यत इति अनवस्थित्वा
ज्ञानासिद्धौ जगदात्म्यप्रसङ्गात् । (ब)

अज्ञायमानस्यैव ज्ञानस्य स्वविषयसाधकत्वे
प्रमाणाभावेन नश्यद्भूतस्य स्वरूपसत्त्वासिद्धेः ।
अस्तु वा ज्ञानस्य स्वज्ञानार्थं ज्ञानान्तरापेक्षा,
तथाऽपि विषयापेक्षणं कुतः ? विषयज्ञानस्यैव
अपेक्षणात् । ज्ञानसामान्यस्य अनपेक्षणे

स्वयम्प्रकाशमानत्वेनेति अवेद्यत्वे सति अपरोक्षव्यवहारयोग्यत्वेन इत्यर्थः ।
ननु न ज्ञानं स्वप्रकाशं, तस्य वस्तुत्वेन घटवत् वेद्यत्वादिति ? तत्राह—पर-
प्रकाशत्वेनेति । ज्ञानं किं ज्ञायमानं विषयसाधकम् ? उत अज्ञायमानम् ?
नाद्यः, प्रथमज्ञानवत् ज्ञानाभासकज्ञानान्तरस्यापि ज्ञानस्य स्वविषयाभि-
मतज्ञानसाधकत्वापत्तेः ज्ञानान्तरान्तेषणाशाम् । एवं तृतीयज्ञानस्यापि
ज्ञानान्तरापेक्षया अनयस्याप्रसङ्ग इत्याह, ज्ञानान्तरापेक्षायामिति ।—
प्रथमज्ञानस्येति शेषः । ननु नियमनवस्था दोषाय, मूलभूतप्रथमज्ञानस्य
क्षयाभावात् इति ? तत्राह, ज्ञानासिद्धाविति ।—यदेव ज्ञानं न ज्ञायते,
तदसत्त्वापत्त्या तद्विषयज्ञानस्यापि प्रमाणाभावादसत्त्वापत्त्या संविद्धाराया
अपि असत्त्वापत्त्या मूलभूतज्ञानस्य अपि असिद्धिः स्यात्, तदसत्त्वे च
जडप्रपञ्चस्य स्वयं सिद्धाभावात् अनवभासः स्यादिति परप्रकाशत्वं ज्ञानस्य
न युक्तमित्यर्थः ।

(भ) द्वितीयमनूद्य रूपयति—अज्ञायमानस्यैवेति । ननु यदा कदाऽपि
प्रमाणाप्रवृत्त्या स्वरूपं स्मित्यतीति ? तत्राह, अस्तु वेति ।—पूर्वं ज्ञानस्य
अग्निरेव न सम्भवति इति अर्थापत्तौ असम्भवो दोष उक्तः, अस्तु वेत्यादिना
तु अन्येष्वेव रूपपत्तिरुच्यते इति विवेकः । विषयीभूतज्ञानस्य यो विषयः
तद्विषयं ज्ञानविषयकज्ञानान्तरस्य कुत इत्यर्थः । विषयज्ञानस्येति ।

बोधयति इति चेत् ? न, व्याप्तसिद्धेः ज्ञान-
ज्ञेययोर्विभिन्नदेशत्वेन सामानाधिकरण्याभावात्,
अतोतानागतार्थज्ञानदर्शनेनैककालत्वस्य अपि
असिद्धेः । (म)

तस्मात्—(य)

प्रत्येतव्यप्रतीत्योश्च भेदः प्रामाणिकः कुतः ? ।

प्रतीतिमात्रमेवैतद्भाति विश्वं चराचरम् ॥ १९ ॥

ज्ञानज्ञेयप्रभेदेन यथा स्वाप्नं प्रतीयते ।

विज्ञानमात्रमेवैतत् तथा जाग्रच्चराचरम् ॥ २० ॥

तथा ज्ञेयव्याप्तं ज्ञानं ज्ञेयं भासयति इति अस्ति ज्ञेयम् ? इति शङ्कते,
तथाऽपि इति।—बोधयति, ज्ञानमिति शेषः । यत्र यदा वद्विस्तल
तदा दाह्यमिति युक्तं वद्विर्दाह्यं दहति इति ; ज्ञानं पुनर्न ज्ञेयेन
व्याप्तं, विभिन्नदेशत्वात् क्वचित् विभिन्नकालत्वाच्चेति दृष्टान्तदार्ष्टान्तिक-
वैषम्येण परिहरति—नेत्यादिना ।

(य) “तद्भेदे वद का प्रमा” इति चतुर्थपादसङ्गृहीतं विवृतम् एतावन्त
ग्रन्थेन यत्, तदिदानीमुपसंहरन् श्लोकेन सङ्गृह्णाति—तस्मादिति ।

ननु ज्ञानज्ञेययोरभेदे किं ज्ञानमेव अवतिष्ठते ? ज्ञेयमेव वा ? इति
विनिगमक्रामावात् विषये किं प्रतीतिरेव सत्यम् ? इत्यादि विकल्पाङ्गी-
कारेण आह, प्रतीतिमात्रमेवेति।—यदेतत् विश्वं भाति तत् प्रतीति-
मात्रमेवेति यत् तत् अध्याहृत्य योज्यम् ; अथवा—यत् प्रतीतिमात्रं
स्वप्रकाशमद्विज्ञा भाति एतदेव विश्वं न ततोऽतिरिच्यते इत्यर्थः ।
जडप्रपञ्चस्य स्वसिद्धये ज्ञानार्पणाया अवश्यं वक्तव्यत्वात् ज्ञानस्य
च विषयानर्पणाया उपपादितत्वात् ज्ञाने एव विषयोऽन्तर्भवितुमर्हति
इत्यर्थः ॥ १९ ॥

ननु यदि प्रतीतिरूपमेव जगत् प्रतीतितो न अतिरिच्यते, कथं तर्हि

तन्तोभेदे पटो यद्वच्छून्य एव स्वरूपतः ।

आत्मनोऽपि तथैवेदं भानमात्रं चराचरम् ॥ २१ ॥

रज्जुर्यथा भ्रान्तदृष्ट्या सर्परूपा प्रकाशते ।

आत्मा तथा मूढबुद्ध्या जगद्रूपः प्रकाशते ॥ २२ ॥

आत्मन्येव जगत् सर्वं दृष्टिमात्रं सतत्त्वकम् ।

उद्भूय स्थितिमास्थाय विनश्यति मुहुर्मुहुः ॥ २३ ॥

चराचररूपोऽपि अभेदेन नानात्वेन च प्रतीतिः ? तत्राह, ज्ञानज्ञेयति ।—
वस्तुतो विज्ञानस्वरूपमेव स्वाप्नं स्वप्नावस्थामम्बन्धि जगत् ज्ञानादिभेदेन
च प्रतीयते, तथा च, स्वप्ने विज्ञानमेव ज्ञेयात्मना नानात्वेन च भाति यथा,
तथा विज्ञानमात्रमेव एतज्जगत् जाग्रत्कालीनं चराचरात्मना नानात्वेन
भाति इति तद्भानं, भेदेन च भानं न अनुपपन्नमित्यर्थ ॥२०॥

ननु किमिति विज्ञानमेव जगद्रूपेण भाति इति कल्पयति, विज्ञानानु-
भेदेन स्वातन्त्र्यादेव जगत् भासतामिति ? तत्राह, तन्तुभेदे इति ।—पटः
स्वरूपतो वस्तुतः तन्तोभेदे शून्य एव इति अन्वयः । कारणगतैव
कार्यसत्ता, न स्वातन्त्र्याण कार्यं सत्, तथा सति तन्त्वभावेऽपि पटः
स्यात् । ननु पटं प्रति तन्तोः समवायिकारणत्वेन आश्रयत्वात् तदभावे
पटो न तिष्ठति, न तु तन्तुसत्तेव पटसत्तेति चेत् ? न,
हिमवद्दिग्ध्यगोरिव भेदे कार्यकारणभावस्य अदर्शनात् ; तथा च,
तन्तुपटयोरन्यतरावशेषे पटस्य तन्तुसर्पत्त्वात् तन्ताश्च पटनिरर्पत्त्वात्
तन्तुर्वैव अवशिष्यते इति तन्तुभेदे पटः शून्य एव इत्यर्थः । इदं प्रतीतिसिद्धं
चराचरं जगत् आत्मनो यदि स्वरूपतो भिन्नं, तर्हि तथैव शून्यमेव, तत्र
हेतुः, भानमात्रमिति—भानं प्रकाशश्चेतन्यं तद्रूपता वस्तुत आत्मन्येव
पर्यवस्यतीति युक्तमालभेदे जगदसदिति ॥ २१ ॥

ननु चिदात्मनो जगद्रूपेण भाने विकारित्वप्रसङ्ग इति ? विवर्त्त-
वादाश्रयान्तेति सदृष्टान्तमाह—रज्जुरिति ॥ २२ ॥

ननु अज्ञाता रज्जुः सर्पादिरूपेण भासते इति युज्यते, तस्याः सर्पाधिष्ठान-

पूर्णानन्दाद्वये शुद्धे पाप्मदोषादिवर्जिते ।

प्रतिविम्बमिवाभाति दृष्टिमात्रं जगत्त्रयम् ॥२४॥

तदुक्तं भगवता वशिष्ठेन—

तस्मिंश्चिद्वर्षणे स्फारं समस्ता वस्तुदृष्टयः ।

द्रुमास्ताः प्रतिविम्बन्ति सरसीव तटद्रुमाः ॥ २५ ॥

तथा—

यस्य चित्तमयी लीला जगदेतच्चराचरम् ।

तस्य विष्वात्मकत्वेऽपि खण्डाते नैकपिण्डता ॥२६॥

त्वात् ; न तु तद्वदात्मा अज्ञानवशादपि जगद्रूपेण भासते इति कल्पयितुं युक्तं, तस्य निमित्तमात्रत्वेन जगदधिष्ठानत्वानुपपत्तेरिति ? तत्राह, आत्मन्येवेति ।—जगद्रूपत्तिस्थितिनिवृत्तिहेतुत्वादात्मनो न निमित्तमात्रता, किन्तु उपादानतेति जगदधिष्ठानत्वमेव अज्ञातस्य आत्मनो युक्तमिति ॥ २३ ॥

ननु आत्मनो जगद्रूपत्वे अनात्मता, परिच्छिन्नजगद्रूपत्वात् ? तद्यद्दुःखस्वापत्तिः, दुःखरूपजगदात्मत्वात् ? तथा नानात्वञ्च आत्मनोऽनिष्टमापद्यते, नानात्मकजगदात्मत्वात् ? अशुद्धिरपि आत्मनि दुर्निवारा, तथाविधजगत्प्रसक्त्यात् ? तथा च धर्मादिमत्त्वप्रसक्तियश्च ; न हि धर्माद्यनपेक्ष्यात्मा जगत् जनयति, वैषम्यादिदोषप्रसङ्गात् ? न च जीवादृष्टमुपजोष्यते, न स्वादृष्टमिति वाच्यम् ; जीवब्रह्मणोरभेदात् ? किञ्च, यथा दुग्धं दध्याकारतस्मापत्तं दध्यैव शिष्यते, न दुग्धं, तथा आत्माऽपि जगद्रूपतामापन्न इति जगदेव स्यात्, न तु आत्मा ? इत्येवं शङ्कितदोषान् पराचष्टे, पूर्वोक्त्यादिना ।—अज्ञानवशादेव परिच्छिन्नाद्यात्मकजगद्रूपता आत्मनः, न वस्तुत इति न एकोऽपि दोष इति ; यथा दर्पणं विम्बसन्निधौ प्रतिविम्बात्मना भासमानमपि प्रतिविम्बाकारताया मिथ्यात्वात् न स्वरूपं जहाति, एवम् आत्मनोऽपि जगदाकारताया मिथ्यात्वात् जगद्रूपेण भासमानोऽपि आत्म न स्वरूपं जहाति इति । अत्र दृष्टान्तमाह—प्रतिविम्बमिति ॥ २४ ॥

उक्तार्थं साचित्त्वेन आप्तवाक्ये आह—तदुक्तमिति ॥ २५, २६ ॥

तदेवं दृष्टिमात्रात्मकं जगत् आत्माश्रयविषयेषु
अज्ञानेन कृतमिति आत्मनोऽज्ञानविषयत्वं साधु
विकल्पितम् । तथा च, आत्मनि लौकिकवैदिक-
प्रमाणासम्भवेन शशविद्याणादिवदसत्त्वे प्राप्ते
कुतस्तत्साक्षात्काराय शास्त्राभ्यर्थना ? कुतस्तरां
युक्त्यपेक्षा ? इति सङ्क्षेपः । (र)

(र) अत्र वदन्ति इत्यादिना ग्रन्थेन एकदेशिनिराकरणव्याजेन
निरूपितं प्रमेयमुपसंहरति, तदेवमिति ।—यतो ज्ञानत्रेयविभागो न
प्रामाणिकः तत् तस्मात् एवं सति दृष्टिदृश्ययोरन्यतरावशिषे प्राप्ते दृश्यस्य
सापेक्षत्वात् दृष्टंश्च निरपेक्षत्वात् दृष्टिरेव अवशिष्यते न दृश्यमित्येवं सति
इत्यर्थः । अत एव आह—दृष्टिमात्रात्मकमिति । जगत्प्रतीतिमुप-
पादयितुं रज्जुर्यथेत्यादिना स्वाज्ञानादात्मा जगद्रूपः प्रकाशते इत्यादिना
निरूपितमुपसंहरति—आत्माश्रयेति । ननु एकदेशिनिराकरणव्याजेन
चिदात्मनः स्वाश्रयविषयाज्ञानेन जगदात्मत्वं तद्दृष्टंश्च प्रतिभासनञ्च
निरूपयता आत्मनो ज्ञानविषयत्वमङ्गीकृतमिति तादृगज्ञाननिवर्त्त-
कापरोक्षसाक्षात्कारजनकत्वेन उपनिषदात्मनि प्रामाण्यं त्वथैव उपपादित-
मिति सिद्धान्तिमतसिद्धिः ? इत्याशङ्क्य नेत्याह, इतीति ।—इति आत्मन
इति-शब्दः पूर्वाक्तयुक्तिपरामर्शार्थः ; ततश्चात्मनो ज्ञानविषयत्वं यत्
कल्पितं, तत् साधु ; काकूक्तिरियं, तत् किं साधु ? अपि तु नैव साधु ;
यतो विकल्पितं, न तु प्रमाणासिद्धं, स्वयम्प्रकाशमानस्य अज्ञानविषयत्वा-
नुपपत्तेरुक्त्वादिनि । तथा न सिद्धान्तिमतसिद्धिरित्याह—तथा चेति ।
वैदिकेऽर्थे युक्त्यनपेक्षितत्वात्, तदपेक्षत्वे वेदस्य निरपेक्षत्वञ्चतेरित्यादि
सङ्ग्रहोत्तुमाह—इति सङ्क्षेप इति ।

आत्माऽसन्न प्रमाणात्वात् तस्मात्साक्षात्कृतये पुमान् ।

उपासीत श्रुतिं कस्मात् युक्तिं वाऽपेक्षते कथम् ? ॥

एवं प्राप्ते अभिधीयते—(ल)

यत्तत्त्वं वेदगुप्तं परमसुखतमं नित्यमुक्तस्वभावं
सत्यं सूक्ष्मात् सुसूक्ष्मं महद्दिदममृतं मुक्तमात्रैक-
गम्यम् ।

यस्यांशे लेशमात्रं जगद्दिदमखिलं भ्रान्तिमात्रैकदेहं
प्रत्यक् ज्योतिःस्वरूपं शिवमिदमधुना कथ्यते
युक्तितीऽत्र ॥ २७ ॥

(ल) पूर्वपक्षमनूय सिद्धान्तमुपक्रमते—एवं प्राप्ते इति ।

ननु आत्मनि प्रमाणाविति ? न वा ? इत्यत्र आत्मशब्देन विशिष्टो-
ऽव्याकृतजोवादिशब्दवाचो वा गृह्यते ? किं वा गृहं चिदानन्दात्मकमिति ?
आद्ये प्रमाणाप्रवृत्तावपि न दोषः, तस्य अस्यप्रकाशत्वेन भास्यत्वाविरोधात् ।
प्रमाणाप्रवृत्तावपि न दोषः, तस्य अत्र अप्रतिपाद्यत्वात् तत्र प्रमाणाप्रवृत्त्य-
प्रवृत्तचिन्तावेयव्यात् । किं तर्हि अत्र प्रतिपाद्यम् ? इत्यपक्ष्यायां तत्र
उक्तचतुष्टयविशिष्टे आत्मनि इत्यत्र उक्तं निरूपणोपयं वस्तु श्लोकेन
सङ्गृह्णाति, यत्तत्त्वमिति ।—यत्तत्त्वमिदमत्र कथ्यते इत्यन्वयः । तत्त्वमना-
रोपितस्वरूपम् । ननु नैतत्तत्त्वं निरूपणमर्हति, प्रमाणाप्रवृत्तोरसत्त्वादिति ?
तत्राह—वेदगुप्तमिति । ननु नैतद्दृग्गम्यं, निष्प्रयोजनत्वात् इति ? तत्राह—
परमेति । अविद्या-तत्कार्यरहितत्वाच्च तत्त्वं पुरुषार्थं इत्याह—नित्येति ।
ननु सप्रयोजनत्वात् वेदप्रमाणाश्रयत्वसम्भवेऽपि तस्य दृश्यत्वात् मिथ्यात्व-
प्रसक्तिरिति वा ? इत्याह—सत्यमिति । तर्हि सिद्धत्वात् तस्य तत्र प्रमाणा-
न्तरसंवाद-विसंवादाभ्यां भेदाप्रामाण्यम् ? इत्याशङ्क्याह, सूक्ष्मादिति ।—
प्रमाणान्तरायोग्यत्वात् न तत्र वेदाप्रामाण्यमित्यर्थः । तर्हि परि-
च्छिन्नत्वात् घटवदनात्मतेति ? नित्याह, महद्दिति ।—निरूपणरितमहद्गुण-
त्वात् नानात्मता इत्यर्थः । ननु मुक्तस्वभावत्व मुक्ति-तद्वतोभेदप्रतीतेर्न
तत् महद्दिति ? तत्राह, इदममृतमिति ।—इदं पूर्वोक्ततत्त्वम् अमृतं

किं तत्र प्रमाणाभावेन आत्मनः स्वरूपानुप-
पत्तिः ? प्रतीत्यनुपपत्तिर्वा ? नाद्यः, आत्म-
स्वरूपस्य नित्यतया इतरनिरपेक्षत्वात् प्रमाणस्य

मुक्तिरित्यर्थः । तत्र विद्वत्प्रत्यक्षं प्रमाणयति—मुक्तमात्रेति । एवं
तत्पदलक्ष्यं निरूप्य वाच्यमाह, शिवमिति ।—ईश्वराभिधानमित्यर्थः ।
ईश्वरत्वमुपपादयति—यस्यांशे इति । तर्हि जगदुपादानत्वे विकारित्व-
मिदं ? नत्याह, भ्रान्ति इति ।—भ्रान्तिः अज्ञानमेव देहः स्वरूपं यस्य
तत् भ्रान्तिभावैकदेहम्, अव्याकृतं हि जगदुपादानं, न स्वरूपमक्षरं,
तेन अज्ञानप्राधान्येन जगदुपादानत्वात् विकारितेत्यर्थः ; यद्वा—भ्रान्ति-
मात्रेति जगतः विशेषणं, तेन जगत् न वस्तुतः आलोपादानं, भ्रान्त्या
आत्मनो जगतस्तत्त्वे सत्यत्वप्रसक्तेः । तर्हि कथमात्मनः कारणत्वव्यपदेशः ?
जगदुपादानाज्ञानाधिष्ठानत्वादिति नात्मनो विकारितेति । तटस्थत्वं तस्य
व्यावृत्तयति, प्रत्यगिति ।—जडत्वानात्मत्वादिना वाङ्मत्वादिरूपमापाद्य-
मानजगदपेक्षया प्रतिकूलं वैपरीत्येन जडधिरुडत्वादिरूपेण अन्तरादि-
भावेन चाद्यतोवोपलक्ष्यते इति प्रत्यक् । प्रत्यक्षं हेतुमाह—ज्योतिरिति ।
तत्कथनस्य अप्रस्तुतत्वं पराचष्टे, अधुनेति ।—शिष्यजिज्ञासोत्तरकाल-
मित्यर्थः । ननु किं भवत्कथनेन, वेदेनैव तत्कथनादिति ? तत्राह, युक्तित
इति ।—अप्रतिपत्ति-विप्रतिपत्तिनिरासेन वेदार्थप्रकटनाय योग्यता-
सम्पत्तये युक्तिता निरूप्यते इति । अत एव आह—वेदगुप्तमिति ॥ २७ ॥

(व) अथ पूर्वपक्षोपक्रमे आत्मशब्देन विशिष्ट ईश्वरो वा जीवो वा
न विवक्षितः, किं तर्हि ? शुद्धं चिदानन्दघनं प्रत्यक् ब्रह्मैक्यमात्मशब्देन
विवक्षितं, तर्हि तत्र न पूर्वोक्तद्रूपणावकाश इति वक्तुं सिद्धान्तो
विकल्पयति, किं तत्रेति ।—तत्र पूर्वोक्ते निरूपणीये सति उक्ते आत्मनि
प्रमाणस्य अपेक्षा किमात्मनः स्वरूपलाभाय ? उत अद्यो आत्मप्रतीतये ?
इति विकल्पार्थः । आद्यं दूषयति—नाद्य इति । किमेतदाल-
कार्यत्ववादिनश्चोद्यम् ? तदकार्यत्ववादिनो वा ? आद्यं पराचष्टे, आत्म-
स्वरूपस्य नित्यतयेति ।—अकार्यतयेत्यर्थः । भावस्य हि नित्यकार्यत्वेन

स्वप्रमेयानुत्पादकत्वाच्च । द्वितीये प्रमाणेऽपि तर्हि
प्रमाणान्तरं वाच्यं, तदभावे नरशृङ्गवदसत्त्वेन
स्वप्रमेयसाधकत्वासम्भवात् । (व)

तथा च, प्रमाणे प्रमाणान्तरानुसरणे अनव-
स्थितेः प्रमाणेनैव वस्तुसिद्धिः इति अभिमान-
मात्रम् । अथ प्रमाणं प्रमाणान्तरनिरपेक्षमेव खं
स्वप्रमेयं च साधयति, स्वप्रकाशस्वभावस्य तस्य

उपपद्यते इति, आत्मा अकार्यं इति न स्वरूपलोभाय आत्मा प्रमाणम्
अपेक्षते इत्यर्थः । द्वितीयं प्रत्याक्षेपे, प्रमाणस्येति ।—प्रमाणस्य प्रमेयानु-
त्पादकत्वमसिद्धं, प्रवृत्त्यादेरपि प्रमेयत्वादिति । तत्राह—खेति । न हि
प्रवृत्तिज्ञानं प्रवृत्तिं प्रसूते, किं तर्हि ? प्रवृत्तिविषयकं प्रवृत्तिसाधनताज्ञानमिति
न व्यभिचारः । अथ आत्मा स्वप्रतीतये प्रमाणम् अपेक्षते इति द्वितीय-
विकल्पेऽपि इदं विचारणीयं, किं प्रतीतिमात्रं प्रमाणाधीनम् ? उत
जडस्य प्रतीतिः प्रमाणाधीना ? इति । तत्र आद्येऽतिप्रसङ्गात्—प्रमाणे-
ऽपि इत्यादिना । ननु विषयसाधनार्थं प्रमाणमपेक्षितं, न तु प्रमाणे
प्रमाणमपि, अनुपयोगादिति ? तत्राह, तदभावे इति ।—लब्धसत्ताकं
हि प्रमाणं विषयं साधयतीति विना प्रमाणं तु न, प्रमाणसत्तासत्ताऽभावे
च प्रमाणस्य न स्वविषयसाधकत्वम् इत्यर्थः ।

(श) अपेक्षतां तर्हि प्रमाणं स्वसिद्धये, प्रमाणान्तरं न, अनवस्था-
प्रसङ्गेरिति ? इत्याह—तथा चेति । कथं तर्हि प्रमाणेनैव वस्तुसिद्धिरिति
महताम् उद्घोष इति ? सत्यमुद्घोष इति, परन्तु पूर्वोक्तानवस्थादोषात्
अनमूलोऽयम् उद्घोष इत्याह—इति अभिमानमात्रमिति । ननु जडवस्तु
स्वप्रतीतये प्रमाणम् अपेक्षतां नाम, प्रमाणं पुनः स्वप्रकाशरूपत्वात्
स्वयमेव सिध्यति न मानान्तरमपेक्षते, तथा च नानवस्था ? इति द्वितीय-
प्राशङ्ग्ये—अपेक्षते । ननु स्वसाधकत्वं प्रमाणस्य स्वविषयप्रतीतिजनकत्वं, न

स्वपरव्यवहारे प्रकाशान्तरनिरपेक्षत्वात् प्रदीप-
प्रकाशवत् । न हि सर्वस्य साधकं प्रमाणं
स्वसिद्धार्थमन्यदपेक्षते इति युक्तिमत् । इत्
तर्हि सर्वस्य प्रमाणप्रमेयभेदभिन्नस्य जगतः
साधक आत्मा कथं स्वाधीनसिद्धिकेन प्रमाणेन
सिद्धः स्यात् ? प्रमाणात् पूर्वमेव सिद्धत्वात् । (श)
अन्यथा असिद्धप्रमाटकं प्रमाणमेवात्मानं

अ एतत् युक्तं वृत्तिविरोधादिति चेत् ? न, स्वव्यवहारे परानपेक्षत्वस्यैव
साधकशब्दार्थत्वात् परानपेक्षत्वमेव प्रमाणस्य साधयति, न हीति ।
—प्रमाणं स्वसिद्धे यदपेक्षते तत्र तावत् प्रमेयं, तस्य अप्रत्यायकत्वात्,
प्रमाणं चेत् ? न, अनपेक्षितमित्यर्थः । प्रमाणं प्रकाशकं सत्
स्वपरसिद्धये न अयत् प्रमाणं अपेक्षते इति न अनवस्थेति पूर्वपक्षिणा
निरूपिते सिद्धान्तीत्याद, इत् तर्हीति ।—आत्मा कथं प्रमाणेन सिद्धः
स्यात् ? इत्यन्वयः । ननु का अत्र अनुपपत्तिः ? तत्राह, स्वाधीनेति ।—
प्रमाणत्वरूपं तद्ज्ञानं च आत्माधीनम्, आत्मसिद्धिश्च प्रमाणाधीना इति
अन्योऽन्याश्रयप्रसङ्गेन आत्मा प्रमाणात् मिथ्येति । आत्माधीनसिद्धिकत्वं
प्रमाणस्य कैमुच्येन साधयति, सर्वस्यति ।—स्वाज्ञानवशात् जगदुत्पाद्य
भासयतीति जगत्साक्षात् आत्मा इत्यर्थः । किञ्च, प्रमाणादात्मा सिध्यतीति
कोऽर्थः ? किम् उच्यते ? उत जायते ? न आद्यः, इत्यत्र हेतुमाह,
प्रमाणादिति ।—पूर्वसिद्धचक्षुः आत्मनः प्रमाणं प्रति कारणत्वादिति ।
ननु प्रमाणं प्रति आत्मा कारणं, तत् किं प्रमाटत्वेन वा ? कारणत्वेन वा ?
विषयत्वेन वा ? नाद्यः, बुद्धेरेव प्रमाटत्वात् ; “होर्धीर्भीः इत्येतत् सर्वं
ज्ञान एव” इति श्रुतिः ।

(घ) न अपि इतरौ, अनङ्गीकृतेरिति ; तत्राह, अन्यथा इति ।—
आत्मानं स्वरूपं, तत्र हेतुः असिद्धप्रमाटकमिति । न हि चैतन्यतादात्म्य-

न लभेत, कथं वा सर्वस्य प्रमातारमात्मानं
विषयोक्तुर्थात् प्रमाणम् ? कर्मकर्तृविरोधप्रसङ्गात्,
तदन्यस्य च सर्वस्य अनात्मत्वेन अप्रमादत्वात् ।
तथा च श्रुतिः “विज्ञातारमरे ! केन
विजानीयात् ?” इति । तथा च, प्रमातुरात्मनः

मनापन्नाया बुद्धेः प्रमादत्वं युज्यते, जडत्वात्, अन्यथा अतिप्रसङ्गात् ;
आत्मनः प्रमादत्वे वृत्तिमद्बुद्धेः उपाधित्वात् बुद्धिः प्रमातृ इति लोके
व्यवहार इति आत्मा प्रमाता प्रमाणाणां कारणाविति, तदभावे प्रमाणां
स्वरूपमेव न लभेत, कारणाभावे कार्यस्य अपि अभावादित्यर्थः । प्रमाणात्
आत्मा उत्पद्यते इति न ब्रूमः ; किं तर्हि ? ज्ञायते, न इत्याह—कथं
वेति । आत्मनः प्रमाणात् ज्ञेयत्वे ज्ञाता किं स एव ? तदन्यो वा ? नाद्य
इत्याह, सर्वस्येति ।—प्रमेयमात्रं प्रति आत्मनो ज्ञात्वैकरूपत्वात् ज्ञेयत्वं
न युक्तमित्यर्थः, प्रमाणां प्रति आत्मनो ज्ञादत्वात् ज्ञेयत्वं न युक्तमिति
भावः । प्रमाणादिप्रमाताऽपि तद्विषयः किं न स्यादिति ? न इत्याह,
कर्मेति ।—ज्ञानं हि क्रिया कर्तारं कर्म च अपेक्ष्य भवति । तत्र
कर्ता क्रियासाधनत्वात् क्रियां प्रति गुणत्वं प्रतिपद्यते । कर्म तु
स्वरूपतो वा धर्मतो वा क्रियासाध्यत्वात् क्रियां प्रति प्रधानं,
ततश्चात्मनः स्वज्ञानं प्रति एकदैव उभयरूपत्वं, ज्ञानं प्रति आश्रयत्वेन
साधनत्वात् प्रमेयत्वेन प्रधानत्वादिति विरुद्धरूपत्वप्रसङ्गेन प्रमाणा-
मात्मानं विषयोक्तुर्महति इत्यर्थः । द्वितीयं विकृत्यं दूषयति—तदन्यस्य
चेति । विषयादात्मनो अन्यत् प्रमाद भवत् जडम् ? अजडं वा ?
नाद्यः, तस्य अनात्मत्वेन अप्रमादत्वात् ? इत्याह—अनात्मत्वेनेति । न
द्वितीयः, तस्यैव आत्मत्वप्रसङ्गेर्ज्ञेयस्य घटवदनात्मत्वप्रसङ्गश्चेति । विज्ञातुः
प्रमाणागोचरत्वे मैत्रेयोब्राह्मणश्रेष्ठसुदाहरति, तथा चेति ।—केन करणेन
को वा अन्यो जानीयात् ? तत्त्वावस्थायाम् आत्मव्यतिरिक्तस्य सर्वस्यैव
प्रमाणादित्यर्थः । प्रमाणाव्यतिरिक्तस्य आत्मसिद्धौ फलितमाह—तथा

स्वत एव सिद्धत्वात् प्रमाणाभावात् न असत्त्व-
प्राप्तिः । किञ्च, इदमात्मनोऽसत्त्वमापाद्य-
मानं प्रमाणसिद्धम् ? असिद्धस्वभावम् ? स्वतो
वा सिद्धम् ? आद्ये असत्त्वग्राहकप्रमाणस्य
प्रतियोगिविषयत्वनियमेन आत्मनोऽपि प्रमाण-
सिद्धत्वेन असत्त्वानुपपत्तिः । न द्वितीयः, असिद्धस्य

चेति । किञ्च, न चेदिति प्रमाणम् आत्मनि, तर्हि तस्य असत्त्वा-
पत्तिरिति वदता आत्मनि प्रमाणासत्त्वेन असत्त्वमापाद्यते इति प्रति-
भाति, तदयुक्तमिति निरूपयितुं सिद्धान्तो विकल्पयति, किञ्चेदमिति ।—
प्रमाणासत्त्वेन आपादकं न आत्मनि आपाद्यमानमसत्त्वं ज्ञातं वा ? न वा ?
आद्ये किं प्रमाणात् ज्ञातम् ? अमाहा ? स्वतो वा ? इति विकल्पार्थः ।
प्रथमे प्रथममनूय दूषयति—आद्ये इति । असत्त्वग्राहकं प्रमाणम-
सत्त्वमात्रं गृह्णाति ? आत्मप्रतियोगिकमसत्त्वं वा ? नाद्यः, तस्य प्रतियोगि-
निरूप्यत्वेन प्रतियोगिनम् अविषयीकृत्य तन्मात्रस्य प्रमाणेन विषयी-
कर्तुम् अशक्यत्वात् । अथ प्रतियोगिनं विषयीकृत्य प्रमाणमसत्त्वं
अथाययति ? तर्हि दूषयति, असत्त्वग्राहकेति ।—आत्मनः प्रमाण-
विषयत्वेन आपादकाभावात् न आपाद्यमेसत्त्वं सम्भवति, न हि विक्रि-
मति वङ्गाभावेन निर्धूमता आपादयितुं शक्येत्यर्थः । ननु असत्त्वस्य
प्रतियोगिसत्त्वं न आत्मेति कथं तस्य प्रमाणविषयतेति ? मैवं, सत्त्वं
प्रतियोगि भवत् पदार्थस्य स्वरूपम् ? धर्मो वा ? आद्योऽपि आत्मात्मकम् ?
पदार्थान्तरात्मकं वा ? आद्ये उत्तरमुक्तम् आत्मनः प्रामाणिकत्वात् न
असत्त्वमिति । द्वितीये तु इष्टासिद्धिः, पदार्थान्तरस्यैव असत्त्वं सिध्येत्,
न आत्मन इति । सत्त्वं धर्मश्चेत्, तर्हि आत्मनो वा ? अन्यस्य वा ? आद्ये
आत्मसत्त्वं प्रतियोगि, तस्य प्रमाणासिद्धत्वे कथम् आत्मनि असत्त्वमा-
पादनम् ? अन्यधर्मश्चेत्, तर्हि तस्यैव असत्त्वं, न आत्मन इति कथमात्मनः
सत्त्वम् आपादनोपपत्तिः ? अज्ञातरूपासिद्धस्वभावपक्षं दूषयति—न

आपादनानुपपत्तेः ; न हि बुद्धौ अनारूढ-
स्वभावमापादयितुं शक्यम् । तृतीये तु आत्मैव
स्वतःसिद्धोऽस्तु, असत्त्वस्य च स्वतःसिद्धानुपपत्तेः ;
अन्यथा आत्मनो नामान्तरकरणप्रसङ्गात् । (ष)

किञ्च, आत्मनोऽसत्त्वं किमात्मना ज्ञायते ?
अनात्मना वा ? नान्यः, अनात्मनो ज्ञातृत्वा-
भावात् । (स)

द्वितीय इति । असिद्धस्य आपादनं प्रसङ्गनं कुतो न ? इत्यपेक्षायामाह,
न हीति ।—परं प्रति शब्देन अनिष्टप्रसङ्गनम् आपादनमत्र आपादन-
शब्दार्थः, न च अर्थमज्ञात्वा शब्दरचनमिति बुद्धौ अनारूढम् आपादयितु-
मशक्यम् इत्यर्थः । ज्ञानं प्रमाणात् ? अमाहा ? स्वतो वा ? इत्यत्र आद्यो
निराकृतः । द्वितीयोऽपि न सम्भवंति, असत्त्वस्य अमसिद्धत्वे अमविषयस्य
बाध्यत्वेन आत्मनि सत्त्वमेव वास्तवं स्यात् । तृतीयं दूषयति—तृतीये
तु इति । असत्त्वमात्रं स्वतःसिद्धम् ? आत्मविशेषितं वा ? नायः, निर्वि-
शेषितापत्त्यानिष्पन्नात् । द्वितीये तु आत्मनोऽपि स्वतःसिद्धत्वं, विशिष्टस्य
स्वतःसिद्धत्वं विशेषणस्य अपि तथात्वात् ; ततश्च द्वयोरपि स्वतः-
सिद्धत्वे प्राप्ते आह, आत्मैव इति ।—सापेक्षनिरपेक्षयोर्मध्ये निरपेक्ष-
स्यैव स्वतःसिद्धत्वं द्युन्यते, न प्रतियोग्यघोनासत्त्वस्य, सापेक्षत्व-
व्याघातापत्तेः इत्यर्थः । अत्रैव हेत्वन्तरमाह, असत्त्वस्य चेति ।—च-कारो
भिन्नक्रमः, पक्षम्यन्तानुपपत्तिपदेन सम्बध्यते । अयमर्थः,—असत्त्वं जडम् ?
अजडं वा ? नायः, जडत्वादेव घटवत्, स्वतःसिद्धायोगादिति । यदि
अजडं तदा दूषयति, अन्यथेति ।—अजडस्य स्वतःसिद्धस्यैव आत्मत्वा-
दित्यर्थः ; तथा च, प्रमाणासत्त्वेन आत्मनि असत्त्वापादनं न अनिष्ट-
मिति भावः ।

(स) सिंहावलोकनन्यायेन प्रमाणादसत्त्वस्य सिद्धिपक्षे दोषान्तरमाह

नाद्यः, व्याघातात् । तथा हि, किमात्मा स्वसत्ताकाले स्वासत्तां जानाति ? स्वासत्ताकाले वा ? आद्ये स्वसत्ताकाले स्वासत्ता कुतः ? तथा च किं जानीयात् ? विषयस्यैव अभावात् । द्वितीये, कथं जानीयात् ? स्वस्यैव अभावात् । स्वसत्ताकाले आत्मेव कालान्तरभाविनीं स्वासत्तां जानाति इति चेत् ? तर्हि सन्नेव आत्मा अनित्यः ; परं तच्च कृतहान्यकृताभ्यागमप्रसङ्गेन परिहृतम् ।

—किञ्चेति । आद्ये बहुवक्तव्यत्वात् तमुपेक्ष्य अन्यं प्रथमतो दूषयति—मान्य इति । तत्र हेतु, अनात्मन इति ।—ज्ञेयैकरूपत्वात् तस्य इत्यर्थः ।

(६) आद्यं दूषयति—नाद्य इति । व्याघातादिति प्रतिज्ञानं हेतुमुपपादयति—तथा हि इति । आद्ये इति “परस्परविरोधेन प्रकारान्तरस्थितिः” इति न्यायात् इत्यर्थः । भवतु असतो स्वसत्ताकाले स्वासत्ता, तथाऽपि सा ज्ञायतामिति ? नित्याह—तथा चेति । आत्मा स्वसत्ताकाले स्वासत्तां जानाति इति द्वितीयमनूय तत् दूषयति, द्वितीये इति ।—स्वस्य ज्ञातुरात्मन इत्यर्थः । ननु आत्मा स्वसत्ताकाले एव स्वासत्तां जानाति, न चैवं व्यघातः, तत्कालोनासत्ताया अज्ञानात् किं कालोनां तर्हि तां वेद ? भाविनीम् ? इति प्रकृते—स्वसत्ताकाले इति । तर्हि नानिष्ठापत्तिः इत्याह—तर्हि इति । ननु कथं सन्नेवात्मा, भाविनोऽसत्त्वस्य अनुभवादिति ? तस्माह—अनित्य इति । प्रमाणासत्त्वेन अत्यन्तासत्त्वमापाद्यम् ? अनित्यत्वं वा ? नाद्यः, विनाशात् प्राक् सत्त्वात् । न द्वितीय इत्याह, तच्चेति ।—अप्यर्थे च, तदपि नित्यत्वमात्मनः परिहृतम्, “अन्ये कृतस्य ज्ञानिः स्यादकृता-

किञ्च, आत्मनोऽसत्त्ववादौ स्वात्मानं निराकरोति ? परात्मानं वा ? आद्ये निराकर्तुरसत्त्वात् निराकार्य एव आत्मा परमार्थः सन् । द्वितीये निराकर्ता परमार्थ एव स्थितः, कुतस्तेनात्मनोऽसत्त्वम् ? तथा च श्रुतिः “असन्नेव स भवति असद्ब्रह्मेति वेद चेत् अस्ति ब्रह्मेति चेद्देद सन्तमेनं ततो विदुः” इति । (ह)

भ्यागमस्तथा” इत्यत्र इत्यर्थः । किं चेति स्पष्टार्थः । आद्ये आत्मनोऽसत्त्ववादो स्वात्मानं निराकरोति इति पक्षे । द्वितीये इति परात्मानं निराकरोति इति पक्षे । स्थित इति पदात् इति-शब्दश्चैवार्थमव्याहृत्य यतः स्थित इत्यतो हेताः कुत आत्मनोऽसत्त्वमित्यर्थः । ननु आत्मान्तरनिराकर्तुरन्यो निराकर्तेति कथं निराकर्ता परमार्थ एव स्थित इति चेत् ? सत्यं, तृतीयस्यापि निराकर्तुः कोऽपि निराकर्ता अस्ति ? न वा ? आद्ये अनवस्था । द्वितीये यत्रैव विश्रान्तिस्तस्यैव परमार्थतः स्थितत्वात् कुतः आत्मनोऽसत्त्वमित्युक्तमावर्तते इति ? उक्तं अर्थे संवादाय श्रौतमन्त्रमुदाहरति, तथा चेति ।—वेदित्वं तावत् चेतनधर्मः, घटादेरचेतनस्य अप्रमादत्वात् ; ब्रह्मापि चेतनं, विज्ञानघनश्रुतेः, तच्च विज्ञातुर्न भिद्यते, अमेदश्रुतेः ; एवं सति वेदिता ब्रह्मात्मानमसत् वेद चेत् यदि तर्हि असन् एव स भवति, आत्मनो निराकृतत्वात् इत्यर्थः । निराकर्ता यदि स्वात्मानं निराकरोति, सोऽसन्निति हेतुत्वेन उपन्यस्तं निराकर्तुरसत्त्वं संवादितम् । यदि परात्मानं निराकुर्यादिति पक्षे निराकर्तुः सत्त्वं संवादयति, अस्ति ब्रह्मेति ।—ब्रह्मात्मा अस्ति इति, यदि वेद जानाति, तर्हि सद्रूपब्रह्मात्मानमेनमृषयः सन्तं विदुरिति स परमार्थतः सत् स्यादित्यर्थः ।

किञ्च, प्रमाणं सति विषये प्रवर्तते ? असति वा ? असति चेत् ? तर्हि शशविषाणमपि साधयेत्, असत्त्वाविशेषादसत्साधनसमर्थत्वाच्च प्रमाणानाम् । सति चेत् ? न तर्हि प्रमाणाधीना वस्तुसत्ता, प्रमाणप्रवृत्तेः पूर्वमेव प्रमेयसत्ताभ्युपगमात् ; अन्यथा सति प्रमाणं प्रवर्तते इति स्ववचनव्याकोपः । (क)

सत एव वस्तुनो भानं प्रमाणाधीनमिति

(क) किं च आत्मनि प्रमाणासत्त्वे असत्त्वापत्तिं वदता प्रमाणसत्त्वे एव वस्तुसत्तेति वदन्त्यं, तत्र प्रमाणे एव सति वस्तुमनेति काऽर्थः ? किं सति प्रमाणे वस्तुसत्ता जायते ? उत ज्ञायते ? तत्राद्यं निराकर्तुं विकल्पयति—किं च प्रमाणमिति । अत्यमन्यवादादो दूषयति. अमति चेत् इति.—अत्र प्रमाणं प्रवर्तमानं सत्तासुत्पादयति इत्यर्थः । इमं पक्षमतिप्रतङ्गनं दूषयति—शशविषाणमपि इति । तत्र हेतुः,—अस्ति । साधनमुत्पादनम् । एवमन्यं पक्षं पराकृत्य आद्यं दूषयितुमनुवदति—सति चेदिति । तर्हि प्रमाणं वस्तुसत्तोपपादकमिति पक्षं दूषयति—न तर्हीति । प्रवर्ततां प्रमाणं सति, तावता कथं न प्रमाणाधीना वस्तुसत्तेति ? तत्राह, प्रमाणप्रवृत्तेरिति ।—यदपेक्षायाः पूर्वं यदस्ति तत्तस्य कार्यं न भवति, नियतपश्चाद्भाविन एव कार्यत्वात् इत्यर्थः । तर्हि प्रमाणप्रवृत्तेरुभेव वस्तुसत्ता जायतामिति ? न, प्रतिशक्तिरोवादित्याह—अन्यथेति ।

(ख) प्रमाणं सति सत् प्रमेयं ज्ञायते इति पक्षमुत्पापयति, सत एवेति ।—वस्तुसत्ताया ज्ञापकं प्रमाणमित्यर्थः । अयं भावः,—प्रमाणाभावे वस्तुसत्ताऽभावमापदयता प्रमाणसत्त्वं वस्तुसत्ताया व्यापकं प्रकृत्यं, व्यापकाभावस्यैव व्याप्याभावं प्रति ज्ञापकत्वात् ; तथा

चित्, भवतु अभानस्वरूपे अनात्मनि अचेतने
तथा ; स्वयमेव भानस्वरूपे आत्मनि कथमेवं
भविष्यति ? तथा च श्रुतिः, “तमेव भान्तमनु-
भाति सर्वं तस्य भासा सर्वमिदं विभाति”
इति । (ख)

किञ्च, आत्मनि किं प्रमाणम् ? इत्यभिनि-

च, सत एव वस्तुनो भानमित्यत्र इदं सिध्यति, विमत आत्मा
प्रमाणगम्यः, सत्त्वात् घटवदिति । तदेतदनुमानं जडत्वेन उपाधिना
दूषयति, भवतु इति ।—अनात्मनि घटादौ दृष्टान्ते प्रमाणाधीनभानं
भवतु इति योजना । एवं घटादौ साध्यसत्तासुक्तोपाधिसत्तामप्याह,
अचेतने इति ।—जड इत्यर्थः । घटादौ जडत्वमुपपादयितुं विशिनष्टि
—अभानस्वरूपे इति । जडत्वोपाधिः पक्षे साधनाव्याप्तिमाह,
स्वयमेवेति ।—एवं प्रमाणाधीनभानं हि स्वव्यवहाराय मृग्यते,
स्वरूपालम्बनानेव स्वव्यवहारोपपत्तौ किं प्रमाणाधीनभानेन ? निष्प-
योजनत्वादिति भावः । ननु भानस्वरूपत्वमजडत्वे प्रयोजकं, न चात्मा
अभानस्वरूपः, भानाश्रयत्वात् ; तथा च, जडत्वमुपाधिः कथं साधना-
व्यापकः ? इत्याशङ्क्य आत्मनो भानस्वरूपत्वे प्रमाणं श्रुतिमाह,
तथा च इति ।—तं प्रसिद्धमात्मानं भान्तं भासमानमनुभाति सर्व-
मनात्मजातम् । ननु यथा गच्छन्तमनुगच्छति इत्यलोभयोरपि गमनं
स्वगतम्, एवं भान्तमनुभाति इत्यत्रापि भानसुभयगतं वास्तवं किं न
स्यादिति ? तत्राह, तस्य भासिति ।—तस्य आत्मनः स्वरूपभूतया
भासा इत्यर्थः । तथा च, नानात्मा स्वगतभासा भास्यः, किन्तु आत्म-
भासा इति आत्मा भानरूप इत्युपाधिः साधनाव्यापक एव इत्यर्थः ।
एतावता प्रमाणासत्त्वे आत्मनि असत्त्वापत्तिरिति परिहृतम् ।

(ग) सम्प्रति श्रुतेस्तत्र प्रामाण्यमुपपादयितुं कैमुतिकन्यायेन सर्वप्रमाण-
विषयत्वमात्मन आह—किञ्चेति । प्रमाणात्मानामात्मभावविषयत्वे हेतुमाह,

विशमानं प्रति सर्वाणि प्रमाणानि इति एव
उत्तरम् ; अज्ञातस्यैव प्रमाणविषयत्वात् आत्मन
एव अज्ञातत्वात् ; जडस्य च स्वत एव आवृत-
स्वभावस्य अज्ञानलक्षणान्तरकल्पना-

अज्ञातस्येति ।—ननु प्रमाणविषयत्वे अज्ञातत्वमप्रयोजकं, ज्ञातस्यापि धारावाहिकप्रमाणविषयत्वदर्शनात् ? इति शङ्कानिराकरणाय एव-कारः । ज्ञाते वस्तुनि प्रमाणं किं वस्तुप्रकाशनाय ? किं वा तद्व्यवहाराय ? न, उभयथाऽपि आद्यप्रमाणेनैव उभयस्यापि निर्वाहात् ; अन्यथा द्वितीयेऽपि तत् कथं स्यात् ? न चैवं धारावाहिकबुद्धेः अप्रामाण्यम्, उत्तरोत्तरक्षयवैशिष्ट्यस्य तत्र अधिकस्य भानात् । न च कालस्य अतीन्द्रियत्वात् न च प्रथमज्ञानविषयत्वमिति वाच्यं, तस्य सर्वप्रत्यय-वेद्यत्वात् ; कथमन्यथा इदानीं गन्ध इत्यादि प्रथमप्रतीतिरिति । ननु अज्ञातो घट इति प्रतीतस्तस्यापि अज्ञातत्वात् कथमाल्मैव प्रमाण-विषय इति ? न इत्याह, आत्मन एवेति ।—आत्मा तावत् परम-प्रेमास्यदत्त्वात् सुखात्मा, तच्च सुखं नित्यं स्वप्रकाशञ्च, परामर्श-बलेन सुषुप्तौ सर्वेन्द्रियविषयाद्युपरमेऽपि भासमानत्वात् ; ततश्च जाग्रदवस्थायामपि तस्यास्ति भाति इति प्रतीतौ प्राप्तायामपि योऽयं नास्ति न भाति इति अन्यथा व्यवहारः, सोऽधिष्ठानाज्ञानजन्य इति श्रुत्यज्ञानजन्यरजतव्यवहारे दृष्टत्वात् कल्पते । अधिष्ठानं च आत्मेति विपरीतव्यवहारयोग्यत्वलक्षणम् आवरणमज्ञानजन्यम् आत्मनि कल्पते इत्यात्माऽज्ञानविषयत्वात् अज्ञात इति । एव-कार-व्यावर्त्यमाह—जडस्य चेति । अज्ञानाविषयत्वं तावत् जडस्य स्वीकर्तव्यं, कथम् ? यो हि यत्र अतिशयमाधत्ते स तस्य विषयः, अज्ञानञ्च नानात्मनि अतिशयमाधत्ते, निष्प्रयोजनत्वादित्याह—अज्ञानलक्षण्येति । ननु किमिति आवरणं निष्प्रयोजनं, विक्षेपप्रयोजनत्वात् तस्येति ? तत्राह, अन्तरेति ।—विक्षेपार्थम् आवरणस्य विद्यमानत्वात् अज्ञान-जन्यम् आवरणं निष्प्रयोजनं इत्या इत्यर्थः । किं प्रयुक्तं तर्हि

प्रयोजनशून्यतया अज्ञानाविषयत्वेन प्रमाणाविषय-
त्वात्, प्रमाणाधीनाविद्यानिवृत्तिविशिष्टात्मस्वरूप-
चैतन्येनैव जडस्य सर्वस्य प्रतीत्युपपत्तेः । (ग)

तथा च, सर्वप्रमाणसिद्धस्य आत्मनः प्रमाणा-
भावात् असत्त्वमिति साहसमावम् । कथं तर्हि

अवरणं जडे इति ? तत्राह, स्वत एवेति — अनात्मस्वप्रयुक्तम् आवरण-
मिति, तेन जडस्य प्रमाणागोचरत्वादात्मैव प्रमाणागोचर इति सिद्धम् ।
न च तर्हि कथमज्ञातो घट इति प्रतीतिः ? अज्ञानेन सह साक्षिणि
घटस्य अत्यासादिति । ननु जडं जडत्वादेव न स्वतो भाति, न अपि
प्रमाणात् ; तस्य तदविषयत्वात् ; ततः कथं जडस्य अनात्मनो भान-
मिति ? तत्राह, प्रमाणाधीनमिति ।—यद्यपि जडं न स्वतः स्फुरति
जडत्वादेव, नापि प्रमाणात् ; तस्य अज्ञानाविषयत्वात् ; तथाऽपि
आत्मस्वरूपचैतन्येन जडं भाति । न च आत्मस्वरूपचैतन्यस्य स्वप्रकाश-
त्वात् तस्मिन्सर्गि जडं सर्वदेव भासतेति वाच्यं, साक्षिरूपस्य आत्मनो-
ऽविद्यावृत्तत्वेन प्रपञ्चाभानोपपत्तेः । तर्हि कदाऽपि प्रपञ्चो न भायादिति
चेत् ? तत्राह, प्रमाणाधीनेति ।—घटावच्छिन्नचिदात्मा घटोद्भ्रियसन्निकर्ष-
समुद्भूतघटाकारान्तःकरणवृत्तिनिरस्ताविद्यो घटावच्छिन्नवृत्तौ प्रति-
विम्बिता घटं भासयतीति घटप्रतीत्युपपत्तिः ; एवं घटादिप्रतीतिरपि
जड्या । ननु एवं घटस्य प्रमाणाविषयत्वात्परितीरिति चेत् ? न, प्रमाणा-
निवर्त्याज्ञानविषयस्य प्रमाणाविषयत्वात्, तादृक् च घटावच्छिन्नचिदात्मन
एवेति चिदात्मैव सर्वत्र प्रमाणाविषयः, घटस्तु अनात्रत्वावच्छिन्न-
चिदात्मना युक्तो भातीति कथं तस्य प्रमाणाविषयत्वमिति ? तथा च
आत्मनि प्रमाणाभावेन असत्त्वापत्ति-चोद्यं परिहृतमिति ।

(घ) चिदात्मनि सर्वप्रमाणविषयत्वनिरूपणस्य फलमाह, तथा चेति ।
—अपादकप्रमाणासत्त्वस्य अभावान्नापादासत्त्वस्य आत्मनि सम्भवोऽस्ति
इत्यर्थः । आत्मनः सर्वप्रमाणाविषयत्वे श्रोत्रोपनिषद्विशेषणव्यावृत्तिं

औपनिषदत्वम् आत्मनः, सर्वप्रमाणविषयस्य
उपनिषन्मात्रगम्यत्वाभावात् ? इति चेत्, न,
परिपूर्णसच्चिदानन्दप्रत्ययूपेण मानान्तराविषय-
त्वात् औपनिषदत्वमिति वदामः । (घ)

शङ्कते—कथमिति । ननु प्रमेयो घट इतिवद्विशेषणोपपत्तिरिति ? न
इत्याह, सर्वेति ।—“सर्वे विशेषणं सावधारणम्” इति न्यायादुपरञ्जकत्व-
मालकत्वनायां फललाभा न, अध्ययनविधिविरोधात् । अन्यप्रमाण-
व्यावर्तकत्वमेव आत्मनि औपनिषदत्वविशेषणस्य वक्तव्यं, तच्च सर्वप्रमाण-
विषयस्य आत्मनो न सम्भवति इति औपनिषदत्वविशेषणमालनः
कथं युज्यते ? अपि तु न कथमपि इत्यर्थः । तदेतत् दूषयति,
परिपूर्णमिति ।—अद्यपि प्रपञ्चावच्छेदेन आत्मनः सर्वप्रमाणविषयत्वं,
तथाऽपि परिपूर्णादिरूपेण मानान्तरायाग्यत्वात्तेन रूपेण आत्मनः
श्रुतिमालगम्यत्वात् औपनिषदत्वविशेषणं न विरुध्यते इत्यर्थः ।
परितः सर्वतः पूर्णं, न क्वचिदपि न्यूनं, तथा च, निरवग्रहं
महदिति । ननु तादृशस्य औपनिषदत्वे दृश्यत्वात् मिथ्यात्वमिति ? न
इत्याह, सदिति ।—श्रुतिभास्यत्वासम्प्रतिपत्तेन मिथ्या इत्यर्थः । कथं
तर्हि तद्भासते इति ? स्वप्रकाशचिदात्मकत्वादिति आह—चिदिति ।
ननु परिपूर्णस्य सर्वात्मत्वात् दुःखालकत्वमपि वक्तव्यं, तथा च, कथं
तदुपनिषद्विषयः ? अपुरुषार्थत्वादिति, न इत्याह, आनन्देति ।—न हि
परिपूर्णविशेषणेन आत्मानमुद्दिश्य सर्वत्वं विधीयते येन दुःखालकता
आत्मनि स्यात्, किन्तु सर्वोद्देशेन आत्मत्वं, ततश्च सर्वस्य आत्मैव रूपं,
न अन्यद्रूपमस्तीति दुःखत्वादिरूपस्य मिथ्यात्वेन बाधात् । “आनन्दो ब्रह्म”
इति श्रुतेः आत्मा आनन्दमय इति पुरुषार्थत्वात् उक्तम् औपनिषद-
त्वमिति । तथाऽपि न पूर्णता, परमात्मनो जीवाद्भेदेन परिच्छिन्न-
त्वादिति ? तत्राह, प्रत्ययूपेण इति ।—प्रत्यग्-भिन्नस्य अब्रह्मत्वात् तद्भेदः
कथ्यते इति प्रत्यग्-ब्रह्मणोरैक्यमुपनिषन्मालविषय इत्यर्थः ।

ननु स्वयम्प्रकाशस्य अज्ञानविषयत्वानुप-
पत्तिः इत्युक्तम् । सत्यं, वस्तुतस्तथैव ; तथाऽपि
यथा मध्यन्दिनवर्तिनि अपि सवितरि स्वयम्प्रकाशे
दिवान्धाः पेचकादयः तमसा आवृतोऽयं सवि-
तेति कल्पयन्ति, तथा अत्यन्तमूढबुद्ध्योऽज्ञानेन

(ङ) ननु उपनिषज्जन्यज्ञाननिवर्त्याज्ञानविषयत्वम् उपनिषद्विषयत्वं,
न च स्वप्नकाशचिदात्मनि अज्ञानविषयत्वं सम्भवति, भासमानत्वाभास-
मानत्वयोरैकदा एकल विरोधात् ? इति पूर्वपक्षोक्तं दोषम् उद्धर्तुम्
अनुवदति—ननु इति । पूर्वपक्षम् अङ्गीकरोति—सत्यमिति । तर्हि
कथम् अज्ञानविषयत्वम् ? इत्याशङ्क्य आनन्दादिरूपेण अज्ञान-
विषयत्वं, न चिद्रूपेण ; अन्यथा ज्ञानस्य अपि असिद्धिप्रसङ्गादिति
परिहारस्य पूर्वोक्तत्वेऽपि प्रकारान्तरेण परिहरति, वस्तुत इति ।—
अयमर्थः,—स्वप्नकाशे अज्ञानम् उक्तदोषात् वस्तुतो न अस्ति इति
उच्यते ? उत भ्रमादपि नास्ति इति ? यदि आद्यः तत्राह, वस्तुत
इति ।—इष्टापत्तेर्न इदमनिष्टम् इत्यर्थः । द्वितीयं दूषयति—तथाऽपि
इति । तमस आदित्ये अत्यन्तासम्भवप्रदर्शनाय स्वयम्प्रकाश इति
विशेषणकल्पने हेतुः, दिवान्धा इति ।—यथा दोषवशात् अविद्यमानमपि
रजतं शुक्तौ कल्पयन्ति, तथेदमपि । न च अन्धत्वदोषात् अदर्शनमेव
उलूकानां, न तु आदित्येऽपि तमसः कल्पनमिति वाच्यं, “तमोमयोऽयं
सवितः” इति तत्प्रतीतिविरोधात् ; यथाऽऽहुः,—घनच्छन्नदृष्टिर्घनच्छन्नम्
अर्कमिति, मूढा अज्ञा इत्यर्थः । न च आत्मनः अज्ञानाहतत्वकल्पने
अज्ञानस्य एव दोषत्वे आत्माश्रयापत्तिरिति वाच्यम्, आवरणस्य
अज्ञानकार्यत्वेन अज्ञानजन्यत्वेऽपि आत्माश्रयाभावात् । अथ वा—आव-
रणम् अज्ञानमेव, तथा च आत्माश्रय इति ; एवमपि न आत्माश्रयः,
कस्यवा एवैद्वदुपपत्तेः । ननु आत्मनि वेदान्तप्रवृत्तिः भानाय ? अज्ञान-
निवृत्तये वा ? नायः, मिथ्यात्वापत्तेः । न द्वितीयः, तस्य अनादित्वेन

आहतोऽयमात्मेति कल्पयन्ति । अत एवम्भूतस्य
आत्माऽज्ञानस्य कल्पितस्य पूर्वमेव आत्म-
माहात्म्यादेव वस्तुतो निवृत्तस्य असतो निवृत्तत्वे
सर्वे वेदान्ताः प्रवृत्ताः, स्वयम्प्रकाशस्वरूपे आत्मनि
अज्ञाननिवृत्तिव्यतिरेकीण फलान्तरानिरूपणात्,
तदाकारवृत्त्युत्पादनेनैव वेदान्तानां तद्विषय-
त्वोपपत्तेः । न च आत्मनः स्वयम्प्रकाशत्वे विप्रति-
पत्तिः । (ङ)

आत्मवत् निवृत्त्यनर्हत्वादिति ? तत्राह—अत इति । एवम्भूतस्य इत्यस्य
व्याख्यः—कल्पितस्येति । अथवा आवरणरूपस्य तस्य ज्ञाननिवृत्तियोग्यता-
सम्यादनाय कल्पितस्येति विशेषणम् । कल्पिततां सम्यादयति—आत्मेति ।
निवृत्तस्य अमत इति यथा शक्तिस्वरूपपर्यालोचनया रजनं तत्र नास्ति
तथा आत्मस्वरूपपर्यालोचनया ज्ञानं तत्र असदित्यर्थः । नानादित्वस्यार्थं
निवृत्त्यनर्हत्वप्रयोजकं, प्रागभावे व्यभिचारात् ; भावत्वे सति अनादित्वं
नित्यत्वे प्रयोजकमिति चेत् ? न, भावत्वानङ्गीकारात्, असहैलक्ष्यवत्
सहैलक्ष्यस्य अपि स्वीकारात् । अत एव अज्ञानं विशिनष्टि—कल्पित-
स्येति । ननु किमिति एवं कल्पते, प्रमेयप्रकाशस्यैव प्रमाणकृत्यत्वादिति ?
तत्राह, स्वयम्प्रकाशरूपे इति ।—आत्मप्रकाशस्य प्रमाणव्यतिरेकेऽपि
स्वप्रकाशमाहात्म्यादेव सिद्धत्वात् तन्निमित्तप्रमाणादानवैयर्थ्यात् अज्ञान-
निवृत्त्यर्थमेव प्रमाणादादानम् इत्येव युज्यते इत्यर्थः । ननु आत्मनिष्ठा-
ज्ञाननिवर्तकवेदान्तानां न आत्मविषयता, सृष्टिघटादिनिवर्तक-
पाषाणादेरपि सृष्टिघयत्वापत्तेरिति ? तत्राह, तदाकारेति ।—आत्माकार-
वृत्त्युत्पादकत्वेन वेदान्तानाम् आत्मविषयत्वम् इत्यर्थः । ननु स्वयम्प्रकाशे
प्रमाणकृत्यम् अज्ञाननिवृत्तिं विना न इत्युक्तं, तदयुक्तम्, आत्मनः
स्वप्रकाशत्वे प्रमाणाभावात् विप्रतिपत्तेरिति ? तत्राह—न चेति ।

तथा हि, आत्मा इतरानपेक्षप्रकाशः,
स्वसत्तायां प्रकाशाव्यभिचारित्वात् संविद्वदालोक-
वत् वा । (च)

(च) प्रमाणसत्त्वात् न विप्रतिपत्तिरिति आह, तथा हीति ।—इतरं
नापेक्षते इति इतरानपेक्षः, स च असौ प्रकाशश्चेति इतरानपेक्षप्रकाश
आत्मा इत्यर्थः । प्रकाशाव्यभिचारित्वं प्रकाशव्याप्तत्वं । ज्ञानस्वप्रकाश-
वादिनं प्रति दृष्टान्तः,—संविद्वदिति । नैयायिकादीन् प्रति दृष्टान्तमाह,
आलोकवदिति ।—ननु क आत्मा पक्षः ? किमशनायाद्यतोतः ? उत कर्त्ता
भोक्ता ? नाद्यः, परं प्रत्याग्रयासिद्धेः । न इतरः, वादिनं प्रथभावात् ;
न हि कर्त्तारं भोक्तारम् आत्मनं वेदान्तिनो मन्यन्ते । किञ्च, पक्षीकृत
आत्मा प्रमाणसिद्धो वा ? भ्रमसिद्धो वा ? स्वप्रकाशतया सिद्धो वा ?
असिद्ध एव वा ? न अन्यः, असिद्धस्य पक्षत्वाददर्शनात् । नाद्यः, प्रमाण-
सिद्धस्य स्वप्रकाशत्वसाधने बाधात् । न द्वितीयः, भ्रमसिद्धस्य आभास-
तया तदङ्गिनोऽस्याभिसत्त्वप्रसङ्गात् । न तृतीयः, स्वप्रकाशतया इदानीं
साध्यमानत्वात् । किञ्च, इदमितरानपेक्षप्रकाशत्वं साध्यमानम् इतरं
नापेक्षते, यः प्रकाशस्तदात्मकत्वं तद्वत्त्वं वा साध्यम् ? उभयदोषि इतरान-
पेक्षत्वं प्रकाशस्य किम् उत्पत्तौ ? प्रकाशने वा ? आद्ये उत्पत्तौ
इतरानपेक्षप्रकाशात्मकत्वे साध्ये न स्वप्रकाशत्वम् आत्मनः सिध्यति ।
द्वितीये दृष्टान्ते आलोकं साध्यवैकल्पं, प्रकाशने इतरानपेक्षप्रकाशो
ब्रह्मालोके भास्वरं रूपं न तदात्मकत्वं दृष्टान्तालोकस्य, रूप-रूपिणोरैक्या-
योगात् । द्वितीये इतरानपेक्षप्रकाशत्वत्वेन आत्मनः स्वप्रकाशत्वसिद्धिः,
स्वप्रकाशत्वस्य एव सिद्धेः । संविद्वदिति आद्यदृष्टान्ते साध्यवैकल्पश्च ; न हि
संविद् तादृक् संविद्वदौ, प्रकाशाव्यभिचारित्वञ्च हेतुरात्मनि कथं वर्त्तते
इति वाच्यं, प्रकाशाव्यभिचारित्वं हि प्रकाशव्याप्तत्वं, व्याप्तिश्च यत्र
देशे आत्मा तत्र प्रकाश इति वा ? यदा आत्मा तदा प्रकाश
इति वा ? न, उभययोऽपि आत्मनोऽवृत्तित्वात् कालानवच्छिन्नत्वाच्च
स्वसत्तायामिति हेतुविशेषद्वयं व्यर्थं, परप्रकाशे घटादौ प्रकाशा-

अभारित्वाभावात् ; न च ध्वक्षे प्रदीपे प्रकाशरहिते साधन-
 वैकल्पपरिहाराय स्वसत्तायामिति विशेषणमिति वाचं, तत्र
 हेतोरव्यवहारावपि अविरोधात्, साधनैकदेशवृत्तेरपि सञ्चेतुत्वदर्शनात्
 सुखादावनैकान्तश्च अयं हेतुः, तस्य स्वसत्तायां प्रकाशाव्यभिचारि-
 त्वात् । तमोविरुद्धत्वञ्च अलोपाधिः, न च आत्मनि साधन-
 व्याप्तिः, तस्य तमःसाधकत्वेन तमोविरोधित्वाभावात् । निदर्शनद्वयञ्च
 साधनविकल्पं, न हि देगतः कालतो वा प्रकाशसामानाधिकरण्यं
 संविदालोकयोः सम्भवति, संवित् स्वप्रकाशत्वे संवित्, अतिरिक्तप्रकाशा-
 भावे न, संविदः प्रकाशसामानाधिकरण्यायोगात् ; आलोकरूप्यापि
 भास्वरूपपाख्यप्रकाशसामानाधिकरण्याभावात्, तस्य आलाक्यधर्मित्वा-
 दिति । न च यदा आलोकस्तदा प्रकाश इति कालगतसामानाधिकरण्यम्
 आलोकप्रकाशशोरग्येवेति वाचं, “क्षयमगुणं द्रव्यं तिष्ठति” इति न्याय-
 विरोधात् ; तस्मादनदंतदनुमानमिति तदसत् ; तथा हि, यतु कः
 आत्मा ? इत्यादि, तदसत्, आत्मशब्दाहस्य पक्षचात् । यदपि प्रमाणसिद्ध
 इत्यादि, तदपि असत्, सिद्धस्यैव पक्षत्वात् प्रमाणादिप्रमाणस्य
 असमर्थत्वात् । यदपि साध्यविकल्पनं सिद्धमिति यादिना, तदपि असत्,
 प्रकाशने इतरानपेक्षी यः प्रकाशस्तदात्मरूपस्यैव साध्यत्वात् । न च
 दृष्टान्ते आलाके साध्यवैकल्पं, तत्रापि प्रकाशस्य आगोकातिरिक्तस्य
 अनङ्गीकारात् । न हि प्रकृतप्रकाशश्च इत्यत्र चन्द्रप्रातिपदिकार्था-
 न्तरं प्रकाशः, तथात्वे प्रश्नोत्तरवेयधिकरण्यप्रसङ्गात् । न च भास्वरं
 रूपं प्रकाश इति, तत्रापि रूप-रूपिणोस्तादात्म्यैव स्वीकारेण
 साध्यवैकल्याभावात् समवायस्य निर्वक्तुमशक्यतया नैयायिकैरपि तथैव
 स्वीकरणीयत्वात् । यत्तु हेतुद्रव्यं प्रकाशाव्यभिचारित्वञ्च हेतुरित्यादि,
 तदपि असत् ; यावत्प्रकाशकालं विद्यमानत्वस्यैव हेतुर्धत्वात् । न
 च आत्मनि कालानच्छेद इति वाच्यम्, अज्ञानवशात् तदवच्छेदस्य
 अपि उपपत्तेः । न च सुखादावनैकान्तः, यावत्प्रकाशकालं सुखादे-
 रसत्त्वात् ; न हि मुक्तिकाले दुःखादिरस्ति, सुखस्य आत्मत्वे न पक्षत्वात्,
 न च तत्र अनैकान्तिकत्वमपि ; अत एव ज्ञातसत्त्वपक्षे घटादौ अनैकान्ति-
 कत्वं हेतोः परास्तं, साक्षिभासघटादेर्यावत्साक्षिस्थित्यनङ्गीकारात् ।

तस्मात् स्वयम्प्रकाश आत्मेत्यभिप्रेत्य उक्तं,
ज्योतिरिति । सैश्वघनवत् विज्ञानघनैक-
स्वभावतया स्वयंज्योतिःस्वरूपमित्यर्थः । तथा च

न च तमोविरुद्धत्वमुपाधिः, साधनव्यापकत्वात् । न च तमः-
साधकेन तमोविरुद्धत्वं, स्वरूपेण तमोविरुद्धस्यापि कल्पनया तत्-
साधकत्वोपपत्तेः । न हि एकल वास्तव-काल्पनिके रूपे न स्तः, तथा
सति अमोच्छेदापत्तेः । न च निदर्शनं साधनविकलं, यावत्प्रकाश-
कालं विद्यमानत्वस्य उभयथापि विद्यमानत्वात् । न हि संवित् अपरोक्षा
भाति, अथ च नास्तीति सम्भवति ; न च लोकोः प्रकाशते अथ
नास्तीति युक्तिमत्, न च भास्वरूपमालोकप्रकाशः, न च तस्य
दावनी स्थितिः, तावन् कालमालोकोऽपि तिष्ठति, “निराशयो गुणः
क्षयं तिष्ठति” इति स्वीकारात् गुणिनाशस्य गुणनाशं प्रति हेतु-
त्वात् इति वाच्यम्, उपादाननाशस्यैव उपादेयनाशं प्रति हेतुत्वात् ।
न च आलोको भास्वरं रूपं प्रति उपादानं, तयोस्तुल्यकाल-
त्वात्, तादृशोश्च सञ्चरविषाणवन् उपादानोपादेयभावानभ्युपगमात् ।
किं तर्हि तदुपादानमालोकावयनाः ? तर्हि कथमालोको रूपवान् इति ?
उपादानरूपेणैव उपादेयस्य रूपवत्त्वोपपत्तेरयोरभेदादिति । ननु
एतदनुमानविषयत्वम् आत्मनोऽस्ति ? न वा ? न चेत्, कथं तस्य
रूपप्राशत्वन् ? अस्ति चेत्, तद्यःऽपि कथं रूपप्राशत्वम् ? एतत्
ज्ञानविषयत्वात् एव इति चेत्, न ; एतदनुमितिवर्त्यज्ञानविषयत्वस्यैव
तदनुमानविषयत्वं, न एतदनुमानभास्यत्वमिति न रूपप्राशत्वञ्चतिरिति ।

(क) एवं निरवधानुमानसिद्धमालिनः स्वप्रकाशत्वमुपसंहरति—तस्मात्
इति । उक्तोऽर्थे अदृष्टद्वयमित्यादि आद्यपद्यर्थं ज्योतिरिति विशेषणं
निवेशयति—इत्यभिप्रेयेति । ननु मतुब्लोपादभेदोपचारात् वा शुक्लः पट
इतिवन् ज्योतिरात्मा इमिति प्रयोगः, न तु अभेदादिति ? तत्राह,
सैश्वघनवदिति ।—अयमर्थः,—विज्ञानं तावत् प्रकाशत्वात्तमोविरोधि-
त्वात् ज्योतिःपदवाच्यं, विज्ञानं च आत्मैव, विज्ञानघनश्रुतेः । घटज्ञानयोः

श्रुतिः “अत्रायं पुरुषः स्वयंज्योतिर्भवति” इति ।
 ननु कदाचित् आत्मानमहं जानामि इति
 अनुभवः, कदाचित् आत्मानमहं न जानामि
 इति अनुभवः; तथा च, एतदनुभवद्वयोपस्थापित-
 ज्ञातत्वाज्ञातत्वाभ्यां स्वयंज्योतिष्टम् आत्मनो
 विरुध्यते ? तथा हि, यदि आत्मानमहं जानामि

सम्बन्ध आत्मनिः, ज्ञाननिष्ठत्वात्, सत्तावत् इति अनुमानाच्च ;
 तथा च, विज्ञानकस्वभावत्वात् स्वयंज्योतिःस्वरूप एवात्मा । तत्
 स्वरूपं विनिश्चित्येति पूर्वश्लोकेन अन्वयः । ननु स्वयंज्योतिःस्वरूप-
 श्लेदात्मा, तर्हि तत्र अनुमानोपन्यासोऽनुचितः, उपनिषन्मात्रगम्यत्वात्
 इति चेत् ? तत्र, तथा चेति ।—अनुमानेन सम्भावितं सति श्रुतिः
 बध्यमाणा तत्र प्रमाणम् इत्यर्थः । श्रुतिमुदाहरति, अत्रेति ।—अत्र
 स्वप्नावस्थायां, स्वप्ने तावत् आत्मा प्रकाशत इति सम्प्रतिपन्नं, तत्
 प्रकाशनं न तावत् बाह्येन्द्रियात्, तस्य आत्मनि अप्रवृत्तः उपरमाच्च ;
 नापि मनसः, तस्य रथादिरूपेण परिणतत्वात् ; परिशेषात् स्वयं-
 ज्योतिरात्मैत्यर्थः । ननु पूर्वोक्तानुमानं श्रुतिर्वा न आत्मस्वप्रकाशता-
 प्रतिपादनाय अलं, सम्प्रतिपन्नत्वात् अनुमानविरोधेन अयोग्यत्वात् ?
 इति शङ्कते, ननु इति ।—आत्मा न स्वप्रकाशः, ज्ञातत्वात् अनात्म-
 षत् ; तथा आत्मा न स्वयम्प्रकाशः, अज्ञातत्वात् घटवदिति । अत्र अनु-
 मानद्वये हेतुनोः स्वरूपासिद्धिमाशङ्क्य प्रमाणाभ्यां पक्षे हेतू साधयति—
 कदाचित् इत्यादिना । पूर्वोक्तहेतुनमानाभ्याम् आत्मनि प्रसाध्य तदनु-
 वादेन ताभ्यामात्मनि स्वयम्प्रकाशनिषेधं प्रतिजानीते—तथा च इति ।
 ननु आत्मनि ज्ञातत्वमात्मानमहं जानामि इति अनुभवसिद्धमपि न
 स्वप्रकाशत्वनिषेधाय अलं, ज्ञाननिवर्त्याज्ञानविषयत्वरूपस्य ज्ञातत्वस्य
 आत्मनि स्वप्रकाशत्वेऽपि अविरोधात् ? इत्याशङ्क्य प्रथमानुमानसङ्ग्रहवाक्यं
 विद्वेष्यति, तथा हि इति ।—ज्ञातत्वं तावदात्मनि पूर्वोक्तानुभवबलेन

इति अनुभवानुरोधेन ज्ञातत्वं ज्ञानकर्मत्वमात्मनः
स्वीक्रियते, तदा अनात्मवत् स्वयम्प्रकाशत्वा-
नुपपत्तिः । (छ)

तत् एव हि स्वयम्प्रकाशं नाम, यत् केनापि
रूपेण कस्यापि ज्ञानस्य कदाचित् अपि कर्मतां
न भजते ; अन्यथा पारिभाषिकमेव स्वय-
म्प्रकाशत्वं स्यात् । यदि च मामहं न जानामि

अवश्यं स्वीक्रियते यदि इत्यन्वयः, तर्हि ज्ञातत्वमस्मदुक्तमस्तु, तथा च न
स्वप्रकाशत्वनिषेधसिद्धिरिति ? तत्राह, ज्ञानकर्मत्वमिति ।—अयमलाशयः,
—ज्ञात आत्मा ज्ञातो घट इत्यनुभवाभ्यामुभयत्रापि ज्ञातत्वमविशिष्टं
सम्प्रतिपन्नं, न च वेदान्तिमते घटे ज्ञाननिवर्त्याज्ञानविषयत्वरूपं
ज्ञातत्वं सम्भवति, घटादेः जडस्य अज्ञानावृत्तत्वानङ्गीकारात् ज्ञान-
भास्यत्वे विरोधाभावाच्च । न च ज्ञातत्वमात्मनि अन्यत्, अन्यच्च घटादा-
विति युक्तं, ज्ञातशब्दस्य अनेकार्थत्वप्रसङ्गात् तस्य च अन्याय्यत्वात् ;
तस्मात् ज्ञानभास्यत्वमेव ज्ञातत्वमिति । भवतु एवं, किं ततः ? तत्र
आह, तदेति ।—तथा च, पूर्वोक्तस्वप्रकाशत्वनिवृत्तिसाधकमनुमानं
सुस्थमित्यर्थः ।

(ज) ननु ज्ञानकर्मत्वमस्तु, अस्तु च स्वप्रकाशत्वं को दोषः ?
तत्राह, तत् एव हि इति ।—स्वप्रकाशत्व-ज्ञानकर्मत्वयोः एकलादर्शनात्
स्वप्रकाशत्वे ज्ञानकर्मत्वमेव न स्यादित्यर्थः । ननु ज्ञानकर्मैव स्वप्रकाश-
गिरोच्यते इति ? तत्राह, अन्यथा इति ।—परिभाषामात्रसिद्धं न यौक्तिकं,
विरोधादित्यर्थः । ननु “अप्रमेयम्” इति श्रुतेः कथं तस्य ज्ञानकर्मत्वम् ?
इत्याशङ्क्य द्वितीयहेतुसङ्ग्रहवाक्यं विवृणोति, यदि च मामित्यादिना ।
—श्रुतिविरोधात् मामहं जानामि इत्यनुभवस्य अनात्मविषयत्वेनापि
उपपत्तेः “अनौशया शोचति सुप्रमानः” इति श्रुतेर्मामहं न जानामि

इति अनुभवानुरोधेन अज्ञातत्वमेव स्वीक्रियते,
तथाऽपि स्वयं-ज्योतिष्टुतिः ; न हि एकस्मिन्
एव वस्तुनि युगपत् भाति न भाति च इति
अनुभवितुं शक्यं विरोधात् । न हि यदा भाति
तदानौमेव न भाति इति अनुभवः, यदा न भाति
तदानीं च भाति इति । तत् कथं स्वयं-ज्योतिष्टुम्
आत्मन उपपद्यते इति ? नैष दोषः, ज्ञाताज्ञात-

इत्यनुभवाच्च यदि अज्ञातत्वमेव स्वीक्रियतामित्यर्थः । अस्तु अज्ञातत्वं,
तदपि न स्वप्रकाशत्वविरोधि, घटादौ अस्वप्रकाशे जडत्वात्, स्वत एव
आद्यनैकरूपे अज्ञानविषयलक्षणाज्ञातत्वाभावादिति ? तत्राह, तथाऽपि
इति ।—आत्मनि अज्ञातत्वस्य स्वीकृतावपि इत्यर्थः । माम् अहं न
जानामि इतिवत् घटमहं न जानामि इति अनुभवाविशिषादवश्यं
घटादावपि अज्ञातत्वं स्वीकर्तव्यं, घटादौ अस्वप्रकाशत्वमुभयमिदं, तथा
च अज्ञातत्वमस्वप्रकाशत्वेन व्याप्तमःत्मनि दृश्यमानस्वप्रकाशत्वस्य क्षति-
भावहति इत्यर्थः । ननु स्वयम्प्रकाशत्वं नाम स्वयमितरनिरपेक्षतया
भासमानत्वम्, अज्ञातत्वञ्च अभासमानत्वं, तच्च न भासमानत्वविरोधि ;
घटादौ कदाचित् भासमानत्वस्यापि दर्शनादिति ? तत्राह, न हीति ।—
यद्यपि घटादावुभयमस्ति, तथाऽपि न युगपत्, भासमानत्वस्य कार्यत्वेन
कादाचित्कत्वात् ; आत्मनि तु युगपदुभयं, स्वरूपप्रकाशस्य अनादिभावतया
नित्यत्वात्, अज्ञानस्य अनादितया कार्यत्वात् ; ततश्च युगपदुभयं विरुद्धम्
आत्मनि न सम्भवति, अज्ञातत्वञ्च आत्मनि उभयवादेसिद्धं, ततश्च
आत्मनि अज्ञानकाले भाति इत्येवंरूपप्रकाशमानत्वं विरोधात् न
अनुभवितुं शक्यमित्यर्थः । विरोधं स्पष्टयति—न हीति । पूर्वपक्षम्
उपसंहरति, तत् कथमिति ।—तदिति अन्वयं पूर्वापपादितज्ञातत्वाज्ञातत्व-
लक्षणादितुष्यं परामुद्रति तत्तस्मादित्यर्थे । तदेतत् दूषयति, नैष दोष
इति ।—अनुमाने सम्प्रतिपक्षत्वं श्रुतौ अयोग्यतया, अनुमानविरोधात्,

विलक्षणस्यैव आत्मत्वात् ; तथा च श्रुतिः “अन्य-
देव तद्विदितात् अथोऽविदितात् अधि” इति ।
आत्मानमहं जानामि इति अनुभवस्य कां
गतिरिति चेत् ? विशिष्टविषयत्वमेव ; न हि एक-
स्मिन् अनुभवे निर्विकल्पकमज्ञानानन्दव्यावृत्तं

इत्येवंलक्षणो दोष एतत्-शब्दार्थः, अनुमानस्य आभासत्वादिति भावः ।
आभासत्वम् उपादययितुं न इति प्रतिज्ञायां हेतुमाह, ज्ञातेति ।—
अनुमाने पक्षीभूते आत्मनि ज्ञाताज्ञातत्वं न वर्तते, आत्मनस्तद्विलक्षण-
त्वात् इत्यर्थः । “परस्परविरोधेन प्रकारान्तरस्थितिः” इति न्यायात्
कथमुभयविलक्षणत्वम् आत्मन इति ? तत्राह, तथा चेति ।—अधि
उपरि, अन्यदित्यर्थः । श्रुतिविरोधे न्यायस्य आभासत्वादित्यर्थः ।
ननु प्रमाणां विना कृतो न्याय आभासतां भजते, अयं तु न्याय आत्मानं
जानामि इति प्रमाणासहकृत इति कथम् आभासः ? इत्यभिप्रेत्य पृच्छति,
आत्मानमिति ।—अनात्मविषयोऽयमनुभवो न निरूपणीयात्मज्ञातत्वम्
अनुभावयति इति । परिहरति, विशिष्टेति ।—ननु अग्रम् अनुभवः
किं विशिष्टम् आत्मानं विषयीकरोति ? किम् अज्ञानविशिष्टम् ? अहङ्कार-
विशिष्टं वा ? नाद्यः, आत्मानम् अहं जानामि इत्यत्र अज्ञानास्फुरणात् ।
न द्वितीयः, आत्मानम् अहं जानामि इति अहङ्कारस्य कर्तृत्वेन पृथक्
अवभासनात् ; तस्मात् आत्मानं जानामि इति अनुभवो न विशिष्ट-
विषय इति । तत्राह, न हीति ।—अयमन्वयार्थः,—न तावदर्थं निर्विकल्पक-
प्रत्ययः किञ्चित् इत्येव हि निर्विकल्पकाकारः शब्देन व्युत्पाद्यते, न च
अत्र तथा व्युत्पादनम्, आत्मानम् इति आत्मशब्देन ज्ञानाकारव्युत्पादनात्
मानसं चैतत् ज्ञानं परैः इष्यते । मनसश्च इन्द्रियस्य द्रव्ये प्रवृत्तिर्गुणोप-
रागेण, गुणश्च अत्र दुःखादिरिव, दुःखाद्युपरागश्च न नैयायिकादिवत्
आत्मनः स्वतः, अस्माकमपि तु दुःखाद्युपादानान्तःकरणतादालगात् ;
तस्मादालगाश्च न अज्ञानं विना ; तथा च, आत्मानमहं जानामि इति

वस्तुस्वरूपमात्रं भाति इति अनुभवः, येन
आत्मनो ज्ञानकर्मत्वं भवेत् ; अपि तु उपाधि-
विशिष्टमेव, तस्य च ज्ञानकर्मत्वेऽपि अविरोधः ।
न हि तस्य स्वयम्प्रकाशत्वमस्ति, शुद्धस्यैव
आत्मनः स्वयम्प्रकाशत्वाङ्गीकारात् । माम् अहं न
जानामि इति अनुभवः आत्मनः स्वयम्प्रकाश-

अनुभवबलादेव अज्ञानानन्दादिविशिष्टं भाति, न शुद्धं स्वरूपं,
निर्विकल्पकत्वापत्तेः ; ततो विशिष्टमेव ज्ञानकर्म, न शुद्धं स्वरूपमिति । ननु
भवतु तादृक् अनुभवविषयो विशिष्टः, तथाऽपि तस्यापि ज्ञानकर्मत्वं न
युज्यते, आत्मत्वात् ; न हि कुण्डलो देवदत्तो न देवदत्त इति ? तत्राह, तस्य
इति ।—तस्य विशिष्टस्य स्वप्रकाशत्वे विशेषणस्यापि स्वप्रकाशत्वापत्तिः,
विशिष्टवृत्तेर्धर्मस्य विशेषणवृत्तित्वनियमात् ; ततो विशिष्टं ज्ञानकर्म न
स्वप्रकाशम्, अविरोधात् इत्यर्थः । ननु विशेषणस्यापि देहाद्यपेक्षया
आन्तरत्वेन आत्मत्वात् तदपि स्वप्रकाशमिति ? तत्राह, न हीति ।—
आन्तरत्वम् आत्मत्वेन प्रयोजकं, किं तर्हि जड़विरुद्धत्वेन चिद्रूपत्वम् ?
अज्ञानादि न चिद्रूपं, विरुद्धत्वात् ; तथा च अनात्मत्वम् अज्ञानादेः ;
ततो न स्वप्रकाशं तदिति । ननु विशिष्टस्य स्वप्रकाशत्वे विशेष्य-
स्यापि ज्ञानकर्मत्वं, ततश्च आत्मांशेऽपि परप्रकाशत्वमिति ? तत्राह,
शुद्धस्य एवेति ।—“सविशेष्ये हि” इति न्यायेन विशेषणतिरस्कारेण शुद्धं
विशेष्यमात्रं स्वप्रकाशम्, आत्मत्वात् ; न विशिष्टं, तस्य कल्पितत्वेन
अनात्मत्वात् इत्यर्थः । ननु ज्ञातत्वानुभवो विशिष्टविषयो न शुद्धस्य
ज्ञानकर्मत्वसम्पादक इति पूर्वानुमाने स्वरूपासिद्धिरिति स्थितेऽपि
अज्ञातत्वानुभवो न विशिष्टविषयः सम्भवति, विशेषणस्य अज्ञानस्य
तत्प्रभवत्वेन तद्विशिष्टस्य अज्ञातत्वाभावात् । अज्ञानविशिष्टस्य अज्ञातत्वे
आत्माश्रयप्रसङ्गात्, अज्ञानविषयस्यैव अज्ञातत्वादिति युक्तेः “अनीशया
शोचति सुप्रमानः नौद्वारेण प्रावृत्ता” इत्यादिश्रुतेः शुद्धात्मनि एव

त्वसाधक एव ; तथा हि, अयं हि अनुभवः
 आत्मविषयमज्ञानं विषयीकरोति । तथा च,
 एतस्मिन् अनुभवे अज्ञानवदात्माऽपि भातौति
 वाच्यम्, अन्यथा न जानामि इत्येव तदाकारः
 स्यात् ; अत आत्मानमहं जानामि इति

अज्ञातत्वं, ततश्च कथं तत् स्वरूपासिद्धम् ? इत्याशङ्गाह, माम् अहं नेति ।
 —यद्यपि अयमनुभवो ज्ञातत्वं शुद्धे आत्मनि व्यवस्थपयति, तथाऽपि विना
 स्वप्रकाशत्वम् आत्मनि अज्ञातत्वं बोधयितुं न शक्नोति इति अज्ञातत्वं न
 स्वप्रकाशत्वविरोधि, किन्तु तद्रूपपादकमिति अप्रयोजकम् इत्यर्थः । ननु
 अज्ञातत्वं नाम स्वप्रकाशत्वाभावरूपमभासमानत्वं, तद्भाहकञ्च प्रमाणं
 कथं स्वप्रकाशत्वसाधकम् ? अतिप्रसङ्गात्, इत्याशङ्गाह—तथा हीति ।
 विशिष्टज्ञानञ्चेतत्, तत्र विशेष्यम् अज्ञातत्वं, तच्च विषयनिरूप्यमिति
 विषय आत्मा ज्ञातत्वव्यावर्तकत्वाद्द्विषेणम्, अत आत्माऽपि विशिष्टज्ञाने
 भाति, विशिष्टज्ञानस्य विशेषणविषयत्वनियमात् इत्याह—तथा च
 इति । ननु अज्ञातत्वमालविषयमवभासयदपि प्रमाणमालानं न विषयी-
 करिष्यति, आत्मनस्तत्र उपलक्षणत्वादिति ? तत्राह—अन्यथेति । काक-
 वन्तो देवदत्तगृहा इत्यत्र कश्चिदतिशयमुत्तृणाख्यं देवदत्तगृहे परिचायकं
 द्वारौकृत्य काको देवदत्तगृहव्यावर्तकः तत्रोपलक्षणमिष्यते, न चाल
 अज्ञाने कश्चित् अतिशय आत्मजन्यो घटादिविषयाद्भावर्तको धर्मोऽस्ति,
 अप्रतीतेः ; अत आत्मेव अज्ञानव्यावर्तकोऽज्ञाने विशेषणं वाच्यम्,
 अन्यथा आत्मविषयत्वमज्ञानस्य न सिद्ध्येदित्यभिप्रेत्याह—न जानामि
 इति । ननु आत्मविषेणकम् अज्ञातत्वं प्रमाणं भासयतु नाम,
 तथाऽपि न आत्मनः स्वप्रकाशत्वं, विशेषणविशेष्योभयेन्द्रियसन्निकर्षस्यैव
 विशिष्टज्ञानहेतुत्वादिति ? तत्राह, अत इति ।—अतो विशेषण-
 त्वाद्भासमानंम् आत्मानम् उल्लिख्य विषयीकरोति इति अन्यथः ।
 न विशेष्येन्द्रियसन्निकर्षो विशिष्टप्रतीतिहेतुः, अतीतानागत-

स्वयम्प्रकाशतया भासमानम् आत्मानमुल्लिख्य न
इति अज्ञानलक्षणम् आवरणं तत्र विषयी-
करोति इति युगपद्भासमानत्वाभासमानत्वे
स्वयम्प्रकाशस्य अविरोधे इति मामहं न जानामि
इति अनुभवबलादेव स्वयम्प्रकाशत्वमात्मनः
सिद्धम् । (ज)

ननु घटं न जानामि इति अनात्मनि अपि

विशेषणेषु इन्द्रियसन्निकर्षासम्भवात् ; ततो विशेषणज्ञानमेव अन्वयि
विशिष्टप्रतीतौ कारणं, न सन्निकर्षः इति अभिप्रेत्याह—भासमान-
मिति । सा च आत्मनो भासमानता प्रमाणात् वा ? अमात् वा ? स्वप्र-
काशत्वात् वा ? नाद्यः, प्रमाणाप्रवृत्तौ अज्ञातत्वविरोधात् । न द्वितीयः,
आत्मनः कल्पितत्वापत्तेः ; अममालप्रसिद्धस्य तत्त्वात् ; ततः पारिशेष्यात्
स्वप्रकाशतया एव आत्मनो भासमानता इति आह—स्वयम्प्रकाशतयेति ।
उल्लिख्य विषयीकृत्येत्यर्थः । ननु भासमानत्वाभावोऽज्ञातत्वं, तत् सति भास-
मानत्वे न सम्भवतीति ? तत्राह, अज्ञानलक्षणमिति ।—लक्षणस्वरूपम् ।
तस्य अभावत्वं व्यावर्त्तयति, आवरणमिति ।—अज्ञानं तावदावरकं,
“नीहारेण प्रावृत्ता” इति श्रुतेः ; आवरणं च वस्त्रादि भावरूपमेव दृष्टं,
तेन भासमानेऽपि आत्मनि अज्ञातत्वं सम्भवति, भावयोः एकत्र रूपस्यैवत्
स्थित्यविरोधादिति । ननु एवं घटादावपि तर्हि उभयं स्यात्, तत्राप्य-
विरोधादिति ? तत्राह, इति युगपदिति ।—अनात्मनि भासमानता
प्रमाणाद्वाच्या, प्रकाशस्वरूपत्वाभावात् ; प्रमाणाप्रवृत्तौ च तद्विरोध्यज्ञात-
त्वाभावात् ; ततो भासमानत्वाभासमानत्वे हे परप्रकाशे घटादावेव
विरुध्येते, न आत्मनि इत्यर्थः । आत्मनि अज्ञातत्वसाधकप्रमाणाद्य
स्वप्रकाशत्वसाधकत्वम् उपसंहरति—माम् अहमिति ।

(क) ननु अज्ञातत्वसाधकं प्रमाणं न अज्ञानविषयस्य स्वप्रकाशत्व-

ईदृशोऽनुभवोऽस्ति इति तस्यापि स्वयम्प्रकाशत्व-
प्रसङ्ग इति चेत् ? अथ कोऽयं घटो नाम यस्य
स्वयम्प्रकाशत्वमापाद्यते ? घटत्वादयो धर्मा यत्र
प्रतीयन्ते अयमेव इति चेत् ? किमस्य स्वरूपं
तत् सम्यगनुभूय इतरविविक्ततया प्रदर्श्यताम् ।
कपालाद्यारम्भावयविविशेष इति चेत् ? न,

साधकं, घटादावपि रूपप्रकाशत्वप्रसङ्गात् ? इति शङ्कते—ननु इति । घटं न
जानामि इति अनुभवस्तावत् आत्मनि इव घटादौ अविशिष्टः, घटादिः
अज्ञाने, विशेषणज्ञानसाध्या च विशिष्टा प्रतीतिः, विशेषणज्ञानञ्च न
प्रमाणात्, तस्मिन् सति अज्ञातत्वाभावात्, भावे वा तस्य अनुच्छेदप्रसङ्गात्,
न स्वतो जङ्घात् ; अमान् चेत् तर्हि तस्य कल्पितत्वमिति वक्तुमालम्बेदेन
घटं प्रत्याचष्टे—अथ इति । घटस्वरूपप्रश्नस्य अप्राप्तकालत्वं प्रत्याचष्टे—
यथेति । स्वष्टं मत्वोत्तरं शङ्कते, घटत्वादय इति ।—कम्बुग्रीवाकारबत्त्वं
व्यक्तिपदार्थपक्षे घटशब्दवाच्यत्वमादिशब्दार्थः । अयमेव इत्यत्र घट इति
शेषः । यत्रेति सर्वनाम्नां प्रसिद्धमात्रवाचकत्वात् तद्विशेषस्य उपस्थितौ
नियामकाभावात् त्वया एव विशेषो वक्तव्य इत्याह—किमस्येति । शब्देन
प्रतिपादनञ्च न शक्यत्, किं तर्हि ? अथ बुद्ध्या इत्याह—अनुभूयेति ।
अनुभवोऽपि न भ्रमः, कल्पितत्वप्रसङ्गेरित्यभिप्रेत्याह—सम्यक् इति ।
तदनुभवोऽपि न प्रमेयत्वादिरूपेण, किन्तु असाधारणरूपेणेत्याह—इतर-
विविक्ततयेति । असाधारणघटस्वरूपं शङ्कते, कपालेति ।—कपाले-
नारभ्यते स्वसमवेततया उत्पाद्यते इति कपालारम्भः । आदिपदं मृदा-
द्याह । तावन्मुक्ते कपालादिसमवेतरूपाद्यापि घटः स्यात् इति । तत्
व्यावर्तयति—अवयवि इति । शरावादिव्युदासाय आह—विशेष इति ।
किमेतत् वाक्यं कपालघटयोः अवयवावयवित्वसम्बन्धादिधर्मप्रतिपादन-
शरम् ? किं वा घटस्वरूपप्रदर्शनपरम् ? आद्ये प्रश्नानुत्तरं, घटस्वरूपस्यैव

अवयवावयवित्वादयो हि घटसम्बद्धाः, अन्ये न तु, एते एव घटस्वरूपाः । (भ)

एतदन्यत् स्वरूपं वाच्यम् । एतदन्यत् स्वरूपं विशिष्य वक्तुं न शक्नोमि इति चेत् ? कथमशक्तिः ? अननुभूयमानत्वात् वा ? निर्विशेषत्वात् वा ? न आद्य, घटस्वरूपस्य सर्वजनौनानुभवसिद्धत्वात् । द्वितीयेऽपि वक्तव्यं, निर्विशेषम् अनुभूयमानं यत् स्वरूपं, तत् किं स्वतोऽनुभूयते ? स्वभिन्नेन मानान्तरेण वा ? अल्पे निर्विशेषत्वव्याघातः ; न हि निर्विशेषं वस्तु मानान्तरविषय

पृष्ट्वादित्याह—न इति । द्वितीयं प्रत्याह, न तु इति ।—अवयवित्वेन प्रतीतेः अवयवसापेक्षत्वेन स्वस्वरूपायोगान् इत्यर्थः ।

(ञ) ननु किं स्वरूपनिरूपणेन ? यादृक् तादृगस्तु घटस्वरूपमिति, तथाह, एतदन्यदिति ।—अन्यथा अतिप्रसङ्गस्य त्वया दातुमशक्यत्वात् इति शेषः । वाच्यं स्वरूपं भवति एव, परन्तु वक्तुं न शक्नोमिति परः शङ्कते—एतदन्यदिति । अशक्तौ कारणं पृच्छति—कथमिति । लोकविरोधेन आद्यं दूषयति, न आद्य इति ।—निर्विशेषत्वात् निर्वचनाशक्तिः, शब्दस्य विशेषपुरस्कारेणैव ग्रहतेरिति । द्वितीयमनुवदति—द्वितीयेऽपि इति । निर्विशेषत्वं घटस्य त्वया एव स्वीकृतं, तच्च अनुभूयमानं विश्वसिद्धम्, एवं स्थिते विमृशति—तत् किमिति । स्वतः स्वमहिम्ना । स्वप्रकाशतया निर्विशेषस्वरूपापेक्षया भिन्नं यन्मानं तेन मानान्तरेण इत्युक्ते अन्यापेक्षया स्वस्यापि मानान्तरत्वात् न परप्रकाशत्वसिद्धिरिति विशिनष्टि—स्वभिन्नेन इति । अन्तरपदं भिन्नपदं चाख्यानाय । अःशब्दोक्तुमन्त्यं दूषयति—अल्पे इति । मानान्तरविषयत्वेऽपि निर्विशेषता किं न स्यात्

इति सम्भवति, चक्षुरादेः सार्वलौकिकस्य प्रमा-
णस्य सविशेषवस्तुविषयत्वनियमात् ; तस्मात्
निर्विशेषं सकलवाङ्मनसाद्यविषयं स्वभासमानं
वस्तु घटस्वरूपमिति अवशिष्यते । (ज)

तत् किमात्मनो भिद्यते ? न वा ? इति
विचारणीयम् । भिद्यते चेत् ? न, भेदक-
धर्माभावात्, निर्विशेषत्वात्, धर्मप्रतियोगिनो-

इति ? तत्र आह—न हि इति । तत्र हेतुः, चक्षुरादेरिति ।—अयमर्थः,—
चक्षुरादीनाम् इन्द्रियाणां तावत् रूपादिगुणवत्येव प्रवृत्तिः, तत्पुर-
स्कारेणैव तेषां प्रवृत्तेः । अनुमानमपि सामान्यादिपुरस्कारेणैव प्रवर्तते,
अनुमितेर्यापकताऽवच्छेदकप्रकारत्वनियमात् । शब्दोऽपि विशेषवत्येव
प्रवर्तते, आनन्त्यव्यभिचारपरिहाराय सामान्यादिविशेषस्यापि अपेक्ष-
त्वात् । उपमानस्यापि सादृश्यादिधर्मविशेषापेक्षत्वात् सर्वं प्रमाणं विशेष-
मनियतमिति । ननु एवं तर्हि आत्मन औपनिषदत्वव्याघातः ? निर्विशेषे
आत्मनि वेदशिरसां प्रवृत्त्ययोगादिति ; तत्राह, लौकिकेति ।—लक्षणाया
निर्विशेषाकारवृत्त्युपस्थापकत्वात् वेदशिरसां तत्र प्रामाण्यं युज्यते इति
भावः । यतः प्रमाणानि सर्वाणि विशेषवत्येव नियतानि, अनुभूयते
च निर्विशेषं स्वरूपं, तस्मात् परिशेषात् स्वप्रकाशं निर्विशेषं घटस्वरूपं
सिद्धम् इति आद्यपचाङ्गीकारेण उपसंहरति—तस्मादिति ।

(ट) ननु तथाऽपि स्वप्रकाशं निर्विशेषं वस्तु घटरूपं न भवितुम्
अर्हति ? अनात्मत्वात् पटवत्, इत्याशङ्क्य स्वरूपासिद्ध्या दूषयितुं विचारयति
—तत् किमिति । ननु भेदको धर्मो घटत्वादिरस्ति इति ? न इत्याह,
निर्विशेषत्वादिति ।—घटत्वादि घटे भेदकम् अस्ति इति कोऽर्थः ? किं
तत् व्यक्तित्वात् कर्तते ? घटव्यक्तिषु वा ? नायः, सर्वव्यक्तौनां घटरूपता-
प्रसङ्गात् । घटव्यक्तिषु इति चेत् ? का घटव्यक्तयः ? घटत्वादिमत्य इति
चेत् ? न, आत्माश्रयात् । धर्मान्तरवत्य इति चेत् ? न, तत्रापि एवं पर्यनुयोगे

रुभयोरपि स्वयम्प्रकाशत्वेन तद्विशेषितस्य भेदस्य प्रमाणेन गृहीतुमशक्यत्वात् च ; तस्मात् स्वयम्प्रकाशात्मस्वरूपमेव घट इति स्थितम् । (ठ)

एवं पदार्थान्तरमपि आत्मस्वरूपमेव इति अनात्मा आत्मभिन्नो न अस्ति एव, कस्य स्वयम्प्रकाशत्वमापाद्यते ? तुल्यन्यायादिति ; अतः

आत्माश्रयादिदोषात् ; ततो निर्विशेष इत्येव घट इति न भेदको धर्मोऽस्ति इति । निर्विशेषस्य च भासमानस्य स्वप्रकाशमच्चतम् इति अभिप्रेत्य दूषणान्तरमाह, धर्मोऽस्ति ।—भेदावबोधोऽपि मानं न भेदमालम् अवबोधयितुम् अलं, तस्य धर्मप्रतियोगिविशिष्टैकरूपत्वात् ; तावन्मालगोचरत्वे वा आत्मप्रतियोगिको घटधर्मिको भेदो न मानसिद्ध इति घट आत्मनः प्रमाणतो भिन्नो न स्यात् । अथ भेदावबोधकं मानं प्रतियोगिनमालानं धर्मिणश्च घटमपि भासयतीति तत् कथं स्यात् ? उभयोरपि स्वप्रकाशत्वाङ्गीकारात् इत्यर्थः । ननु एवं घटात्मनोरभेदे किम् अवशिष्यताम् ? नियामकाभावात् ; इत्याशङ्क्य “इदं सर्वं यदयम् आत्मा” इति श्रुतौ प्रमाणसिद्धस्य सर्वस्य प्रथमोद्दिष्टस्य अनुवादेन आत्मस्वरूपत्वस्य विधेयत्व-प्रतीतेः आत्मैव अवशिष्यते न घट इत्यभिप्रेत्य उपसंहरति—तस्मादिति । आत्मनि अज्ञातत्वानुभवो यदि तत्र स्वप्रकाशसाधकः, तर्हि घटस्यापि स्वप्रकाशत्वं स्यात्, घटविषयाज्ञातत्वानुभवस्य अविशिष्टत्वादिति निरस्तं, घटस्य आत्मव्यतिरिक्तस्य अनिरूपणादिति ।

(ठ) इममर्थं पदार्थान्तरंऽपि अतिदिशति—एवमिति । अनात्मत्वेन प्रतिपन्नस्य स्तम्भादेः आत्मत्वप्रतिपादनफलमाह, कस्येति ।—यत्र अनात्मनि स्वप्रकाशत्वम् आपाद्यते स एव आत्मभिन्नः, न अस्ति आत्मनि तदापादनमिति । ननु स्तम्भादिः अनात्मत्वेन सर्वतन्त्रसिद्धः, कथं तस्य आत्मरूपत्वमिति ? तत्राह, तुल्येति ।—स्तम्भत्वाद्याश्रयः स्तम्भादिः ? उत स्तम्भाद्यवयवारब्धोऽवयवविशिष्टो वा ? इत्यादि न्यायस्य तुल्यत्वात्

स्वयंज्योतिःस्वभाव आनन्दघनः असङ्गोदासीन
 एव आत्मा अनाद्यनिर्वचनीयाविद्यासम्बन्धात्
 द्वैताकारेण भाति, रज्जुरिव सर्पदण्डाद्यात्मना ।
 परमार्थतस्तु न द्वैतं न अद्वैतम्, आत्मैव केवलो
 विज्ञानघन इति सिद्धम् । (ठ)

इत्यर्थः । ननु यदि घटादि विश्वम् आत्मैव, न ततोऽन्यत्, तर्हि
 आत्माकारेणैव भानं स्यात् न आकारान्तरेण, तस्य असत्त्वात् ? इति
 शङ्कां पराकरिष्यन् व्योतिरिति विशेषणम् उपपादयितुम् उपसंहरति
 —अत इति । तस्य पुरुषार्थत्वनिरूपणाय आह, आनन्देति । —“आनन्दो
 ब्रह्मेति व्यजानात्” इति श्रुतः इत्यर्थः । ननु चन्दनं स्वर्ग इतिवदुपाधि-
 संसर्गादानन्दत्वं, न स्वत इति ? न इत्याह, असङ्ग इति । —“असङ्गो
 ह्ययं पुरुषः” इति श्रुतेः उपाधिसंसर्गो न अस्ति आनन्दैकमूर्तिरिति ।
 ननु कर्तुः आत्मनो दुःखमपि सम्भाव्यते, तत् कथं सुखैकमूर्तिरिति ?
 तत्राह, उदासीन इति । —अविकारित्वात् आत्मनो न कर्तृत्वं, किन्तु
 उदासीन एव स इति । अनात्मकारप्रतीतिम् उपपादयति—अनादौति ।
 ननु एकस्मिन् शुक्तिशकले एक एव शुक्त्याकारो रजतमिति
 अज्ञानवशात् प्रतीयते, न तु अनेके आकारा इति ; तत् कथम् आत्मनः
 अनेकाकारतया भानम् ? इत्याशङ्क्य एकाधिष्ठानस्य अनेकभ्रमविषयत्वे
 दृष्टान्तमाह—रज्जुरिव इति । प्रपञ्चस्य अज्ञानसिद्धत्वे फलितमाह—
 परमार्थत इति । ननु “परस्परविरोधेन प्रकारान्तरस्थितिः” इति न्यायात्
 द्वैतस्यैव च वस्तुतोऽसत्त्वे अद्वैतमेव आत्मस्वभाव इति वाच्यं, तदपि
 न सम्भवति, आत्मनः अभावात्मकत्वापत्तः, द्वैतनिरूप्यत्वेन स्वभाव-
 त्वानुपपत्तेश्च ? इत्याशङ्क्य अद्वैतमपि आत्मनो न स्वरूपम् इत्याह—न
 अद्वैतमिति । किं तर्हि स्वरूपम् ? इत्याशङ्क्याह, विज्ञानेति । —द्वैताद्वैत-
 विनिर्मुक्तत्वं केवलशब्दार्थः । आत्मनि घटादिजगदज्ञानं च एकस्मिन्
 अज्ञानमिति एकाधिकारसम्बन्धात् अज्ञाततया घटोऽनुभूयते, न घटादौ

प्रात्माऽयं सर्वसम्बद्धो भानुभासक उच्यते ।

नित्योऽयमविनाशित्वात् उपादेयः कथं भवेत् ? ॥२८॥

ननु ऐहिकामुष्णिकसकलसांसारिकसुख-

वस्तुतः अज्ञानविषयत्वम् अति इति घटादावपि न स्वप्रकाशत्वं, तदनुभवस्य अन्यथा उपपन्नत्वात् इत्यभिप्रेत्य उपसंहरति, इति सिद्धमिति ।—

यस्य भासा सर्वमिदं भाति स्थावरजङ्गमम् ।

तदहं ब्रह्म पूर्णं स्यां पुरुषार्थसुखालकम् ॥

आत्मनि प्रमाणसत्त्वेऽपि न दृश्यत्वेनानालम्बं, प्रमाणाभावे नरष्टङ्ग-
वत् ; न असत्त्वं, स्वप्रकाशत्वादिति एतावत् ज्योतिःपदेन स्थापितम् ;
इदानीम् आनन्दमिति विशेष्येन आत्मनि सूचितं पुरुषार्थरूपत्वं
निरूपयितुं, सिद्धान्तमतसिद्धालम्बस्वरूपानुवादेन तस्य पुरुषार्थत्वम्
आक्षिपति, आत्मिति ।—साधनषतुष्टयसम्यक्स्य अधिकारिणोऽयमुपादेयः
पुरुषार्थः कथं भवेत् ? न कथञ्चित् इत्यर्थः । उपादेयत्वे हि साध्यत्वं
प्रयोजकं, न चायं साध्यः, सत्त्वे सति नित्यत्वात् इत्याह—नित्य इति ।
नित्यत्वासिद्धिमाशङ्क्याह, अविनाशित्वात् इति ।—एतत् च उपादादियथ्यति
मूलकारः । घटवत् परिच्छिन्नत्वात् न नित्य इत्याशङ्क्या स्वरूपसिद्ध्या
हृषयति, आत्मिति ।—ननु आप्तु व्याप्ताविति स्मृतेराप्नोति व्याप्नोति इति
आत्मा व्यापक इत्यर्थः । तावताऽपि कथम् अनित्यत्वपरिहारः, व्यापकेऽपि
आकाशे तुव मते अनित्यत्वदर्शनात् इति ? न इत्याह, सर्वेति ।—
सर्वेषु सर्वात्मना सम्बद्धो जगदधिष्ठानमिति यावत्, न च आकाशे जगदधि-
ष्ठानत्वं, स्वात्मानं प्रत्येव तदभावात् ; ततश्च सर्वोपादानत्वात् न अनित्यो
न वा कार्यश्रेत्वर्थः । ननु आत्मा जडत्वात् घटवत् न सर्वोपादानमिति ?
न इत्याह, भानु इति ।—भानुवद्भासकः, तथा च, यः अन्यानपि भासयति,
तस्य स्वयं भासनेऽन्यापेक्षा न शुच्यते इति न तस्य जाड्यमित्यर्थः । तत्र
प्रमाणाभाह, उच्यते इति ।—शुच्येति शेषः ॥ २८ ॥

.. (ड) अपेक्षितपूर्णेन श्लोकं व्याकुर्वन् आत्मनः पुरुषार्थत्वम् आक्षिपति

तत्साधनकलापात् विमुखस्य अनादिभवसञ्चित-
 पुण्यनिचयक्षयितकल्मषस्य अशेषविषयदोष-
 दर्शनासादितोद्वेगस्य परमपुरुषार्थकामिनो
 मुमुक्षोः कथमयमुपादेयः स्यात् ? तत्र यद्यपि
 अयमात्मा नित्यः, विनाशसामग्रीरहितत्वात्,
 आत्मविनाशस्य ग्रहीतुमशक्यत्वात् च, स्वसत्ता-
 काले ग्राह्याभावात्, ग्राह्यकाले ग्राहकाभावात् ।

—ननु इति । विमुखो विरक्तः । वैराग्ये हेतुमाह—अशेषेति । विषयदोष-
 दर्शने हेतुमाह—अनादि इति । ननु एतादृशस्य अधिकारिणः किमिति
 आत्मा नोपादेयः ? तत्र आह—परमपुरुषार्थेति । एतदेव स्पष्टयति,
 मुमुक्षोरिति ।—वक्ष्यमाणयुक्तेरात्मा न पुरुषार्थ इति भावः । ननु
 अनित्य सांसारिकं सुखं क्षयित्वात् भवतु तावदुपेक्षणीयम्, आत्मनो
 नित्यत्वेन क्षयित्वादिदोषानाकलितत्वात् कथं न उपादेयता ? इत्याशङ्क्य
 नित्यत्वं तावदङ्गीकृत्यापि उपादेयत्वं निराकरोति, तत्र इत्यादिना ।—
 तत्र यद्यपि आत्मा नित्यः, तथाऽपि तस्य अनुपादेयत्वम् एव इति
 व्यवहितेन अन्वयः । नित्य आत्मा अविनाशित्वात् आकाशवत्,
 न च स्वरूपासिद्धिः, आत्मविनाशस्य तत्सामग्र्यभावेन दुर्निरूपत्वात्
 इत्यभिप्रेत्य हेतुमाह, विनाशेति ।—समवायिकारणनाशो वा असम-
 वायिकारणनाशो वा द्रव्यनाशसामग्रीपरैरिच्छते, न च अकार्यस्य आत्मन
 उभयमस्ति, अकार्यत्वञ्च अनाद्यदृष्टप्रवाहाधारत्वात् इति प्रागेव उक्त-
 सिति । ननु कार्यदर्शनञ्चैदस्ति तर्हि सामग्र्यपि कल्प्यतामिति ? न
 इत्याह—आत्मविनाशस्येति । अशक्यत्वम् उपपादयति, स्वसतेति ।—
 स्वमात्मा, आत्माऽभावो ग्राह्यः ; ग्राह्यकाले आत्मविनाशकाले ग्राहकस्य
 आत्मनोऽभावादिति ; न च अन्येन आत्मना अन्यस्य आत्मनोऽभावो

न च परिच्छिन्नत्वात् अस्य अनित्यत्वमनुमेयम्,
आत्मत्वात् ; आत्मा हि अपरिच्छिन्नः । (ड)

यत आहुः,—(ढ)

यच्चाप्नोति यदादत्ते यच्चात्ति विषयानिह ।

यच्चास्य सन्ततो भावस्तस्मात् आत्मेति कथ्यते ॥२६॥

ग्रहीष्यते इति साम्प्रतं आक्षय्य आत्मत्वाभावात् आत्मीयाभावस्य गृहीतुम्
अशक्यत्वात् । किञ्च, तद्ग्रहणं प्रत्यक्षम् ? अनुमानं वा ? नाद्यः,
अन्यात्मनः अन्यात्मानं प्रति अतीन्द्रियत्वेन तत्प्रतियोगिकसंसर्गाभावस्य
गृहीतुम् अशक्यत्वात्, संसर्गाभावप्रत्यक्षत्वे प्रतियोगिप्रत्यक्षत्वस्य
तन्त्रत्वात् । नापि द्वितीय इत्याह—न चेति । परिच्छिन्नत्वहेतोरप्रत्यक्ष-
वृत्तित्वात् इत्याह—आत्मत्वादिति । परिच्छिन्नत्वेऽपि आत्मत्वं किं
न स्यात् ? इति आशङ्क्य आत्मशब्दार्थम् आह, आत्मा हि इति ।—
वस्तुकालदेशैः अपरिच्छिन्नत्वात् आत्मा इत्यर्थः ।

(ढ) उक्तमर्थं वेदव्यसोक्त्या द्रढयति—यत् आहुरिति ।

यस्मात् अर्थे यच्छब्दः, च समुच्चये, यस्मात् कृत्स्नादनात्मनो
निरवशेषतया व्याप्नोति इति आत्मा । यस्मात् सुषुप्त्यादौ अज्ञानकार्या-
दनात्मनोऽज्ञानवशादेव आत्मनि उपसंहरति इति वा तस्मात् आत्मा
इत्याह—यदादत्ते इति । यस्मात् च विषयान् विषयाभिसुखा वृत्तिरति-
प्रकाशयति तस्मात् च आत्मा इत्याह—यच्चात्ति इति । यस्मात् च अस्य
निरूपणीयत्वेन प्रकृतस्य सन्ततो नैरन्तर्येण भावोऽवस्थितिः स्वस्मिन्नेव,
न अन्यत्र, अन्यस्य अनात्मनोऽभावात्, तस्मात् सातत्येन अतति इति
आत्मगमनफलं हि तत्तद्देशावस्थितिः । न च आत्मव्यतिरिक्तं वक्ष्विति
तस्मात् आत्मनि एव स्वरूपे पूर्णतया अवस्थितिरेव सन्ततो भाव इत्याह—
यच्च अस्य इति । तथा च, परिच्छिन्नत्वं स्वरूपासिद्धं, ततश्च आत्मा नित्यः,
अपरिच्छिन्नत्वात्, व्यतिरेके घटादिवदिति स्थितम् ॥ २६ ॥

व्यापकस्य अपि गगनादेरनित्यत्वं दृष्टमिति चेत् ? न, व्यापकत्वापरिज्ञानात् ; सर्वसम्बद्धत्वं हि व्यापकत्वं, सर्वस्मिन् सर्वात्मना सम्बद्धत्वम्, अननुगतानामधिष्ठानमिति यावत् । न हि अन्ये-
नान्यत् सर्वात्मना व्याप्यते, व्याप्यस्वरूपासत्त्व-
प्रसङ्गात्, व्यापकस्वरूपविनिर्मुक्तस्वरूपाभावात्,
अन्यथा सर्वात्मना व्याप्यसम्भवात् । न च

(ग) अत्र अनुमाने व्यभिचारं शङ्कते—व्यापकस्य अपि इति । गगनादौ साध्याभाववद्वेषभावेन परिहरति—न इति । गगनादौ व्यापकत्वाभावं वक्तुं व्यापकस्वरूपमाह—सर्वेति । ननु सर्वसम्बद्धत्वं नाम सर्वसंयोगित्वं, तच्च गगनादावस्थेव इति ? तत्राह—सर्वस्मिन्निति । ननु आकाशादयोऽपि सर्वस्मिन् सर्वात्मना सम्बद्धा एव, तेषां निरवयवत्वेन एकदेशेन सम्बद्धत्वा-
भावादिति ? तत्राह, अननुगतानामिति ।—अननुगता हि परस्परव्यभि-
चारिणः । अधिष्ठानं सत्ताप्रदम् । ननु व्यभिचार्यैव व्यभिचार्यन्तरस्य अधिष्ठानं किं न स्यादिति ? न इत्याह, न हि इति ।—अन्यत् घटादि अन्येन अनात्मना पटादिना सर्वात्मना निःशेषतया व्याप्यते सत्क्रियते इति न हि इति योजना । सर्वात्मना व्याप्यभावे हेतुमाह, व्याप्येति ।—
व्याप्यं स्वरूपतो सत् स्यात् इत्यर्थः । सत्ताद्वयस्य एकतायोगात् इत्याह व्यापकेति ।—व्यापकस्य स्वरूपं सद्रूपतादवस्थविनिर्मुक्तस्य व्याप्याननुगतस्य घटादेः स्वरूपस्य अभावात् ; तथा च, यत्रयुक्तसत्तया घटादिव्याप्यं सत्, सदेव वस्तु सत् स्यात् न व्याप्यमिति । ननु व्याप्यस्य व्यापकप्रयुक्तसत्त्वोऽपि स्वरूपसत्ता न विरुध्यते, देशान्तरे व्यापकसत्त्वम् एकदेशान्तरे स्वसत्तेति व्यवस्थोपपत्तेरिति ? न इत्याह, अन्यथा इति ।—यस्मिन् एकदेशे व्याप्यं स्वरूपं सत्, तस्मिन् अपि देशे व्यापकव्याप्तिरस्ति ? न वा ? अस्ति चेत्, किं व्याप्यसत्तया ? व्यापकसत्तया एव तत्र सद्भावहारोपपत्तेः ।

कालदेशवस्त्वपरिच्छिन्नेऽपि आत्मनि प्रमाणा-
न्तरापेक्षा, भानुवत् स्वयम्प्रतिभातत्वात्, सर्व-
जगदवभासकत्वेन श्रुतौ प्रसिद्धत्वात् ।

“तमेव भान्तमनुभाति सर्वम् ।

तस्य भासा सर्वमिदं विभाति ॥”

इति श्रुतेः । तथाऽपि सुखदुःखाभावेतरत्वात्
अनुपादेयत्वमेव । (ग)

ननु किमिदम् अनुपादेयत्वम् ? आदान-
क्रियाऽविषयत्वं वा ? इच्छाविषयत्वविरहो वा ?
स्वकृतिसाध्यत्वविरहो वा ? एतद्विशेषितसुख-
दुःखाभावेतरत्वं वा ? विशेष्यमेव वा ? अन्यद्वा ?

नास्ति चेत्, तर्हि सर्वात्मना न व्याप्तिसिद्धिरिति नान्यदन्यस्य
अधिष्ठानमिति सर्वाधिष्ठानमाल्मेव, न गगनादिः इत्यर्थः । एतावता
आत्मा अयं सर्वसम्बद्ध इति चरणो व्याख्यातः । ननु तथाऽपि
आत्मनो न सर्वाधिष्ठानत्वं, जडत्वेन अज्ञातत्वायोगात्, जडत्वं च
सर्वप्रत्ययवेद्यत्वात् इति ? तत्र आह—न च इति । स्वयम्प्रतिभातत्वं
साधयति, सर्वेति ।—सर्वं हि आत्मभास्यं, तेन च कथम् आत्मा
भासयितुं शक्यते ? न हि घटः प्रदीपं भासयति इति शक्यते वक्तुं,
तस्मात् स्वयम्प्रतिभात एव आत्मेत्यर्थः । यद्यपि नित्य आत्मा चयित्व-
दोषानास्कन्दितत्वात् उपादेय इति युज्यते, तथाऽपि तस्य उपादेयत्वं
न सम्भवति इत्याक्षिपति, तथाऽपि इत्यादिना ।—आत्मा अनुपादेयः,
सुखदुःखाभावेतरत्वात् घटादिवत् इत्यर्थः ।

(त) सिद्धान्तौ साध्यमाक्षिपति—ननु इति । अनुपादेयत्वं
विकल्प्य पराकर्तुं विकल्पयति, आदानेत्यादिना ।—अविषयत्वमिति
छेदः । एतत् इति एतेन स्वकृतिसाध्यत्वविरहेत्येति । विशेष्यमेव

न आद्यः, इष्टापत्तेः, सुखदुःखाभावयोः अनुपा-
 देयत्वापत्तेश्च ; न हि सुखं वा दुःखाभावो वा
 आदानक्रियया विषयीक्रियते । न द्वितीयः,
 इच्छा-तद्विषयत्वयोरपि उपादेयत्वापत्तेः ।
 ताभ्याम् उपलक्षितं विषयस्वरूपमिति चेत् ?
 न, दुःखस्य अपि उपादेयत्वापत्तेः ; ज्ञान-
 विषयस्य एव इच्छाविषयत्वात्, इच्छाजनकस्य च

इति सुखदुःखाभावेतरत्वमात्ममित्यर्थः । सम्भावितपक्षान्तरसङ्ग्रहायाह—
 अन्यदिति । आदानक्रियाया अविषयत्वम् आत्मनि परेः सिद्धान्ति-
 मिरपि स्वीक्रियते, यतः स्वर्गवत् क्रियावत् एव इत्यादिभिरानयनं न
 अक्रियस्यात्मनः, इति इष्टापत्या आद्यं दूषयति, न आद्य इत्यादिना ।—
 तथा च अनुमानेन सिद्धसाधनमिति भावः । किञ्च न इदम् अनुपादेयत्व-
 लक्षणम्, अलक्ष्ये सुखादौ गतत्वादिति दूषणान्तरमाह—सुखेति । लक्षणं
 तत्र उपपादयति—न हि इति । इच्छाविषयत्वस्य विरहो यत्र सः
 अनुपादेय इति द्वितीयं पक्षं दूषयति, न द्वितीय इति ।—“परस्पर-
 विरोधेन प्रकारान्तरस्थितिः” इति न्यायादिच्छाविषयत्वानधिकरणत्वस्य
 अनुपादेयत्वे इच्छाविषयत्वम् उपादेयत्वं पर्यवस्यति । तत्र इच्छा-
 तद्विषयत्वाभ्यां विशिष्टो यो विषयः स उपादेय इति उच्यते ? ताभ्याम्
 उपलक्षितं विषयस्वरूपमात्रं वा ? आद्यं पराङ्गवन् हेतुमाह—
 इच्छेति । द्वितीयम् उत्थापयति—ताभ्यामिति । तत्रापि इदं विवेचनीयं,
 यावानिच्छाविषयस्तावान् सर्वोऽपि उपादेयः ? उत इच्छाविषयैकदेशः ?
 अथवा इच्छाविषयविशेष्यमात्रमिति ? तत्र आद्यं निराचष्टे—न इति ।
 हेतुमाह—दुःखस्येति । ननु दुःखं कोऽपि न इच्छति इति शङ्काऽपाकरण्याय
 आह, ज्ञानेति ।—दुःखःभावं तावन् पुरुषार्थतया सर्वे विदन्ति,
 नाद्गर्वेदने यावानर्थो विषयीक्रियते, तावन्तन्मर्थमिच्छाऽपि विषयी-

ज्ञानस्य सविकल्पकत्वेन दुःखाभावविशेषण-
दुःखविषयत्वात् । विषयैकदेश इति चेत् ?
न, सुखे तदभावात् । इच्छाविषयविशेष्य-
स्वरूपमात्रम् उपादेयमिति चेत् ? न, अहं
स्वर्गी स्यामित्यत्र आत्मनोऽपि तथात्वापत्तेः । न

करोति, ज्ञानेच्छाकृतीनां समानविषयत्वनियमात् । ननु दुःखाभाव-
ज्ञानेऽपि दुःखं विशेषणतया प्रतियोगित्वेन न विषयः, तस्य निर्विकल्पक-
त्वेन वैशिष्ट्यानवगाहत्वात् इति ? तत्र आह, इच्छाजनकस्येति ।
—न हि किञ्चित् इदमिति निर्विकल्पकमिच्छां जनयितुम् अलं, विषय-
सौन्दर्यानवभासकत्वात्, “विषयसौन्दर्यज्ञानजन्या हि इच्छा” इति न्याय-
विदां स्थितेः । न हि विषयसौन्दर्याद्यवगाहं तत् ज्ञानं निर्विकल्पकं युक्तं,
वैशिष्ट्यावगाहत्वात् ; अत एव आह—सविकल्पकत्वेन इति । अस्तु
दुःखाभावज्ञानं सविकल्पकं, तथाऽपि कथं तस्य दुःखविषयतेति ? तत्राह,
दुःखेति ।—अभावज्ञानस्य विशिष्टविषयत्वेन प्रतियोगिदुःखविशेषण-
विषयत्वात् इत्यर्थः । ततो यावानिच्छाविषयस्तावान् सर्वोऽपि उपादेय-
श्चेत् कथं न दुःखम् उपादेयम् ? इति स्थितम् । द्वितीयं शङ्कते—विषय
इति । अव्याप्या दूषयति, न इत्यादिना ।—न हि सुखविषयिण्या
इच्छायाः सुखम् एकदेशः, निषयान्तराभावात् इत्यर्थः । ननु न सुखमात्रं
पुरुषार्थः, किन्तु आत्मीयं, तथा च इच्छाऽपि आत्मीयसुखविषयिणी इति
कथं सुखे इच्छाविषयैकदेशत्वाभाव इति चेत् ? न, सुखे पुरुषार्थत्वस्य
आत्मोपाधिकत्वापत्तेरिति तृतीयं शङ्कते, इच्छेति ।—तथा च, न दुःखे
उपादेयत्वम्, इच्छाविषयत्वेऽपि विशिष्यत्वाभावात् इत्यर्थः । अहं स्वर्गी
स्यामिति इच्छायाः स्वर्गविशेषणविशिष्टात्मविषयविषयविशेष्यस्य आत्मनो-
ऽपि पूर्वपक्ष्यनभिमतोपादेयत्वापत्त्या द्वितीयपक्षे तृतीयं पक्षं दूषयति, न
अहमिति ।—अनुमाने च बाधापत्तिरिति भावः । स्वकृतिसाध्यत्वस्य

तृतीयः, स्वकृति-साध्ययोरपि दुःख-तत्साधनयोः
 अनुपादेयत्वात् । न चतुर्थः, विशेषणवैयर्थ्यात् ।
 न पञ्चमः, साध्यावैशिष्ट्यात्, अन्यस्य निर्वक्तु-
 मशक्यत्वात्, दुःख-तत्साधनतादात्म्यस्य अन-
 भ्युपगमपराहतत्वात् । न च सर्वात्मकत्व-
 व्याघातः, सर्वाधिष्ठानत्वस्यैव सर्वात्मकत्वस्यार्थ-
 त्वात् ; न हि सत्यस्य मिथ्यातादात्म्यमस्ति,
 सत्यत्वविरोधात् । (त)

विरहो यस्मिन् अर्थे सोऽनुपादेय इति तृतीयं पक्षं पराचष्टे, न इत्यादिना ।
 —ततश्च अन्यःप्रतिरिति भावः । एतद्विशेषितसुखदुःखाभावेतरत्वम् अनु-
 पादेयत्वमिति चतुर्थः पक्षः, विशेष्यमात्रे उक्तं सुखसाधने यागादौ
 अनुपादेयता स्यात्, तन्निवृत्तये विशेषणं, तत् तत्र न अस्ति इति नाति-
 व्याप्तिरिति तमेतं पक्षं दूषयति—न इति । हेतुमाह, विशेषण्येति ।—
 सुखसाधनस्य यागादेर्न स्वप्राधान्येन उपादेयता, किन्तु सुखापाधिकीति
 विशेष्यमात्रे लक्षणात्वेन स्वीकृतेऽपि नातिव्याप्तिः, परमपुरुषार्थत्वाभावस्य
 सुखसाधनंऽपि इष्टत्वादिति विशेषणं व्यर्थमित्यर्थः । सुखदुःखाभावेतरत्वम्
 अनुपादेयत्वमिति पञ्चमं पक्षं पराचष्टे—न पञ्चम इति । साध्येति ।—
 तथा च, सन्दिग्धासिद्धौ हेतुरनुमाने दाप इति भावः । सम्भावितं पक्षं
 पराचष्टे—अन्यस्येति । ननु किमिति निर्वचनशक्तिः, दुःखाद्यात्मकस्यैव
 अनुपादेयार्थत्वादिति ? न इत्याह—दुःखेति । आत्मनो दुःखाद्यात्मकत्वे
 अपसिद्धान्तं शक्यत्वा पराचष्टे—न च इत्यादिना । आत्मनः सर्वाधिष्ठानत्वं
 नाम अभ्यक्ष्यस्य सत्तास्फुर्तिप्रदत्वं, न तु मिथ्याकाख्यात्मकत्वमपि ; कुतः ?
 इत्यत आह—न हि इति । मिथ्यानिर्वचनीयं दुःखादि मिथ्यात्मक-
 दुःखादितादात्म्ये सत्यत्वचतेरिति हेतुमाह—सत्येति ।

तथा च, अनुपादेयत्वस्यैव निर्वक्तुमशक्यत्वात् किमिदम् अनुपादेयत्वम् आत्मनः अनिष्टम् आपाद्यते इति चेत् ? न, इतरानुपसर्जनत्वस्यैव उपादेयार्थत्वात्, तच्च सुखदुःखाभावयोः एव, अन्येषां तदुपसर्जनत्वात् । सुखदुःखाभावेतर-
आत्मा, भावरूपत्वेन दुःखाभावानात्मकत्वात् । सर्वशून्यात्मकत्वे दुःखाभावात्मकत्वमपि अस्ति इति चेत् ? न, विज्ञातुरात्मत्वात् ; न च शून्यं

(घ) सिद्धान्तो स्वपूर्वपक्षम् उपसंहरति—तथा च इति । आपाद्यते साध्यते इत्यर्थः । तमेवं सिद्धान्तिशङ्कितदोषं पूर्वपक्षो पराचष्टे—न इति । तत्र हेतुमाह, इतरिति ।—अनुपादेयत्वं हि उपादेशत्वेन प्रतियोगिना निरूप्यते, तेन विना दुर्ज्ञानमिति तदर्थे प्रतियोग्युपादेयत्वम् अन्यानुपसर्जनत्वरूपं विज्ञेयम् इत्यर्थः । अन्यानुपसर्जनत्वं तर्हि आत्मनि वर्त्तताम् ? न इत्याह—तच्चेति । एव-कारव्यावर्त्यमाह, अन्येषामिति ।—आत्मादीनां तदुपसर्जनत्वात् सुखदुःखाभावौ प्रात उपसर्जनत्वात् । आत्मा तावत् सुखादीन् प्रति अधिकरणतया उपसर्जनम् ; एवमन्यदपि क्लृप्तम् । ननु सुखं वा दुःखाभावो वा आत्मैव, ततः कथं तस्य उपसर्जनत्वमिति ? तत्राह—सुखेति । आत्मनो दुःखाभावरूपतां पराचष्टे, भावेति ।—न च दुःखाभाववादिनं प्रति भावरूपत्वेन इति स्वरूपासिद्धौ हेतुरिति साम्प्रतम् अहमिति हि आत्मप्रतीतिरिति अविवादम् । न च इयं प्रतीतिः दुःखनिरूप्या, दुःखाप्रतीतावपि जायमानत्वात् ; ततो दुःखानिरूप्यत्वाद्भाव एव आत्मेति । ननु अव्यभिचार्यात्मा, अव्यभिचारि च शून्यं, ततश्च सर्वेषां तत्त्वं यत् शून्यं स एव आत्मा, न भावः, ततो दुःखाभावात्मकत्वमपि अस्ति ? इति कश्चित् शङ्कते—सर्वेति । शून्यं

विज्ञात्, न च विज्ञानं शून्याश्रयम्, अभावस्य
भावधर्मकत्वानुपपत्तेः । (थ)

आरोपितो धर्मधर्मिभाव इति चेत् ? तर्हि
आरोप्यस्य अधिष्ठानं वाच्यं, न हि निरधिष्ठानो
भ्रमोऽस्ति । शून्यमेव इति चेत् ? तर्हि शून्य-
व्यामिश्रमेव सर्वः सर्वं प्रतीयतात्, न च तथा

ज्ञेयं वा ? ज्ञात् वा ? आद्यं निषेधति, नेति ।—ज्ञेयत्वे आत्मत्वं न स्यात्,
विज्ञातुरेव आत्मत्वात् ; अन्यथा घटादीनामपि आत्मत्वापत्तेरिति ।
द्वितीयं निरस्यति, न च इति ।—ज्ञानानाश्रयत्वात् इत्यर्थः । न च ज्ञाना-
नाश्रयत्वं शून्यस्य अयुक्तमिति आह, न च इति ।—शून्यं खलु सर्वाभावः,
न च स भावस्य आश्रयो भवितुम् अर्हति, अभावस्य भावधर्माश्रयत्वा-
दर्शनादिति । हेतुमाह—अभावस्येति ।

(द) ननु यद्यपि अभावो न भावाश्रयः प्रमाणात्, तथाऽपि अभात्
कल्पनया तथा अस्तु, न हि भ्रमस्य किञ्चित् अशक्यमस्ति ? इति
शङ्कते—आरोपित इति । तर्हि यदन्विततया आरोपितं प्रतीयते,
स आरोपविषयाधिष्ठानं प्रकृतारोपे अस्ति ? न वा ? अस्ति चेत्,
तर्हि तद्वाच्यमित्याह—तर्हि इति । द्वितीयं प्रत्याक्षेपे, न हि इति ।
—सर्वत्र भ्रमे हि आकारस्य अनुभवादिति शेषः । अधिष्ठानसत्त्वपक्षे
तद्वाच्यम् इति उक्तं, तत्र किं शून्याधिष्ठानम् ? उत शून्यमेव इति ?
नायं, शून्यतायाः कल्पितत्वप्रसङ्गात्, अधिष्ठानभिन्नस्य कल्पितत्वात् ।
द्वितीयं शङ्कते—शून्यमेव इति । अथ्यत्वं हि अधिष्ठानानुगततया
तत्तादात्म्येन प्रतीयते, न च आरोपिते शून्यानुगतिरस्ति, आरोपितस्य
सत्त्वेनैव प्रतीतेरिति दूषयति—तर्हि इत्यादिना । किञ्च तत् शून्यं
सर्वभ्रमाधिष्ठानम् ? उत क्वचिदेव ? आद्ये तस्य प्रतीतिर्वाच्या, ज्ञातस्यैव
अधिष्ठानत्वात् । सा च प्रतीतिः स्वतः ? परतो वा ? परतश्चेत्, न, परस्य
स्वप्नस्य कल्पनातः प्रागसिद्धेः, सिद्धो वा कल्पितत्वश्चेत् । स्वतश्चेत्, तर्हि

शक्ति, सत्त्वेनैव सर्वस्य प्रतीतिः । किं च सर्वस्य
 आरोपितत्वे आरोपाधिष्ठानस्य पूर्वमेव सिद्धि-
 र्वाच्या, सा च स्वत एव दूति कथं शून्यं स्यात् ?
 न हि शून्यं स्वतः सिध्यति, अन्यथा परिभाषा-
 मात्रत्वापत्तेः ; तस्मात् भावरूपत्वादेव दुःखा-
 भावानात्मकत्वम् । न च सुखात्मकत्वं स्रगादि,
 विषयज्ञानाजन्यत्वात्, सुखस्य च तज्जन्यत्वात् ;
 अन्यथा तदर्धितया तदुपादानानुपपत्तेः,

शून्यत्ववृत्तिरित्याह—किञ्च इत्यादिना । ननु शून्यं स्वत एव सिध्यतु,
 को दोषः ? तत्राह, न हीति ।—ज्ञानानात्मकत्वादित्यर्थः । अस्तु तर्हि
 स्वप्रकाशत्वाय, तस्य ज्ञानानात्मकताऽपि सवती बलवती हि, अन्यथाऽनुप-
 पत्तिरिति चेत् ? तत्राह, अन्यथेति ।—स्वप्रकाशज्ञानस्य जगदधिष्ठानस्य
 शून्यमिति नामकरणे परिभाषामात्रं, तत्र वस्तुतः शून्यं, भावरूपत्वात्
 इत्यर्थः । यदि क्वचिदेव भ्रमे शून्यमधिष्ठानं, न सर्वत्र, तर्हि व्यभिचारि-
 त्वात् न स आत्मेति सिद्धो भावरूप आत्मति उपसंहरति—तस्मादिति ।
 भावत्वव्यवस्थापनस्य फलमाह—दुःखाभावेति । आत्मनि दुःखाभावतां
 पराकृत्य सुखान्यत्वं प्रतिज्ञातम् उपपादयितुम् उपक्रमते, न चेति ।
 —आत्मा न सुखरूपः, अकार्यत्वादाकाशवत् इत्यर्थः ; यद्वा—आत्मा
 न सुखरूपः, विषयज्ञानाजन्यत्वात्, यत् सुखं तत् विषयज्ञानजन्यं, यथा
 सम्प्रतिपन्नं सुखमित्यर्थः । आत्मनो विषयप्रतीत्यजन्यत्वेऽपि सुखता
 किं न स्यादिति ? तत्राह, सुखसंति ।—तज्जन्यत्वात् स्रगादिविषयज्ञान-
 जन्यत्वनियमादित्यर्थः । अन्यथेति तदजन्यत्वे इत्यर्थः, तदर्धितया
 सुखार्धितया, तदुपादानं स्रगादिविषयोपादानं, तत् न स्यात् इत्यर्थः । न
 हि अकार्यार्थं कारणमुपादत्ते, पिपासोपशान्त्यर्थमपि कठिनद्रव्योपादान-

जन्याजन्ययोश्च अभेदानुपपत्तेः । न च सुखसम्बद्ध
एव, तेन जन्यं सुखं मे जातमिति प्रतीतेः,
सुखात्मनोः सम्बन्धस्य समवायस्य अजन्यत्वाच्च ।
न च स्वात्माऽसम्बद्धे स्वतन्त्रे सुखे प्रमाणमस्ति,
मया च अङ्गीक्रियते, त्वयाऽपि आत्मतादात्म्या-
पन्नस्य नित्यसुखस्यैव स्वीकारात् । किं च

प्रसङ्गादिति, जन्याजन्येति ।—जन्याजन्यत्वरूपविरुद्धधर्माध्यासात् सुखा-
त्मनोरभेदस्तादात्म्यं न युक्तमित्यर्थः । ननु सुखे जन्यत्वमसिद्धं, तस्य
अकार्यत्वात्, कथं तर्हि सुखं मे जातमिति उपादत्ते ? आत्मनि
नित्याकार्यसुखसम्बन्धायेति, न इत्याह—न च इति । तेन उपात्त-
संगादिना इत्यर्थः । तत्र प्रतीतिपराहतिं हेतुत्वेन आह, सुख-
मिति ।—सुखरूपोत्पत्तिप्रतीतेर्न तत्त्वस्वन्धांशे साधनोपादानमन्यथा-
सिद्धमित्यर्थः । किञ्च सुखात्मनोः सम्बन्धः समवायो वा ? संयोगो वा ?
आद्ये तदंशे साधनोपादानं न चोक्तं, तस्य सत्त्वे सति नित्यत्वेन अजन्यत्वा-
दित्याह—सुखात्मनोरिति । द्वितीयं प्रयाचष्टे—न च इति । अप्राप्तयोः
स्वतन्त्रयोः प्राप्तित्ति संयोगः, स्वात्माऽसम्बद्धेऽप्राप्ते, अत एव आह—स्वतन्त्रे
इति । प्रमाणं नास्ति इति न सुखालनयोगे साधनोपादानमन्यथासिद्ध-
मित्यर्थः । ननु स्वतन्त्रे नित्ये सुखे अस्ति प्रमाणं, “नित्यमानन्दम्” इति
श्रुतौ सामानाधिकरण्यप्रतीतेः, मयाऽपि च श्रुतिसाक्षप्रमाणकेन अयमेव
अर्थः स्वीक्रियते इति कथं न तत्र प्रमाणास्तित्वम् ? कथं वा न मम
अङ्गीकार इति ? तत्राह, त्वयाऽपि इति ।—स्वात्मत्वं नाम न नित्यत्वं
किन्तु आत्मभिन्नतया ताटस्थेन अवस्थितिः, च च सुखं तादृक् त्वया
स्वीक्रियते, ब्रह्मपदसामानाधिकरण्येन आत्मतादात्म्यापन्नस्यैव सुखस्य
स्वीकारात्, आत्मन एव च ब्रह्मत्वादित्यर्थः । ननु तर्हि श्रुतिबलादेव
सिद्धमालसुखयोः तादात्म्यं, त्वां मां च प्रति श्रुतेरविशेषादिति चेत् ? ज,

सुखात्मनोस्तादात्म्ये अहं सुखमिति प्रतीत-
प्रसङ्गः, न च तदस्ति ; तस्मात् सुखदुःखाभावान्य-
त्वात् अनुपादेय एव आत्मा । न च ताभ्यामन्यः
पुरुषार्थोऽस्ति, येन आत्मा मुमुक्षूणाम् उपादेयः
स्यात् । (द)

न च आत्मत्वमेव परमपुरुषार्थताप्रयोजकं,
तथा लोके व्यवहाराभावात्, सुखं मे स्यात्

मैदग्राहकप्रत्यक्षविरोधेन श्रुतेरयोग्यतया उपचारपरत्वात्, अन्यथा अहं
सुखमिति कोऽपि प्रतीयादिति हेत्वन्तरमाह—किञ्चेति । यस्मात् पूर्वोक्त-
युक्तिभिरालनः सुखदुःखाभावान्यत्वं सिद्धं, तस्मात् उपसर्जनरूपानुपादेय
एव आत्मेति सिद्धमिति । अनुपादेयत्वसाधनमनुमानं निगमयति,
तस्मादिति ।—आत्मा अनुपादेयः, सुखदुःखाभावेतरत्वात् घटादिवत्,
व्यतिरेके सुखादिवत् इत्यर्थः । ननु हेतुरस्तु मास्तु च, अनुपादेयत्वरूपं
साध्यम् आत्मनि, किं विपक्षे बाधकमिति ? तत्राह, न चेति ।—हेत्वभावे
साध्यमेव न स्यात्, न हि सुखदुःखाभावान्यत्वं अन्यः कश्चित् अद्यः
पुरुषार्थोऽस्ति, येन तं व्यभिचारेण उक्तहेतोः साध्यागमकत्वात् उक्त-
हेतुमिति अपि आत्मनि पूर्वोक्तं साध्यं न सिध्येदिति आत्मनः मुमुक्षू-
पादेयता स्यात् ? न च एवम् अस्ति इत्यर्थः ; ततः साध्याभावे हेतुरेव
न स्यादिति हेत्वभावापत्तिः विपक्षे बाधिकेति भावः ।

(घ) अस्तु तर्हि आत्मनि अनुपादेयत्वसाध्यं आत्मेतरत्वम् उपाधिः,
न च साध्याद्याप्तिः, उपाध्यभावेन आत्मत्वस्य साध्यानुपादेयत्वाभावेन
पुरुषार्थेन व्याप्तत्वात् ? ततो न भवद्दीयो हेतुः साधुरिति, न इत्याह—न
चेति । प्रयोजकं बाधकमित्यर्थः । न पक्षेतरत्वम् उपाधिः, अनुमानमालो-
च्छेदापत्तेः ; कथं तर्हि तेजोऽनुष्णताऽनुमाने तेजोभिन्नत्वमुपाधिः ? तस्य
बाधोक्तत्वात् ; न च तथा प्रकृते बाधोऽस्ति, लोके आत्मनः पुरुषार्थत्वेन
उपादेयतया ध्वर्त्तयमाणत्वादित्याह—तथेति । ननु अगत्या आत्मन एव

दुःखं मा भूदिति आत्मसम्बन्धिसुखदुःखाभावयो-
रेव काम्यमानत्वात् । न च आत्मा मम
स्यादिति कामना अस्ति, न च अकाम्यमानः
पुरुषार्थः । (ध)

न च अयमलौकिकः पुरुषार्थः, लोक-
व्यवहारानुसङ्गमेनैव वेदेन पुरुषार्थप्रतिपादनात् ;

उपादेयत्वं लोके वाच्यम्, अन्येषाम् आत्मभिन्नानाम् अपुरुषार्थत्वात्,
न च सुखादिकं पुरुषार्थः, परसुखादेरपि तथात्वापत्तेः ; आत्मीयं तथेति
चेत्, तर्हि आत्मेव पुरुषार्थतया व्यवहर्त्तव्य इति चेत् ? न इत्याह, सुखं मे
स्यादिति ।—अयम् अत्र आशयः,—निरुपाधोक्ताविषयो हि पुरुषार्थत्वात्
उपादेयः, स एव च तथा व्यवहारयोग्यः, सुखं दुःखाभावश्च तथा, न च
आत्मसम्बन्धिनौ एव तो तथा न शुद्धौ इति वाच्यम्, आत्मनः सुख-
दुःखाभावौ प्रत्यधिकरणतया कारकत्वात्, कारकस्य च उपसर्जनत्वेन
वस्तुतोऽनुपादेयत्वादिति । ननु सुखं मे स्यादिति कामना आत्मसुख-
विषयिणी, तत्र सुखवत् आत्माऽपि विषयोऽस्तु, किमिति औपाधिकस्तत्र
काम इति ? तत्राह, न चेति ।—सुखानुपहिते केवले आत्मनि कामनाया
अदर्शनात् तदुपहिते च तस्मिन् दर्शनात् सुखादिकमेव काम्यं, न आत्मा ;
ततो न आत्मा पुरुषार्थ उपादेय इत्यर्थः ।

(न) ननु आत्मलाभात् न परं विद्यते, “आत्मकामः” इत्यादि श्रुति-
बलात् आत्मनः काम्यमानत्वावगतेः पुरुषार्थता इति चेत् ? न इत्याह,
न चेति ।—सत्यं श्रुतिरस्ति इति, साऽपि किं स्वस्या अविरोधसिद्धये लोक-
व्यवहारम् अपेक्षते ? न वा ? अपेक्षते चेत्, तर्हि तदभावे कथम् आत्मनः
काम्यमानतया पुरुषार्थतां प्रतिपादयेदिति ? । न चेति प्रतिज्ञायां हेतु-
माह, लोकेति ।—तथा च, “मञ्जाः क्रोशन्ति” इतिवत् लोकविरोधे श्रुतिः
उपचरितेति भावः । ननु श्रुतिः किमिति स्वार्थबोधने लोकव्यवहारम्
अपेक्षते ? विरोधपरिहारायेति चेत्, न, लोकव्यवहारस्य बाधेनापि

अन्यथा अलौकिकत्वात् स्वर्गस्यापि सुखरूपता
न स्यात् । किं च किमयं लोकोत्तरः, येन
ऐहिकं पारत्रिकं च ससाधनं सर्वं पुरुषार्थं
परित्यज्य आजन्मब्रह्मचर्याद्यशेषदुःखजातेन
आत्मानमवसादयन् अलौकिकः पुरुषार्थोऽय-
मात्मेति वदन्नेव कृतार्थः स्यात् ? (न)

विरोधपरिहारोपपत्तेः । न च श्रुतिरेव बाध्या, तत्परत्वात् ; तथा च, किं
लोकव्यवहारापेक्षणेनेति ? तत्राह, अन्यथेति ।—लोकव्यवहारानपेक्षणे
“ज्योतिष्टामेन स्वर्गं कामो यजेत” इत्यत्र काम्यमानः स्वर्गस्तावत् पुरुषार्थ
इति वस्तुस्थितिः, तत्र वैदिकत्वमात्रेण स्वर्गस्य पुरुषार्थत्वे सुखरूपता
न स्यात्, सुखे स्वर्गपदस्य वेदे नासङ्गैतितत्वात् । यदा च लौकिकपुरुषार्थ-
व्यवहारं वेदाऽनुसरति, तदा लोके द्विविधस्यैव पुरुषार्थत्वात्, स्वर्गस्य
दुःखाभावरूपत्वे गौरवात् भावरूपसुखात्मकत्वेव युक्ता ; न च तत्परत्वात्
श्रुतिर्बाधिका, समुद्ध्येन उभयप्रामाण्योपपत्तौ अन्यतरबाधकल्पनायोगा-
दिति । ननु स्वर्गकामश्रुतौ श्रुतस्वर्गस्य सुखरूपता लोकानुसारात् इति
अयुक्तं, स्वर्गस्य सुखचग्राहकार्थत्वादस्य “यत् न दुःखेन सम्भिन्नम्” इत्यादेः
विद्यमानत्वात् ; तत्र आत्मकामादिश्रुतिबलात् काम्यमान आत्मा
पुरुषार्थत्वाद्गुणादेय एवेति ? तत्राह—किञ्चेति । ऐहिकं विषयजन्यं
सगादिसम्बन्धिसुखम् । परत्र भवं पारत्रिकं स्वर्गादिसुखसाधनं सगादि
यागादि च । अवसादयन् क्लेशयन् । ननु परमपुरुषार्थकामनया सर्वमेव
तत् युज्यते इति ? तत्राह, अलौकिक इति ।—वेदमातृसिद्धः, न तु लोकतो
वा स्वानुभवतो वा प्रसिद्ध इति । कृतार्थः सिद्धप्रयोजनः । तथा च,
प्रसिद्धसुखपरित्यागेन लोकाप्रसिद्धपुरुषार्थसुद्दिश्य ब्रह्मचर्यादिक्लेशो न
युक्त इति भावः ।

तथा च, रागिगीतं—

“वरं वृन्दावने शून्ये शृगालत्वं य इच्छति ।

न तु निर्विषयं मोक्षं मन्तुमर्हति गौतमः ॥” ३० ॥

इति ।

किं च यदि अयम् आत्मा पुरुषार्थः स्यात्, कथं तर्हि अप्रयत्नलब्धमात्मानम् उपेक्ष्य वैषयिकसुखलोभात् तत्तत्काम्यतोर्थादौ म्रियन्ते प्राणिनः ? न च ते भ्रान्ताः, शास्त्रेषापि तदनुमोदनात् । (प)

न लोकवचनात् तात ! न वेदवचनादपि ।

मतिरुत्क्रमणौया ते प्रयागमरणं प्रति ॥३१॥

निर्विषयमिति ।—विषयः सक्चन्दनवनितादिः निर्गतो यस्मात् मोक्षात् स तमित्यर्थः ॥ ३० ॥

(प) किञ्च “अर्के चेन्मनु विन्देत किमर्थं पर्वतं व्रजेत् ?” इति न्यायात् अयत्नेन लब्धं प्राप्तमात्मानम् उपेक्ष्य परित्यज्य प्राणिनो वैषयिकसुखाय प्रयागादौ किमिति म्रियन्ते ? प्राणं त्यजन्ति ? तत् प्राणत्यागरूपा वृत्तिरालनः पुरुषार्थत्वमावेदयति इत्याह—किञ्चेति । ननु प्रवृत्तिमात्रं न प्रमाणं, प्रमाणमूलाया एव प्रवृत्तेः प्रमाणात्वात्, अन्यथा अतिप्रसङ्गात् ; न च अत्र प्रमाणमस्ति, आत्महनननिषेधविरोधाच्च, तस्मादसदेतत् ? इत्याशङ्क्याह, न चेति ।—न केवलं शास्त्रमेव अत्र अनुमोदकं, किन्तु लोकानुमोदनमपि सङ्गृहीतम् अपि शब्दः । न च आत्महनननिषेधशास्त्रविरोधः, तस्य उत्सर्गत्वात्, एतस्य प्रयागादि-कारणशास्त्रस्य अपवादत्वात् न कश्चित् विरोध इति भावः । तस्मात् आत्मानं न पुरुषार्थः, किन्तु वैषयिकं सुखमिति स्थितम् ।

कुष्ठाद्युपहृताश्च दुःखाभावमुद्दिश्य म्रियन्ते
इति तु सर्वजनोनम् । तत् किमनात्मैवोपा-
देयः ? कः संशयः ? सुखदुःखाभावयोः
तत्साधनानां च पुत्रकलत्रगृहक्षेत्रगोहिरण्यादी-
नाम् उपादेयत्वस्य अविगीतत्वात् । ननु
ऐहिकामुष्मिकसकलसुख-तत्साधनजातम् उपेक्ष्य
केवलमात्मानमेव उद्दिश्य श्रवणादावपि केचन
प्रवर्तन्ते एव इति चेत्, ते तर्हि भ्रान्ता भवन्तु ?
“बहूनाम् अनुग्रहो न्याय्यः” इति न्यायात्
द्वित्रा एव हि ते । (फ)

(फ) दुःखाभावस्यापि लोकप्रवृत्त्यैव आत्मापेक्षया पुरुषार्थतामाह—
कुष्ठेति । अनात्मा एव पुरुषार्थ इति निरूपयितुम् आकाङ्क्षामुत्थपयति—
तत् किमिति । तर्हि अनात्मकत्वाविशेषात् दुःखादिकमपि किं पुरुषार्थ
इति ? न इत्याह—सुखेत्यादिना । ननु ऐहिकामुष्मिकसुख-तत्साधनस्य
उपादेयत्वमविगीतमिति यदधिगानं, तत् पामराणाम् ? परीक्षकाणां वा ?
नायः, पामराविगीतस्य अकिञ्चित्करत्वात् । परीक्षकाणामिति चेत् ?
न, ऐहिकामुष्मिकसुखादि परित्यज्य आत्ममालोद्देशेन श्रवणादौ प्रवृत्ते-
रधिगानायोगादिति शङ्कते—ऐहिकेति । श्रवणादौ प्रवर्तमाना न
परीक्षका इति परिहरति—ते इत्यादिना । ननु कथं ते भ्रान्त-
त्वात् न परीक्षकाः, श्रुतिमूलत्वात् तदीयप्रवृत्तेः ? इति चेत्, तर्हि
आमुष्मिकसुखाद्यर्थप्रवृत्तरपि श्रुतिमूला, न भ्रममूलेति न विगीताः ;
तर्हि आत्मनः सुखादेश्च उभयोरपि पुरुषार्थता अस्तु ? न, आमुष्मिक-
सुखाद्यर्थं साधनानुष्ठादणां बहुत्वेन तद्विरोधि श्रवणाद्यनुष्ठादणां
भ्रान्तत्वात्, तन्मूलश्रुतेः अन्यपरत्वादित्यभिप्रेत्य आह—बहूनामिति ।

“विज्ञानमानन्दं ब्रह्म” इति सुखरूपत्व-
मपि आत्मनः श्रुतौ श्रूयते इति चेत् ?
श्रूयतां नाम, न हि एतावता आत्मा
पुरुषार्थः, न हि सुखम् इत्येव पुरुषार्थः,
स्वसम्बन्धितयैव तस्य पुरुषार्थत्वात् ; अन्यथा
शब्दसुखस्यापि पुरुषार्थत्वापत्तेः, न हि सुखं
सुखस्य पुरुषार्थः । सांसारिकमपि सुखं नाना-

(ब) आत्मा न उपादेयः, सुखदुःखाभाषेतरत्वात् दुःखादिवत् इति
अनुमाने पक्षेतरत्वस्य अनुपादित्वं बाधानुच्चौतत्वात् इति एतावता सन्दर्भेण
व्यवस्थापित आत्मा पुरुषार्थः, सुखरूपत्वात् वेपथिकसुखवत् इति
सम्प्रतिपक्षं दास्यामि इति अभिप्रेत्य सुखरूपत्वं हेतुं श्रुत्या तावत्
समर्थयते—विज्ञानमानन्दमिति । आनन्दात्मकत्वमात्मनः श्रुत्या बोध्यते
इति तावदङ्गीकरोति—श्रूयतामिति । तर्हि सम्प्रतिपक्षता मिहेति ?
न इत्याह, न हि इति—एतावता सुखरूपश्रवणेन अपि इत्यर्थः,
सुखरूपत्वमुक्तयुक्तं सम्भवति इत्यर्थः । ननु सुखरूपत्वे किमिति
न पुरुषार्थतेति ? तत्राह, न हि इति—आत्मनः सुखरूपत्वे किं स
एव स्वतन्त्रः पुरुषार्थः ? किं वा सुखात्मनि सम्बन्धं सुखान्तरम् ?
नाद्यः, न हि सुखमित्येव पुरुषार्थः, अपि तु स्वसम्बन्धि तत् ;
न चामेदे स्वसम्बन्धिता सम्भवति ; ततः सुखात्मा स्वतन्त्रो न
पुरुषार्थः इति न प्रतिपक्षानुमानं साधु इत्यर्थः । न द्वितीय
इत्याह, न हि सुखमिति—सुखात्मनः स्वरूपसुखेनैव तत्त्वत्वात्
सुखान्तरे कामनाऽयोगात् न सुखान्तरं सुखात्मनः पुरुषार्थः इत्यर्थः ।
ननु आत्माऽनुपादेय इति, त्वया साधितं वेपथिकसुखं तु बहुदुःखानु-
बिद्धत्वात् अमुपुरुषार्थत्वात् अनुपादेयमेव ; तथा च, सुखोद्देशेन
यागादौ प्रवृत्तिर्बाधिता ? इति सिद्धान्तो शङ्कते—सांसारिकमिति । सत्यं

दुःखसम्भिन्नम् अनुपादेयमेव इति चेत् ? न,
गत्यन्तराभावात् ; न हि भिन्नकभिया
स्थाल्यनधिश्रयणम् । आयाति चेत् दुःखं
परिहर्तव्यं, सुखं तु उपादेयमेव । (ब)

कथं तर्हि आत्मज्ञानार्थं श्रवणादिविधिः ?
दुःखाभावार्थमेव । एवमात्मनोऽपुरुषार्थत्वे प्राप्ते
ब्रूमः,—(भ)

सांसारिकं सुखं दुःखानुविद्धमिति, तथाऽपि आत्मा तावत् उक्तयुक्तेः
अनुपादेय एव ; तथा च, अगत्या सुखे यथा दुःखानुषङ्गो न भवति
तथा यतनीयं, न तत् दुःखसम्पकभिया सुखं त्यागमर्हति ; न हि
भिन्नवः सन्ति इति स्थ लो नाधिश्रियते, मरणप्रसङ्गात् ; तस्मात् दुःखपरि-
हाराय एव यतितव्यं, न वैषयिकसुखत्याग इति परिहरति—न
इत्यादिना ।

(भ) ननु “आत्मा द्रष्टव्यः श्रोतव्यो मन्तव्यः” इति वाक्ये
प्रथमोपत्तमात्मदर्शनमन्य श्रवणमननादि विधीयते, तत्र न आत्मज्ञान-
मेव स्वतः फलं, तस्यापुरुषार्थत्वात् ; न च सुसुक्ष्मोपकारित्वात् मोक्ष
एव तत् फलं, माक्षस्य आत्मस्वरूपातिरिक्तस्य अभावात्, आत्मभिन्नस्य
जन्यत्वेन मोक्षस्य अनित्यत्वप्रसङ्गात् ; ततः श्रवणविध्यन्यथाऽनुपपत्त्या
आत्मेव पुरुषार्थः ? इति सिद्धान्तो चोदयति—कथमिति । आत्मभिन्न एव
पुरुषार्थः श्रवणाद्यनुष्ठानफलं, न तु आत्मा, तस्याजन्यत्वादनित्यत्वाभाव-
रूपत्वानुष्ङ्गकारात्, आत्यन्तिकदुःखनिवृत्तेरेव मोक्षत्वादिति पूर्वपक्षो
परिहरति, दुःखेति ।—तथा च, श्रवणादिविधिरन्यथोपपन्न इति भावः ।
“दुःखाभावो नायमात्मा सुखं नापि स इष्यते । सुसुक्ष्मभिरयं तस्मात्
उपादेयः कथं भवेत् ?” ॥ एवं पूर्वपक्षमनूय तन्निरासाय सिद्धान्तं
प्रतिजानीते—एवमिति ।

य आत्मा सर्ववस्तूनां यदर्थं सकलं जगत् ।

आनन्दाब्धिः स्वतन्त्रोऽसावनादेयः कथं वद ? ॥ ३२ ॥

यदन्यद्वस्तु तत् सर्वं यद्भेदे नरशृङ्गवत् ।

सत्ता सर्वपदार्थानामनादेयः कथं वद ? ॥ ३३ ॥

यदुक्तं पूर्वपक्षिणा आत्मा अनुपादेयः सुखदुःखाभावान्यत्वात्
दुःखादिवत् इति, तत्र अन्यानुपसर्जनत्वम् उपादेयत्वं तदन्यत्वम् अनु-
पादेयत्वम्, आत्मा च सुखादिशेषत्वोऽनुपसर्जनमिति अनुपादेय इति ?
तदेतत् दूषयन् पूर्वपक्षनिरासप्रतिज्ञायां हेतुं सङ्गृह्णाति, य आत्मित्यादिना ।
—असौ आत्मा अनुपादेय इति यत् पूर्वपक्षिणा उच्यते, तत् कथमिति
वद ? इति अन्वयः । ननु का अनुपपत्तिः ? उक्तानुमानेन तत्स्तिष्ठिरिति, न
इत्याह, स्वतन्त्र इति ।—स्वतन्त्रःऽन्यानुपसर्जन इत्यर्थः ; तथा च, अनुमाने
बाध इति भावः । ननु कथमालनोऽन्यानुपसर्जनत्वं, सर्वस्य सुखदुःखा-
भावशेषत्वादिति ? तत्राह, यदर्थमिति ।—यदा सर्वं जगदालाभम् आत्म-
शेषः, तदा सुखादेः आत्मशेषत्वे किमु वक्तव्यम् ? इति भावः । तदुक्तं सुखञ्च
पुरुषार्थञ्चादिति आत्म्यतिरिक्तानां सर्वेषां पदार्थानां परार्थत्वमिति
वैशेषिकादयोऽपि च सङ्गिरन्ते, तस्मात् आत्मार्थं सकलं जगदित्यर्थः ।
किञ्च, सुखदुःखाभावान्यत्वं हेतुः स्वरूपासिद्धः ; कथमिति चेत् ? तत्राह,
आनन्दाब्धिरिति ।—निरतिशयसुखालङ्कार इत्यर्थः । दुःखाभावत्वम्
उपपादयति, आत्मति ।—घटादौनाम् आत्मा स्वरूपं, तद्भेदे घटादेः
दुर्निरूपत्वेन असत्त्वात् भिन्नस्य असतोऽभावः सदेव, अभावाभावस्य भाव-
त्वात् सतश्च आत्मत्वादिति युक्त्या आत्मैव दुःखाभाव इति कथं न
अनुमाने स्वरूपासिद्धिरिति ? यच्छब्दः असौ इत्यनेन सम्बध्यते ॥ ३२ ॥

प्रथमपादार्थम् उपपादयति, यदन्यदिति ।—यस्मात् आत्मनोऽन्यत्वेन
परैः सन्नतं, वस्तु घटादि, यद्भेदे आत्मनो भेदे, अत एव आत्मा सर्वेषां
घटादौनां सत्तास्वरूपमित्यर्थः, तथा च, स्वरूपस्य सर्वैरिष्यमाणात्वात्
स एव पुरुषार्थ इति भावः ॥ ३३ ॥

यद्वशे प्राणिनः सर्वे ब्रह्माद्याः क्लमयस्तथा ।
 ईशानः सर्ववस्तूनामनादेवः कथं भवेत् ? ॥३४॥
 यच्चक्षुः सर्वभूतानां मनसो यन्मनो विदुः ।
 यज्ज्योतिर्ज्योतिषां देवो नोपादेयः कथं विभुः ? ॥३५॥
 भोदप्रमोदपक्षाभ्यामानन्दारमा तमोगतः ।
 जीवयत्यखिलान् लोकाननादेयः स्वयं कुतः ? ॥३६॥
 यस्यानन्दसमुद्रस्य लेशमात्रं जगद्गतम् ।
 प्रसृतं ब्रह्मलोकादौ सुखाब्धिं कः परित्यजेत् ? ॥३७॥
 हैरण्यगर्भमैश्वर्यं यस्मिन् दृष्टे दृणायते ।
 सोमा सर्वपुमर्थानामपुमर्थः कथं भवेत् ? ॥३८॥
 यत्कामा ब्रह्मचर्यन्त वृन्दाद्याः प्राप्तसम्पदः ।
 स्वस्वभोगं त्यजन्त्येव न पुमर्थः कथं नृणाम् ? ॥३९॥

द्वितीयपादं व्याचष्टे, यद्वशे इति ।—अनादेयोऽनुपादेय इत्यर्थः ।
 यद्वा—ननु अविष्टानं सत्तास्फूर्तिप्रदं न अन्यत्, ईश्वरश्चाधिष्ठानं न आत्मा,
 अतः कथं घटादीनां सत्तास्फूर्तिप्रदः ? इत्याशङ्क्य अज्ञानवशात् आत्मैव
 ईश्वरो न अन्य इत्यभिप्रेत्याह—यद्वशे इति ॥ ३४ ॥

स्फूर्तिप्रदत्वं वक्तुं प्रकाशताम् आह—यत् चक्षुरित्यादिना ॥ ३५ ॥

आनन्दाब्धिपदं व्याचष्टे, मोदेति ।—दृष्टस्मृतौ हर्षो मोदः । स एव
 अभ्यासात् प्रकृष्टः प्रमोदः । सुखमात्मम् आनन्दः, तस्य पक्षादिकल्पना
 अज्ञानवशात् इत्याह—तमोगत इति । स्वसुखमात्मदानेन लोकान्
 सुखयति इत्याह—जीवयतीति ॥ ३६ ॥

उत्तरार्द्धार्थमेव भ्रष्टयति, यस्येति ।—प्रसृतं प्राप्तम् ॥ ३७ ॥

आत्मनो निरस्तिशयसुखरूपत्वे हेत्वन्तरमाह—हैरण्यगर्भमिति ॥३८॥

ननु आत्मा सर्वपुमर्थानां सीमेति कथम् ? इति परमेशस्य इति

यद्दिदृक्षाफलाः सर्वा वैदिक्यो विविधाः क्रियाः ।

यागाद्या विहितास्तस्मिन् उपेक्षा वद ते कथम् ? ॥४०॥

यद्दृष्टिमात्रतः सर्वाः कामाद्या दुःखभूमयः ।

विनश्यन्ति क्षणेनासावुपादेयः कथं न ते ? ॥४१॥

आह्लादरूपता यस्य सुषुप्ते सर्वसाक्षिकी ।

ततोपेक्षा भवेद्दुःखस्य तदन्यः स्यात् पशुः कथम् ? ॥४२॥

स्मृतेरिन्द्रादिसम्बन्ध एव परमपुरुषार्थत्वादिति ? तत्राह यत्कामा इति ।—
“मघवा प्रजापतौ ब्रह्मचर्यम् उवाच” इति श्रुतेरित्यर्थः ॥३९॥

ननु यदि आत्मेव पुरुषार्थः, कथं तर्हि तमुपेक्ष्य स्वर्गार्थं यागादि-
विधानमिति ? तत्राह, यद्दिदृक्षेति ।—तमेतं वेदानुवचनेन इत्यादि-
श्रुतिवशात् अन्तःकरणशुद्धिद्वारा विहितयागादिक्रिया आत्मदिदृक्षाफला
एव, न वस्तुतः स्वर्गादिफलाः; कथं तर्हि स्वर्गादीनां फलत्वेन श्रवणम् ?
अन्नप्ररोचनार्थत्वात्; कथमन्यथा सर्वथा आप्तः सर्वज्ञो वेदज्ञः क्षयित्वात्
अपुरुषार्थं स्वर्गादिकम् उद्दिश्य यागादीन् विदध्यात् ? तस्मात् अन्न-
प्ररोचनार्थमेव स्वर्गादिश्रवणं, न फलायेति न कश्चित् विरोध इति ॥४०॥

ननु स्वर्गादिप्ररोचनार्थम् इति अयुक्तम्, आत्मदिदृक्षाया अपलत्वात् ;
यागादिफलं न तावदात्मा, जन्यत्वात् ; न तावदनुभवः, तस्य अपलत्वात् ;
न वा तद्दिदृक्षा, तस्याः ज्ञानमा फलत्वेन स्वतोऽफलत्वात् ; तस्मात्
स्वर्गादिरेव तात्पर्यतो वैधक्रियाफलमिति ? तत्राह, यद्दृष्टोति ।—यतो
ज्ञानमज्ञानस्य निवर्तकमिति ब्रह्मसाक्षात्कारत् अज्ञाने निरस्ते
ज्ञानज्ञानमूलाः कामादिमयदुःखभूमयो निवर्तन्ते इति तन्निवृत्तेः
आत्मरूपत्वात् आत्मेव पुरुषार्थ इति प्ररोचनार्थमेव स्वर्गादिश्रवण-
मित्यर्थः ॥ ४१ ॥

मोदप्रमोदपक्षाभ्याम् इत्यत्र आत्मनः सुखरूपत्वे अर्थात् तस्य
“प्रियमेव शिरः” इत्यादिवाक्यानि प्रमाणात्वेन उपन्यस्तानि ; सम्प्रति
सुप्तोत्थितस्य “सुखमहमस्वाप्तम्” इति परामर्शसिद्धसुषुप्तिकाक्षीनसुखानु-

सत्यमितरानुपसर्जनत्वमुपादेयत्वं, तच्च आत्म-
व विश्रान्तं, सुखदुःखाभावयोरपि तदर्थत्वात् ;
यथा परसुखदुःखाभावयोरपि उपादेयता
त् ? तस्मात् आत्मैव परमपुरुषार्थः, सुख-
दुःखाभावात्मकत्वाच्च । (म)

न च भावरूपस्य आत्मनो दुःखाभावात्म-
कत्वानुपपत्तिः । भवेदयं दोषो यदि आत्मनि

लोऽपि आत्मनः सुखरूपत्वे प्रमाणमित्याह, आह्लादेति ।—तत्र सुखाब्जा-
वेत्यर्थः ॥ ४२ ॥

(म) पूर्वपक्षे अनुपादेयत्वस्य आत्मनि साधनाय तत्प्रतियोगित्वेन उपा-
यत्वं यन्निरूपितं, तत् तावदनुमोदते—सत्यमिति । तर्हि आत्मनि उक्त-
ानेन अनुपादेयत्वसिद्धिमिति ? न इत्याह, तच्चेति ।—चः तु-अर्थे, तत् तु
ान्यानुपसर्जनत्वं, विश्रान्तं सगादिविषयसुखसाधनं तावत् सुखोपसर्जनम्,
गृहिकरुटकादिपरिहारश्च दुःखाभावसाधनं, सुखदुःखाभावयोश्च आत्मार्थ-
वात् सर्वसुखादिसाधनजातम् आत्मनि एव विश्रान्तमित्यर्थः । कथं
र्हि सुखादौ पुरुषार्थत्वव्यपदेशः ? इति शङ्कामुपसंहारव्याजेन परिहरति,
स्मादिति ।—आत्मशेषत्वादेव सुखादौ पुरुषार्थत्वं, न वस्तुत इति भावः ।
प्रत एव आह, परमेति ।—एतेन अनुपादेयत्वानुमानं बाधितमिति
रावो ध्वनितः । ननु सुखाद्यधिकरणतया आत्मनः सुखदुःखाभावौ प्रति
कारकत्वात् सुखादिशेषत्वमेव आत्मनो युक्तं, न वैपरीत्यम् ? इति शङ्कित्वा
प्रष्टुपादेयत्वानुमाने स्वरूपासिद्धिं दूषणान्तरमाह, सुखदुःखेति ।—भेदे
क्लिष्ट आधाराधेयभावः, न च सुखादि आत्मनो भिद्यते इति न आत्मा
तदुपसर्जनं, न वा सुखदुःखाभावान्यत्वं हेतुरात्मनि पक्षे वर्तते इत्यर्थः ।

(य) ननु आत्मा सर्वस्य सत्ताप्रदत्वात् स्वयमसद्रूपः कथं स्यात् ? इति
शङ्कित्वा परिहरति—न चेति । दुःखस्य आत्मनि कल्पितत्वात् दुःखा-

दुःखं पारमार्थिकं स्यात्, न तु एवमस्ति, किं
 तु अज्ञानफणिफणासमुद्भूतदेहाद्यभिमानविष-
 दंष्ट्राऽयवर्ति-रागादिलक्षण-हालाहलविषज्वाला-
 प्रतिबद्धस्वात्मदृष्टिः सवितरि तमोवन्निर्दुःखेऽपि
 स्वात्मनि रौरवाद्यनेकभेदभिन्ननरकसमुदाय-
 समुद्भूतदुःखौघमारोपयत्येव केवलम् । (य)

भावो न आत्मनः अतिरिच्यते इति परिहरति—भवेदयमिति । ननु
 दुःखं गुणः, तच्च अबाधितत्वात् न कल्पितं, किञ्च, आरोपे आरोप्याधि-
 ष्टानयोः सादृश्यं कारणं दृष्टं, न च अत्र तदस्ति, उभयोरपि निरव-
 यवत्वात् । किञ्च, आरोपसमयेऽधिष्ठानं विशेषतः अज्ञातं वाच्यं, न च
 दुःखप्रतीतिसमये आत्मा विशेषतो न ज्ञायते, अहमित्येव तस्य
 विशेषप्रतीतित्वात्, तस्याश्च ज्ञातत्वादिति कथं दुःखस्य आत्मनि समा-
 रोपः ? इति शङ्कते—किन्तु इति । परिहरति, अज्ञानेति ।—स्वात्मनि
 दुःखोचम् आरोपयतीति सम्बन्धः । ननु उक्तं सादृश्यं नास्तीति सत्यं,
 किं सादृश्येन आरोप्यभिचारिणा ? कुतः तर्हि दोषादारोप इति ?
 अज्ञानादिति गृह्यात् । ननु अज्ञानमात्रं चेत् दुःखारोपे असाधारणं
 कारणं, सुषुप्तेऽपि तर्हि दुःखारोपः स्यादिति चेत् ? न, शरीरादिद्वारा
 तच्चेतुत्वादित्याह—फणिफणेति । उदासीनावस्थां व्यावर्त्तयति—रागेति ।
 प्रतिबद्धस्वात्मदृष्टित्वेन विशेषादर्शनम् उपपादितम् । ननु यदि अत्र वस्तुतो
 न अस्ति तत्, तत्र आरोपणीयं दुःखञ्च गुणत्वात् आत्मैकसमवेतमिति
 कथं तत्रैव तस्य आरोप इति ? न इत्याह, निर्दुःखेऽपीति ।—दुःखात्यन्ता-
 भावाधिकरणेऽपि इत्यर्थः । गुणोभयदपि दुःखं न आत्मनि समवेतं, पादे
 नै दुःखमिति पादाद्याश्रयत्वेन प्रतीतः, अन्तःकरणधर्मत्वात् वा आत्मनि
 तदत्यन्ताभावः ; “कंवला निर्गुणश्च” इति श्रुतिविरुद्धश्च आत्मनि गुण-
 धर्मवायः, ततो निर्दुःखत्वात् आत्मनि अज्ञानादिवशात् दुःखारोप इति
 युक्तमुक्तमिति । अत एव आह—आरोपयत्येव इति ।

आरोपितस्य च अभावो न अधिष्ठानात्
 प्रतिहिच्यते, अधिष्ठानादभेदेनैव आरोपितत्वात्,
 भेदेन च तस्य असेत्त्वात्, असन्निषेधस्य च
 सत्त्वात् ; तस्मात् दुःखाभाव एव परमपुरुषार्थ
 इति यो मन्यते, तस्यापि आत्मैव परमपुरुषार्थः,
 तस्य अशेषसंसारदुःखनिवृत्तिरूपत्वात् । असाध्य-
 त्वात् आत्मनः अपुरुषार्थत्वमिति चेत् ? न,
 साध्यत्वेन पुरुषार्थत्वस्य निरस्तत्वात् । (र)

(र) ननु भवतु दुःखमारोपितं, तथाऽपि आत्मा तदभाव इति कुतः ?
 तत्राह—आरोपितस्य चेति । आरोपितप्रतियोगिकाभावस्य अधिष्ठाना-
 नतिरेके हेतुमाह, अधिष्ठानादिति ।—अधिष्ठानात्मकत्वं न तावत् कल्पं,
 तस्य स्वरूपत्वेन अकल्पितत्वात् । किं-रूपेण तर्हि जगतः कल्पितत्वम् ?
 इत्याशङ्क्य आत्मभिन्नत्वमनात्मत्वं, तद्रूपेण दुःखत्वादिना इत्यर्थः । अस्तु
 सदृपादात्मनो भेदेन दुःखाद्यारोपितं, किं ततः ? तत्राह, भेदेनेति ।—
 सदृपात् आत्मनो भेदेऽसद्रूपत्वं स्यात् इत्यर्थः । अस्तु असत् दुःखादि ततोऽपि
 किम् ? तत्राह, असन्निषेधस्येति ।—अभावाभावस्य भावत्वादिति दुःखा-
 भावः सदृप इति आत्मा स इति स्थितम् । ननु दुःखाभावात्मकत्वेन पुरु-
 षार्थत्वसाधने तव अपसिद्धान्तः, सुखाल्पत्वरूपेणैव तस्य पुरुषार्थत्वा-
 दिति चेत् ? मैवं, “तुष्यतु दुर्जनः” इति न्यायादविराधादिति शङ्का-
 सुपसंहारव्याजेन परिहरति—तस्मादिति । ननु संसारनिवृत्तिः पुरुषार्थः,
 न केवलं दुःखनिवृत्तिरिति ? तत्राह, तस्येति ।—एकविंशतिप्रकारदुःख-
 निवृत्तिः पुरुषार्थः, संसारेऽपि एतदात्मत्वविरोध इति । ननु आत्मैव
 चेत् दुःखाभावः, तर्हि आत्मनोऽकार्यतया असाध्यत्वात् कथं पुरुषार्थता ?
 पुरुषेण तदेव अर्थ्यते यदसिद्धमिति शङ्कते—असाध्यत्वादिति । साध्यत्वं

स्वतःसिद्धदुःखाभावम् उद्दिश्य मुमुक्षु-
 प्रवृत्त्यनुपपत्तिरिति चेत् ? न, ब्रह्मात्मसाक्षा-
 त्कारानन्तरं प्रवृत्त्यनुपपत्तेरिष्टत्वात् तत्फलस्य
 जातत्वात् ; पूर्वं तु अशेषदुःखाभावरूपब्रह्मात्म-
 साक्षात्कारेणैव सफलत्वात् । ज्ञानमपि न साध्यं,
 वृत्तेरारोपितत्वात् । चैतन्यस्य आत्मत्वात् इति
 चेत् ? न, अस्य परामर्शस्य ज्ञानोत्तरकालीन-
 त्वात् । (ल)

न पुरुषार्थत्वे प्रयोजकं, क्षयित्वेन हेयत्वादिति परिहरति, साध्यत्वे-
 नेति ।—निरस्तत्वात्, भाष्यकारेण इति शेषः ।

(ल) ननु आत्मरूपदुःखाभावस्य अनादित्वेन स्वतः सिद्धत्वात् तदुत्पत्तये
 तत्साधनाय मुमुक्षुणां प्रवृत्तिर्न स्यात्, सिद्धस्य साधनायोगात् ? इति शङ्कते
 —स्वतःसिद्धेति । मोक्षोद्देशेन श्रवणादौ मुमुक्षुः प्रवर्तते इत्युच्यते ? किं वा
 ब्रह्मात्मसाक्षात्कारोद्देशेन वा ? नाद्यः, श्रवणादेः साक्षात् मुक्तिहेतुत्वे
 प्रमाणाभावादित्याह—नेति । द्वितीयेऽपि स साक्षात्कारः सिद्धः ? न वा ?
 आद्ये आह—ब्रह्मेति । द्वितीयं प्रत्याचष्टे—पूर्वमिति । आत्मसाक्षा-
 त्कारेण मुमुक्षुप्रवृत्तिः फलवती इत्युक्तं, तदसत् ; साक्षात्कारो वृत्तिर्वा ?
 स्वरूपचैतन्यं वा ? नाद्यः, वृत्तेः आरोपितत्वे मिथ्यात्वात् फलत्वानुप-
 पत्तेः । सत्यत्वे हेतत्वापत्तेः । न द्वितीयः, तस्य अजन्यत्वेन अफलत्वात् ?
 इति शङ्कते, ज्ञानमपि इति ।—आत्मस्वरूपवदित्यपेक्षार्थः । वृत्तिर्मिथ्यात्व-
 ज्ञानं बाधोत्तरकालम् ? बाधात् प्रागेव वा ? नान्य इत्याह, न इति ।—
 अप्रामाण्यस्य परतस्त्वात् विना बाधं मिथ्यात्वस्य गृहीतुमशक्यत्वा-
 दित्यर्थः । द्वितीये न अनिष्टमित्याह, अस्येति ।—न हि वृत्तिः स्वतः फलं,
 किन्तु अज्ञाननिवर्तकतया, तच्च अज्ञाननिवर्तकत्वं मिथ्यात्वग्रहणं
 प्रागेव सिद्धमिति पश्चात् मिथ्यात्वग्रहोऽनुपयोगी इत्यर्थः ।

दुःखाभावोऽपि न केवलः पुरुषार्थः, दृष्ट-
दुःखेऽपि विषये भोग्यसुखलोभेन प्रवृत्तिदर्शनात्
इति चेत् ? न, आत्मन एव परमानन्दरूपत्वेन
सुखस्य अपि सत्त्वात् । (व)

न च अत्र विप्रतिपत्तिः, परमप्रेमास्पदत्वेन
सुखरूपत्वस्य सिद्धत्वात्, असुखात्मनि प्रेमादर्श-
नात् । न च सुखस्य जन्यत्वात् जन्याजन्ययोः
आत्मसुखयोः अभेदानुपपत्तिः, जन्यत्वासिद्धेः ।
न च सुखं मे जातमिति प्रतीत्या तत्सिद्धिः,

(व) ननु दुःखाभावो न पुरुषार्थः, असति अपि तस्मिन् सत्यपि दुःखे
पाकादौ भोजनजन्यसुखलोभेन प्रवृत्तिदर्शनात् ? इति शङ्कते, दुःखा-
भावोऽपि इति ।—दुःखाभावत्वं न पुरुषार्थत्वप्रयोजकं, सुखे व्यभिचारात्,
अन्यूनानतिरिक्तवृत्तेरेव प्रयोजकत्वादिति द्योतनाय केवलशब्दः । ननु
दुःखाभावः किं पुरुषार्थ एव न भवतीति ब्रूषे ? उत सुखमपि पुरुषार्थ
इति ? नाद्य इति परिहरति, नेति ।—दुःखाभावमुद्दिश्य गिष्टप्रवृत्तेः
सोऽपि पुरुषार्थ इत्यर्थः । अथ सुखमपि पुरुषार्थ इति, तर्हि तद्रूपताऽपि
आत्मनि सुखसम्पाद्येति सर्वथाऽपि आत्मा पुरुषार्थः ? इत्याह—आत्मन
एवेति ।

(श) ननु सुखं गुण इति वैशेषिकादयः, तत् कथं द्रव्यस्य आत्मनः
स्वरूपमिति ? तत्राह—न चेति । सुखरूपत्वं प्राक् निरूपितं स्मारयन्
हेतुमाह—परमेति । हेतुसाध्यव्यतिरेकव्याप्तिमाह—असुखात्मनि इति ।
ननु “आ मा न सुखम्, अजन्यत्वात् ; व्यतिरेके सुखवत्” इति पूर्वोक्तं
दूषयितुं स्मारयति—न चेति । व्यतिरेकव्याप्तिभूमौ साध्याभावसत्त्वेऽपि
हेत्वभावासत्त्वेन व्याप्यत्वासिद्ध्या दूषयति—जन्यत्वादिति । यत्तु पूर्वपक्षं
सुखे जन्यत्वसिद्धये प्रतीतिः उपन्यसा तामन्यथयितुमाह, न चेति ।—प्रतीतिः

शुभादृष्टवशात् आत्मस्वरूपमुखाभिव्यञ्जनयोग्या-
न्तःकरणवृत्त्युदयेन अन्यथासिद्धेः । न च अहं सुख-
मिति प्रतीत्यापत्तिः, विद्वांसं प्रति द्रष्टापादनात् ।
अविदुषस्त्वध्यस्ताहङ्कारदेहादाविव आत्माभि-
मानात्, तत्र च आत्मन उपसर्जनतयैव स्फुर-
णात् । (श)

अत एव ज्ञानमुखादिगुण आत्मेति
तार्किका भ्रान्ताः । न च दुःखेऽपि द्वयं गतिः
समा, दुःखस्य सुषुप्तादौ व्यभिचारित्वेन आत्म-

सुखाभिव्यञ्जकोत्पत्तिविषयत्वेन अन्यथासिद्धेर्न सुखस्य उत्पत्तिसिद्धिरिति ।
न चेति प्रतिज्ञायां हेतुमाह—शुभेति । यच्च आत्मनः सुखाभेदेऽहं सुख-
मिति प्रतीतिः स्यात्, न चेयमस्ति, भेदप्रतीतेरिव विरोधिन्याः सत्त्वात् ?
इति पूर्वोक्तं दूषयति—न चेति । सुखालनोक्तादाल्म प्रतीतिरपि
तादात्म्यावगाहिनी स्यात् इति यदापादनं, तत् किं विदुषः ?
उत अविदुषः प्रतिज्ञा ? आद्ये द्रष्टापत्तिरिति—न चेति । प्रतिज्ञायां
हेतुमाह—विद्वांसमिति । द्वितीये अज्ञानावस्थायामात्मरूपस्य अविद्या-
वृत्तत्वेनास्फुरणात् अज्ञानात् आत्मतादाल्मेन कल्पितदेहादेः सुखाधि-
करणतया भेदेनैव प्रतीतेरभेदप्रतिपादनायोगादित्याह, अविदुष
इति ।—एतेन भेदप्रतीतिविरोधः परास्तः ।

(घ) किञ्च येऽपि सुखं गुण आत्मा गुणोक्त्याहुः, तेऽपि अज्ञानवशादेवं
वदन्ति, न वस्तुतः, निर्गुणत्वश्रुतिविरोधादित्याह—अत एवेति । ननु
संस्तयुक्त्या सुखे जन्यत्वादिप्रतीतेरन्यथोपपत्त्या आत्मनः सुखरूपत्वे
दुःखरूपताऽपि स्यात्, तज्जन्यत्वप्रतीतेरशुभादृष्टवशात् दुःखाल्मस्वरूपाभि-
व्यञ्जकवृत्त्युत्पादनेन अन्यथासिद्धेरित्यादि युक्तेः समन्वात् ? इति
अतिप्रसङ्गं शङ्कित्वा दूषयति—न चेति । दुःखस्य व्यभिचारित्वेन,

स्वरूपत्वानुपपत्तेः, प्रमाणाभावात् च, सुखात्म-
कत्वग्राहकश्रुतिविरोधाच्च ; तथा च, आत्मत्व-
मेव परमपुरुषार्थताप्रयोजकम् । न च लोको-
त्तरत्वोपालम्भः, महानुभावैरेव व्यासवशिष्टादि-
भिर्महाराजैश्च ऋषभादिभिः ऐहिकामुष्णिक-
सकलसुख-तत्साधनस्य आत्मलिप्सयैव अपेक्षित-
त्वात् । न च बहुनुग्रहो न्याय्यः, देहात्माभि-

अव्यभिचार्यात्मस्वरूपत्वभावनायोग्यत्वात् इति हेतुमाह—दुःखस्येति ।
किञ्च, न युक्तिमात्रं वस्तुसाधकं, किन्तु प्रमाणमूला सा, न च अत्र
प्रमाणमस्ति इति हेत्वन्तरमाह—प्रमाणेति । न केवलं मूलप्रमाणा-
भावात् युक्तेराभासत्वं, किन्तु “प्रेयावित्तात्” इत्यादिश्रुतिविरोधादपि
इत्याह—सुखेति । ननु न सुखत्वं पुरुषार्थत्वप्रयोजकं, दुःखाभावे व्यभि-
चारात् ; न अपि दुःखाभावत्वं, सुखे व्यभिचारात् ; न उभयं, गौरवात्,
पुरुषार्थशब्दस्य अनेकार्थत्वप्रसङ्गाच्च ; ततः कथमुभयं पुरुषार्थ इति चेत् ?
न, आत्मत्वस्यैव तत्त्वप्रयोजकत्वात्, तस्य च उभयत्र अनुगतत्वादित्याह,
तथा चेति ।—सुखदुःखाभावान्मकत्वे सति इत्यर्थः । एवं च सति
अनुपादेयत्वानुमाने बाधोन्नीतः पक्षेतरत्वम् उपाधिरित्यपि सूचितमित्यपि
बोद्धव्यम् । एवं च आत्मनि एव पुरुषार्थत्वे सांसारिकसुखपरित्यागेन
आत्मनालोद्देशेन मुमुक्षूणां प्रवर्त्तमानानां लोकोत्तरत्वोपालम्भः परास्त
इत्याह—न च इति । लोकोत्तरत्वञ्च असिद्धं, लौकिकैरेव व्यासादिभिः
एतस्य अर्थस्य अनुष्ठितत्वादिति हेत्वन्तरमाह—महानुभावेरिति । यच्च
अल्पत्वात् मुमुक्षूणां श्रवणाद्यनुष्ठातृणां भ्रान्तत्वं, ज्योतिष्टोमादिश्रुतिमूला-
ऽऽमुष्णिकसुखसाधनयागाद्यनुष्ठातृणां बहुत्वेन तेषाम् अनुग्रहस्य
न्याय्यत्वात् तद्विरोधे श्रवणादिश्रुतीनाम् उपचाराद्यत्वात् इत्युक्तं,
तत्र दूषयितुम् अनुवदति—न चेति । ज्योतिष्टोमादिश्रुतितत्पर्यायानभि-

माने तदभावात् । न च सुखरूपत्वे अपि
आत्मनः स्वसम्बन्धिसुखाभावात् अपरुषार्थत्वं,
सम्बन्धस्य आत्माऽभेदोद्दिश्यकत्वात् । (ष)

सुखं हि अत्यन्तम् उपादेयं कथं मे प्रियतमे
आत्मनि अभेदेन प्रविशेत् ? इति कामयमानो
भेदभ्रमस्य प्राबल्याद्भेदं कर्तुमशक्नुवानः सम्बन्ध-
मात्रेण सन्तुष्यति, न च सम्बन्धः स्वतः
पुरुषार्थः, सुखदुःखाभावेतरत्वात् । यत्तु सुखस्य
सुखं न पुरुषार्थ इति, तस्य सुखे अनात्वत्मारोप-

श्रतया तेषां यथार्थज्ञानाभावेन भ्रान्तत्वात् श्रवणादिविधितात्पर्य-
ज्ञानवतामन्यानामपि प्रामाणिकत्वात् सुसुखो न भ्रान्ता इति
दृष्टान्तमात्रेण आह, देहात्मेति ।—तदभावात् बह्वनुग्रहत्यायाभावात्
इत्यर्थः । यदपि पूर्वपक्षोक्तं सुखमात्रं स्वतन्त्रं न पुरुषार्थ इत्यादि
तदनयं दूषयति—न चेति । सत्यं स्वसम्बन्धि सुखमुपादेयमिति,
तर्हि कथं स्वतन्त्रं सुखमुपादेयमिति आत्मनि सुखसम्बन्धमुद्दिशता
सुखतादात्म्यास्यैवेष्यमाणत्वादिति हेतुमाह—सम्बन्धस्येति ।

(स) इममेवार्थं स्पष्टयति, सुखमिति ।—सम्बन्धापेक्षया तादात्म्यस्य
अन्तरङ्गत्वद्योतनाय हि-शब्दः । कथं तर्हि लोकः सम्बन्धमात्रेण
तुष्यति ? न हि अन्यदिच्छति अन्येन च तुष्यति अतिप्रसङ्गादित्या-
शङ्काह, भेदभ्रमस्येति ।—मुख्यालामे गौणोऽपि साध्यत्वदर्शनादिति
भावः । ननु किमनया गुर्व्या कल्पनया, सुखसम्बन्ध एव साक्षात् पुरुषार्थः
किं न स्यात् ? इत्याशङ्क्य सुखादन्यत्वात् न स मुख्यः पुरुषार्थ इति
परिहरति—न च इत्यादिना । ननु आत्मा चेत् सुखेकमूर्तिः, तर्हि
वैषयिकसुखं न पुरुषार्थः स्यात्, न हि सुखस्य सुखं पुरुषार्थः ? अकाम्य-
मानत्वादिति पूर्वोक्तं आरयति—यत्त्विति । सत्यं सांसारिकं सुखम-

निबन्धनत्वात् । न च कुष्ठाद्युपहतानां मरणानुपपत्तिः, तत एव आत्मनः सुखरूपत्व-
सिद्धेः । ते हि परमप्रियतमे आत्मनि दुःख-
कारणं देह इति तम् उपेक्षन्ते, न तु आत्मानं,
पारलौकिके सुखे कामनादर्शनात् । एतेन
काम्यतीर्थादौ मरणं व्याख्यातं, मरणस्यापि
देहपरित्यागरूपत्वात् । (स)

पुरुषार्थ इति, तर्हि आत्मसुखमपि पुरुषार्थो न भवेत्, सुखत्वा-
विशेषादिति ? तत्र आह, तस्य इति ।—यस्तु वादी सुखस्य सुखं
पुरुषार्थो न भवति इति ब्रूते, तस्य वादिनो मते सांसारिके सुखे
अभिव्यञ्जकव्युत्पन्नागाहिशिष्टे अनुपादियत्वे सुखत्वं न प्रयोजकं, येन
आत्मसुखमपुरुषार्थः स्यात्, किन्तु विशिष्टतया अमादनात्मत्वम्, आत्म-
त्वस्यैव पुरुषार्थत्वप्रयोजकत्वस्य व्यवस्थापितत्वात् इत्यर्थः । यद्वा—सुखे
तस्य अपुरुषार्थत्वस्य इत्यर्थः । वैषयिकसुखे अनुपादियत्वं अनात्म-
त्वात्, पुरुषार्थत्वे आत्मत्वस्यैव प्रयोजकत्वात् इत्युक्तं, तत्र आत्मत्वं
चेत् पुरुषार्थत्वप्रयोजकं, तर्हि आत्मत्यागे दुःखाभावमुद्दिश्य कुष्ठाद्युप-
हतानां प्रवृत्तिर्न स्यात्, दृश्यते च प्रवृत्तिः ; तस्मात् आत्मत्वं न
पुरुषार्थत्वप्रयोजकमिति यदुक्तं तत् परिहरति, न चेति ।—कुष्ठाद्युप-
हतानां मरणे प्रवृत्तानामपि न आत्मत्यागे प्रवृत्तिः, मरणस्य देह
त्यागरूपत्वात् ; कुष्ठाद्युपहतदेहस्य च असुखात्मनि दुःखहेतुतया
तत्यागप्रवृत्तावौचित्यात् केवलं सुखमेव परलोके स्यादित्यादि उद्दिश्य
देहत्यागे प्रवर्तते, न आत्मत्यागे ; अन्यथा आत्मनस्तत्त्वात् दुःखा-
भावोऽपि कस्य स्यात् ? तस्मात् न तत्र आत्मत्याग इति । न चेति
प्रतिज्ञायां हेतुमाह, तत एवेति ।—तेषां मरणे प्रवृत्तेः एव इत्यर्थः ।
आत्मानुपेक्षायां हेतुः, पारलौकिके इति ।—एतेन कुष्ठाद्युपहतानां
दुःखासंघट्टसुखात्मकामनया देहत्यागरूपे मरणे प्रवृत्त्युपादानेन

आत्मन एव पुरुषार्थत्वे मुक्तसंसारिणो-
रविशेषापत्तिरिति चेत् ? न, ज्ञानाज्ञानाभ्यां
विशेषात् । अज्ञानी हि भ्रान्तः कर्त्ता भोक्ता संसारी
जरामरणधर्मा इत्येवमात्मानं जानाति, विद्वांस्तु

प्रयागादितीर्थे मरणप्रवृत्तिरपि व्याख्याता । तत्रापि दुःखासंसृष्ट-
सुखार्थितयैव देहत्यागरूपे मरणे प्रवृत्तिः, न आत्मत्यागरूपे इत्याह
—एतेनेति ।

(ह) ननु तथाऽपि आत्मा न पुरुषार्थः, मुक्तसंसारिणोः आत्मन-
स्तुत्यत्वेन अविशेषप्रसक्तेः सुमुक्षोः ब्रह्मचर्याद्यशेषेषु मुक्तिसाधनेषु
प्रवृत्तिर्न स्यात् ? इति शङ्कते—आत्मन एवेति । यद्यपि आत्मा मुक्त-
संसारिणोरविशिष्ट एव, तथाऽपि स्वरूपसम्पन्नः स पुरुषार्थः, किन्तु
स्वरूपेण साक्षात्कृतः, ज्ञातस्यैव निध्यादेः पुरुषार्थत्वस्य लाके दर्शनात् ।
न च संसारी आत्मस्वरूपं वेत्ति, विद्वांस्तु तद्वेत्तीति विद्वांसं प्रति एव
तस्य पुरुषार्थत्वं, नान्यं प्रतीति न मुक्तसंसारिणोरविशेषप्रसक्तिः ? इति
परिहरति—न इत्यादिना । ननु आत्मानं सर्वोऽपि वेत्ति, तत् कथं
ज्ञानाज्ञानकृतो विशेष इति ? तत्राह, अज्ञानी ह्येति ।—अज्ञानी हि
यतः इत्येवम् आत्मानं जानाति तस्मात् अस्ति विशेष इति अध्याहृतेन
अन्वयः । ननु सुखाद्यात्मा स्वप्रकाशः कथं न संसारिणं परिस्फुरति ?
अज्ञानेन तदंशस्यावृतत्वादित्याह, अज्ञानीति ।—अज्ञानस्य आश्रय-
विषयैक्यस्य औपपादितत्वात् अज्ञानी एव अज्ञानविषय इत्यर्थः ।
तर्हि सुखालकत्वमेव, न भायात् विपरीतकर्त्तृत्वाद्यात्मनः, कुतो भानम् ?
तत्राह, भ्रान्त इति ।—अज्ञानवशात् अकर्त्ताद्यात्माऽपि कर्त्तृत्वादिना
प्रतीयते, “किम् अज्ञानस्य दुष्करम् ?” इति न्यायात् इत्यर्थः, अज्ञानाव-
स्थायां याथात्मोऽन आत्मनोऽस्फुरणात् न तत्र मुक्तत्वमिति भावः ।
अज्ञानकृतं विशेषमुपपाद्य ज्ञानकृतं तमुपपादयति, विद्वांस्त्विति ।—
पूर्वविशेषादेतस्य विशेषस्य व्यावर्तनाय तु-शब्दः, विद्वांस्तु पुरुषार्थ-

तद्विरुद्धाकर्त्तृभोक्तृससारिजरामरण-जन्मादिशून्य-
स्वप्रकाश-सच्चिदानन्द-परिपूर्णस्वभावाशनायाद्य-
तीतास्थूलानगुनेतिनेति-सत्यज्ञानादिसत्त्वज्ञानसर्व-
जगदधिष्ठानभूतम् आत्मानम् आगमाचार्य्यस्वानु-
भवैकवाक्यतया साक्षात्कृत्य अशेषदुःखनिदानम्
अज्ञानं तत्कार्य्यं च बाधित्वा देशकालवस्तु-
परिच्छेदशून्यपरिपूर्णानन्दविग्रहः स्वमहिम्ना

रूपो भवति इति अन्यथ । पुरुषार्थस्वरूपमाह—परिपूर्णानन्देति ।
परिपूर्णत्वम् उपपादयति—देशकालेति । तस्य अपुरुषार्थत्वप्रयोजका-
भावहेत्वज्ञानाभावमाह—अज्ञानं बाधित्वेति । अज्ञानं स्वरूपेण सदपि
न अनर्थाय, सुप्तभावदर्शनादिति, तत्राह, कार्य्यञ्च इति ।—बाधित्वेति
पदेन अन्यथाय व-शब्द ; बाधित्वा अज्ञान-तत्कार्य्यं कालत्वयेऽपि
आत्मनि न स्त इति निश्चित्य परमपुरुषार्थो भवति इति अन्यथ ।
सुखालम्भानं तर्हि कथं भासताभावादिति ? तत्राह, स्वमहिम्नेति ।—
स्वप्रकाशतया इत्यर्थः । अज्ञानस्य सकार्य्यस्य निवर्त्तने हेतुमाह—
अशेषेति । सम्प्रति निवृत्तिसाधनमाह—आत्मानं साक्षात्कृत्येति ।
साक्षात्करणे हेतुमाह, आगमेति ।—एतेन श्रवणादिप्रवृत्तिवैयर्थ्यं
परिहृतम् । स्वग्राह्यत्वं महावाक्यस्य निषेधयति—आचार्य्येति । तस्य
आप्तत्वद्योतनाय विद्वदनुभव संवादयति—स्वानुभवेति । पदार्थज्ञान-
पूर्वकं वाक्यार्थज्ञानमिति दर्शनाय तत्पदवाच्यम् आत्मस्वरूपमाह,
सर्वजगदिति ।—अज्ञानवशात् सर्वजगदधिष्ठानत्वनं सम्पन्नमित्यर्थः ।
इदानीं वास्तवमात्मनो लक्ष्यस्वरूपमाह, तादृशहेत्यादना ।—पूर्वोक्त-
कर्त्तृत्वादिपरामर्शार्थस्तच्छब्दः । अत एव आह, अकर्त्तृत्यादिना ।—
अकर्त्तृत्वमिति नैयायिकमतव्युदासः । अभोक्तृत्वमिति साङ्ख्यस्य । जरादि-
शून्यमिति देहात्मवादस्य । स्वप्रकाशेति नामासकस्य । सदिदं माध्यमि-

प्रतिष्ठितः परमपुरुषार्थी भवति । न च ततः परं कामयितव्यमस्ति, सर्वेषां कामानामात्म-प्राप्तिसौमत्वात् । (ह)

ननु आत्मसाक्षात्कारः श्रुतिजन्यः कथं स्यात्? इन्द्रियजन्यस्यैव ज्ञानस्य साक्षात्कार-त्वात्; शब्दस्य च परोक्षज्ञानजनकत्वस्वाभाव्यात् ।

कस्य । एवमितरपक्षेषु व्युदक्षेषु स्वमतमाह—परिपूर्णेति । तस्य अपुरुषार्थत्वं व्युदाचष्टे—आनन्देति । एतस्य औपाधिकत्वं पराचष्टे—स्वभावेति । सर्वत्र हेतुमूचनाय पुनर्विशिनष्टि, अशनायादीत्यादिना ।—अकर्त्तृ-भोक्तृत्वेन असंसारित्वे हेतुः अशनायादीति । देहात्मनादनिरामे हेतुः,—अस्थनेत्यादि । सदृपत्वे हेतुः,—सत्येति । स्वप्रकाशत्वे हेतुः,—ज्ञानेति । सुखरूपत्व परिपूर्णे च—नित्यं विज्ञानमानन्दम् । ब्रह्मेत्यादिहेतुसङ्ग्रहाय आदिपदम् । तस्य परमचमुपपादयति, न च तत इति ।—आत्मलाभात् न परं विद्यते । “आत्मज्ञानं प्राप्तकामम्” इत्यादिश्रुतिसिद्धमर्थं हेतुत्वेन आह—सर्वेषामिति ।

(क) आगमात् साक्षात्कृत्येत्युक्तमुपश्रुत्य तत् असहमानः शङ्कते, ननु इति ।—आत्मसाक्षात्कारो न शब्दजन्यः, साक्षात्कारत्वात्, घटादि-साक्षात्कारवदित्यर्थः । अत्र विपक्षे बाधकं वदन् पूर्वप्रतिज्ञायां हेतु-माह, इन्द्रियजन्यस्येति ।—ननु जन्यसाक्षात्कारत्वे इन्द्रियकरणाकत्वं न प्रयोजकं, “दशमस्त्वम् असि” इतिवाक्यजन्यसाक्षात्कारस्यापि दर्शनात्? इति शङ्कां पराकर्तुम् एव-कारः । तत्रापि न शब्दो दशमसाक्षात्कारमाधत्ते, किं तत्? दशमशरीरेन्द्रियसन्निकर्ष इति इन्द्रियजन्यत्वमेव साक्षात्कारे प्रयोजकमित्यर्थः । ननु अन्य-व्यतिरेकयोरुभयत्रापि तुल्यत्वात् कथम् इन्द्रियमेव दशमसाक्षात्कार-हेतुर्न शब्द इति? तत्राह, शब्दस्य चेति ।—तस्त्वाभाव्यञ्च अपरोक्षज्ञान-हेतुत्वेन कापि अदर्शनादिति, इन्द्रियस्य च अपरोक्षज्ञानजनकत्व-

न च अपरोक्षे आत्मनि शब्दस्यापि अपरोक्षज्ञान-
जनकत्वमेव युक्तमिति साम्प्रतं, करणस्वभावस्य
अन्यथाकर्तुमशक्यत्वात्, अपरोक्षयोग्येऽपि वङ्गादौ
शब्दादिना परोक्षज्ञानस्यैव जननाच्च । न च
परोक्षमपि ज्ञानमभ्यस्यमानमपरोक्षं भवतीति
युक्तम्, अनुमित्यादौ तथा अदर्शनात्, उत्तरोत्तर-
ज्ञानस्यापि शाब्दत्वाविशेषात् । न च मा अस्तु

स्वाभावं समुच्चैतुं च-शब्दः ; तथा च, शब्दस्वभावादेव न तत्र शब्दस्य
करणता, किन्तु इन्द्रियस्य एवेति भावः । ननु वेदवाक्यं प्रमःणं तदा
स्यात् यदि यादृश आत्मा तदाकारं ज्ञानं जनयेत् ; आत्मा च
अपरोक्षः, तस्मात् अपरोक्ष आत्मसाक्षात्कारः श्रुतिजन्य इत्यनूय दूषयति,
न च इत्यादिना ।—न च साम्प्रतमिति अन्यथः । तत्र हेतुः, कारणेति ।—
प्रमेयस्वभावापेक्षया स्व-स्वभावस्य अभ्याहृतत्वात् तदन्यथाकरणमशक्य-
त्वात् अयुक्तमित्यर्थः । किञ्च, ब्रह्मणोऽपरोक्षत्वमालेखनं तद्विषयकज्ञानस्य
अपरोक्षत्वं न युक्तम्, अपरोक्षवङ्गादिविषयशब्दज्ञानस्य परोक्षस्य
एव उभयसम्मतत्वादिति हेत्वन्तरमाह, अपरोक्षयोग्येऽपि इति ।—ततो
न आत्मसाक्षात्कारः श्रुतिजन्य इति स्थितम् । तत्र इदम् आशङ्कते, ननु
आत्मसाक्षात्कारेणैव प्रयोजनं, स यतः कुर्ताश्चत् जायताम् । अभ्यस्य-
मानञ्च परोक्षमात्मज्ञानम् अपरोक्षतया सम्ययते ; तथा च, तादृग्-
ज्ञानाभ्यास एव आत्मसाक्षात्कारे हेतुरिति धे मन्यन्ते तस्मत्तं दूषयति,
न चेति ।—तथा अदर्शनात् परोक्षज्ञानाभ्यासस्य अपरोक्षज्ञानजनकत्वा-
दर्शनादित्यर्थः । किञ्च, आद्यं ज्ञानं यथा न अपरोक्षप्रत्ययमाधत्ते
शाब्दत्वात्, तथा उत्तरज्ञानसन्तानोऽपि न तथा धास्यति, शाब्दत्वा-
विशेषादिति हेत्वन्तरमाह, उत्तरोत्तरं इति ।—अपि-शब्दो हेत्वन्तरद्योतकः ।
ननु किं साक्षात्कारकरणविचारेण, साक्षात्कारस्य निःप्रयोजनत्वेन

अपरोक्षज्ञानम्, अपरोक्षभ्रमस्य अज्ञान-तत्कार्यस्य
अनुच्छेदप्रसङ्गात् । तस्मान्नास्त्येव आत्मनि
अपरोक्षज्ञानम् । (क)

अत्र वदन्ति—श्रवणाद्यभ्यासजनितशब्दज्ञान-
समुद्भूतभावनाप्रचयसचिवमन्तःकरणमेव आत्म-
साक्षात्कारे करणं, न च भावनाधौनसाक्षात्कारस्य
मृतपुत्रसाक्षात्कारवदप्रामाण्यं, शब्दप्रमाणमूल-

अस्माभिरपि उपेक्षणीयत्वादिति ? न इत्याह, न चेति ।—न अयं सर्प
इति आप्तवाक्यजन्यपरोक्षज्ञानादपि भयकम्पादिनिवृत्तेर्दर्शनात् किम्
अपरोक्षज्ञानं ? इति शङ्कितुः अभिप्रायः । अपरोक्षेति, दिव्योद्गादौ
सत्यपि परोक्षज्ञाने भ्रमानुच्छेदवदत्रापि अहं कर्ता भोक्तेत्याद्यपरोक्ष-
भ्रमस्य विना आत्मसाक्षात्कारमनुच्छेदः स्यादित्यर्थः । नायं सर्प इति
वाक्यादपि अपरोक्षमेव ज्ञानं जायते इति दृष्टान्तः । एवं पूर्वपक्षौ
सिद्धान्तिमते साक्षात्कारस्य उपेक्षणीयत्वं पराकृत्य स्वयं करणा-
निरूपणेन “सामग्र्यभावे फलाभावात्” इति न्यायेन अर्थात् प्राप्तम्
आत्मसाक्षात्कारभावम् उपसंहरति—तस्मादिति ।

(ख) पूर्वपक्षानुवादेनैकदेशिमतेन समाधत्ते—अत्रेति । न तावत्
करणाभावात्, तदभावात् तदभावः, अन्तःकरणस्य तत्र करणत्वादित्याह
—श्रवणादौत्यसदिना । ननु न अन्तःकरणं तत्र करणं, सत्यपि तस्मिन्
अविवेकिनां ब्रह्मात्मसाक्षात्कारादर्शनादिति ? तत्राह, भावनेति ।—यथा
केवलस्य चक्षुषः प्रत्यभिज्ञाहेतुत्वाभावेऽपि पूर्वानुभवसंस्कारवासितं
तदेक्यप्रत्यभिज्ञाहेतुः, एवं केवलं मनः शुद्धात्मसाक्षात्कारजनकमभिभावना-
विशिष्टं तज्जनकं स्यादित्यर्थः । भावनायां सूक्ष्मानुभवविशेषमाह—
शब्देति । विचारप्रयोजकानुभवं व्यावर्त्तयति—श्रवणेति । शब्दज्ञानेति
विशेषणस्य प्रयोजनमाह—न च इत्यादिना । अत्रार्थे श्रुतिविरोधम्

त्वेन विप्रवासात् । न च “यतो वाचो निवर्त्तन्ते
अप्राप्य मनसा सह” इति विरोधः, आगम-
गम्यत्वेऽपि तुल्यत्वात् तस्य वाक्यस्य लौकिकशब्द-
वैदिकसंस्कारासंस्कृतमनोयाह्यत्वनिषेधपरत्वात् ।
तन्न ; आगमस्यैव आत्मनि अपरोक्षज्ञानजनक-

आशङ्क्य निराचष्टे—न च इति । किमेतदेकदेशिनां चोद्यम् ? व्युत्थितस्य
वेति ? नाद्य इत्याह—आगमेति । द्वितीयं प्रत्याह—तस्येति । तदेवं
मनसः आत्मसाक्षात्कारे करणस्य सत्त्वात् न तदभाव इत्येकदेशिनां
पूर्वपक्षे निरस्ते सम्प्रति परमसिद्धान्ती एकदेशिमतनिषेधं प्रतिजानीते
—तत् न इति । ननु दृश्यते तु “अग्रया बुद्ध्या मनसैव इद-
माप्तव्यम्” इत्यादिश्रुतेरुक्तयुक्तेश्च मनसस्तत्र करणत्वं युज्यते, तत्
कथं त्वया तन्निषिध्यते ? इति शङ्कित्वा तत्र हेतुमाह, आगमस्यैवेति ।
—उक्तशब्दानिष्ठत्यर्थमेव-कारः । अयम् अत्र आशयः,—मनसः आत्म-
साक्षात्कारे करणत्वं यत् कल्प्यते, तत् किं क्वचित् शुद्धात्मनोऽन्वय
साक्षात्कारे करणत्वं ज्ञप्तमिति शुद्धात्मसाक्षात्कारेऽपि लाघवात् तदस्तु
इत्युच्यते ? किं वा श्रुतिमालबलात् ? नाद्यः, तदनिरूपणात् ;
तथा हि, न तावत् वाच्यं प्रत्ययोत्पत्तौ मनः करणं, तस्य वहिर-
स्वातन्त्र्यात् ; न अपि आन्तरदुःखादिसाक्षात्कारे, तस्य साक्षिमात्र-
वेद्यत्वात् ; न अपि आत्मसाक्षात्कारे, तस्य इदानीं विचार्यमाणत्वात् ।
सोपाधिकालसाक्षात्कारे मनः करणत्वेन ज्ञप्तमिति चेत् ? न, उपाधिर-
ज्ञानम् ? अन्तःकरणं वा ? नाद्यः, सुषुप्तावज्ञानोपाधिकालनि साक्षात्कारो
न स्यात्, मनसस्तत्रासत्त्वात् । न द्वितीयः, आत्माश्रयात्, आत्मनि
साक्षात्काराय मनःप्रवृत्तौ उपाधित्वेन स्वस्यैव अपेक्षणात् । अन्तः-
करणकार्यमेव उपाधिरिति चेत् ? न, तत्रापि अंशत आत्माश्रयात्,
अन्तःकरणोपलक्षितत्वस्य विशेषणत्वोपलक्षणत्वाभ्याम् अनिरूपणात् ।
न अपि श्रुतिमालबलात्, श्रुतेः सहकारितामालपरत्वेन करणत्वप्रति-

त्वात्, “तं तु औपनिषदं पुरुषं पृच्छामि” इति श्रुतौ आत्मनि एव औपनिषदत्वविशेषण-श्रवणात् । (ख)

तच्च इतराविषयत्वे सति तन्मात्रविषयत्वे समञ्जसम्, अन्यथा प्रमाणान्तराव्यावर्तकत्वे विशेषणवैयर्थ्यात् । लौकिकस्यापि वाक्यस्य “दशमसूत्रमसि” इत्यादेरात्मनि अपरोक्षज्ञान-जनकत्वस्यैव दृष्टत्वात् । प्रमाणस्वभावहानिः स्यादिति चेत् ? न ; प्रमेयानुमारित्वात् प्रमाण-स्वभावस्य, प्रमेयस्य च नित्यापरोक्षत्वात् । (ग)

पादकत्वादिति । आत्मसाक्षात्कारे श्रुतेः करणत्वं श्रौतलिङ्गमुदाहरति— तं तु इति ।

(ग) तत्र आगमस्य करणत्वे सामर्थ्यमुपपादयति—तच्चेति । ननु शब्दोऽपि न क्वचित् साक्षात्कारकरणत्वेन क्लृप्तः, कथं तत्र करणम् ? तत्राह, लौकिकस्येति ।—न च तत्र इन्द्रियं करणं, सत्यपि तस्मिन् दशमसूत्रापरिज्ञानात्, तद्व्यतिरेकेण अन्ये तमसि वाक्याद्दशमोऽस्मीति साक्षात्कारदर्शनात् ; न च तत् परोक्षज्ञानम्, अस्मीति प्रतीतेः अपरोक्षा कारत्वात् ; ततो व्यभिचारात् न इन्द्रियं तत्र करणमिति शोतनाय एव-कारः । ननु एवं शब्दस्वभावविरोधः स्यात् ? इति शङ्कते, प्रमायेति ।—प्रमाणस्य प्रमेयोपजीवकत्वेन तदनुरोधेव स्वभावः, न स्वतन्त्रः कश्चित् स्वभाव इति । न इति पूर्वपक्षनिषेधे हेतुमाह, प्रमेयेति ।—परोक्ष-ज्ञानजनकस्वभावमसिद्धमिति भावः । कीदृक् तर्हि प्रमेयस्य आत्मनः स्वभाव इति ? तत्राह—प्रमेयस्य चेति । अपरोक्षत्वं कदाचित् घटादावपि इति विशिनष्टि, नित्येति ।—अपरोक्षैकरस इत्यर्थः ।

न च ज्ञानगतो धर्मोऽपरोक्षत्वं, यत्साक्षाद्-
परोक्षात् “ब्रह्मायमात्मा सर्वान्तरः” इति आत्मनो-
ऽपि अपरोक्षत्वश्रवणात् । किं तत् अपरोक्षत्व-
मिति चेत् ? वस्तुतः प्रमातव्यवहितत्वमेव ; तच्च
प्रमातरि विश्रान्तं, यावत् यावत् प्रमातु-
र्विप्रकृष्यते, तावत्तावत् परोक्षत्वोत्कर्षदर्शनात् ;
तथा च, अपरोक्षस्वभावे आत्मनि परोक्षज्ञानं

(घ) ननु प्रीयं न परोक्षैकरसं, न वा अपरोक्षैकरसम्, एकदेव
वङ्गादौ पुरुषभेदापेक्षया अनुमितिसाक्षात्कारविषयतया उभयरूपत्व-
प्रतीतिः । न च विरुद्धं रूपद्वयमेकदा एकत्र सम्भवति, ततो न प्रमेयस्य
स्वाभाविकौ तौ धर्मौ, किन्तु ज्ञानविशेषोपाधिकौ ? इति शङ्कित्वा
दूषयति—न चेति । तत्र हेतुमाह, यत्साक्षादिति ।—साक्षादिति
अव्यवहितं स्वरूपम् उच्यते । तच्च अव्यवहितत्वं गौणं श्रौतं ब्रह्मादावव्य-
स्तोति तद्विद्वत्तये विशिनष्टि, अपरोक्षादिति ।—अगौणादित्यर्थः ।
अन्तरत्वमिन्द्रियमनःप्राणादेः अपि अस्तोति तद्गावर्तनाय विशेषयति,
सर्वेति ।—ततश्च श्रुतिसिद्धमपरोक्षं ब्रह्मस्वरूपं, न तु ओपाधिकमित्यर्थः ।
तर्हि वङ्गादौ उभयं विरुद्धमेकदा स्यादिति शङ्कितं दोषं परिहर्तुमपरोक्ष-
स्वरूपजिज्ञासासुत्थापयति—किं तदिति । अपरोक्षस्वरूपमाह, वस्तुत
इति ।—साक्षात्कारज्ञानविषयत्वव्युदासाय एव-कारः । कथं तर्हि
विरोधपरिहार इति ? तत्राह, तच्चेति ।—चरुवर्धे । विश्रान्तं पर्यवसन्नं,
प्रमातरि एव । अव्यवहितत्वस्य पर्यवसाने हेतुमाह, यावदिति ।—तथा च,
वङ्गादौ परोक्षत्वमेव मुख्यं, गौणं तु अपरोक्षत्वम्, आत्मसन्निधान-
कृतत्वात् ; ततो न उभयमेकदा विरुद्धमिति भवः । ननु यथा
घटादौ अनात्मत्वात् परोक्षैकरसे अपरोक्षत्वं मौणमपि वर्तते इति
तत् अदाय इन्द्रियपमाणात्कत्वं, तथा प्रमातरि अपि परोक्षत्वमादाय

जनयन् वेदो भ्रान्तिमेव जनयेत्, अन्यथास्थितस्य
अन्यथाबोधनात् । मोक्षसाधनीभूतस्य च आत्म-
साक्षात्कारस्य मनोजन्यत्वे व्यभिचारिकरणजन्य-
तया अप्रामाण्यप्रसङ्गः । (घ)

न च वेदमूलतया प्रामाण्यम्, अपरोक्षतया

शब्दः प्रवर्त्ततामिति ? न इत्याह, तथा च इति ।—गौणमपि परोक्षत्व-
मालनि न रुम्भवति, आत्मव्यवहित्वस्य आत्मनि कल्पयितुमशक्य-
त्वात् ; तथा च प्रमाणं भवन् वेदो विपरीतं स्वरूपं कथम् अनुभावयेत् ?
अनुभावयन् वा कथं प्रमाणं स्यात् ? इत्यर्थः । इममेवार्थं व्यतिरेकेण
आह—अन्यथा इति । एवं सपक्षं साधयित्वा एकदेशमतमागमस्यैव
आत्मनि अपरोक्षज्ञानजनकत्वादिति वाक्यस्थितैव-कारेण अस्माभिः
उक्तभावेन प्राक् निराकृतम्, इदानीं तत्रैव हेत्वन्तरमाह, मोक्षेति ।—
“प्रमाण्याप्तं प्रमाणम्” इति तार्किकाः सङ्किरन्ते, मनश्च न प्रम.व्याप्त, तस्य
उपलब्धिमात्रहेतुत्वात् ; ततो व्यभिचारे मनसः न आत्मसाक्षात्कार-
करणत्व, तत्त्वे वा तज्जन्यसाक्षात्कारो भ्रमः स्यात्, नचैतत् युज्यते,
सविलासाज्ञाननिवर्त्तकत्वात् ; न हि भ्रमोऽज्ञान निवर्त्तयति, अति-
प्रसङ्गादित्यर्थः ।

(ङ) ननु मनोमात्रं चेत् आत्मसाक्षात्कारं जनयेत्, तदा स्यादेव
तत्र भ्रमत्वाशङ्का, न च एवं, तत्त्वमस्यादि वाक्यजन्यज्ञानसन्ततिसहायं हि
मनस्तत्साक्षात्कारकरणं, तथा च, मूलप्रमाणशब्दसंवादात् अप्रामाण्य-
शङ्कानिरासः ? इति पक्षं निषेधयति, न चेति ।—संवादार्थं यथा
ज्ञान मनसा जन्यते, तथैव चेत् शब्देन जन्यते, तदा उभयोरन्यतरा-
प्रामाण्यम्, अनधिगतार्थत्वाभावात् । अथ एतद्दोषपरिहाराय शब्दः
परोक्षतया बोधयति, तथा सति तद्विसंवादात् अप्रामाण्यमित्यभिप्रेत्य
हेतुमाह—अपरोक्षतयेति । ननु तत्त्वमस्यादि वाक्यं परोक्षज्ञानं जनयदपि
अपरोक्षाकारमेव ज्ञानं जनयिष्यति, तदाकारस्य ब्रह्मात्मनि सत्त्वात्,

वेदेन अनवबोधनात्, वाङ्मनसातीतत्वश्रुति-
व्याकोपाच्च । (ङ)

न च लौकिकविषयत्वं, मुख्ये बाधका-
भावात् न च श्रुतिविषयत्वेऽपि समानो
दोषः, लक्षणेयैव तद्बोधनात् । (च)

न च तर्हि संवादात् अप्रामाण्यं, धारावहनबुद्धिवत् प्रामाण्योपपत्तेः ?
इत्याशङ्कं पराकर्तुं वेदेन इत्युक्तं, वेदो हि शब्दःत्वा, स च न
अपरोक्षाकारं ज्ञानमुत्पादयितुमलं, तस्य परोक्षाकारमात्रज्ञानजनकत्व-
स्वभावात् ; अन्यथा पर्वतो वर्द्धमानिति प्रतिज्ञावाक्यात् परोक्षे वर्द्धो
अयमित्याकारप्रसङ्गः ; तस्मात् परोक्षाकारज्ञानजननमेव शब्दस्वभाव
इति । तदुक्तं सुरेश्वराचार्यैः,—

“स्वभावतोऽखिलं वाक्यं संसर्गात्मकमेव हि ।

परोक्षवृत्त्या च तथा वस्तु बोधयति स्वतः ॥”

इति आत्मसाक्षात्कारस्य मनःकरणकत्वे श्रुतिविरोधश्च दुर्वार इत्याह
—वाङ्मनसेति ।

(च) ननु एतद्वाक्यं संस्कृतमनोविषयमित्युक्तमिति ? न इत्याह, न
चेति ।—लक्षणाप्रसङ्गे, सा च मुख्ये सति बाधके युक्ता नान्यथा
इत्यर्थः । ननु आगमकरणात्वेऽपि तस्य समानो दोष इति चेत् ? न,
“वेदान्तविज्ञानसुनिश्चितार्था” इत्यादिश्रुतिप्रामाण्यात् वेदान्तकरणात्वं
ब्रह्मसाक्षात्कारस्य प्रतीयते, “यतो वाचो निवर्तन्ते” इति वाक्याच्च
तन्निषेधः प्रतीयते, एवं विरोधे किमप्रामाण्यमन्यतरस्य स्यात् ? उभय-
वाक्यार्थसमुच्चयस्वीकारो वा ? व्यवस्था वा ? विकल्पस्य क्रियायामेव
सम्भवात् न उपन्यासः, न तावदन्यतराप्रामाण्यम्, उभयोरपि वेदवाक्य-
त्वेन तुल्यत्वात् ; न वा तदर्थसमुच्चयः, विरुद्धयोस्तदयोगात् ; तस्मात्
व्यवस्थया परिहर्तव्यो विरोधः, निषेधवाक्यमभिधातव्या शब्दप्रवृत्तिं
तत्र निषेधयति, वेदान्तगम्यत्वानुवादवाक्यानि लक्षणाया तत्र शब्दप्रवृत्ति-

ननु तत्त्वमस्यादिवाक्ये लक्षणेन न युक्ता,
भागलक्षणया एकदेशपरिग्रहे श्रुतार्थपरित्याग-
प्रसङ्गात् । (क)

न च पदयोः एकविभक्त्यन्तनिर्दिष्टयोः
सामानाधिकरण्यपरामर्शान्तरं पदार्थयोरभेदो
वाक्यर्थस्तावत् प्रतीयते, स च विरुद्धस्वभावयोः
संसार्यसंसारिणोर्जीवपरमात्मनोर्न सम्भवतीति
मुख्यार्थानुपपत्त्या लक्षणा युक्तेति साम्प्रतं, श्रुति-

भनुजानन्ति इति न कोऽपि विरोध इति शङ्कोत्तराभ्यामाह—न
च इत्यादिना ।

(क) लक्षणावृत्त्या ब्रह्मात्मैक्यसाक्षात्कारे तत्त्वमस्याद्यागमस्य करणतेति
उक्तं । तत्र लक्षणावृत्त्या आत्मनि शब्दप्रवृत्तिमाक्षिपति—ननु
इति । अयुक्तत्वे हेतुः, भागेति ।—अयमर्थः,—न तावत् इयं लक्षणा
जहत्स्वार्था, एकदेशस्य आत्मनः परिग्रहात् ; न अपि अजहत्-
स्वार्था, परोक्षत्वादिधर्मत्यागात् ; न अपि उभयरूपा, भागे
एकदेशे, लक्षणया शब्दप्रवृत्त्या, एकदेशस्य शुद्धचित्सुखात्मकस्य,
परिग्रहे स्वीकारे, पदद्वयसामानाधिकरण्यवलात् श्रुतस्य परोक्षपरोक्ष-
संसार्यसंसार्यभेदस्य परित्यागः स्यादिति ।

(ज) ननु सामानाधिकरण्यवलात् प्राप्नोऽपि पदार्थयोरभेदो विरुद्ध-
त्वात् अयोग्य इति तदनुपपत्त्या “अङ्गं त्यजति पण्डितः” इति न्यायेन
विरुद्धांशत्यागेन अविरुद्धम् अंशं स्वप्नमाख्याय लक्षयतु तत्त्वमस्यादिवाक्यं,
को दोषः ? इति शङ्कित्वा दूषयति, न च इत्यादिना ।—न च साम्प्रतम्
इति अन्वयः । सामानाधिकरण्यस्वरूपमाह, पदयोरिति ।—द्विवचनम्
अविवक्षितम् । वैयधिकरण्यं व्यावर्त्तयति, एकेति ।—अत्र भिन्नप्रवृत्ति-
निमित्तयोरित्यपि बोद्धव्यम्, अन्यथा पर्यायपदेषु एकविभक्तिकेषु

सिद्धे अनुपपत्त्यभावात् । न च विरुद्धस्वभावयो-
र्भेदग्राहिमानान्तरविरोधेन अविरुद्धयोः अंशयोर-
भेदो बोध्यते इति वाच्यं, श्रुतिविरोधेन भेद-
ग्राहिप्रमाणस्यैव अप्रामाण्यात्, अन्यथा लक्षणाया
अपि अखण्डाद्वितीयप्रत्यगात्मबोधनं न स्यात्,
सकलभेदग्राहिप्रत्यक्षादिविरोधात् । तथा च,
मुख्यार्थे न अनुपपत्तिः । न च शक्यलक्ष्ययोः
सम्बन्धः, लक्ष्यस्य आत्मनोऽसङ्गत्वात् । न च

सामानाधिकरण्यप्रसङ्गात् । वेदेन उक्तम् गृह्योक्तं वयं समर्थाः, न तं
पर्यनुयोक्तुम् । स चेत् वेदोऽसंसारि-संसारिणोरभेदं ग्राहयति, तर्हि स
न अनुपपन्न इति न तदनुपपत्त्या लक्षणेति हेत्वर्थः । ननु लोकवेदाधि-
करणान्यायेन वेदोऽपि लौकिकवाक्यविधेयैव स्वार्थं ग्राहयति, लौकिकञ्च
वाक्यं प्रमाणान्तरविरोधं विभेदार्थबोधकं, विशिष्टयोर्भेदस्य च न अहम्
ईश्वर इति प्रत्यक्षादिसिद्धत्वात् तयोर्भेदमुपेक्ष्य शुद्धचिन्मात्रभेदं लक्षणाया
बोधयिष्यति वेदः ? इति शङ्कां पराचष्टे—न च इति । लौकिकवाक्यं
स्वार्थबोधनं मानान्तरविरोधम् अपेक्षते इति युज्यते, लौकिकत्वा-
विशेषात् ; वेदस्त्वपोरुपेक्षत्वात् प्रबल इति स्वार्थविरोधि मानान्तरं
बाधयति, ततो न स्वार्थानुपपत्तिरिति न एकदेशलक्षणेति पूर्वनिषेधे
हेतुमाह—श्रुतोति । ननु यथाकथञ्चिदपि प्रमाणान्तराबाधेन यदि
स्वप्रामाण्यमुपपद्यते, किमिति विना प्रयोजनमितरप्रमाणबाधनमिति ?
तत्राह, अन्यथेति ।—अखण्डमसंसर्गि, यद्वितीयं सजातीय-विजातीय-
स्वगतद्वैतरहितं, तदेव च प्रत्यक् सर्वान्तरात्मेति यत् प्रबोधनं, लक्षणाया
तदपि न स्यात्, सकलसजातीयादिभेदावबोधकप्रत्यक्षादिभिः प्रमाणै-
र्विरोधात् ; ततः प्रमाणान्तरबाधनं श्रुतेरावश्यकमिति पूर्वमेव मुख्यार्थ-
विरोधि प्रमाणं बाध्यतां, न लक्षणाया अर्थान्तरपरत्वमित्यर्थः । किञ्च

असङ्गेन किञ्चित् सम्बध्यते, न च असम्बद्धो लक्ष्यते,
तथा अदर्शनात् । न च सर्वथाऽनभिधेयोऽर्थो
लक्ष्यते इति दृष्टं, लक्ष्यपदार्थे मूकताप्रसङ्गात्,
तत्रापि लक्षणायां लक्षणाऽनवस्थाप्रसङ्गात् । (ज)

किञ्च, पदाभ्यामेकोऽर्थो लक्ष्यते ? अर्धद्वयं
वा ? नाद्यः, एकपदवैयर्थ्यप्रसङ्गात्, पदार्थ-
वाक्यार्थयोरविशेषापत्तेश्च । विशेषे वा अखण्डो

“अभिधेयाविनाभूते प्रवृत्तिर्लक्षणेऽप्यते” इति वृद्धानां लक्षणास्वरूपविदां
स्थितिः शक्यसम्बन्धिन्येव लक्षणा, न च अत्र शक्यसम्बन्धिता, शुद्धात्मनो-
ऽसंसर्गित्वात्, तस्यैव च तव लक्ष्यत्वात् न तत्र लक्षणेति चैतन्तरमाह—न
च इत्यादिना । ननु यद्यपि लक्ष्यमसंसर्गि, तथाऽपि विशिष्टवाच्यं संसर्गि,
इति तद्वै लक्ष्येण बलात् संसृज्यतामिति ? न इत्याह, न च इति ।—
सम्बन्धस्य उभयनिष्ठत्वादेकस्य असम्बन्धित्वे इतरमालनिरूप्यसम्बन्धायोगा-
दित्यर्थः । तथेति स्वार्थासम्बन्धिनि लक्षणाया अदर्शनादित्यर्थः । किञ्च,
लक्ष्यं चिन्नात्ममभिधेयम् ? न वा ? अभिधेयं चेत् तर्हि तदभिधानप्रवृत्ति-
वच्छब्दे चिदात्मनि तत्त्वमित्यादिपदप्रवृत्तेः किं लक्षणाया ? द्वितीयमनूद्य
दूषयति—न चेति । ननु लक्ष्येऽर्थे किमिति मूकता ? लक्षणाया पदादेवं
तदुक्तिसम्भवादिति ? तत्राह, तत्रापौति ।—लक्ष्योपस्थापकं पदं लक्षणाया
द्यत् प्रवर्तते, तद्वक्ष्योपस्थापकपदेन अपि भवितव्यम् ; एवं तत्र तत्रापि इति
अनवस्थेत्यर्थः ।

(झ) किञ्च “तत् त्वम्” इति पदयोर्लक्ष्यमेकम् ? भिन्नं वा ? आद्ये
इतरपदवैयर्थ्यम्, एकेनैव पदेन लक्षणाया प्रत्यग्व्रह्मतादात्म्यरूपलक्ष्यसाक्षात्-
कारस्य सिद्धेरित्याह—किञ्चेत्यादिना । ननु किमिति इतरपद-
वैयर्थ्यम्, उक्तसाक्षात्कारप्रमाणात्त्वसिद्धये अपिहितवाक्यत्वनिर्वाहकत्वात् ?
इत्याशङ्क्य चैतन्तरमाह, पदार्थेति ।—पदयोरेकार्थत्वे पदार्थान्तरत्वा-

वाक्यार्थो न स्यात् । अत एव न द्वितीयः,
लक्षणाऽभावप्रसङ्गाच्च । न हि विरुद्धयोः अभेदा-
नुपपत्त्या कृता लक्षणा भिन्नयोः अभेदे
पर्यवस्यति । (भ)

किञ्च वेदान्ते तत्त्वमस्यादिवाक्यमेव प्रधानम्,
इतरत् सर्वं तदुपकरणमेव ; तथा च, प्रधान-
वाक्ये एव कथं लक्षणा ? तत्र असमवेतार्थत्वेन
इतरत्रैव सा युक्ता, “गुणे तु अन्याय्यकल्पना”

भावेन संसर्गरूपवाक्यार्थ इतरो न स्यादिति तुल्यार्थकत्वात् पर्यायता
पदयोः स्यादिति इतरस्मिन् पदे प्रयुक्तेऽपि वाक्यत्वं न स्यादित्यर्थः ।
ननु यद्यपि सामान्यात्मना लक्ष्यमेकं, तथाऽपि तन्निष्ठविशेषमादाय
षडान्तरप्रउत्तेरपर्यायत्वात् कथं न वाच्यतेति ? तत्राह, विशेषे वेति ।—
सामान्यविशेषसंसर्गित्वे अखण्डस्वरूपत्वचतेरित्यर्थः । लक्षणावैयर्थ्यं द्वितीये
पक्षेऽधिको दोष इत्याह—लक्षणेति । ननु किमिति लक्षणाऽभावः ?
भिन्नयोरपि तयोरभेदं लक्षणया करिष्यति वेद् इति ? तत्राह, न हीति ।
—तात्पर्यवृत्त्या बोधनं पर्यवसानं, प्रमाणं हि न उत्पादकं, किन्तु
स्थितिज्ञापकम् ; न च भिन्नयोः अभेदो वास्तवोऽस्तीति लक्षणयाऽपि
वेदः किं बोधयेत् ? इत्यर्थः ।

(ञ) तत्त्वमस्यादिवाक्ये लक्षणाऽभावं हेत्वन्तरेण उपपादयितुं भूमिका-
माह, किञ्च इत्यादिना ।—अयमर्थः,—भूताय भव्यम् उपदिश्यते इति हि
वेदान्तमर्थ्याद्वा, ततो वेदान्तशास्त्रं “तत्त्वमसि” “अयमात्मा ब्रह्म” इत्यादि
महावाक्यानि सर्वश्रेष्ठिसञ्चितसुखात्मकस्वरूपप्रतिपादकतया प्रधानवाक्यत्वं
प्राप्नुवन्ति, तदितरश्रवणादिवाक्यानि तदर्पञ्चितार्थसमर्पकत्वात् तदुप-
करण-तदङ्गभूतानि । भवतु महावाक्यस्य प्रधानत्वं, किं ततः ? तत्राह—
तथा चेति । ननु को विशेषः, यत् अनुपपत्तिस्तत्र एव लक्षणेति ?

इति न्यायात् । अत्र केचित् तत्त्वमस्यादिवाक्ये लक्षणा एव तावत् न अङ्गीक्रियते । न च विरुद्धयोर्जीवपरमात्मनोः सामानाधिकरण्यानुपपत्तिः, रज्जुसर्पयोः इव एकस्य बाधेन अपि

तत्राह, तर्हेति ।—प्रधानानुगुणतया इतरव्याख्यानाय गुणवाक्ये एव लक्षणा युज्यते, न प्रधानवाक्ये इत्यर्थः । ननु वेदन्वाविशेषादत्रापि अस्तु लक्षणेति ? न, न्यायविरोधादित्याह—गुणे इति । अत्र एकदेशिना वदन्ति तत्त्वमस्यादिवाक्ये लक्षणानिराकरणं न अनिष्टं, तत्र तस्य अनङ्गीकारात् इत्येकदेशिमतमुयापयति—अत्रेति । कथं तर्हि वेदान्तवाक्ये सामानाधिकरण्यं, भिन्नवृत्तिनिमित्तयोः पदयोरेकस्मिन् अर्थे वृत्त्यभावात् ? न हि विना लक्षणां जीव-परमात्मनोरैक्यं सम्भावयितुमपि शक्यमिति सिद्धान्तिमतं दूषयति, न चेति ।—सामानाधिकरण्यमेक्यम् ; यद्वा—जीव-ब्रह्मशब्दाभ्यां तद्वाचके पदे लक्ष्यते, तयोः सामानाधिकरण्यानुपपत्तिः, उक्तहेतोरित्यर्थः । अन्यथोपपत्तिं हेतुमाह, रज्जुसर्पयोः इवेति ।—सर्पो रज्जुरिति तावत् पदद्वयात्मकं वाक्यं, तच्च एकविभक्त्यन्तम् एकार्थञ्च, सर्पानुवादेन रज्जुविधानात् ; तद्विधानञ्च सर्पस्वरूपेण शक्यते कर्तुम् ; तथा च, सर्पस्वरूपं सर्पपदेन अनुवादव्याजेन अपवाध्य रज्जुस्वरूपमात्ममवशिष्टमित्येक एव अर्थ इति तद्वृत्तिपदद्वयं यथा सामानाधिकरण्यं, तथा त्वमिति पदेन जीवमपवाध्य तत्पदेन अवशिष्टब्रह्ममात्म-प्रतिपादनादुभयोः पदयोरेकार्थवृत्तित्वात् सामानाधिकरण्यमुपपन्नमित्यर्थः । ननु एवमपि न एकार्थतापरम्, आत्मपदं यद्यपि चिदात्मन उपस्थापकं सत् तद्वृत्तिः, तथाऽपि त्वं-पदं जीवाभावोपस्थापकं, तथा च, भिन्नार्थयोरेकार्थे वृत्तिः कुत इति चेत् ? अभावस्य अविष्टानस्वरूपानतिरेकात् । ननु माऽस्तु उभयपदे लक्षणा, तथाऽपि ब्रह्मपदस्य सा ह्यपरिचर्या, विशिष्टे शक्तस्य शुद्धोपस्थितौ लक्षणाऽपेक्षत्वादिति चेत् ? न, सत्त्वादिपदादिव तत्पदादपि शुद्धशैव उपस्थितः । ननु तथाऽपि

तदुपपत्तेः । न च अनयोर्मध्ये कस्य बाध इति विनिगमकाभावे यदि परमात्मन एव बाधमाशङ्केत, तदा शास्त्रमपुरुषार्थे जीवे पर्यवसितमिति न प्रमाणं स्यात् इति वाच्यं, “सत्यं ज्ञानमनन्तं ब्रह्म” इति मन्त्रवर्णात् ब्रह्मणः सत्यत्वे अवधारिते परिशेषात् जीवस्यैव संसारिणो बाधात् । (ज)

ननु कोऽयं जीवः ? चैतन्यम् ? जड़ो वा ? आद्ये ब्रह्मैव इति बाधानुपपत्तिः । द्वितीये घटादिवत् भोक्तृत्वानुपपत्तिरिति चेत् ? नैष दोषः, चैतन्याभासत्वेन तस्य प्रसिद्धजड़ाजड़विलक्षणत्वात् । न च नीरूपस्य चैतन्यस्य

तत्त्वमसि वाक्ये जीवबाधो न युक्तः, तत्पदबाधया जीवत्वविधानात्, तत्पदार्थस्य पूर्वनिर्दिष्टत्वेन अनुवादार्हत्वात् । ननु तर्हि “अयम् आत्मा ब्रह्म” इति वाक्ये का गतिः ? तत्र जीवस्यैव बाधप्रतीतिः ; तर्हि विनिगमनायां न हेतुरिति । यदि जीवपक्षपाती ब्रह्मण एव बाधमाशङ्केत, तदा शास्त्रं प्रतारकवाक्यवत् अपुरुषार्थजीवस्वरूपतापर्ययकम् अप्रमाणं स्यादिति सिद्धान्तिशङ्कामनूद्य दूषयति—न च इत्यादिना । ब्रह्मपदार्थस्वरूपप्रमाणसत्यादिवाक्यविरोधात् मा विनिगमः, न वा जीवावशिष्यशङ्केति हेतुमाह—सत्यमिति ।

(घ) ननु किञ्चित् आत्मैव जीवः ? तदन्यो जड़ो वा ? इति दूषयति विकल्पयन् आशङ्कते—ननु इति । भोक्तृत्वेति ।—भोगस्य चिन्मिधानत्वादित्यर्थः । जीवो न ब्रह्म, अस्यप्रकाशत्वात् घटवत् ; नापि जड़ः,

आभासानुपपत्तिः, नीरूपस्यापि गगनस्य स्वच्छे
जले आभासदर्शनात्, “रूपं रूपं प्रतिरूपो बभूव”
इति श्रुतेश्च । तथा च, “इदं सर्वं यदयमात्मा”
इति शास्त्रात् सर्वस्य अज्ञान-तत्कार्यस्य बाधे
केवल आनन्दरूपः परमात्मैव अपवर्गे अवशिष्यते

भोक्तृत्वात्, व्यतिरेके घटवत् एव ; तस्मात् जडाजडविलक्षणो-
ऽनिर्वचनीयो जीव इति स बाधार्ह एवेति । परिहरति, नैष दोषः,
चैतन्याभासत्वेनेति ।—चैतन्यलक्षणरहितोऽस्वयम्यकाशत्वात् भोक्तृत्वाच्च
चैतन्यवदाभासमानत्वाच्च चैतन्याभास इति चैतन्यच्छाय इत्यर्थः । ननु
चैतन्यस्य अरूपत्वात् तच्छायाम्ना जीवो न युज्यते, न हि नीरूपस्य
वायोः छाया क्वचित् दृष्टेति ? न इत्याह—न चेति । तत्र हेतुमाह—
नीरूपस्यापि इति । ननु जले न गगनस्य आभासो नीरूपत्वादेव । कथं
तर्हि जलनिष्ठतया तत्प्रतीतिः ? तद्वर्तीनां सविलकरादीनामारोपादिति
शुद्धाण, ततो न चिदाभासो जीव इति ; न अत्यल्पे, अगाधे च जले
सद्भाकाशप्रतीतेरुपरिवर्तिगगनाभासस्य अकामेनापि स्वीकारात् । न हि
विना उपरिवर्तिमद्भाकाशच्छायां तत्परिमाणमहन्वभ्रमो जले सम्भवति ;
तस्मात् अस्यैव जले गगनाभास इति कथं न चैतन्याभासो जीवः ? इति
युक्तिसिद्धं चिदाभासं जीवं श्रुत्याऽपि साधयति, रूपमिति ।—उपाधि-
मुपाधिं प्रति इत्यर्थः । प्रतिरूपः प्रतिभासः, प्रतिच्छायेति यावत् । ननु
मंसारिणो जीवस्य बाधेऽपि न आत्मनो सुक्तिः उपपन्ना, बाह्यमंसारस्य
समूलस्य अनर्थात्मनोऽस्तुच्छेदादिति ? न इत्याह, तथा चेति ।—
स्वरूपानन्दावभासावरकाज्ञानादेरिदं सर्वमित्यादिवाक्येन बाधितत्वात्
निरावरणानन्दात्मा सुक्तित्वेन अवतिष्ठते इति चैतन्याभासपक्ष एव
श्रेयानिति ।

अविद्योर्थं चिदाभासं जडाजडविलक्षणम् ।

जीवं चै बाध्यमित्याहुस्तानाचार्य्यैर्निषंघति ॥

इति न किञ्चित् अनुपपन्नम् । तन्न, बन्धमोक्षयो-
र्वैयधिकरण्यापत्तेः, मोक्षार्थिप्रवृत्त्यनुपपत्तेश्च ; न
हि अन्यस्य मोक्षार्थमन्यो यतते, न वा स्वनाशः
पुरुषार्थः, न च दुःखनिवृत्त्या दुःखाभाव एव
पुरुषार्थः । कस्य अयं पुरुषार्थः स्यात् ? स्वस्यैव
बाधितत्वात् । न च जीवात्मा असत्यः, “अनेन

तत्रेति ।—भोक्ता तावज्जीव एव, अहं सुखीत्यादिप्रतीतेः, स्वसमवेतसुख-
साक्षात्कारस्य च भोक्तृत्वात्, भोक्तृत्वञ्च न कर्तृत्वं विना, अकर्तुरभोक्तृ-
त्वात्, कर्तृत्वञ्च न प्रमादत्वं विना, पूर्वं जानाति, तत इच्छति, ततः करोति
इति सर्वजनोक्तत्वात् ; ततो नवविधोऽपि बन्धो जीवस्यैव, तद्बाधेन
जगदुपादानाज्ञानबाधेन च परमात्मनोऽपवर्गो निरावरणसुखात्मनाऽव-
स्थितिर्मुक्तिरिति । बन्धमोक्षयोर्वैयधिकरण्यप्रसङ्गे हेतुमाह—बन्धमोक्षयो-
रिति । किञ्च, यदि जीवबाधः, तदा श्रवणादौ कः प्रवर्त्तत मोक्षार्थीति
चेत्, कस्य मोक्षमिच्छति ? परस्य ? स्वस्य वा ? नायः, विरोधात् ; न हि
अन्यप्रयोजनाय अन्यो यतते इति क्वचित् अपि दृष्टपूर्वमिति आह—
मोक्षार्थि इत्यादिना । स्वस्य चेत्, तर्हि स्वनाशो वा पुरुषार्थः ? सुख-
दुःखनिवृत्तिर्वा ? आद्यं निराचष्टे, न वेति ।—स किं स्वतः पुरुषार्थः ?
उत पुरुषार्थसाधनम् ? नायः, सुखदुःखाभावेतरत्वादिति चा-शब्दार्थः ।
द्वितीयं निराचष्टे, न च इति ।—दुःखं हि जीवोपादानकम्, उपादान-
नाशश्च उपादेयनाशे हेतुः इति आत्मनाशात् दुःखनिवृत्तिरिति भवति
दुःखाभावः पुरुषार्थः, तस्माधनमात्मनाशोऽपि तथेति न चेति अन्वयः ।
तत्र हेतुः, कस्येति ।—किं दुःखाभाव इत्येव पुरुषार्थः ? उत आत्मीय
इति ? नायः, श्लुदुःखाभावस्यापि तत्त्वापत्तेः । न द्वितीयः, आत्मनो
नष्टत्वात् कस्य पुरुषार्थः स्यात् ? इत्यर्थः । आत्मबाधमङ्गीकृत्य तत्र
पक्षे मोक्षाद्यनुपपत्तिरुक्ता, सम्प्रति असत्यत्वाभावात् न बाध इति
उपपादयति, न चेति ।—असत्य इति केदः, कल्पितः न च इत्यर्थः ।

जीवेन आत्मना” इति सत्येन परमात्मना अभेद-
श्रवणात्, “नान्योऽतोऽस्ति द्रष्टा” इत्यादिना
भेदप्रतिषेधाच्च । न च स्वतः असंसारिखभावस्य
परमात्मनः संसारिखभावजीवात्मताऽनुप-
पत्तिः, अविद्याद्युपाधिसम्बन्धात् नभोनीलिमवत्
उपपत्तेः । (ट)

न च “रूपं रूपं प्रतिरूपो बभूव” इति
वाक्यात् आभासरूपत्वं जीवस्येति वाच्यं, तत्र
हि तत्तन्मनुष्यत्वाद्याक्रान्ततत्तच्छरीरसादृश्यस्यैव
प्रतिरूपपदेन विवक्षितत्वात् । भवतु वा

सत्यत्वग्राहकमानाभावाद्वा जीवोऽसत्यः ? उत युक्तिबाधाद्वा ?
असत्यत्वावेदकप्रमाणसङ्गावात् वा ? आद्यं पराचष्टे—अनेनेति । ननु
जीव-परमात्मनोः अभेदमालं प्रतीयते, न जीवसत्यत्वं, तत् कथं न जीवः
कल्पितः ? इत्याशङ्क्य सत्यं ज्ञानमिति आत्मपदार्थनिर्वचनसिद्धमाल-
स्वरूपमाह, सत्येनेति ।—तथा च, सत्यात्मनो जीवस्य असत्यत्वं बाधित-
मित्यर्थः । ननु भेदग्राहिणि प्रत्यक्षे सति अभेदश्रुतिः उपचरिता ?
इत्याशङ्क्य द्रष्टव्यान्तरमाह, नान्योऽत इति ।—भेदस्य पारमाधिक्यत्वे
तन्निषेधो न स्यात् इत्यर्थः । सत्यत्वे जीवस्य युक्तिविरोधपक्षं प्रतिक्षिपति
—न चेति ।

(ठ) जीवासत्यत्वग्राह्यप्रमाणसङ्गावपक्षं निराचष्टे—न च रूपं
रूपमिति । न च वाच्यमिति प्रतिज्ञायां हेतुमाह, तत्र हि इति ।—
तत्तन्मनुष्यपशुपद्भ्यादिशरीराणि द्विरावृत्त-रूप-शब्दार्थः, तत्तच्छरीरेण
सादृश्यं प्रतिरूप-शब्दार्थः ? यथा सुद्रा-प्रतिसुद्रान्याये सुद्रासादृश्यमेव
प्रतिसुद्राशब्देन उच्यते न अर्थान्तरं, तथा प्रतिरूप-शब्देन रूपसादृश्यमेव

प्रतिबिम्बः, तथाऽपि नासत्यः, प्रत्यभिज्ञानेन बिम्ब-
प्रतिबिम्बयोः अभेदग्रहात् । कथं तर्हि भेद-
व्यवहारः ? एकस्मिन् एव स्वरूपे सर्वकल्पना-
रहिते मुखचन्द्रादौ बिम्ब-प्रतिबिम्ब-स्वरूपमिति
त्रिविधव्यवहारस्य उपाध्यनुप्रविष्टत्वारोपानन्तरं
दर्शनात् ; तस्मात् तत्-त्वमस्यादिवाक्ये बाधायां
सामानाधिकरण्यामिति कल्पना वेदवाच्या न

उच्यते, न आभास इत्यर्थः । यथाऽऽहुः,—“देहं देहं प्रविष्टः संस्तद्देहा-
कारतामगात्” इति प्रतिरूप-शब्दस्य दर्पणमुखादौ रूढस्य कथमन्यार्थत्व-
कथनम् ? तत्राह—भवतु इति । तर्हि दर्पणमुखमसत्यमेवेति तद्वज्जीवो-
ऽपि कथं सत्य इति ? तत्राह, तथाऽपि इति ।—तदेव इत्थं मूलमिति
प्रत्यभिज्ञानुरोधाद्विम्बप्रतिबिम्बयोः अभेदे सत्यबिम्बत्वकत्वात्
प्रतिबिम्बमसत्यं कथं स्यात् ? इत्यर्थः । आभासस्तु उपाधिगतत्वं, तच्च
न जीवः, किन्तु जीवधर्मः, जीवस्वाभासविविक्ता चिदेव, ततो नासत्य
इति भावः । तदुक्तं—

“उपाधिरन्तःकरणन्त्वमर्थे जीवत्वमाभासनमत्र तद्वत् ।

तदन्विता चित्प्रतिबिम्बमेवमनन्वितां तामिह विम्बमाहुः ॥”

इति । आभासनमाभास इत्यर्थः । ननु प्रतिबिम्बरूपो जीवो बिम्बमेव
चेत्, कथं तर्हि बिम्बं प्रतिबिम्बं स्वरूपं चेति भेदव्यवहारः ? इति शङ्कते
—कथमिति । एकत्वेऽपि भेदव्यवहारस्य उपाध्यन्वयव्यतिरेकानुविधायि-
त्वात् न शङ्केति हेतुमाह, एकस्मिन् एवेति ।—भेदाभेदमतव्युदासाय
एव-कारः । ननु एकस्मिन् इत्ययुक्तं, तस्य अनेकप्रपञ्चात्मकत्वात् ? तत्राह,
सर्वेति ।—अज्ञानवशात् अनेकरूपत्वेऽपि स्वरूपं वस्तुतः कल्पनारहित-
मिति अभिन्नमेव तत् इत्यर्थः । जीवस्य अनाभासत्वे सिद्धमर्थमुपसंहरति
—तस्मात् इति । यद्वा—भवतु सत्यो जीवः, तथाऽपि सामानाधिकरण्यां
बाधायां किं न स्यात् ? इति आशङ्कामुपसंहारव्याजेन परिहरति, तस्मात्

न्याय्या । अतो लक्षणाया परिपूर्णसच्चिदानन्द-
प्रत्यगात्मावबोधनम् अनुपपन्नमिति । (ठ)

अत्र उच्यते— (ड)

“विरुद्धयोरभेदो हि न वेदेन प्रमीयते ।

अनन्यगतिकत्वेन मानान्तरस्य बाधनम्” ॥४३॥

इति ।—बाधविरोध्येव सत्यमिति कथं तस्य बाध इत्यर्थः । ननु
किमिति इयं कल्पना वेदवाच्या ? वैदिकैरेव एकदेशिभिः स्वीकारादिति,
नेत्याह—न न्यायेति । एवमेकदेशिनं सिद्धान्तिसुद्रया पराकृत्य लक्षणा-
निरासपक्षमुपसंहरति, अत इति ।—पूर्वोक्तलक्षणाऽनुपपत्तिहेतुसूचनार्थो-
ऽतः शब्दः ।

(ड) अखण्डार्थपरत्वं हि पदयोर्लक्षणां विना ।

निर्णीयित्थं तमाप्त्यर्थः पूर्वपक्षं निषेधति ॥

—अत्र उच्यते इति ।

महावाक्यनिष्ठपदे लक्षणाऽभावः किं मुख्यार्थानुपपत्त्यभावात् ?
अखण्डार्थे तात्पर्याभावात् वा ? आद्यं निषेधति, विरुद्धयोः इति ।
—संसार्यसंसारिणोः अभेदस्य प्रत्यक्षादिविरोधात् अयोग्यतया वेदेन
प्रमापयितुमशक्यत्वात् मुख्यार्थस्य अनुपपन्नत्वात् तन्मूलका लक्षणा स्यात्
एवेत्यर्थः । द्वितीयं निराश्रये, हीति ।—अखण्डैकरसे तात्पर्यग्राहक-
षड्विधलिङ्गस्य सत्त्वात् तस्य च अतिप्रसिद्धित्वात् तात्पर्याभावात् न
लक्षणाऽभाव इत्यर्थः । ननु “पूर्वापरविरोधे पूर्वदौर्बल्यं प्रकृतवत्”
इति न्यायेन ब्रह्मात्मनोरभेदसिद्धये च सर्वभेदग्राहि-मानबाधस्य अवश्यं
वक्तव्यत्वात् संसार्यसंसारिभेदग्राहि मानं बाधित्वैव तयोरेक्यं वेदो
बोधयतु, ततः कथं मुख्यार्थानुपपत्तिरिति ? तत्राह, अनन्येति ।—परिपूर्ण-
ब्रह्मात्मैकरसाखण्डार्थसिद्धये यत् सर्वमानान्तरस्य बाधनं, तदनन्यगतिक-
तया ; यत्र तु कथमपि प्रमाणान्तराबाधेन स्वार्थसिद्धिर्भवति तत्र तद्बाधो

यदत्र उक्तं, मुख्यार्थानुपपत्त्यभावात् न लक्षणा इति, तत् न ; विरुद्धयोर्जीव-पर-मात्मनोः अभेदस्य प्रमाणेन बाधितत्वात् ; न हि विरुद्धयोः अभेदः क्वचित् प्रमाणेन दृष्टः, न च मानान्तरस्य वेदेन बाधितत्वात् न अनुपपत्तिः ; न हि बाध्यमित्येव बाध्यते, किन्तु स्वविषय-सिद्धान्यथाऽनुपपत्त्या ; इह तु वृत्त्यन्तरेण अपि तदुपपत्तेर्मुख्यार्थे अनुपपत्तिरेव, अन्यथा सर्वत्र लक्षणोच्छेदप्रसङ्गः । लोकेऽपि निश्चितप्रामाण्ये एव लक्षणा ; तथा च, तादृशवाक्यविरोधेन विरोधिमानान्तरस्य बाधितत्वात् अनुपपत्त्य-भावात् न लक्षणा स्यात् । (ठ)

नोचितः ; तथा च, मानान्तरमनपबाध्य तदनुरोधेन मुख्यार्थानुप-पत्तिमालोच्य वेदो लक्षणाया प्रत्यग्-ब्रह्मणोरैक्यमवबोधयतीति सिद्धा तत्र लक्षणा इत्यर्थः ॥ ४३ ॥

(ठ) पूर्वपक्षमनूद्य दूषयन् श्लोकं व्याचष्टे—यदत्र उक्तमित्यादिना । ननु विरुद्धयोरपि अभेदो रूप्यशुक्तिकादौ दृष्ट इति ? तत्राह—प्रमाणेनेति । इह तु इति तत्-त्वमस्यादिवाक्ये । वृत्त्यन्तरेण लक्षणावृत्त्या इत्यर्थः । तदुपपत्तेः प्रत्यग्-ब्रह्मणोरैक्यपरत्वोपपत्तेः, तत्-त्वमस्यादिभिर्न प्रमाणान्तरबाध इति शेषः । प्रमाणान्तराबाधकफलमाह, मुख्यार्थे इति ।—ततो लक्षणा सिद्धेति भावः । प्रमाणान्तरविरोधेन मुख्यार्थानुप-पत्त्यननुसरणे विपक्षे बाधकमाह—अन्यथेति ।

न च लक्ष्यार्थस्य असङ्गस्य वाच्यार्थेन सम्बन्धानुपपत्तिः, स्वतोऽसङ्गस्याप्यविद्यान्तःकरणाद्युपाधिसंसर्गस्य अविद्याधारोपितस्य दिवान्धपरिकल्पितसविद्वृतमःसंसर्गवत् उपपत्तेः । (ग)

कल्पितसम्बन्धेन लक्षणा पारमार्थिकी न स्यात् इति चेत् ? न उच्चेर्वाच्यम्, अद्वैतविरोधेन एव द्वैतस्य असत्यत्वेऽपि अद्वैतवादिनां सिद्धान्तविरोधस्यातिस्पष्टत्वात् । (त)

न च लक्ष्यपदार्थे मूकताप्रसङ्गः, पदार्थ-

(ग) शुद्धस्य सर्वासङ्गिनो ब्रह्मात्मैक्यस्य लक्ष्यत्वप्रयोजनरूपाभावात् न तत्र लक्ष्येति पूर्वोक्तमनूय दृष्यति, न च इति ।—वाच्ये लक्षणासिद्धिकारो कल्पयति, तत् कल्पनञ्च तत्त्वसाक्षात्कारोत्तरम् ? प्राक् वा ? नाद्यः, वैयर्थ्यात्, अन्योऽन्वयः प्रयोज्यते । साक्षात्कारोत्तरं कल्पना, कल्पनोत्तरञ्च साक्षात्कार इति लक्षणाया योग्यतासम्पादकत्वेन वाच्यार्थप्रतीतो कारणात्त्वात् । द्वितीयश्च तर्हि वाच्यसंसर्गः सुसम्पाद्य इत्याह, स्वत इति ।—अयमर्थः,—अविद्योपाधिकं चैतन्यं तत्-पदवाच्यम् अन्तःकरणोपाधिकञ्च त्व-पदवाच्यं, ताभ्यां लक्ष्यस्य प्रत्यग्ब्रह्मैक्यस्य तत्त्वसाक्षात्कारात् प्रागवस्थायामविद्याया विरोध्यभावेन सत्त्वात् तत्कल्पित सम्बन्धोऽपि वर्तते इति तदुपाधिके कथं न लक्षणा ? इति ।

(त) ननु कल्पितसम्बन्धमलक्षणाया अपि कल्पितत्वात् वस्तुत्वं न स्यात् ; तथा च, तन्मूलवाच्यार्थसाक्षात्कारोऽपि कल्पित स्यात् ? इति शङ्कते—कल्पितेति । तदेतन्नानिष्टमित्युपहासव्यं जेन आह—न उच्येति ।

(ध) ननु पदाल्लक्ष्यस्य उपस्थितिरस्ति ? न वा ? नास्ति चेत्, तर्हि मूकतेति यदुक्तं, तदनूय दृष्यति—न च इति । सत्यादिपदादेव लक्ष्योप-

प्रतिपादकविज्ञानमानन्दं ब्रह्म इत्यादिनैव तत्-
पदार्थप्रतिपादनात् ; तत्र च लक्षणाभावात् न
अनवस्था, न च ज्ञानत्वादिसामान्यवैशिष्ट्ये
निर्धर्मकलक्ष्यपदार्थासिद्धिः, नानोपाधिमम्बह-
व्यक्त्यतिरिक्तसामान्यानभ्युपगमात् ; अनुगतव्यव-
हारस्य अनुगतव्यक्त्या एव उपपत्तेः, प्रतिविम्बेषु

स्थितरिति हेतुमाह—पदार्थोऽत । ननु सत्यादिपदं ब्रह्मात्मनि अभिधया
प्रवर्तते ? लक्षणाया वा ? इति विकल्प्य उभयथाऽपि दूषितं, तत्र लक्षणाया
सत्यादिशब्दानां ब्रह्मणि प्रत्यनङ्गीकारेण तत्पक्षदोषस्य अपरिहरणीयत्व-
माह—तत्र चेति । ननु सत्यादिपदम् अभिधया ब्रह्मणि प्रवर्तते इति
पक्षो न युज्यते, तत्-त्वमस्यादिपदैष्वपि तथा प्रसक्तेरिति चेत् ? न,
भोक्तृत्व-कर्तृत्वापरोक्षत्वादिविशिष्टे त्व-पदस्य शक्तिग्रहात् त्व-पदशब्दे
तादृशस्यैवोपस्थितेः ; एवं तत्-पदैऽपि बोध्यम् । ननु एवं सत्यत्व-ज्ञान-
त्वादिमति सत्यादिशब्दप्रवृत्तेर्न ततो लक्ष्यं शुद्धं प्रमात्मेक्यं प्रतीयते
इति ? न इत्याह—न च इति । तत्र हेतुमाह, नानिति ।—अयमर्थः,—
ज्ञानशब्दस्य हि न तावत् ज्ञानव्यक्तौ सङ्गतिग्रहः, आनन्त्यव्यभिचार-
दोषात् । ज्ञानत्वसामान्यवतीषु व्यक्तिषु चेत्, तत् किं त्रितयपदार्थ-
वादिनो मतमेतत् ? जातिमात्रपदार्थवादिनो वा ? उभयथाऽपि ब्रह्मणो
वाच्यत्वाच्चतिः ; तथा हि, सामान्यं हि नानाव्यक्तिषु अनुगतं, तास्त्रैव
अनुगतव्यवहारहेतुः स्वीक्रियते, तच्च ज्ञानत्वसामान्यं ब्रह्मणो न भिन्नम् ;
नानासु भिन्नेषु उपाधिषु ज्ञानत्व-व्यक्तित्वेन स्वीकृतेषु सम्बन्धानुगताया
व्यक्तिर्व्यव्यते ? न वेति ? व्यक्तिश्चेत्, तदन्यस्य तद्विन्नस्य सामान्यस्य
अनभ्युपगमात् निष्प्रयोजनत्वात् ; ततश्च उभयमतेऽपि ज्ञान वस्थानीयं
शुद्धं ब्रह्मैव वाच्यमिति । एवं सत्यादिपदैऽपि ऊह्यम् । जातेर्निष्प्रयोजन-
त्वमुपपादयति—अनुगतेति । अनेकोपाधिषु सम्बन्ध्या व्यक्त्या उपाधिषु
अनुगतव्यवहारोपपत्तौ दृष्टान्तमाह, प्रतिविम्बेष्विति ।—यथा दशसु

विश्ववत् । त्वमर्थस्तु उक्तविधया साक्षादिपदेन
घक्तुं शक्य एव । (थ)

जलपालेषु दश चन्द्रप्रतिविम्बाः प्रतीयन्ते, तत्रापि अयं चन्द्रोऽयं चन्द्र इति अनुगतव्यवहारः, स च न चन्द्रत्वजातिकृतः, तत्र व्यङ्गकाभावेन चन्द्रत्वजात्यनभ्युपगमात् ; उपाधीनाञ्च अननुगतत्वात् सर्वोपाधिषु अनुगता या चन्द्राव्यक्तिः, तथैव तत्र अनुगतव्यवहारः क्रियते ; तद्वदन्तःकरणवृत्तिषु अभिव्यक्ता या चैतन्यात्मकब्रह्मव्यक्तिः, तथैव तत्र अनुगतव्यवहारः सम्पाद्यते इति व्यर्थं ज्ञानत्वजातिस्त्रौकार इति । एतेन सत्यत्वादिजातिरपास्ता । ननु सत्यादिपदैस्तदर्थोपस्थितावपि त्वं-पदलक्ष्यापस्थितिः कुत इति ? न च सत्यादिपदादेव तदुपस्थितिः, ब्रह्मपदसामानाधिकरण्यादिति तत्राह, त्वमर्थस्तु इति ।—त्वं-शब्दस्य लक्ष्याऽर्थ इत्यर्थः । आदिपदेन प्रत्यगादिशब्दमाह, उक्तविधयेति ।—अज्ञानानि अनेकानि सचित्कानि चित्प्राधान्येन साक्षिपदवाच्यानि, साभासाज्ञानेषु व्यक्तिस्थानीयेषु सम्बद्धा चैतन्यव्यक्तिः तदवच्छेदकत्वेन घटत्वादिवत् वाच्या ; तथा च, साक्षिपदात् चैतन्यस्य इत्यसुपस्थितिसम्भवात् तदंशेऽपि न मूकता इत्यर्थः । ननु एवं सत्य-ज्ञान-साक्षादिपदैः अनेकव्यक्तिस्थानीय-सचित्कोपाधिसामान्यस्थानीयब्रह्म-चैतन्यस्य उपस्थितौ कथं तत्-त्वं-पदलक्ष्ययोः अखण्डत्वसिद्धिरिति चेत् ? तदेतन्न नेयाधिकचोद्यं, “पशुना यजेत” इत्यत्र पशुपदात् त्रितयोपस्थितेर-विशेषेऽपि योग्यतया यागसाधनत्वं यथा पशुव्यक्तेरेव न जातेः, तथा प्रकृतेऽपि इति न किञ्चित् अनुपपन्नम् । मौमांसकस्य चैतन्नोद्यमेव न सम्भवति, जातिमात्रस्यैव पदार्थत्वात् ; तथा च, व्यक्तिस्थानीय-साभासोपाधिसम्बन्धिब्रह्मचैतन्यस्य एव सामान्यस्थानीयस्य सत्यादि-साक्षादिपदैभ्यः उपस्थितेः तत्-त्वमस्यादिवाक्यं तदादाय कथं न अखण्डार्थं पर्यवसितमिति । ननु तथाऽपि सत्यादिसाक्षादिपदानां तत्-त्वमस्यादिपदलक्ष्ये शुद्धे मुख्यया अभिधया वृत्त्या वृत्तिर्न युक्ता, “यतो

भाषो निवर्तन्ते” इत्यादि श्रुतिविरोधात्, सम्प्रदायविरोधाच्च ;
इथाऽऽहुः,—

“तत्-त्वं-पदार्थविषयो नय एव योज्यः
सत्यादिवस्तुनि न तत्र विशेषकत्वाः ।
सत्यादिशब्दविषयाः शबलास्तदर्थ-
भागेषु लाक्ष्णिकवृत्तिरपीह तुल्या ॥”

इति ? मैवम् ; तथा हि, न तावत् श्रुतिविरोधः, सा हि अभिधावृत्तिं
निषेधन्ती शुद्धेऽविद्या-तकार्यानुपरक्ते निषेधति ? उताहो तदुपरक्तेऽपि
इति ? आद्ये नानिष्ठापत्तिः, मुक्त्यवस्थायां शुद्धे ब्रह्मणि पदप्रवृत्तेरनभ्युप-
गमात् । उपाध्युपरक्तेऽपि इति चेत् ? न, तत्र अदोषात् । कथं तर्हि
शुद्धचिन्मालक्ष्यस्वरूपोपस्थितिरिति चेत् ? न, उपाधेस्तदस्थतया
अभिधेयकोटौ अप्रवेशेन शुद्धसच्चित्सुखात्मैकरसस्य तत्-त्वमसीति पद-
द्वयलक्ष्यस्य सत्यादिपदेभ्यः उपस्थितिसम्भवात् ; यथा धेनु-पदं गोत्वोप-
हितव्यक्तिशक्तमपि गोत्वं तदस्थतया वाच्यकोटौ अप्रविष्टमिति धेनुशब्दात्
व्यक्तिविशेष एवोपतिष्ठते न गोत्वमिति, तर्हादिति न श्रुतिविरोधः ।
यच्च सम्प्रदायविरोध इति, सत्यं, तैरपि सम्प्रदायविद्भिः श्रुतिविरोध-
परिहारायैव वेदान्तपदेषु लक्षणा स्वौक्यता, स विरोधोऽस्मदुक्त-
प्रकारेणापि चेत् परिहर्तुं शक्यते, किमिति लक्षणाश्रयणं सत्यादिपदे ?
मुख्ये सम्भवति लक्षणाया अन्याय्यत्वात् । न च एवं तेषामज्ञताऽऽपत्तिः,
उपायस्य उपायान्तरादुपकृत्वात्, तेषामपि श्रुतिविरोधपरिहारस्यैव
प्रयोजनत्वात् ; स च यथा यथा उपपद्यते तथा तथा युक्तिः
कल्पयितव्येति तेषामभिप्रायादिति सर्वमनवद्यम् । यदा च अज्ञान-
भेकं तदुपरक्तं चैतन्यं साक्षीति, तदा अज्ञानमुपाधिं तिरस्कृत्य शुद्धमेव
चैतन्यं त्वं-पदलक्ष्यं साक्षिपदादुक्तन्यायेन उपतिष्ठते इति बोद्धव्यम् । इमं
च सर्वमभिप्रायं प्रकटयितुमाश्राय्यो नानोपाधीत्यादिवाक्ये सामान्यस्य
व्यक्तपेक्षत्वात् उपाधिपदस्थाने व्यक्तिपदे दातव्येऽपि यतस्तदुपेक्ष्य
उपाधिपदं प्रयच्छति, ततो विद्म उपाधेरन्यत्र वाच्यकोटौ अप्रवेशवदिहापि
शुद्धमेव सत्यादि-पदं वाच्यकोटौ प्रविशति, न अज्ञानादि इति न
अस्यदीय आचार्यं ज्ञपालम्भमर्हतीति ।

न च साक्षिणि विप्रतिपत्तिः, सर्वप्रमाण-
व्यवहारोच्छेदप्रसङ्गात् । अज्ञातस्य अप्रमाविषयस्य
साक्षिव्यतिरेकेण सिद्धभावात् प्रमाणसिद्धत्वे
अज्ञानस्य निवृत्तिर्न स्यात् ; तथात्वे वा प्रमाण-
वैयर्थ्यात् ; प्रमाणकृतातिशयाभावात् भ्रमसिद्धस्य
प्रमाणविषयत्वविरोधात् । तथा च, प्रमाणप्रवृत्तेः
पूर्वमेव अज्ञातत्वेन साक्षिणा साधितमेव प्रमेयं

(६) ननु कः साक्षी ? न तावत् परः, तस्य असङ्गत्वेन साक्षिचानुप-
पत्तेः ; न हि विना साक्ष्यसम्बन्धं लोके कश्चित् साक्षी प्रसिद्धः ; न अपि
जीवः, तस्य भोक्तृत्वेन साक्षिचानुपपत्तेः, उदासीनस्यैव साक्षित्वात् ;
न च आभ्यामन्यः कश्चित् सम्भवति, अप्रसिद्धत्वात् ; तत्राह—न च इति ।
साक्ष्यभावः किं प्रमाणाभावात् ? निष्प्रयोजनत्वाद्वा ? नाद्य इत्याह—
प्रमाणेति । प्रमाणव्यवहाराभावः साक्ष्यभावे स्यात्, कथम् अनधिगतार्थ-
गन्तुं हि प्रमाणम् ? तत्र अर्थस्य प्रमाणविषयत्वेन सम्प्रतस्य अनधिगतत्वं
कुतः सिद्धम् ? किं प्रमाणात् ? उत भ्रमात् ? उत स्वतः ? अन्यतो वा ?
आद्यं निरस्यति, अज्ञातस्येति ।—अप्रमाविषयस्येति हेतुगर्भं विशेषणं,
प्रमाविषयत्वायोग्यस्य इत्यर्थः । एतदेव स्पष्टयति, प्रमाणेति ।—प्रमाणस्य
विषयानिवर्त्तकत्वात् इत्यर्थः । तथा अस्तु इति वादिनं प्रति बाधक-
माह—तथात्वे वेति । वैयर्थ्यमुपपादयति, प्रमाणेति ।—अतिशयो हि
अज्ञाननिवृत्तिः, सा चेत् न प्रमाणात्, किं तेन ? इत्यर्थः । विषयाव-
भास एव प्रमाणफलमिति चेत् ? न, सत्यज्ञानलक्षणावरणे विषयाव-
भासायोगादिति अज्ञातत्वं न प्रमाणविषय इत्यर्थः । भ्रमादज्ञातत्व-
सिद्धिं पराचष्टे, भ्रमसिद्धस्येति ।—अज्ञातत्वसिद्धेर्भ्रमत्वं विषयाज्ञातत्व-
बाधादेव वाच्यं, तथा च, तादृशि प्रमाणं कथं प्रवर्त्तताम् ?
विषयासत्त्वादित्यर्थः । न अपि स्वतः, जडत्वात्, तत्-त्वं च अनात्मत्वात् ।

प्रमाणं विषयीकरोतीति युक्तम् ; अतो न अत्र
विप्रतिपत्तिः । (द)

तथा च सुरेश्वरः,—(ध)

‘प्रमाणमप्रमाणं वा प्रमाभासस्तथैव च ।

कुर्वन्त्येव प्रमां यत्र तदसम्भावना कुतः ? ॥४४॥

न च पदयोरेकार्थत्वानेकार्थत्वविकल्पः,
एकार्थत्वेऽपि वाक्यप्रमाणजन्यस्यैव ज्ञानस्य भेद-
भ्रमनिवर्तकत्वात् । न च एकपदवैयर्थ्यं, तेन

न्यतश्चेत्, स एव तर्हि साक्षीति सिद्धः साक्षी इत्याह, तथा
ति ।—एतेन निष्पद्योजनत्वं प्रत्याख्यातम् । साधितं बोधितम् । तत-
माख्यान्वयाऽनुपपत्त्या सिद्धः साक्षी न विप्रतिपत्तिमर्हतीति उपसंहरति
—अत इति ।

(ध) अत्रार्थे आप्तवाक्यमुदाहरति—तथा च इति ।

अत्र प्रमाणास्य साक्षिसाधकत्वमुक्तं, तथा मिथ्याज्ञानं संशयज्ञानञ्च
न प्रमाणात् सिध्यति, विरोधात् ; तदालोक्यतेर्जडत्वात् न स्वप्रकाशता ;
न अमात्, तस्यैव भानस्य विचार्य्यमाणात्वात् ; तस्मात् साक्षिण्येव तयोः
सिद्धिरित्यर्थः । कुर्वन्त्येव प्रमां यत्रेति वार्त्तिकपाठः । तदसम्भावना
साक्षिण्योऽसम्भावना ॥ ४४ ॥

(न) पदयोः तत्त्वमसीति वाक्यानिष्ठयोरेकार्थत्वाङ्गीकारेण
परिहरति, एकार्थत्वेऽपि इति ।—यद्यपि पदयोरेकार्थत्वमेव, तथाऽपि
पदद्वयं स्वीकर्त्तव्यमिति शेषः । ननु ऐक्यज्ञानमेव अप्रसिद्धं भेदज्ञान-
ज्ञाननिवृत्तये, तच्चेदेकेनैव पदेन जनितं, किं पदान्तरेण्येति ? तत्राह,
वाक्येति ।—प्रमाणाज्ञानं हि भेदभ्रमं निवर्त्तयति, न विषयतो मिथ्याज्ञानं,
तच्च ज्ञानं नैकस्मात् पदात्, पदमात्रस्य प्रमाहितुत्वाभावात् ; ततो
भेदभ्रमनिरासिज्ञानजननाय वाक्यत्वसम्प्रतिपत्तये पदान्तरमपि क्षणीय-

विना विरोधाभावेन लक्षणाया अखण्डवाक्यार्थस्य प्रतिपादयितुमशक्यत्वात्, पदमात्रस्य अप्रमाणात्वाच्च । (न)

न च प्रधानवाक्ये लक्षणाऽनुपपत्तिः; इतरानुपसर्जनार्थप्रतिपादकत्वमेव हि प्रधानत्वं नाम, तच्च लक्षणाया मुख्यया वा इति अन्यदेतत्; न च न्यायविरोधः, यत्र प्रतिपाद्यस्य अर्थस्य शब्दशक्तिगोचरत्वं तत्र न्यायावतारात् । (प)

मेवेत्यर्थः । न चैकार्थत्वे पर्यायशब्दवत् वाक्यत्वानुपपत्तिः, प्रवृत्तिनिमित्तभेदात्; भोक्तृत्वादिकं हि त्वं-पदे प्रवृत्तिनिमित्तं, सर्वज्ञत्वादि च तत्पदार्थे इति न पर्यायताऽऽपत्या वाक्यत्वचतिरिति । ननु पदद्वयप्रयोगो न वाच्योपस्थितये, तस्य च निष्प्रयोजनत्वात्, किन्तु लक्ष्योपस्थितये; सा चेदेकपदात् सिद्धा, किं पदान्तरेण? पदस्यापि अनुभावकत्वात् विषयाबाधाच्च प्रामाण्योपपत्तिरित्यभिसन्धिं निरस्यति—न चेति । न हि विना घोषनिवासवाचिपदप्रयोगं गङ्गापदं तीरं लक्षयति, मुख्यार्थं अनुपपत्त्यभावात्; तथा च, तत्-पदस्य त्वं-पदस्य वा अवस्थाने विशिष्टमेव तत् उपतिष्ठेत्, न अखण्डेकरसमिति व्यर्था वेदे तदुक्तिः स्यात्; तस्मात् लक्षणाया अखण्डार्थलाभाय पदान्तरप्रयोग इति न वैयर्थ्यमिति हेतुमाह—तेनेति । यदुक्तं पदमपि अनुभावकमिति, तद्विरस्यति, पदमात्रस्येति ।—“पदमप्यधिकभावात् स्मारकात् न विशिष्यते” इति न्यायादित्यर्थः ।

(प) यदुक्तं, प्रधानवाक्यं न लक्षणांमर्हतीति तदनुद्य दूषयति—न च इति । इतरिति ।—तथा च, सत्यामपि लक्षणायां न उक्तप्रधानत्वचतिरिति भावः । न्यायविरोधपरिहारे हेतुमाह, यत्नेति ।—तस्मात् लक्षणाया तत्-त्वसंज्ञादि मन्वावाक्यं श्रुत्यन्-ब्रह्मणोरैक्यमखण्डेकरसं बोधयतीति च “यतो वाचो निवर्तन्ते” इति वाक्येन विरोध इति भावः ।

ननु कर्तृत्व-भोक्तृत्व-सुखित्व-दुःखित्वाद्य-
भेकसंसारधर्मेभ्यो निष्कृष्टस्य प्रत्यगात्मनोऽवस्था-
दयानुगतस्य शुद्धस्य चिदंशस्य परमात्मना जग-
त्कर्तृत्वादिभ्यो निष्कृष्टेन आकाशाद्यनुस्यूतेन
शुद्धेन परिपूर्णसच्चिदानन्दस्वभावेन अभेदो
लक्षणाया बोध्यते इति प्रतिपादितम् । (फ)

तथा च, सर्वा भेदो न निराकृतः स्यात्,
अनात्मभेदस्य तदवस्थत्वात् । न च आत्म-
परमात्मनोर्भेदग्राहकप्रमाणवत् अनात्मभेद-

(फ) इत्थम् अखण्डे ब्रह्मालेखे वेदान्तानां समन्वयं निरूप्य तत्र
प्रमाणविरोधं परिहर्तुं शङ्कामुत्थापयति—ननु इति । शङ्कायाः स्पष्टतया
उत्थानार्थं तत्-त्वमसादिवाक्ये द्वैयमुपादेयञ्च तावदाह, कर्तृ-
त्वत्वादिना ।—कर्तृत्वादिविशिष्टं सुषुप्त्याद्यवस्थावत् चैतन्यं त्व-पदवाच्यं,
जगत्कर्तृत्वादिविशिष्टं वियदाद्युपादानं तत्-शब्दवाच्यं, तत्र आचाख्येण
अधिकारिणे उपदिष्टं महावाक्यं श्रुतं, तत् संसार्थसंसारिणोः प्रमाण-
विरोधात् सुखार्थानुपपत्त्या त्व-पदार्थं विरुद्धं कर्तृत्वादि, तत्-पदार्थं
च विरुद्धं जगत्कर्तृत्वादिरूपं त्यक्त्वा तैम्भो विरोधिरूपेभ्यो निष्कृष्टसत्-
चित्-सुखालोकं शुद्धम् अखण्डेकरसं जीव-ब्रह्मखोरैक्यं बोधयतीति
प्रतिपादितमित्यर्थः । बोध्यते इत्यत्र महावाक्येनेति शेषः ।

(ब) भवतु एवं प्रतिपादनं, तथाऽपि कथं तत्र विरोधा-
शङ्केति ? तत्राह—तथा च इति । ननु कथं न भेदो निराकृतः, जीव-
ब्रह्मभेदस्य उक्तानुक्त्या निराकृतत्वादिति ? तत्राह, अनात्मेति ।—भेदपद-
मनात्मभेदपरमित्यर्थः । यद्यपि अवस्थानुगतस्य आकाशाद्यनुस्यूते-
नेति विशिष्टमसच्चिदानन्दस्य विजातीयभेदोऽपि निराकृत एव, “व्यभिचारिणां
सूत्रधारादृष्टादिवत् कल्पितत्वात् नृत्तिकेत्वेव दृश्यम्” इति श्रुतेः कार्या-

ग्राहकस्यापि प्रत्यक्षादेः अप्रामाण्यमेवेति साम्प्रतं,
दृष्टान्तासिद्धेः ; न हि आत्म-परमात्मनोर्भेदग्राहकं
मानमस्ति, तयोः स्वयम्प्रकाशत्वेन मानाविषय-
त्वात् ; विशिष्टविषयस्य मानस्य विशेषणभेद-
गोचरत्वेन अन्यथासिद्धस्य आत्म-परमात्मभेदा-
साधकत्वात्, विशेष्याभेदग्राहकेण तत्-त्व-
मस्यादिप्रमाणेन बाधितत्वात् ; न च अनात्म-
भेदग्राहकस्य प्रत्यक्षादेर्बाधकमस्ति । (ब)

काशादेर्मिथ्यात्वात् तत्प्रतियोगिकभेदस्यापि मिथ्यात्वात्, तथाऽपि
विशेषणतात्पर्यमविदुषः शङ्का युज्यते एव इत्यभिप्रायः । ननु
विमतम् अनात्मभेदग्राहकमप्रमाणां, भेदग्राहकत्वात्, आत्म-परमात्म-
भेदग्राहकवदिति ? तत्राह—न च इति । असाधारण्यं हेतुदोषं
हेतुत्वेन आह, दृष्टान्तेति ।—अप्रमाणां नाम प्रमाणात्वात्पन्ताभावाधि-
करणं, प्रमाणात्पन्ता, उभयथाऽपि घटादिकं सपक्ष एव, निश्चितसाध्य-
वत्त्वात् ; अनेदग्राहकस्य प्रमाणां तत्-त्वमस्यादिवाक्यं विपक्षः, ताभ्यां
व्यावृत्तेरित्यर्थः, दृष्टान्ताभासानां ज्ञेयाभासेषु एवात्मर्मावदिति
भावः । ननु कथं दृष्टान्ताभावः, नाहमौश्वर इति जीव-परमात्मभेद-
ग्राहकस्य प्रत्यक्षस्यैव विद्यमानत्वात् ? इत्याशङ्क्याह—न हीति । किमिदं
प्रत्यक्षं भेदमात्रं गोचरयति ? आत्मविशेषितं वा ? नायः, आत्मभेद-
ग्राहकत्वासिद्धेः दृष्टान्ताभावस्य तदवस्थत्वात् । अथ द्वितीयः, तत्र
आत्मशब्देन स्वप्रकाशं संवित्सुखालोकं स्वरूपं गृह्यते ? उत कर्तृत्वादि-
विशिष्टं वा ? आद्यं निराचष्टे—तयोरिति । द्वितीयं दूषयति, विशिष्टेति ।
—सविशेषणो हीति न्यायादित्यर्थः । विशेष्यभेदबाधमुपपादयति,
विशिष्टेति ।—तथा च, दृष्टान्तासिद्धिरेवेति भावः । किञ्च अहं न
विश्रमिति अनात्मप्रतियोगिकभेदग्राहकं प्रत्यक्षं, तच्च न अप्रमाणां,

न च अनात्मस्वरूपगोचरत्वेऽपि प्रत्यक्षादेर्न
भेदगोचरत्वं, धर्मिप्रतियोगिभेदानां ग्रहे क्रम-योग-
पद्यादिविकल्पप्राप्तौ अन्योऽन्याश्रयात्माश्रयान-

विपरोतार्थगोचरप्रमाणाभावात् ; ततो बाधितम् अप्रमाणात्वानुमान-
मिति हेत्वन्तरमाह, न च इति ।—आत्मानात्मानौ मिथो भिन्नौ, विरुद्ध-
धर्माक्रान्तत्वात् । द्रवकठिनवदित्याद्यनुमानसङ्गहाय आदिपदम् ।

(भ) प्रत्यक्षादेर्भेदगोचरत्वे युक्तिबाधमाशङ्क्य पराचष्टे, न च
इत्यादिना ।—अथमर्थः,—किं प्रत्यक्षं भेदमालं गृह्णाति ? उत धर्मिप्रति-
योगिभेदान् गृह्णाति ? नाद्यः, धर्मिप्रतियोगिप्रतीतिम् अन्तरेण भेदस्य
प्रत्येतुम् अशक्यत्वात् । द्वितीयेऽपि क्रमेण ग्रहणम् ? किं वा युगपत् ?
यदाऽपि क्रमतस्तदाऽपि भेदं गृह्णीत्वा प्रत्यक्षादिधर्मिप्रतियोगिनौ
गृह्णाति ? वैपरीत्येन वा ? यदाऽपि युगपत् तदाऽपि दण्डी देवदत्त
इतिवत् विशेषण-विशेष्यतया गृह्णाति ? उत अङ्गुलितयवत् परस्पर-
संस्पृष्टतया ? इति विकल्पसङ्गहाय आदिपदम् । धर्मिप्रतियोगिभेदात्
प्रत्यक्षं गृह्णातीति द्वितीयपक्षो न उपपद्यते ; तथा हि, तत्र क्रमपक्षे
भेदग्रहपुरःसरो धर्मिप्रतियोगिग्रहपक्षो न युक्तः, भेदज्ञानं प्रति
धर्मादिज्ञानस्य कारणात्वेन उक्तक्रमग्रहणायोगात् । अथ द्वितीयः, तदाऽपि
इदं विचारणीयं, किं स्वरूपेण धर्मादिग्रहणं भेदनिरूपकम् ? उत
घटत्वादिना ? उत धर्मित्वेन प्रतियोगित्वेन ? नाद्यः, क्षीर-नीरयो-
स्तादात्म्यापन्नयोः स्वरूपेण भासमानयोरपि तदीयभेदाग्रहात् ।
नापि द्वितीयः, घटत्वादिना प्रतिशोग्यादिग्रहस्य भेदपिच्छत्वेन
अन्योऽन्याश्रयात् । अत एव न तृतीयः, भेदज्ञानाधीनं प्रतियोग्यादिज्ञानं,
धर्मिभिन्नस्य भेदनिरूपकस्य प्रतियोगित्वात् । एवं धर्मिज्ञानस्यापि
भेदज्ञानपूर्वकत्वमूहनीयं, तज्ज्ञानाधीनञ्च भेदज्ञानं प्रसिद्धमिति कथं
न अन्योऽन्याश्रयः ? किञ्च, भेदः किं भिन्ने धर्मिणि वर्त्तते ? उत
अभिन्ने ? न तावत् अभिन्ने, तत्र भेदग्राहकस्य अमत्वप्रसङ्गात् । अभिन्ने
नाम भेदानधिकरणं, तत्र चेत् भेदं गृह्णीयात्, तज्ज्ञानं कथं

वस्था-प्राग्लोपाविनिगमत्वाद्यनेक-दोषयासादिति
वाच्यम् ; अतिरिक्तभेदागोचरत्वेऽपि स्वरूपभेद-

न भ्रमः स्यात् ? यदि आद्यः, तर्हि किं खेनैव भेदभिन्ने धर्मिणि स्वयं
भेदो वर्तते ? उत भेदान्तरेण भिन्ने ? न आद्यः, आत्माश्रयात्
स्वभिन्ने स्वस्य वृत्तेः । द्वितीयश्चेत्, सोऽपि अभिन्ने धर्मिणि ? उत भिन्ने ?
इति विकल्पे प्रथमे भेदस्य कल्पितत्वं, द्वितीये स्वभिन्ने चेत् आत्माश्रयः,
यद्भेदनिरूपणार्थं स्वयमागतः, तेन भिन्ने चेत् तदा अन्योऽन्याश्रयः ।
अथ एतद्दोषपरिहाराय द्वितीयभेदस्य भिन्ने धर्मिणि स्थित्यर्थं तृतीय-
भेदस्वीकारश्चेत् तदा चक्रद्वयव्यवधानेन स्वस्य अपेक्षणात् । अथ तत्रापि
पूर्वदोषनिवृत्तये चतुर्थभेदः स्वीक्रियते चेत् ? तर्हि अनवस्था । अथ
गत्यन्तराभावात् अनवस्थाऽपि आश्रीयते इति चेत् ? तर्हि भेदाः किं
क्रमेण धर्मिणि वर्तन्ते ? उत युगपत् ? क्रमेण चेत्, तर्हि धर्मिणो-
ऽनादित्वप्रसङ्गः, उत्तरोत्तरभेदेन पूर्वपूर्वभेदे कार्यस्य धर्मिणि भिन्नव्यव-
हारस्य अन्यथासिद्धेः । पूर्वपूर्वभेदवैयर्थ्येन प्राग्लोपप्रसङ्गश्च युगपत्
चेत्, तर्हि भिन्ने भेदस्थितिरिति पञ्चक्षतिः । अथ एतद्दोषपरिहाराय
एकविशिष्टे अपरस्थितिराश्रीयते इति चेत्, तर्हि अविनिगमः,
एतद्भेदविशिष्टे एतद्भेदस्थितिरित्यत्र नियामकाभावात् : किञ्च, एवमपि
भेदाः स्वीक्रियेरन्, यदि भेदपरम्पराऽवगाहिनी काचित् संविदुदय-
मासादयेत्, न च सा अस्तीति प्रमाणाभावात् न अनन्तभेदस्वीकारः ।
अथ एतत्सर्वदोषपरिहाराय धर्मिप्रतियोगिनौ भेदश्च युगपदेव प्रत्यक्षम्
अकल्पन्वते इति उच्यते, तर्हि न तावत् परम्परासंच्छ्रयतया भेदग्रहः,
तत्रतीतिर्वैशिष्ट्यावगाहिन्यनियमात् । ननु विशेषण-विशेष्यभावेन तर्हि
प्रत्यक्षं भेदं गृह्णातु, तर्हि भेदावगाहिन्येव प्रतीतिर्विशेषणप्रतीतिः ? उत
अन्या काचित् ? नाद्यः, कार्यकारणबुद्धीरेकत्वायोगात् । न द्वितीयः,
विशेषणत्वेन ज्ञानस्य भेदज्ञानाधीनत्वात् स्वरूपस्य भासमानस्य भेदज्ञाना-
जनकत्वस्य अवेदितत्वात् इत्यादि दूषणजातसङ्गहाय आदिपदमिति ।
न च वाच्यमिति प्रतिज्ञायां हेतुमाह—अतिरिक्तमिति । ननु स्वरूपमपि

मोक्षरत्वस्य दुरपङ्गवत्वात् । न च स्वरूपं भिन्न-
मिति प्रतीत्यनुपपत्तिः, राहोः शिरः आत्मन-
श्चैतन्यमितिवत् उपपत्तेः । (भ)

न च भेद-स्वरूपशब्दयोः पर्यायत्वापत्तिः,
स्वव्यवहारे इतरसापेक्षत्व-निरपेक्षत्वाभ्यां
विशेषात् । न च अभेदे तदनुपपत्तिः, एकस्मिन्नपि
देवदत्ते पितृत्वादिव्यवहारार्थं पुत्राद्यपेक्षा-
दर्शनात् । न च प्राप्ताप्राप्तविवेकेन सापेक्षत्वमेव
भेदोऽस्त्विति वाच्यं, तस्यापि स्वरूपानतिरेकात् ;

भेदो युक्तिबाधितः, भिन्नं नाम भेदाधिकरणं, न च अभेदे आधाराधि-
भाव इष्यते, स्वरूपं भिन्नमिति प्रतीतिश्च सर्वजनसिद्धा, ततः कथं
स्वरूपभेद इति ? तत्राह—न च इति ।

(म) ननु स्वरूप-भेदशब्दयोः प्रवृत्तिनिमित्तं भिन्नमस्ति ? न वा ?
न चेत् स्वरूपभेद इति सहप्रयोगो न स्यात्, पर्यायाणां तददर्शनात् ?
इति पक्षं दूषयति, न च इत्यादिना ।—स्वरूपपदं निरपेक्षत्वं निमित्त-
मादाय प्रवर्तते स्वरूपे, भेदे भेदशब्दस्तु प्रतियोग्यादिसापेक्षत्वमिति न
पर्यायतेति । हेतुमाह, स्वव्यवहारे इति ।—स्व-भेदशब्दः स्वरूपशब्दः,
तत्रयुक्तो व्यवहारः स्वव्यवहारस्तस्मिन् इत्यर्थः । ननु स्वरूप-भेदशब्दयोः
प्रवृत्तिनिमित्तभेदो न युक्तः, स्वरूप-भेदयोरैक्ये तन्मात्रवाचकपदयोः
प्रवृत्तिनिमित्तभेदस्य अयुक्तत्वादिति ? न इत्याह—न च इति । तत्र
हेतुः, एकस्मिन्निति ।—एकस्मिन् देवदत्ते पितृ-पुत्रशब्दप्रयुक्तव्यवहाराय
प्रवर्तमानानां पित्रादिशब्दानां पुत्राद्यपेक्षत्वस्य प्रवृत्तिनिमित्तस्य अपेक्षाया
दर्शनादित्यर्थः । ननु स्वरूपस्य निरपेक्षत्वेऽपि भेदशब्दस्य तत्र प्रवृत्तौ
इतरसापेक्षत्वम् आवश्यकं, तथा च, प्राप्ताप्राप्तविवेकात् सापेक्ष एव
प्रदार्थो भेदशब्दवाच्योऽस्तु, न स्वरूपं, तस्य निरपेक्षत्वादिति ? तत्राह—

न च स्वरूपात् यस्य भेदस्तस्य निःस्वरूपत्वापत्तिः,
अन्यथा स्वरूपमेव अखण्डमिति वाच्यं, घटान्
घटस्य भेदेऽपि अघटत्वादर्शनात् । न च घटात्
एकस्मात् घटान्तरे किञ्चित् वैधर्म्यमस्त्येवेति
वाच्यं, स्थितस्यापि तस्य उक्तदोषेण भेदत्वा-
नङ्गीकारात् । न च वैधर्म्यं सत्येव स्वरूपभेद
इति वाच्यम्, अनात्मस्वरूपाणामपि वैधर्म्य-
व्याप्तत्वात् । (म)

न च इति । तस्यापि इति सापेक्षस्य अपि इत्यर्थः । यथा द्रव्यं वस्तुतः
स्वरूपेण निरपेक्षमपि हस्तावितस्त्यादिशब्देन व्यवह्रियमाणम् इतरसापेक्षं
तदेव भवति, न तु हस्तादिशब्दवाच्यं द्रव्यादतिरिच्यते, तथा प्रकृतेऽपि
इत्यर्थः । ननु स्वरूपात् किञ्चित् भिन्नमस्ति ? न वा ? नाद्यः, तस्य
निःस्वरूपत्वप्रसक्तोः तुच्छत्वापत्तिः । अथ स्वरूपात् भिन्नं नास्ति, तर्हि
स्वरूपमेकरसमेव इति । ननु यद्यपि स्वरूपप्रतियोगिको न भेदः,
तथाऽपि स्वरूपमेव इतरभिन्नं किं न स्यात् ? तथा च, कुतः स्वरूपमेव
अखण्डमिति चेत् ? न, स्वरूपभेदस्य प्रतियोगिनो निःस्वरूपत्वे भेदस्यापि
तत्त्वापत्तेः स्वरूपत्वे रूपादेव भेदापत्तिः ? इति सिद्धान्तिमतमाशङ्क्य
निराचष्टे—न च इत्यादिना । स्वरूपात् भिन्नमस्त्येव, न च तस्या-
स्वरूपत्वापत्तिः, घटभिन्नस्य घटान्तरस्य अघटत्वादर्शनादिति अर्थान्तर-
न्यासेन हेतुमाह—घटादिति । ननु घटात् घटस्य भेदेऽपि अघटत्वादर्शने
किं भेदान्तरं प्रयोजकम् ? किं वा घटस्वरूपे भेदेऽपि प्रतियोगिता-
ऽवच्छेदकभेद इति ? आद्यम् अनूद्य दूषयति—न च इत्यादिना । उक्त-
दोषेण इति धर्मिप्रतियोगिभेदानां ग्रह इत्यत्र उक्तदोषेण इत्यर्थः ।
द्वितीयम् अनूद्य दूषयति—न च इति । अनात्मस्वरूपाणां वैधर्म्यव्याप्तत्वेन
तत्स्वरूपभेदे तदेव प्रतियोगिताऽवच्छेदकमिति तत्रेदात् आत्मनो न

यत्तु कौञ्चिदुक्तं, यथायथं त्रितयमेव भेदः, यथा घटादौ स्वरूपम्, अन्योऽन्याभावः, वैधर्म्यं च ; सामान्यादौ च द्वयमेव, वैधर्म्याभावात् ; अभावे स्वरूपमेव, इतरासम्भवादिति ; तत् न, स्वरूप-भेदस्य आवश्यकत्वात् ; इतरयोश्च व्यभिचारात् भेदव्यवहाराप्रयोजकत्वेन अङ्गीकारवैयर्थ्यात् ;

निःस्वरूपताऽऽपत्तिरिति हेतुमाह, अनालोति ।—तथा च, द्वितीयपक्षे दृष्टापत्तिरिति भावः ।

(य) ननु किं स्वरूपमेव भेदः ? उत इतरोऽपि ? नाद्यः, इतरस्यापि भेदत्वे दोषाभावात्, तथा हि, भिन्ने धर्मिणि भेदो वर्तते इत्येव स्वीक्रियते । न च अन्योऽन्याग्रयादिदोषः, स्वरूपभेदभिन्ने धर्मिणि धर्मभेद-स्थितेः ; स्वरूपभेदस्य च इतरानपेक्षत्वात् न केवलं स्वरूपमेव भेदः, किन्तु सर्वेऽपि अन्योऽन्याभावादयो यथायोग्यं भेदा इति कस्मिंश्चित् कल्पनासुत्यापयति—यत्तु इत्यादिना । घटादौ भेदत्रयं विविच्य दर्शयति—स्वरूपमिति । वैधर्म्यम् असाधारणो धर्मो घटत्वादि । सामान्यादाविति ।—द्रव्यादिलयं तावत् न सामान्यसमवायवृत्ति, द्रव्यमालवृत्तित्वात् ; न सामान्यं सामान्ये समवाये वा वर्तते, तयोर्निःसामान्यत्वात् ; समवायस्य सामान्यवृत्तित्वेऽपि द्विष्टत्वादवैधर्म्यत्वात् ; तस्मात् स्वरूपभेदोऽन्योऽन्या-भावश्च द्वौ एव भेदौ सामान्यादौ इत्यर्थः । अभावो न भावाग्रय इति न तत्र वैधर्म्यं, न अपि तत्र अन्योऽन्याभावः, अभावेऽभावानङ्गीकारात् ; तस्मात् तत्र स्वरूपमेव भेद इत्यर्थः । तत् दूषयति—तत् न इति । पदार्थमाले अनुगतत्वेन आवश्यकत्वात् इति हेतुमाह—स्वरूपभेदस्य इति । ननु भेदव्यवहारोपपादकत्वं वैधर्म्यादीनां तुल्यं, तत् कथं स्वरूपभेदस्य आवश्यकत्वमिति ? तत्राह, इतरयोश्चेति ।—अन्योऽन्याभाव-वैधर्म्ययोः अङ्गीकारवैयर्थ्यात्, अप्रयोजकत्वेन इति तृतीया इत्यन्भावे ; तथा च, तदुपेक्ष अङ्गीकारो व्यर्थः । तत्र हेतुः, व्यभिचारादिति ।—सर्वत्र

एकाकारव्यवहारस्य च एकरूपविषयसाध्यत्व-
नियमात् । न च स्वरूपभेदपक्षे स्वस्मादपि स्वस्य
भेदः स्यात् इति वाच्यं, स्वस्य प्रतियोगिकोटि-
निवेशेन अन्यस्य धर्मिणी विरहात्, धर्मि-
कोटिनिवेशेन वा प्रतियोगिनोऽभावात् । न च
भेद-स्वरूपयोः परस्परान्तर्भावेन अन्यतरपरि-
शेषापत्तिः, भेदस्य स्वरूपानतिरेकात् । न च
स्वरूपभेदः किं भिन्ने भेदव्यवहारप्रयोजकः ?

अननुगतत्वात् इत्यर्थः । ननु व्यभिचार्यपि व्यवहारप्रयोजकं किं न
स्यात् इति ? तत्राह, एकाकारेति ।—यथा पटोऽयं पटोऽयमिति
व्यवहारे अनुगतं पटत्वं सामान्यमेव प्रयोजकं, न व्यक्तः अननुगतत्वात् ;
अन्यथा जातेरसिद्धिप्रसङ्गात् ; तथा च, अनुगतव्यवहारे प्रयोजकमनुगत-
मेव इति नियतम्, एवं स्वरूपभेदव्यवहारविषयस्य अनुगतस्य सम्भवेन
अननुगतमन्यत् वैधर्म्यादि तद्व्यवहारप्रयोजकं न युज्यते इत्यर्थः ।
ननु स्वरूपभेदस्य न भेदव्यवहारहेतुता, स्वरूपे एव भेदात्मनि तद्व्यव-
हारादर्शनात्, अन्यथा स्वस्मादपि स्वस्य भेदः स्यात् इति ? न इत्याह—
न चेति । स्वरूपमितरसापेक्षं भेदव्यवहारहेतुरिति प्रागेव निवेदितं,
यच्च स्वस्मादपि स्वस्य भेदापत्तिरिति, तत्राह, स्वस्येति ।—भेदस्य च धर्मि-
प्रतियोगिघटितत्वनियमादित्यर्थः । ननु स्वरूप-भेदयोः अभेदे किं
स्वरूपं भेदे प्रविशति ? स्वरूपे वा भेद इति ? नाद्यः, भेद इत्येव
व्यवहारः स्यात्, न स्वरूपमिति । न द्वितीयः, भेदाकारप्रतीतिः अभाव-
प्रसक्तो ? तत्राह—न चेति । सत्यमितरपरिशेष इति । तर्हि किं परिशिष्यते
स्वरूपमेव ? इत्याह—भेदस्येति । कथं तर्हि भेदव्यवहार इति चेत् ? न,
धर्म्यादिसापेक्षस्य स्वरूपस्यैव तदाकारव्यवहारहेतुत्वादित्यसङ्गदावेदित-

अभिन्ने वा ? इति विकल्पावकाशः, उपास्थित-
वस्तुमात्रे धर्मिप्रतियोगिज्ञानापेक्षानपेक्षाभ्यां
भेदाभेदव्यवहारयोजायमानत्वात् । (य)

ननु अज्ञानकार्यत्वं प्रपञ्चस्य पूर्वमुक्तं,
तत् कथं प्रत्यक्षाद्यनुरोधेन भेदशङ्का इति चेत् ?
न, तस्यैव असिद्धेर्ब्रह्मकार्यत्वस्य बहुशः श्रव-
णात् ; “सदेव सौम्येदमय आसीत्” “यतो वा

त्वात् । इममेवायं प्रकटयितुं, परकीयं चोद्यसुत्थाप्य निरस्यति—न
अ इति ।

(र) ननु जन्यत्वमेव जन्यस्य मायिकत्वसमर्पकमित्यत्र प्रपञ्चस्य
मायिकत्वेन मिथ्यात्वं प्राक् निरूपितं, तत्र च प्रत्यक्षादिकं न प्रवर्तते,
साक्षिभावसिद्धत्वात्, कल्पितप्रतियोगिकभेदस्य अपि कल्पितत्वेन
प्रत्यक्षादविषयत्वाच्च ; ततः कथं प्रत्यक्षादिवलेन अनात्मभेदो ब्रह्मात्मैक्ये ?
इति सिद्धान्तो शङ्कते—ननु इति । अज्ञानकार्यत्वे रजतवत् स्यान्मिथ्यात्वं,
तदेव प्रपञ्चस्य असिद्धं, ब्रह्मकार्यत्वश्रवणात् ; ब्रह्मणश्च सत्यत्वेन तत्कार्य-
प्रपञ्चस्य अपि सत्यत्वाविघातात् ; तथा च, सत्यप्रतियोगिकभेदस्यापि
सत्यत्वात् प्रत्यक्षादिविषयत्वं युज्यते इति प्रपञ्चभेद आत्मनि प्राप्त एव
इत्यभिप्रायेण पूर्वपक्षी सिद्धान्तसम्मतं दूषयति—न, तस्य इत्यादिना ।
ननु श्रुतिः प्रपञ्चस्य ब्रह्मकार्यत्वं प्रतिपादयन्ती अपि न तत्परा, “न
तस्य कार्यं करणं च विद्यते तदेतत् ब्रह्म पूर्वमनपरम्” इत्यादि विरोधा-
दिति ? तत्राह, बहुश इति ।—गतिस्मान्मन्यायेन अभ्यासस्य तात्पर्य-
ग्राहकत्वाच्च तस्य च प्रकृते सत्त्वात् स्वार्थ एव श्रुतेस्तात्पर्यं युज्यते,
उदाहृतविरोधिवाक्यसंश्लेषस्य देहद्वयाभावप्रतिपादकतयाऽपि उपपत्तेरिति
भावः । बहुशः श्रवणमुदाहरति, सदेव इति ।—इदं परिदृश्यमानं
कृत्वा, अये सृष्टः प्राक्, स्थलरूपपरित्यागेन सदित्येव आसीत्, इति सौम्य ।

इमानि भूतानि जायन्ते” “तस्माद्वा एतस्मात्
 आत्मनः आकाशः सम्भूतः” “यथाऽग्नेः बुद्ध्या
 विस्फुलिङ्गा एवमेतस्मात् आत्मनः सर्वे देवाः सर्वे
 लोकाः सर्व एते आत्मानो वोच्चरन्ति” इत्यादि-
 श्रुतिभ्यः, “जन्माद्यस्य यतः” इति न्यायाच्च । (२)
 ननु अज्ञानकार्यत्वमपि बहुषु श्रूयते,

प्रियदर्शन ! इत्यर्थः । एवमिति ।—यथा एकस्मात् अग्नेः बुद्ध्या
 अग्नाद्ययवा विस्फुलिङ्गा विविधं नाना वा उच्चरन्ति उद्गच्छन्ति, एव-
 मेतस्मात् विज्ञानमयस्य प्राक् प्रबोधात् यत् स्वरूपं तस्मात् आत्मनः
 सर्वे देवाः प्राणायधिष्ठातारोऽग्नादयः, लोकाः कर्मफलानि, आत्मानः
 उपाधिसम्पर्कजनितप्रबुध्यमानविशेषात्मान इत्यर्थः । ब्रह्मणो जगत्कारणत्वं
 न केवलं श्रुतिसिद्धं, किन्तु युक्तितोऽपि इत्याच्च, जन्मादोति ।—अस्य
 जगतः प्रत्यक्षाद्युपस्थापितस्य, जन्मस्थितिभङ्गं यतः सर्वज्ञात् सर्वशक्ते-
 र्भवति, तत् ब्रह्मेति सूत्रार्थः । अलेयमधिकरणरचना—“यतो वा इमानि”
 इत्यादिवाक्यं किं न ब्रह्म लक्षयति ? उताहो लक्षयति ? इत्येकस्य
 उभयहेतुत्वसम्भवासम्भवाभ्यां सन्देहे श्रुतेः अनुमानानुगुण्यादेकस्य उभय-
 हेतुतायां दृष्टान्ताभावेन अशक्यानुमानत्वात् एकतरहेतुत्वस्य च
 लक्षयत्वे वस्तुपरिच्छेदात् लक्षस्य अब्रह्मत्वात् न लक्षयति इति प्रप्ते
 पुरुषमतिप्रभवत्वेन अनुमानस्य सम्भावितदोषस्य अपौरुषेयत्वेन अपास्त-
 दोषागमानुग्रहकतर्कत्वात् अतीन्द्रियार्थं स्वतोऽप्रमाणात्वात् आगमि-
 कोभयहेतुत्वे सुखादिदृष्टान्तेन सम्भावनामात्रहेतुत्वात् वस्तुतोऽपरि-
 च्छेदात् लक्षस्य ब्रह्मत्वसिद्धेर्जगद्विमित्तोपादानं सच्चिदानन्दं ब्रह्मेति
 लक्षयति इति सिद्धान्त इति ।

(ख) ननु यथा प्रपञ्चस्य ब्रह्मकार्यत्ववादिन्यः श्रुतयः सन्ति,
 तथा अज्ञानकार्यत्ववादिन्योऽपि ? इति शङ्कते—ननु अज्ञानेति । तल

“मृत्युर्नैवेदमावृतमासीत्” “तद्धेदं” “तद्धि
 व्याकृतमासीत्” “इन्द्रो मायाभिः पुरुरूप
 ईयते” “मायां तु प्रकृतिं विद्यात्” “नासदासीत्
 नो सदासीत्तम आसीत्” इत्यादिश्रुतिभ्यः
 “मायामात्रं तु कार्त्स्न्येन अनभिव्यक्तस्वरूपत्वात्”

इति; मृत्युना इति।—साभासाज्ञानं मृत्युः। तद्धेदमिति।—तदिति
 वीजावस्थं जगदुच्यते। ऐतिह्यप्रयोगे ह-शब्दः। इदमिति व्याकृतावस्थम्।
 तत्-इदं-शब्दयोः सामानाधिकरण्यात् परोक्षावस्थस्य जगत एकत्वमवगम्यते,
 तत् इदं जगद्व्याकृतं सामासाज्ञानालम्बमेवासोत् इत्यर्थः। इन्द्र
 इति।—इन्द्रः परमेश्वरः, मिथ्याभिमानेन तु परमार्थतः, पुरुरूपो बहुरूपः,
 ईयते गम्यते इत्यर्थः। ननु मृत्यु-व्याकृतादिशब्दाः न अज्ञानमात्रवाचकाः,
 तीक्ष्णज्ञातालोपस्थापकत्वात् ? इत्याशङ्क्य साक्षात् मायादिपदाङ्कितवाक्य-
 मुदाहरति, मायां तु इत्यादिना।—प्रकृतिरूपादानं तामित्यर्थः,
 कार्य-कारणयोः साम्यादित्यभिप्रायः। नासदासीत् इति।—असत्
 अभावः, सत् भावः, तदुभयमपि नासीत् तमः एवासीत् ; तमःशब्द आव-
 रणप्रदानाज्ञानस्य वाचक इति एकाग्रयविषयमिति यावत्। पूर्वीक्तार्थं
 श्रुतेरनुग्राहिकां युक्तिमपि आह—मायामात्रमिति। उत्तरतन्त्रे तृतीये
 स्थितम् अत्रेदं विषयवाक्यमामनन्ति “स यत्र प्रखपिति” इत्युपक्रम्य
 “न तत्र रथा न रथयोगाः” इत्यादि। तत्र संशयः, किं प्रबोधे इव
 स्वप्नेऽपि पारमार्थिकार्थक्रियासमर्था सृष्टिः ? उत मायामयो प्रतीतिक-
 सत्तामालोपेता इति ? किं तावत् प्राप्तम् ? पारमार्थिको इति ; कुतः ?
 श्रुतिप्रामाण्यात् ; “अथ रथान् रथयोगान् पथः सृजते” इति श्रुतेः
 रथादीनां सृष्टिरत्र स्वप्ने प्रतीयते, ततश्च श्रुतिप्रामाण्यात् पारमार्थिको
 एव सृष्टिरिति पूर्वपक्षे सिद्धान्तयति—मायामात्रमित्यादिना। तु-शब्दः
 पूर्वपक्षं व्यावर्तयति, नैतदस्ति स्वप्ने सृष्टिः पारमार्थिको इति ; कौटुक्
 तर्हि सृष्टिः ? तत्राह, मायामात्रमिति।—मायैव सृष्टिः, न परमार्थगन्धोऽपि

इति न्यायाच्च । एवं तर्हि श्रुतीनां परस्परं
विरोधात् न उभयमपि कारणमस्तु । किं
तर्हि जगत्कारणमिति चेत् ? यथायोग्यं पर-
मात्वादिकमेव । तस्मात् अनात्मभेदे प्रत्यक्षादि-
सिद्धे जागरूके कथमद्वैतसिद्धिः ? । (ल)

तत् अयं सङ्ग्रहः,—

“आत्माऽभेदप्रमित्याऽपि नाद्वैतं ते प्रसिध्यति ।

अनात्मभेदसंसिद्धेः प्रत्यक्षादेः प्रमाणातः” ॥४५॥

अलि इत्यर्थः । कुतः ? काठकोशेन अनभिव्यक्तस्वरूपत्वात्, न हि काठकोशेन
परमार्थिकवस्तुधर्मण अभिव्यक्तस्वरूपः स्वप्न इति, अत एव स्वप्नसृष्टि-
श्रुतिर्न पारमार्थिकी सृष्टिमाह । “न तत्र रथाः” इत्यादि शास्त्रेण
सृष्टिश्रुतिविषयाणां रथादीनां स्वप्ने निषेधाच्च न सा सृष्टिः पारमार्थिकी,
किन्तु अविद्योपादाना एवेति । अत्र तटस्थः शङ्कते—एवं तर्हि
इति । कथं तर्हि निष्कारणं कार्यं स्यात् ? इति शङ्कते—किं तर्हि
इति । कारणान्तरस्य सत्त्वात् न निष्कारणं कार्यमिति परिहरति,
यथायोग्यमिति ।—स्वप्नसिद्धान्ते यादृक् कारणं भवितुं योग्यं परमात्मादि
तादृगस्त्येव इत्यर्थः । तत्र तस्यैव सत्त्वात् आरब्धः महत्त्वे सति
द्रव्योपादानत्वात् कपालादिवत् इति तस्यैवोः कार्यत्वसिद्धा, एवं
तदवयवेषु अपि ऊह्या । तथा च, विवादाध्यासितं कार्यद्रव्यं
तस्यैववयवत्वात् स्वपरिमाणात् अणुतरपरिमाणात् कार्यद्रव्यत्वात्
सम्भवदिति य एव द्वाणुकपरिमाणापेक्षया न्यूनपरिमाणो द्वाणुकारणकः,
स एव परमाणुर्गतो मूलकारणमिति वैशेषिकादयो मन्यन्ते; एवं
प्रधानादिषादोऽपि ऊह्य इति भावः । प्रपञ्चस्य परमात्मादिजन्यत्वे
प्रकृतोपयोग्यमत्र, तस्मादिति ।—यस्मात् सत्योपादानस्य सत्यता, पृथिवी-
काश्चैव पृथिवीत्ववत्, सत्यञ्च परमात्मादि, ततस्तदुपादानप्रपञ्चोऽपि

मैवं, श्रुत्यभिप्रायापरिज्ञानात् ; न हि
 “तत्-त्वमसि” इत्यादिश्रुत्या अनात्मानं पृथक्
 स्थापयित्वा शुद्धांशयोः अभेदो बोध्यते इति
 श्रुत्यभिप्रायः, किन्तु प्रत्यक्चैतन्ये कूटस्थे जाग-
 राद्यवस्थात्रयं कर्तृत्वाद्यनर्थजातं च व्यभिचारि
 सर्वं तत्रैव अनुगते साक्षिणि अध्यस्तमित्यन्वय-

इत्य एव ; तस्मात् अनात्मप्रतियोगिके भेदे प्रामाणिकं सति कथं
 त्रुवद्वैतमित्यर्थः ।

(घ) एवम् अनात्मभेदं पूर्वपक्षे उपपाद्य तन्निराकरणं प्रतिजानीते
 —मैवमिति । ननु किमिति श्रुत्यभिप्रायापरिज्ञानं, श्रुत्यर्थाभिज्ञेन
 कथा ‘संसारधर्मेभ्यो निष्कृष्टस्य तत्कर्तृत्वादिभ्यो निष्कृष्टन’ इत्यत्र
 संसारधर्मादीनां पृथगवस्थित्यभिधानादिति ? तत्राह—न हीति । तर्हि
 तयोर्भेदो बोध्यते ? इति जिज्ञासायामाह—किन्तु इति । जिज्ञासितं
 ब्रह्मरूपमुपपादयति—प्रत्यगिति । शुद्धान्तःकरणोऽवधारयति इत्यन्वयः ।
 तत्र वाक्ये योग्यतासम्पत्तये पदार्थज्ञानपूर्वकत्वाद्वाक्यार्थज्ञानस्येति
 न्वानः त्वं-पदार्थं शुद्धिप्रकारमाह—जागरेत्यादीनां निश्चित्यन्तेन ।
 वेदान्तं व्यावर्त्तयति, प्रत्यगिति ।—सर्वान्तरेवेत्यर्थः । एतेन विशेषणेन
 साक्षिसाक्ष्यान्वयव्यतिरेकौ सूचितौ । अवस्थादीनामध्यस्तत्वं द्योतयितुम्
 अधिकारणं विशिनष्टि, कूटस्थे इति ।—अधिकारिणि इत्यर्थः, तेन वस्तुतो
 विकाराभावादज्ञानवशादेव अन्याकारतेत्यर्थः । एतेन कार्य-कारणान्वय-
 यतिरेकौ सूचितौ । दुःखि-परमप्रेमास्यदत्त्वाख्यान्वयव्यतिरेकौ सूचयितुं
 विशिनष्टि—अनर्थजातमिति । व्यभिचारोति व्यभिचार्यनुगतत्वाख्यान्वय-
 यतिरेकसूचनाय विशेषणम् । सर्व-पदं पूर्वीक्तमुपस्थापयति । तत्रैव
 कूटस्थे इत्यर्थः । तस्माद्विज्ञानयोग्यतामाह—अनुगते इति । स्वसत्ताप्रदे
 ष्कर्त्तिप्रदत्वमुपपादयितुं विशिनष्टि, साक्षिणि इति ।—एतच्च विशेषण-
 इयमन्वयाद्युपपादनेऽपि उपयुज्यते एव । उपलक्षणञ्चेतन्, परमप्रेमास्यदे

व्यतिरेकाभ्यां, तदतिरेकेण तत्स्वरूपं नास्तीति
निश्चित्य शुद्धेन प्रत्यगात्मना ब्रह्मणोऽभेद-
सिद्ध्यर्थं ब्रह्मणि अपि जगत्कर्तृत्व-परोक्षत्वादि
आकाशादिकं च जगज्जातमननुगतम्, अनुगते
तस्मिन् सच्चिदात्मनि अध्यारोपितमसद्भ्रान्त्यैव
प्रतिपन्नमिति अन्वयव्यतिरेकाभ्याम् अध्यारोपाप-
वादमाश्रित्य प्रवृत्तसृष्टिवाक्यसमनन्तरप्रवृत्तेन
“नेति नेति” इत्यादिवाक्येन च अव-
धारयति । (व)

इत्यपि बोद्धव्यम् । अद्यस्तत्त्वस्य फलमाह, इतीति ।—इति-शब्दी हेतौ
यतोऽध्यस्तम्, अतस्तदधिष्ठानमुक्तं चैतन्यम् । तद्भेदेन स्वातन्त्र्येति यावत्
तस्याध्यस्तस्य, स्वरूपं सत्ता, नास्तीति निश्चित्य अवधारयति इति अन्वयः
तदवधारणप्रयोजनमाह—शुद्धेनेति । ब्रह्मण्यपि इत्यपि-शब्दः प्रत्यक्चैतन्य
परामर्शार्थः । पूर्वोक्तचतुर्विधान्वयव्यतिरेकसिद्ध्ये विश्वनष्टि—अननुगत
मित्यादिना । अधिष्ठानं शून्यमिति बौद्धः, तं पराचष्टे—सदिति । स्फूर्तिं
स्वरूपप्रदर्शनाय विश्वनष्टि—अधिष्ठानं चिदात्मनि इति । अधिष्ठानभेदेः
असत्त्वस्य प्रमाणागम्यत्वं प्रत्याह, अन्त्यैव इति ।—इत्यन्भावे तृतीया
तदात्मनैव प्रतिपन्नम् । अत एवाह, असदिति ।—वस्तुतोऽसदित्यर्थः
अवधारणक्रियायां साधनमाह, इति अन्वयेति ।—चतुर्विधान्वयव्यति
रेकाभ्याम् इत्यर्थः । अन्वयव्यतिरेकयोस्तर्कत्वेन सम्भावनामात्रहेतुत्वेऽपि
अप्रमाणात्वादवधारणे हेतुत्वं न सङ्गच्छते इत्याशङ्क्याह—नेति इति । न
निषेधः प्राप्तपूर्वकः, तदभावे कथं स इति ? तत्राह—सृष्टीति । तपि
प्रामाणिकत्वात् न निषेध इति चेत् ? न, अविद्याप्रत्युपस्थापितानुवादक
त्वात् । किमर्थं तर्हि श्रुतिरनुवदतीति चेत् ? तत्राह—अध्यारोपेति ।

ततः शुद्धयोस्तत्-त्वं-पदार्थयोर्लक्ष्यांशयो-
निरस्तानात्मसम्बन्धयोर्भेदेऽभेदे वा प्रमाणमपश्यन्
सन्दिहानः संसार-रोग-राजानुचर-गर्भवासाद्य-
नेकरोगसमुद्भूतदुःखव्रातानुभवासादितोद्वेगः ब्रह्म-
लोकप्रभवमपि मुखं विषमिव मन्यमानः
“तरति शोकमात्मवित्” इति श्रुत्या संसार-

(श) अवस्थानां तत्कर्तृत्वस्य च प्रथगात्मनि ब्रह्मणि च जगत्कर्तृ-
त्वादेरध्यस्तत्त्वनिश्चयस्य फलमाह, तत इति ।—ततो गुरुमुपसर्पति इति
अन्वयः । ततः कर्तृत्वादिप्रपञ्चस्य कल्पितचञ्चानानन्तरमित्यर्थः । ननु
गुरुमुपसर्पणं निश्चयाद्यं, स चेदुक्तविधया जातः, किं तदुपसर्पणेन ?
तत्राह—सन्दिहान इति । सन्देहे हेतुमाह—शुद्धयोरिति । ननु तत्-त्वं-
पदार्थयोर्भेदे एव प्रमाणं दृश्यते न अहमोश्चर इत्यादि ? तत्राह—
लक्ष्यांशयोरिति । को वा लक्ष्यांश इति ? तत्राह—शुद्धेति । शुद्धत्वम्
उपपादयति, निरहं इति ।—प्रत्यक्षादेरनात्मविषयत्वात् आत्मभेदग्राहकत्वं
न युक्तमिति भावः । ननु उक्तयुक्त्या एव भेदकानात्मसम्बन्धस्य
आत्मनि अध्यस्तत्त्वनिश्चयेन अभावादभेद एव आत्म-ब्रह्मणोर्भविष्यति
इति ? तत्राह, अभेदे इति ।—युक्तेस्तर्कत्वेन स्वातन्त्र्येण अप्रमाणात्वात्
न अभेदप्रमापकत्वं तस्या इति । ननु प्रमाणादर्शनम् असिद्धम्,
अधीतवेदस्यैव अधिकारादिति ? तत्राह, सन्दिहान इति ।—यद्यपि
गृहीतपदपदार्थसङ्गतिमा(न् ?) श्रुतः शब्दोऽर्थप्रत्यायक एव, तथाऽपि
असम्भावनाग्रस्तविषयत्वात् तत्र शाब्दप्रत्ययः प्रतिष्ठां न लभते इति न
तत्र प्रमाणात्वेन व्यवह्रियते इति भावः । एतेन नित्यानित्यवस्तुविवेक
इत्यधिकारिविशेषणम् अर्थात् निरूपितम् । इदानीं वैराग्यम् अधिकारि-
विशेषणान्तरमाह—संसार इति । ननु तथाऽपि गुरुमुपसर्पणं अमुपसर्पणं,
तदुपसर्पणस्य संसारनिवृत्त्यहेतुत्वात् । न च “आचार्यादिव विद्या”

दावानलप्रसूतसन्तापशमनामृताब्धिम् आतीति
विद्यामजानानः परमजिज्ञासुः स्वरूपापरोक्ष-
दर्शिनं परमकारुणिकं गुरुमुपसर्पति । (श)

तेन च शुद्धयोः तत्-त्व-पदार्थयोः अभेदे तत्-
त्वमस्यादिवाक्येन नित्यनिर्दीपेण बोधिते स्वयमेव
अद्वैततत्त्वं साक्षात्कृत्य खानन्दत्वं आत्मारामो
भवति ; अतः श्रुत्यभिप्रायापरिज्ञानविजृम्भित-
मेतत् यदनात्मभेदेन अद्वैतक्षतिरिति । (ष)

यच्च स्वरूपं भेदः प्रत्यक्षादिगोचर इति, तत्
अतितुच्छं, प्रत्यक्षादेरसद्विषयत्वेन स्वरूपागोचर-

इत्यादिश्रुतेः संसारनिवर्त्तकज्ञानहेतुत्वं गुरुपसदनस्येति वाच्यम्, आत्म-
ज्ञानस्य तच्चिवर्त्तकत्वे प्रमाणाभावात् ? इत्याशङ्कामह—तरतीति । ननु
स्वर्गसाधनं याग इति जानन्नपि न सर्वो वैदिको यागे प्रवर्त्तते एव
इति क्वचित् सम्भवति ? तत्राह, परमेति।—परमं परिपूर्णब्रह्मात्मैक्यं,
तदपरोक्षज्ञानेषुः, तथा च, यस्येच्छा स प्रवर्त्तते, न अन्य इति भावः ।
“श्रीत्रियं ब्रह्मनिष्ठम्” इति श्रुतिमाश्रित्य गुरुं विश्वनष्टि—अपरोक्षेति ।
उपसर्पति इत्यत्र शास्त्रोक्तविधिनेति शेषः ।

(ष) गुरुकृत्यमाह—तेनेति । वाक्यप्रामाण्यम् उपपादयति, नित्य-
निर्दीपेणेति ।—यद्यपि अस्मभते वेदस्यापि कल्पितत्वात् नित्यत्वं, तथाऽपि
अशुद्धिपूर्वकत्वात् प्रयत्नाजन्यत्वात् नित्यत्वोपचारः । आत्मबुद्धेरपि साहाय्यं
दर्शयति—स्वयमेव इति । साक्षात्कृत्येत्यनन्तरम् आनन्दांशावरकम्
अज्ञानं सविलासं बाधित्वेति च पदं ज्ञेयम् । तत्फलमाह—खानन्देति ।
ततश्च सर्वभेदोच्छेदात् सर्वाद्वैतमेव तत्-त्वमस्यादिवाक्यावगम्यमिति
अभिप्रायः सिद्ध इत्यपरुंहरति—अत इति ।

(श) यत्तु पूर्वपक्षे स्वरूपभेदः प्रत्यक्षादिगोचर इति तद्विरोधे अर्थात् न

स्वरूपस्य भेदत्वानुपपत्तेश्च । कुत इति
 चित् ? शृणु, किं शुद्धं सर्वधर्मविनिर्मुक्तं स्वरूपं
 भेदः ? किं वा विशिष्टम् ? आद्ये व्यवहारहेतु-
 त्वमपि तस्य नास्तीति वक्तव्यम् ; तथा च,
 सर्वव्यवहारानास्पदं सर्वधर्मविनिर्मुक्तमस्थूला-
 नगवादिशास्त्रसिद्धं सदात्मकं ब्रह्मैव नामा-
 न्तरेण प्रत्यक्षादिगोचर इत्युक्तं स्यात्, न च

वेदान्तप्रामाण्यमिति तत् दूषयितुम् अनुवदति—यच्चेति । असद्विषयत्वे-
 नेति ।—“पराञ्चि खानि” इति श्रुतः प्रत्यक्षादेः अनात्मविषयत्वम्
 इत्यर्थः । स्वरूपस्य सद्वृत्तेनात्मत्वात् न तदात्मनि भेदे प्रत्यक्षादि-
 प्रवृत्तिर्युक्तेति भावः । ननु सर्वप्रत्ययवेद्यं स्वरूपमिति भवतो मतं,
 तत् कथं तस्य प्रत्यक्षाद्यविषयत्वम् ? इत्याशङ्क्य हेचन्तरमाह, स्वरूप-
 स्थितिः ।—स्वरूपस्य शुद्धत्वमुपाध्यसंसृष्टत्वं, विशिष्टत्वमुपाधिसम्बन्धकत्वम् ।
 आद्ये इति शुद्धस्वरूपमेव भेद इति पक्षे इत्यर्थः । व्यवहारेति ।—
 अयमर्थः,—ब्रह्मणि तावत् न स्वाभाविको धर्मोऽस्ति, अकारिस्वभाव-
 त्वात् ; औपाधिकस्तु उपाध्यसंसृष्टे न सम्भवति इति शुद्धपदमहिम्ना
 निर्धर्मकत्वं वक्तव्यत्वेन प्राप्तं, तथा व्यवहारविषयत्वमपि नास्ति इति
 वक्तव्यं, तथा हि, व्यवहारो हि अभिवादनं वा ? अभिज्ञा वा ? नाद्यः.
 धर्ममादायैव शब्दप्रवृत्तिः, तदभावे कथं स्यात् ? स्वप्रकाशत्वादेव न
 द्वितीयः ; ततो व्यवहारानास्पदं स्वरूपं वक्तव्यमिति ; अस्तु एवं, किं ततः ?
 तत्राह—तथा च इति । ननु अस्थूलमित्यत्र नञः प्रसज्यार्थकत्वाभावरूपतः
 ब्रह्मणः स्यादिति ? न इत्याह, सदात्मकमिति ।—कल्पितस्य स्थूलत्वादे-
 रधिष्ठानभेदेन असत्त्वादसदभावस्य भावत्वात् सदात्मकं ब्रह्मेत्यर्थः ।
 नामान्तरेणैति ।—भेदः प्रत्यक्षादिगोचर इति वदता भेदस्य उक्तस्वरूपा-
 लकब्रह्मान्तरेकान् ब्रह्मैव भेद इति संज्ञान्तरेण प्रत्यक्षादिगम्यमित्युक्तं

तदपि उपपद्यते, “न चक्षुषा गृह्यते । तिति वाचा नान्यैर्देवैस्तपसा, कर्मणा वा” इत्यादिश्रुति-विरोधप्रसङ्गात् । द्वितीये विशेषण-विशेष्ययोर्भेदे विशिष्टं स्वरूपान्तरं भेद इति वाच्यं, तथा च, तत्रापि अन्यत्वापि अन्यदिति सैव दुरुत्तग-ऽनवस्था, अभेदे वा विशिष्टस्वरूपासिद्धिः । न वा विशिष्टं स्वरूपं प्रत्यक्षादिगोचरः, तस्यापि शुद्ध-

स्यात् ; तथा च, न अनिष्टापत्तिरिति भावः । ननु कथमपि प्रपञ्चभेद प्रामाणिकश्चेत् तावताऽप्यस्मदिष्टसिद्धिः ? इत्याशङ्क्याह, न चेति ।— भेदस्तावदतिरिक्तत्वयैव न स्वीक्रियते, ब्रह्मात्मकत्वे तस्य स्वप्रकाशत्वात् प्रत्यक्षादिविग्रयत्वनिषेधाच्च न भेदस्य ब्रह्मस्वरूपत्वेनापि प्रामाणिकते-त्यर्थः । सर्वप्रत्ययवेदात्मम् उपहित एव, न शुद्ध इति भावः । विशिष्ट-स्वरूपमेव तर्हि भेदः अस्तु, तत्र उक्तदोषाप्रसङ्गात् ? इत्याशङ्क्या द्वितीय-मनुवदति—द्वितीये इति । विशिष्टस्वरूपं भेद इति पक्षेऽपि इदं विवेचनीयं—विशेषण-विशेष्ययोर्भेदे सति विशिष्टं स्वरूपान्तरं विशेष-णादिभेदात् अन्यदिति वक्तव्यम् ? उत विशेषणादिभेदाभाव एव विशिष्टं स्वरूपं भेद इति वक्तव्यम् ? इति विकल्पा आद्यम् अनुवदति—विशेष-णोति । आद्यं पक्षम् अङ्गीकारयित्वा दूषयति, तथा चेति ।—विशेषण-विशेष्यभेदो विशिष्टस्वरूपभेदोपपादकः किं विशिष्टो भेद एव ? उत भेदान्तरम् ? आद्ये आत्माश्रयः, द्वितीये अन्योऽन्याश्रयः । अथ विशेषण-विशेष्यभेदोपपादकस्तृतीय एव विशिष्टभेदः स्वीक्रियते तदा चक्रकं, चतुर्थे अनवस्था इत्यर्थः । द्वितीयं पक्षं दूषयति, अभेदे वेति ।—विशेषण-विशेष्ययोः अभेदे अन्यतरपरिशेषाद्विशिष्टस्वरूपासिद्धिरित्यर्थः । विशिष्ट-स्वरूपात्मकत्वे भेदस्य प्रामाणिकत्वं न स्यात् इति हेचन्तरमाह—न वेति । किञ्च, विशिष्टं स्वरूपं किल भेदः, तत्र विशिष्टं किं

स्वरूपवन्निर्धर्मकत्वात् ; न हि रूपादिविशिष्टे
रूपादयः सन्ति ; न च विशिष्टं नाम किञ्चित्
वस्त्वस्ति, विशेषण-विशेष्य-तत्सम्बन्धातिरिक्तस्य
तस्य अननुभवात्, तेषां च प्रत्येक-समुदायाभ्यां
विशिष्टव्यवहाराजननात् ; न च सम्बन्ध एव
विशिष्टं, विशेषण-विशेष्य-तत्सम्बन्धा इत्यत्र
सम्बन्धेऽपि तद्व्यवहारादर्शनात् । विशेषण-
विशेष्ययोस्तद्व्यवहाराभावप्रसङ्गात् । न च
वस्तुस्वरूपं भेद इति शङ्कितुमपि शक्यं, तस्य
विदारणात्मनो भेदस्य वस्तुस्वरूपनाशरूपत्वान्नाश-

विशेषणादिभ्योऽन्यत् ? उतानन्यत् ? आद्यं दूषयति, न चेति । द्वितीयं
द्वेषा विकल्प्य दूषयति, तेषामिति ।—विशेषण-विशेष्य-सम्बन्धानां प्रत्येकं
विशिष्टत्वे केवलदण्डेऽपि विशिष्टव्यवहारः स्यात्, न च सोऽस्ति ; केवलस्य
दण्डस्य तद्व्यवहाराजनकत्वात् ; एवं विशेष्य-सम्बन्धयोरपि ऊह्यम् ।
समुदायः किमेभ्योऽतिरिक्तः ? एते एव वा ? आद्यं दूषणं पूर्वमुक्तं,
द्वितीये प्रत्येकं तद्व्यवहारापत्तिः । तर्हि पूर्वोक्तदोषापनुत्तये विशेषण-
विशेष्ययोः सम्बन्ध एव विशिष्ट इति ? न इत्याह—न चेति । किं विशेष-
णादिव्यावृत्तः सम्बन्धो विशिष्टः ? उत तदुपलक्षितः ? आद्यनिरासे
हेतुमाह, विशेषयेति ।—अपि-शब्दो विशेषणादिदृष्टान्तार्थः । द्वितीयं
दूषयति, विशेषयेति ।—तद्व्यवहारो विशिष्टप्रयुक्तव्यवहार इत्यर्थः । न हि
देवदत्तगृहप्रयुक्तो व्यवहारो गृहोपलक्षणे काके दृश्यते । किञ्च, स्वरूपं भेद
इति वदन् प्रष्टव्यः, किमस्वरूपप्रतियोगिकः ? उत स्वरूपप्रतियोगिकः ?
नाद्यः, निःस्वरूपस्य तुच्छत्वेन तत्प्रतियोगिकस्य भेदस्यापि तुच्छत्वा-
पत्तेः । द्वितीयं दूषयति, न चेति ।—अयमर्थः,—स्वरूपप्रतियोगिको-

तत्प्रतियोगिनोः अभेदासम्भवात् ; न हि प्र
विदारणं पटस्वरूपं, वस्तुस्वरूपातिरिक्तस्य च
भेदस्य तस्य निःस्वरूपस्य निराश्रयस्य असिद्धि-
रेव । (स)

न हि भिन्न आश्रयो भवति, अन्यथा ध्वस्तो-
ऽपि घटो जलाधारः स्यात्, अभिन्ने तु आश्रये
भेदो विरोधात् एव न वर्तते ; तस्मात् अलमनेन

भेदः किं प्रतियोगिन एव स्वरूपम् ? उत धर्मिणः ? नाथ इत्याह—
नाशेति । तत्र हेतुः, तथेति ।—भिदिर् विदारणे इति स्मृतेरित्यर्थः ।
एतदेव स्पष्टयति—न हि इति । न द्वितीयः, स्वरूपत्वस्य प्रति-
यागिताऽवच्छेदकत्वे तदनधिकरणस्य धर्मित्वं निःस्वरूपत्वात् आश्रय-
त्वानुपपत्तेः । अथ स्वरूपभेदे न स्वरूपत्वं प्रतियागिताऽवच्छेदकं,
किन्तु वैधर्म्यं, स्वरूपभेदस्य सर्वत्र वैधर्म्यव्याप्तत्वादिति चेत् ? न,
वैधर्म्यं हि तद्भूतित्वं सति तदितराद्भूतित्वं, तच्च इतरशब्दार्थभेद-
ज्ञानाधीनज्ञानं, प्रतियोगिताऽवच्छेदकज्ञानाधीनञ्च भेदज्ञानं, तथा च
अन्याऽन्याश्रय इति । अथ एतद्दोषपरिहाराय वैधर्मोपपादको धर्मभेद
एव कश्चित् स्वरूपभेदादन्यः स्वीक्रियते, तर्हि स किं भिन्ने आश्रये
वर्तते ? उत अभिन्ने इति ? आद्यं दूषयति, वक्षति ।—स्वरूप-
भेदादन्यश्चेत् धर्मभेदः, तर्हि निःस्वरूपः स्यात् । भिन्नस्य द्विधाभूतस्य च
आश्रयत्वानुपपत्तेर्निराश्रय एव स इति न निरूपणप्रथमर्हति इत्यर्थः ।

(ह) निराश्रयत्वमुपपादयति—न हि इत्यादिना । द्वितीयं दूषयति
—अभिन्ने तु इति । किञ्च, पटप्रतियोगिको भेदो घटस्य स्वरूपम् ? धर्मो
वा ? आद्ये सप्रतियोगिकभेदस्य घटस्वरूपत्वे घटाद्वैतप्रसङ्गः, घटधर्मत्वे
घटो घटधर्मोऽभिव्यात् । किञ्च, स्वरूपस्य भेदत्वे संशयायुच्छेदप्रसङ्ग

अनात्मविचारेण, सर्वथा प्रत्यक्षादेः आत्मा-
नात्मभेदगोचरत्वं नास्तीति सिद्धम् । (ह)

यदुक्तं, जगत्कारणत्वविषयश्रुत्योः अज्ञान-
ब्रह्मगोचरयोर्मिथो विरोध इति, तन्न—(क)
ब्रह्माज्ञानात् जगज्जन्म ब्रह्मणोऽकारणत्वतः ।
अधिष्ठानत्वमात्रेण कारणं ब्रह्म गीयते ॥४६॥

दृश्यत्वाद्यनुमानसिद्धानिर्वचनीयस्य जगतः
अनाद्यनिर्वचनीया अविद्यैव कारणं, न ब्रह्म,

इत्यादि दोषमभिप्रेत्य भेददूषणम् उपसंहरति—तस्मादिति । सर्वथा
इति स्वरूपधर्मभेदपक्षेऽपि इत्यर्थः । किञ्च, अविद्यकप्रपञ्चस्य साक्षि-
मात्रसिद्धस्य प्रमाणायोग्यत्वात् तत्प्रतियोगिकभेदस्य कल्पितत्वात् न
पारमार्थिकाद्वैतव्यतिः ; न च प्रपञ्चस्य ब्रह्मकारणत्वम्, अविद्योपादानत्व-
प्रतिपादकवाक्यविरोधात् ।

(क) तर्हि ब्रह्मकारणत्वप्रतिपादकवाक्यविरोधात् न उभयमपि
कारणमिति यदुक्तं, तदनूद्य दूषयति—यदुक्तमित्यादिना ।

तत्र इति प्रतिज्ञायां हेतुमाह, ब्रह्मेति ।—अज्ञानमेव जगदुपादान-
मित्यर्थः । ननु उभयत्र कारणप्रतिपादकवाक्यसद्भावे कथमयं नियमः ?
तत्राह, ब्रह्मण्य इति ।—अविकारित्वादित्यर्थः । “सदेव सौम्येदमग्र
आसीत्” इत्यादिवाक्यानां कारणत्ववादिनां गतिमाह, अधिष्ठान-
त्वेति ।—जगदुपादानमायाश्रयत्वमात्रेण इत्यर्थः ॥ ४६ ॥

(ख) श्लोकं व्याप्ये, दृश्यत्वादीति ।—जगतोऽविद्यैव कारणमिति
अन्वयः । ननु अविद्या नाम विद्याया अभावः, स च न जगदुपा-
दानं, तत्कार्यस्य भावत्वात् ? तत्राह, अनिर्वचनीयेति ।—सदसन्निलक्षणा
इत्यर्थः । जगदुपादानत्वसिद्धये विद्यां विशिनष्टि—अनादीति । ननु तस्या-

तस्य कूटस्थस्य कार्यकारणविलक्षणत्वात्
 “तदेतत् ब्रह्मापूर्वमनपरमनन्तरमवाह्यम् अथ-
 मात्मा ब्रह्म सर्वानुभूः” इति श्रुतेः । कथं
 तर्हि ब्रह्मणो जगत्कारणत्वं श्रुतौ प्रसिद्धम् ?
 जगत्कारणाधिष्ठानत्वेन कारणत्वोपचारात्, ब्रह्म-
 कारणश्रुतेरन्यार्थत्वाच्च “एकमेव अद्वितीयम्” इति

ऽपि जगतः सत्त्वेन प्रतीतेः सद्विलक्षणाऽविद्या कथं तदुपादानम् ? तत्राह—
 अनिर्वचनीयस्येति । तत्र प्रमाणमाह, दृश्यत्वादीति ।—विमतं संद्विवित्त
 दृश्यत्वात् परिच्छिन्नत्वात् सम्मतवत् इत्यर्थः । अपरोक्षत्वाच्च न
 असत्, ततः सदसद्विलक्षणम् अनिर्वचनीयं जगदित्यर्थः । तथा च, अनि-
 र्वचनीयस्य जगतोऽनिर्वचनीयम् अज्ञानमेवोपादानं युक्तं, कार्यकारण-
 योस्तुल्यरूपत्वादित्यर्थः । एव-कारव्यावर्त्यमाह—न ब्रह्मेति । ननु श्रुत्या
 चेत् कारणता बोध्यते, कथम् आत्मा तद्विलक्षणः ? तत्राह, तदेतदिति ।
 —तदेतदज्ञानादिविषयं जगत् ब्रह्मैव, न जगतो रूपांतरम् अस्ति
 इत्यर्थः । अपूर्वमकार्यं, न विद्यते अपरं कार्यं यस्य तदनपरम् अकारणम्
 इत्यर्थः । न सामान्यं ब्रह्मेत्याह—अनन्तरमिति । तर्हि विशेष इति ?
 तत्राह, अवाह्यमिति ।—अव्यवृत्ताननुगतमित्यर्थः । तस्य परोक्षत्वं
 निरस्यति, अयमिति ।—अपरोक्षमित्यर्थः । आत्मनः संसारित्व-
 व्यावर्तनायाह—ब्रह्मेति । आत्मानं विशिनष्टि, सर्वानुभूरिति ।—
 सर्वात्मां विदाल्य चात् अनुभूः । इति-शब्दः पूर्वपरामर्शार्थः, तस्य पूर्वीकं
 विज्ञानं कर्तव्यमिति वेदानुशासनमिति वेदान्ता, तदुद्बुद्धने संसारानर्थ-
 प्रसक्तिः, तत्करणे च आत्मनः कृतकृत्यता इत्यर्थः । कूटस्थ-
 त्वात् कारणत्वस्य च श्रुत्या निषिद्धत्वात् कारणश्रुतेर्जगदुपादानाज्ञा-
 नाधिष्ठानत्वेन अपि उपपत्तेर्न ब्रह्म कारणं, किन्तु अज्ञानमेव इत्यर्थः ।
 तस्य उपचरितमपि कारणत्वं किमिति श्रुतिर्वक्ति, निष्प्रयोजनत्वात् ?

श्रुतेः अद्वितीयत्वं तावत् ब्रह्मणः सिद्धं, तत् कथं सम्भाव्यताम् इति ? कार्यकारणयोः अभेदस्तावत् शोकप्रसिद्धः, ब्रह्मापि जगत्कारणमिति कथम् असम्भावना स्यादिति ? अद्वितीये सम्भावनावुद्दि-
मात्रप्रयोजनत्वात् तस्याः, न च अज्ञानमपि जगत्कारणं श्रुत्या विवक्षितं, तस्य भ्रमनिमित्त-
मात्रत्वेनैव उक्तत्वात्, कार्यकारणवादस्य वेदान्त-
वहिर्भूतत्वात्, विवर्त्तस्यैव वेदान्तवादत्वात्,

तत्राह—ब्रह्मेति । अन्याथत्वं स्पष्टयति—एकमेव इत्यादिना तस्या इत्यन्तेन । ननु सर्वेषां वेदान्तानां ब्रह्मपरत्वं समन्वयार्थः, तत्र वेदान्तैकदेशस्य अज्ञानकारणत्वे कथं न अपसिद्धान्तः ? तत्राह—न चेति । किमर्थं तत् तर्हि श्रुत्योच्यते इति ? तत्राह, तस्येति ।—कारणत्वस्य इत्यर्थः । अखण्डानन्दचिदात्मनो नानादुःखिच-प्रकाश्यत्वादिरूपस्य प्रतिभासो भ्रमः, तन्निमित्तत्वेन अज्ञानकारणवाद इत्यर्थः । तदुक्तं—
“विप्रयत्नरक्षणोपात् न भ्रमः संविदि स्यादपि तु भवति मोहात् केवला-
देवमेव । भगवति परमात्मन्यद्वितीये विचित्रा-द्वयमतिरियमस्तु भ्रान्ति-
रज्ञानहेतुः ॥” इति । किमिति मुख्योपादानकारणतां श्रुतेः, प्रच्याव्य निमित्तमात्रपरता कल्प्यते ? तत्राह, कार्येति ।—सदसतोः कार्यत्वानि-
रूपणात् व्यापारवतः कारणत्वे व्यापारस्य अकार्यत्वे सदा कार्यप्रसक्तेः,
कार्यत्वं अनवस्थाप्रसक्तेः कार्यकारणभावस्य कल्पितत्वेन प्रमाणायोग्य-
त्वात् ; तच्च वा अद्वैतापत्तेर्वेदान्तवादवहिर्भूतः कार्यकारणवाद इत्यर्थः ।
यद्वा—कार्यकारणवादे आरम्भवादस्य परिणामवादस्य वा प्रसक्तेस्तस्य
अनिष्टत्वात् वेदान्तवादवहिर्भूतः स एव इत्यर्थः । कस्तर्हि वेदान्त-
वाद इति ? तत्राह, विवर्त्तति ।—एकस्य तत्त्वादप्रच्युतस्य पूर्वविपरीता-

किं जगतः कारणम् ? इति पृष्ठे प्राप्ताप्रतिभानिवृत्तिमात्रप्रयोजनतया अज्ञानं कारणमिति अभिहितत्वाच्च । (ख)

ननु इदमज्ञानं कार्य्यम् ? अकार्य्यं वा ? आद्ये किमस्य कारणम् ? अज्ञानम् ? ब्रह्म वा ? नाद्यः, तेन च तज्जनने आत्माश्रयात्, अज्ञानान्तरानुसरणे तु अनवस्थादिप्रसङ्गात् । न द्वितीयः, ब्रह्मणः अकारणत्वात्, अनिर्माद्यप्रसङ्गाच्च । द्वितीये तु अनादिभावस्य अनिवृत्ति-

सत्थान्तररूपावभासो विवर्तः । ननु एतस्यां कल्पनायां “मायां तु प्रकृतिं विद्यात्” इत्यादिवाक्ये प्रकृतिशब्दो विरुध्यते ? इत्याशङ्क्य उपादानत्वबोधकवाक्यस्य गत्यन्तरमाह—किं जगत इति ।

(ग) ननु अज्ञानं यदि निरूपणपथमवतरेत्, भवतु तदा उपादानं वा निमित्तमात्रं वा. तदेव नास्ति, वक्ष्यमाणयुक्तेः ? इति शङ्कते—ननु इदमिति । अनवस्थादोति ।—अनवस्था च तस्या आदि च अनवस्थादयस्तेषां प्रसङ्गादित्यर्थः । अनवस्थाया आदिभूतौ अन्योऽन्याश्रय-चक्रकाख्यौ दोषौ ; अज्ञानान्तरान्वेषणे अन्योऽन्याश्रयः, तृतीयाज्ञानस्त्रीकारे चक्रकं, चतुर्थे अनवस्थेत्यर्थः । यद्वा—अनन्ताज्ञानस्त्रीकारस्तदा स्यात्, यदि अनन्ताज्ञानपरम्पराऽवगाहिनी संवित् स्यात् ; न च सा अस्तीति प्रमाणाभावः आदि-पदेन गृह्यते । ब्रह्म अविद्याकारणमिति पक्षं दूषयति—न द्वितीय इति । किमन्योपहितं ब्रह्म अविद्याकारणम् ? उत शुद्धम् ? नाद्यः, उपादानस्य अविद्या-तत्कार्य्यान्यतरस्य अविद्यातः सागसत्त्वात् । द्वितीयं दूषयति, ब्रह्मण इति ।—कूटस्थत्वादित्यर्थः । आद्यत्वमङ्गीकृत्यापि दूषयति, अनिर्माद्येति ।—शुद्धं ब्रह्म अज्ञानकारणं स्रिय, तर्हि सुक्तस्यापि संसारः स्यात्, संसारकारणज्ञानस्य सामग्रीसत्त्वे

वृद्धः, ब्रह्मवत् । न च कल्पितत्वाकल्पितत्वाभ्यां
विशेषः, कल्पनासामग्र्यभावेन कल्पनाऽनुपपत्तेः ;
न च अनादिरयमध्यासः, अध्यासत्वासिद्धेः ।
विद्याबाध्यत्वात् तत्सिद्धिरिति चेत् ? न,
अन्योऽन्याश्रयात् । न च एते दोषा वस्तुनो

तदुत्पत्तेः आवश्यकत्वादित्यर्थः । द्वितीये तु इति ।—विमतमज्ञानं न
निवर्तते, अनादित्वे सति भावत्वात् ब्रह्मवत् इत्यर्थः । घटादौ
अनैकान्तिकत्वपरिहाराय अनादौति विशेषणम् । प्रागभावे व्यभिचार-
परिहाराय भावविशेषणम् । अत्र अभिव्यात्वमुपाधिमाशङ्क्य निराचष्टे
—न चेति । साधनव्यापकत्वादिति हेतुमाह, कल्पनेति ।—सादृश्यं
पूर्वसंस्कारो दोषश्च इत्यतत् त्वयं कल्पनासामग्री, तदत्र अज्ञानकल्पने न
अस्ति ; अज्ञानं यदि कल्पितं, तर्हि आत्मत्वेव तत् कल्पितमिति
आत्माधिष्ठानं, न च आत्माऽज्ञानयोः सादृश्यमस्ति, निरवयवत्वात् ;
न वा पूर्वसंस्कारो दोषा वा अस्ति, तयोरज्ञानपूर्वकत्वेन अज्ञानात्
प्रागसिद्धेरित्यर्थः । ननु सादेरध्यासस्य अभूतत्वाभावित्वे कार्यत्वात्
भवतु तत्र सामग्र्यपेक्षा, अध्यस्यमानमज्ञानमनादौति किं तत्र सामग्री
करिष्यति ? इत्याशङ्क्याह, न चेति ।—बाधैकोद्देश्यमध्यासत्वं, न च
अज्ञाने बाधकमस्तीति न अज्ञानमध्यस्तमित्यर्थः । अज्ञाने बाधकमाशङ्कते
—विद्येति । किं विद्यानिवर्त्यं बाध्यम् ? उत कल्पितम् ? सद्विद्यानिवर्त्यं
ज्ञा ? आद्ये पूर्वज्ञानस्य उत्तरज्ञाननिवर्त्यस्य बाध्यता स्यात् इत्यभिप्रेत्याह
—नेति । द्वितीयं दूषयति, अन्योऽन्येति ।—कल्पितत्वे सिद्धे ज्ञानबाध्यत्वं,
ज्ञानबाध्यत्वे च कल्पितत्वमित्यन्योऽन्याश्रय इत्यर्थः । ननु पूर्वोक्तदोषाः
किम् अज्ञानस्य स्वरूपमपलपन्ति ? उत वस्तुत्वम् ? नाद्यः, अहमज्ञ इति
प्रतीतिसिद्धेः अज्ञानस्वरूपापलापयोगात् । न द्वितीयं, इष्टापत्तेरिति
सिद्धान्तिमतमनूय दूषयति, न च इत्यादिना ।—अज्ञानस्य कल्पितत्वे
सिद्धे दोषैरपि तदैव सम्पाद्यते इति स्यादेव इष्टापत्तिः । न च कल्पितत्वं

वस्तुत्वापहारकाः, कल्पितस्य च अज्ञानस्य किमेत-
 कुर्युः ? स्वत एव तस्य वस्तुत्वाभावात् ; अत-
 एव उक्तम्, अलङ्कारो ह्ययमस्माकं यत्, युक्ति-
 प्रमाणाभ्यां दुर्घटत्वं सुघटत्वे कल्पितत्वं दुर्घटं
 भवेदिति वाच्यं, कल्पितत्वस्य एव अद्यापि
 असिद्धत्वात्, धर्मिण एव असिद्धेः । (ग)

ननु केयं सिद्धिः ? उत्पत्तिः ? ज्ञप्तिर्वा ? नाद्यः,
 अनादेस्तदभावस्येष्टत्वात् । न द्वितीयः, साक्षि-
 सिद्धत्वेन तदभावात् ? मैवम् ; अज्ञानस्य साक्षि-

सिद्धमिति कथम् इष्टापत्तिः ? इति । न च वाच्यमित्यत्र हेतुमाह—
 कल्पितस्येति । ननु एते एव दोषास्तर्हि अविद्यायां कल्पितत्वं साधयि-
 ष्यन्ति ? तत्राह, धर्मिण एवेति ।—सिद्धं धर्मिणि दोषैः तत्कल्पितत्वं
 साधनीयं, नाद्यापि धर्म्यज्ञानसिद्धम्, अहमज्ञ इति प्रतीतिर्ज्ञानभाव-
 विषयत्वादित्यर्थः ।

(घ) असिद्धिशब्दार्थस्य प्रतियोगिसिद्धिज्ञानाधीनज्ञानत्वेन सिद्धि-
 पदार्थे विचारयितुं सिद्धान्तो प्रवर्तते—ननु केयमिति । साक्षिसिद्धत्वेनेति ।
 —अयमर्थः,—अहमज्ञ इति तावत् प्रतीतिरुभयसिद्धा, सा च न तावत्
 स्वप्रकाशमहिम्ना, अज्ञानस्य जड़त्वात् ; नापि प्रमाणात्, लिङ्गाद्यप्रति-
 साधनजन्यत्वेन अनुमानादेरभावात् ; प्रत्यक्षादिति चेत्, किं वहि-
 रिन्द्रियम् ? उत मनः ? वहिरिन्द्रियाणामन्तराप्रवृत्तेः नाद्यः । मनश्चेत्, न ;
 न हि अज्ञानमालं स्फुरति, किन्तु अहमवच्छिन्नं, तत्राहमिति विशेषणांशः
 शुद्ध आत्मा ? अहङ्कारविशिष्टो वा ? अहङ्कारोपाधिको वा ? नाद्यः, शुद्धस्य
 स्वप्रकाशत्वात् । द्वितीये अहङ्कारालङ्कारस्य मनसोऽपि मनोवेद्यात्वमिति
 अतीन्द्रियत्वञ्चतिः । आत्माश्रयश्च तृतीये अहङ्काराकारताप्रतीतेर्न स्यात्,
 स्रपाधेरुत्पत्त्यतया विषयकोटावप्रवेशात् ; तथाऽपि तदाकारत्वे साकार-

इत्ये साक्षिणः असङ्गत्वभङ्गप्रसङ्गात्, सम्बन्धं
विना च अप्रकाशकत्वात् । न च पारमार्थिक-
सम्बन्धाभावेऽपि कल्पितः सम्बन्धः अस्येवेति
वाच्यं, सम्बन्ध-सम्बन्धिनामन्यतमस्य कल्पकत्वे
आत्माश्रयान्योऽन्याश्रय-कूटस्थत्वहान्यसङ्गत्वक्षति-
मोक्षाभावप्रसङ्गानां यथायथं प्राप्तेः । (घ)

वादप्रसङ्गात् सुदुःसो मनसः सत्त्वेऽपि अज्ञानप्रतिभासात्, मनसकृत्यतीति-
करणताऽनुपपत्तेश्च; तस्मात् पारिशिष्यात् साक्षिवेद्यमेव अज्ञानमिति
धर्मिणोऽज्ञानस्य सिद्धिरेव इति तदसिद्धिरसिद्धेति । साक्षिवेद्यत्वमज्ञानस्य
निरस्यति—मेवमिति । साक्षी किं स्वसम्बन्धं प्रकाशयति ? उत असम्बन्धम् ?
आद्यमपसिद्धान्तप्रतङ्गेन दूषयति, अज्ञानस्येति ।—तथा च, “असङ्गो न हि
सज्जते” इति श्रुतिविराधप्रसङ्ग इति । द्वितीयं दूषयति, सम्बन्धं विनैति ।—
प्रदीपादौ सम्बन्धे एव प्रकाशकत्वदृष्टेरिति हेतुसमुच्चयार्थश्चकारः । ननु
सम्बन्ध एव अज्ञानेन साक्षिणो मृग्यते किं कल्पनिकः ? किं वा वास्तवः ?
नान्यः, असमर्थद्विषेणत्वात् । न हि कल्पितः सर्पः प्रदीपेन
भास्यते, न वा तेन सम्बन्धः प्रदीपस्य पारमार्थिकः । अथ सम्बन्धमालं
तत्र मृग्यं, तर्हि कल्पितः सोऽस्येव ? इति सिद्धान्तिशङ्काभङ्गो दूषयति,
न च इति ।—सम्बन्धकल्पनं किं सादि ? अनादि वा ? सादि चेत्,
तर्हि कल्पनं किं सम्बन्ध-तत्त्वम्बन्धिभ्याम् अन्यत् ? उत एतदेव ?
नाद्यः, संयोगे सम्बन्धिनोऽन्यत्र सम्बन्धोपादानत्वादर्शनात् । द्वितीय-
मनूय दूषयति—सम्बन्धेति । सम्बन्ध एव किं स्वात्मानं कल्पयति ? किं
वा सम्बन्धिनौ इति ? द्वितीयं पञ्च द्विधा विकल्प्य क्रमेण दूषणमाह,
आत्माश्रयेति ।—सम्बन्ध एव चेत् स्वात्मानं कल्पयति, तदा आत्माश्रयः ।
सम्बन्धिमध्येऽपि किम् अज्ञानं कल्पयति ? साक्षी वा ? नाद्यः, इत्याह,
अन्योऽन्याश्रयेति ।—अज्ञानं लक्षसत्ताकं स्वसम्बन्धं जनयिष्यति, जनिते
च सम्बन्धे लक्षसत्ताकं भविष्यति इति अन्योऽन्याश्रय इत्यर्थः ।

न च अविद्याऽध्यासवत् तत्सम्बन्धाध्यामते
स्यापि अनादित्वेन अविद्यादिहेत्वजन्यत्वेऽपि
तत्तन्वतया तन्निवृत्तौ निवृत्तिः स्यात् इति वाच्यं,
तस्य अनादेरुत्पत्तौ निरपेक्षस्य साध्यधीनज्ञानस्य
अज्ञानानपेक्षतया तत्तन्वत्वानुपपत्तेः ; न च
सम्बन्धिज्ञानाधीनं सम्बन्धज्ञानं लोके दृष्टमिति

साक्षिपक्षं प्रतिषेधति, कूटस्थत्विति ।—“उपयन्त्रयं धर्मो विकरोति हि
धर्मिणम्” इति न्यायात् कूटस्थत्वहानिरित्यर्थः । अथ एतद्दोषपरिहाराय
उपाध्युपरक्त एव अज्ञानसम्बन्धं करोति साक्षी ? तत्राह, असङ्गत्विति ।—
अज्ञानं हि साक्षिणा असम्बन्धं न स्वरूपं लभते, अलम्बसत्ताकञ्च न
उपाधिं जनयति ; तथा च, येन उपहितः साक्षी स उपाधिः पारमार्थिक
इति तत्सङ्गित्वे असङ्गत्वचतिरित्यर्थः । अत्रैव दूषणान्तरमाह, मोक्षेति ।
—तत्त्वसाक्षात्कारात् अज्ञानं तत्रभवञ्च नश्यति विरोधात्, नान्यत् ;
तथा च, येन उपहितः साक्षी स उपाधिः परमार्थः, तस्य उपाधे-
रुक्तविधया पारमार्थिकत्वादनिवृत्तेर्ज्ञानावस्थायामपि तादृगज्ञानसम्बन्ध-
हेतुसत्त्वादनुच्छिन्नः संसारः स्यात् इत्यर्थः । अथ एतद्दोषपरिहाराय
अज्ञानसम्बन्धाध्यासोऽनादिरिति ? तर्हि अनादिभावत्वात् आत्मवत्
निवृत्तिर्न स्यात् ।

(ङ) ननु अनिवृत्तौ अनादिभावत्वं न प्रयोजकं, किन्तु अविद्यातन्व-
न्यानधिकरणत्वं, सम्बन्धश्च निवर्तते अविद्यातन्वत्वात् ? इति शङ्कित्वा
परिहरति—न च अविद्येति । उपाधेः साधनव्यापकत्वे पूर्वोक्ते हेतुमाह—
तस्य इति । किमिदमज्ञानतन्वत्वम् ? किमज्ञानजन्यत्वम् ? उत अज्ञान-
मास्यत्वम् ? अथ अज्ञानाधीनस्थितिकत्वम् ? न प्रथमद्वितीयावित्याह—
अनादेरित्यादिना । सम्बन्धिज्ञानाधीनमिति ।—तथा च, विशेषणभूत-

वाच्यं, तस्य प्रत्यक्षादिसिद्धस्य तत्सापेक्षत्वेऽपि
 इह सम्बन्धिनोऽपि अज्ञानस्य साक्षिसम्बन्ध-
 सापेक्षस्फूर्तिकत्वेन वैपरीत्यात् ; न च सम्बन्धः
 स्वस्थित्यर्थं सम्बन्धिनमपेक्षते इति वाच्यं, लब्ध-
 सत्तास्फूर्तिकस्यैव स्थित्यपेक्षणात्, हेतुनपेक्षत्वे
 इतरानपेक्षस्थितिकत्वाच्च । न च अज्ञानस्य
 ग्रहप्रागभावरूपस्य ग्रहानुपलम्भादुपलम्भ इति
 वाच्यं, नित्योपलम्भरूपस्य आत्मनोऽनुपलम्भानुप-
 पत्तेः, भावरूपजगदुपादानस्य च अज्ञानस्य
 अभावरूपत्वानुपपत्तेश्च ; तथा च, अज्ञानस्यैव
 अभावात् कथं तत् जगत्कारणत्वेन उपन्यस्यते
 इति ? मैवम्—(ङ)

सम्बन्धिनोऽपि तज्ज्ञानहेतुत्वात् सम्बन्धस्य अज्ञानतन्त्रत्वम इत्यर्थः । तृतीयं
 दूषयति—न च इति । सम्बन्धः किमलम्बसत्ताक एव स्थितिमात्रार्थं
 सम्बन्धिनमपेक्षते ? उत लम्बसत्ताक ? आद्य दूषयति—लम्बेति ।
 द्वितीयेऽपि सत्तालाभः किं हेतोः ? उत हेतुनेरपेक्ष्येण ? आद्ये
 अनादित्वपक्षक्षतिः । द्वितीयं दूषयति, हेतुनपेक्षत्वे इति ।—आत्मनि
 तथा दर्शनात् इत्यर्थः । ननु अज्ञानं नाम ज्ञानप्रागभाव, स न ज्ञानानुप-
 लम्भा गृह्यते इति कथं तदसिद्धिः ? इत्याशङ्क्य दूषयति, न चिति ।—
 ग्रहशब्देन किं वृत्तिर्वाच्यता ? किं वा स्वरूपचैतन्यम् ? नाद्यः, वृत्ते-
 र्जडत्वेन मुख्यग्रहत्वानुपपत्तेः । द्वितीयं दूषयति, नित्योपलम्भेति ।—
 नित्योपलम्भात्मनोऽनुपलम्भस्वरयुक्त्यर्थः । अज्ञाननिराकरणम् उपसंहरति

प्रश्नस्य ज्ञानपूर्वकादाक्षेपे प्रतियोगिधीः ।

अवश्यम्भाविनी पूर्वा विरोधः स्यादितोऽन्यथा ॥४७॥

कथमज्ञानसिद्धिरिति वदन् प्रष्टव्यः, किमय-
मज्ञानस्वरूपविषयकः प्रश्नः ? किं वा तत्स्वरूपा-
क्षेपः ? तत्स्वरूपसाधकप्रमाणप्रश्न एव वा
अयम् ? आद्ये अज्ञाते स्वरूपे प्रश्नानुपपत्तेः
प्रश्नात् पूर्वमज्ञानस्वरूपसिद्धेरवश्यम्भावात् तत्रैव
अज्ञानस्वरूपं सिद्धमिति कोऽत्र प्रश्नः ? न च
सामान्यज्ञानादिशेषजिज्ञासा युक्ता, उक्तदोषात् ;

—तथा चेति । तन्निराकरणस्य प्रकृतापयोगमाह—कथं तत् इति ।
एतत्पूर्वपक्षनिषेधं प्रतिजानीते—सैवमिति ।

विरोध इति ।—इतः स्वरूपप्रश्नाक्षेपाभ्याम् अन्यथा स्वरूपविषय-
प्रमाणप्रश्ने विरोधः, अज्ञानस्य प्रमाणनिरसनीयत्वात् तत्र प्रमाणप्रश्ने
विरुद्धः स्यात् इत्यर्थः ॥ ४७ ॥

(च) श्लोकं व्यख्यातुं भूमिकामाह, कथमिति ।—अज्ञानाङ्गोक्तृन्
प्रति यदि इदं पूर्वपक्षो वदति, अज्ञानसिद्धिः कथमिति ? स इत्थं वदन्
सिद्धान्तिना प्रष्टव्य इत्यर्थः । प्रष्टव्यमाह—किम् अयमित्यादिना ।
स्वरूपसाधकं स्वरूपबोधकमित्यर्थः । आद्यम् अज्ञानस्वरूपविषयक-
प्रश्नपक्षमनद्य दूषयति, आद्ये इति ।—अयमर्थः,—प्रश्नो हि वाग्-
व्यवहारविशेषः, व्यवहारश्च व्यवहर्तव्यज्ञानसाध्यः, व्यवहर्तव्यञ्च अत्र
अज्ञानस्वरूपमिति तज्ज्ञानमावश्यकं, तथा च, अज्ञानस्वरूपस्य त्वां
प्रति सिद्धत्वात् ; अतोऽज्ञानस्वरूपसिद्धये वृथा प्रश्न इति । ननु न
अज्ञानस्वरूपसामान्यजिज्ञासया प्रश्नोऽयं, येन अयमुपालम्भः स्यात्,
किन्तु तद्विशेषजिज्ञासयेति ? तत्राह—न च इति । कुत इति ? तत्राह,
उक्तेति ।—यैथ्यादित्यर्थः । अज्ञानस्वरूपसिद्धिरेव नृग्यते, सा चेत्

न च आक्षेपो युक्तः, अभावज्ञानस्य प्रतियोगि-
ज्ञानपूर्वकत्वनियमेन अज्ञानस्वरूपसिद्धेः पूर्वमेव
वृत्तत्वात् ; न च भ्रमोपस्थितस्य अज्ञानस्य आक्षेपो
न्याय्यः ; यतः, केन कुत्र भ्रमः ? इति पृष्टे परोक्त-
शब्दाभासेन अज्ञानविषयक इत्येव उत्तरम् ;
तथा च, भ्रमस्य स्वसमानविषयकाज्ञानोपपादक-
त्वात् अज्ञानविषयकापराज्ञानस्वीकारे अनवस्था
दुर्वारा । इन्त तर्हि एकाज्ञानासहिष्णुतया

सामान्यतः सिद्धा, किं विशेषज्ञानेन ? इत्यर्थः । यद्वा—सामान्यप्रतीतिरेव
विना विशेषमपर्यवस्यन्ती विशेषमपि ते कथितवतीति वृथा तज्-
जिज्ञासया प्रश्न इत्यर्थः । द्वितीयमाक्षेपपक्षं दूषयति, न च इति ।—
अज्ञानाक्षेपो नाम अज्ञानतिरस्करणं, तदभाववबोधनमिति यावत्,
तदभावश्च शब्देन बोधनीयः, शब्दश्च ज्ञानपुरःसरः, अभावज्ञानञ्च प्रति-
योगिज्ञानाधीनमिति प्रतियोग्यज्ञानं सिद्धमिति न तदपलापमर्हतीत्यर्थः ।
ननु प्रमाणसिद्धमेव न अपलापयोग्यम्, अज्ञानं पुनर्भ्रमोपस्थितमिति कथं
तत्र अपलापयोग्यमिति ? तत्राह—न च इति । भ्रमस्य करणविषयाधीन-
त्वात् तदुभयं त्वया वाच्यमिति सिद्धान्तो आह—यत इति । शब्दा-
भास एव भ्रमे करणम्, अज्ञानञ्च तस्य विषय इति पूर्वपक्षिणे
सिद्धान्तो मतं ददाति, परोक्तेति ।—शब्दस्य आभासत्वोपपादनाय
परोक्तेति विशेषणम् । सिद्धान्तो एव पूर्वपक्षिणे मतमिच्छं दत्त्वा तद्दूषयति
—तथा च इति । अज्ञानभ्रमे उपादानं किम् अज्ञानम् ? उत अन्यत् ?
नान्यः, अज्ञानस्य उपादानत्वात् ; तदज्ञानं किं निरूपणीयत्वेन प्रकृतं
तदेव ? उत अन्यत् ? आद्ये आत्माश्रयः, द्वितीये अन्योऽन्याश्रयः, तृतीये
चक्रकं, चतुर्थेऽनवस्थादि । द्वितीयश्चेत् तत्राह—भ्रमस्येति । अस्तु अनेका-
ज्ञानपरम्परेति चेत् ? तत्राह, इन्त इति ।—अज्ञानाङ्गीकारे स्वमत-
व्याघातः, एकेनैव अज्ञानेन स्वाकारस्य अन्याकारस्य च भ्रमस्य सिद्धेरनेका-

आक्षेपं प्रयुञ्जानस्य अनेकाज्ञानस्वीकारेण
मदोन्मत्तस्य स्वव्याघातगौरववैयर्थ्यादिदोषम-
पश्यतः स्वपक्षनिर्वाहो व्याहृत एव । (च)

न च एवं क्वचित् तव अपि प्रश्नाक्षेपयोः
सत्त्वात्तुल्यः पर्यनुयोग इति वाच्यम्, अज्ञाततया
साक्षिसिद्धेऽज्ञाननिवृत्त्यर्थं प्रमाणप्रश्नस्य प्रमाणा-
दर्शनेन स्वरूपतिरस्काररूपस्य च आक्षेपस्य
कर्तुं सुकरत्वात् । अस्तु तर्हि ममापि साक्षि-
सिद्धे अज्ञाने प्रमाणप्रश्नः समञ्जसः ; एवं तर्हि
अज्ञान-साक्षिणोः सम्बन्धोऽपि वाच्यः, अन्यथा
साक्षिणः साधकत्वानुपपत्तेः ; तथा अज्ञान-तत्-
सम्बन्धयोः अनादित्वमपि वाच्यम्, अन्यथा पूर्व-

ज्ञानस्वीकारे गौरवम् । किञ्च अज्ञानस्य जड़त्वेन स्वत एव आहतैकस्वरूप-
त्वात् तत्र आवरणरूपत्वाभावात् अज्ञानविषयकाज्ञानस्वीकारवैयर्थ्यम् ;
एवमपि अज्ञानानि स्वीक्रियेरन् यदि अज्ञानपरम्पराऽवगाहिनी
क्वचित् संविदुद्दिता स्यात्, न च एवमस्ति इति दूषणद्योतनस्य
आदिप्रदम् ।

(छ) यत्र “उभयोः समो दोषः” इति न्यायमाश्रित्य यत् पूर्वपक्षिमर्जं,
सदृश्यति—न च एवमिति । परिहारासाम्यहेतुमाह—अज्ञाततयेति ।
परिहारासाम्यव्याजेन तृतीयं पक्षमुत्थापयति—अस्तु तर्हि इति । अज्ञानस्य
साक्षिसिद्धत्वं निर्वाहयितुमाह—एवमिति । अज्ञान-साक्षिसम्बन्धस्य
अनादित्वं विपक्षवाचकेन द्रष्टव्यं, अन्वयेति ।—साक्ष्यज्ञानसम्बन्धस्य

सुक्तस्य बुद्धानीं संसारोपलम्भः स्यात्, न च पूर्व-
मपि अज्ञानान्तरमेवेति वाच्यम्, अज्ञानपर-
म्परातः एकस्यैव लघुत्वात् । तच्च यत् येन
विना अनुपपन्नं, तत् सर्वं सम्बन्धित्वमनादित्वम्
अनिर्वचनीयत्वं भावरूपत्वं विचित्रशक्तिकत्वम्
एकत्वमन्यद्वा यत्किञ्चित् अपेक्षितं स्वीप-
पादकत्वेन सर्वं कल्पयति इति अपि वाच्यम् ;

सादित्वे आदिकारणं किम् आत्मा ? अज्ञानं वा ? नाद्यः, सुक्तस्यापि
संसारोपलम्भः स्यादित्यर्थः । अज्ञानं चेत्, तत् किं सम्बन्धिरूपम् ?
अन्यद्वा ? नाद्यः, स्वतन्त्राज्ञानासम्प्रतिपत्तेः । सम्बद्धं चेत् ? न, सम्बन्धस्य
अद्यापि असिद्धत्वात् । अज्ञानान्तरपक्षमनूय दूषयति—न च इति ।
तदपि अज्ञानं सम्बद्धम् ? असम्बद्धं वा ? अन्ये स्वतन्त्राज्ञानप्रसक्तिः, द्वितीये
अनवस्था । ननु इयम् अनवस्थाः न दोषाय, अज्ञानपरम्पराया अनादि-
त्वादिति चेत् ? तत्राह, अज्ञानपरम्परात इति ।—अयमर्थः,—आत्मनि
किमिति अज्ञानपरम्परा स्वीक्रियते ? आवरणार्थमिति चेत् ? एकेनैव
तदुपपत्तेः । अज्ञानसम्बन्धार्थमिति चेत् ? स्वेनैव सम्बन्धोपपादनात्
समवायवत् ; यथा समवायः स्वसम्बन्धिप्रतीतिसिद्धं सम्बन्धं स्वयमेव
उपपादयति, न च समवायान्तरं समवाय-घटयोः सम्बन्धोपपादकं, तथा
अज्ञानसाक्षिसम्बन्धोपपादकम् अज्ञानमेव इति लाघवादेकमेव अज्ञानं
दुक्तं, न तत्परम्परेति । अज्ञानस्य सत्त्वे द्वैतापत्तेः, असत्त्वे परोक्ष-
प्रतीत्यविषयत्वापत्तेरनिर्वचनीयं तत्, अभावत्वे प्रपञ्चोपादानता न
स्यादिति अज्ञानं भावरूपम्, अभावस्यापि उपादानत्वे तत्कार्यं सद्बुद्धिर्न
स्यादिति एकस्य अनेकविचित्रकार्यजनकत्वानुपपत्तिकल्प्या रूपान्तर-
माह—विचित्रेति । धर्मभेदकल्पनातो धर्मभेदकल्पना वरमिति अभि-
प्रेत्याह—एकत्वमिति । अनादेरपि तस्य निवृत्त्यर्थं ज्ञाननिवृत्तियोग्यत्वमपि
वक्तव्यमिति अभिप्रेत्याह—अन्येति । एवं पूर्वपक्षिद्वारा ज्ञानं तदज्ञ-

तथा च, प्रमाणप्रश्नोऽनर्थक एव, अज्ञानस्य साक्षिणैव सिद्धत्वात् ; न च अज्ञानविषयाज्ञाननिवृत्त्यर्थं प्रमाणप्रश्नो युक्त इति वाच्यं, तदभावात्, अज्ञानस्य प्रमाणेन ज्ञातुमशक्यत्वाच्च तेन तस्य विरोधात् । तदयं तमोदोपन्यायः । (छ) तथा हि—

अज्ञानं ज्ञातुमिच्छेत् यो मानेनात्यन्तमूढधीः ।

स तु नूनं तमः पश्येद्दोषेणोत्तमतेजसा ॥ ४८ ॥

तथा च, अज्ञानं कथम् ? इति प्रष्टव्यं आत्माज्ञानमुपपादनीयमिति स्वानुभवसिद्धे कथं

स्वरूपम् उपपाद्य अज्ञानसाधकप्रमाणाविषयकप्रश्नप्रश्नं निरस्यति, तथा च इति ।—यदि एतादृशम् अज्ञानं साक्षिणैव सिद्धं, किमत्र प्रमाणं करिष्यति ? सिद्धे साधनवैयर्थ्यादित्यर्थः । न अज्ञानस्वरूपसिद्धये प्रमाणं पृच्छते, किन्तु अज्ञानविषयाज्ञाननिवृत्त्यर्थं ; न च अज्ञानविषयाज्ञाननिवृत्तिः साक्षिणैव सिध्यति, तस्य तत्साधकत्वात् ? इति परमतेन दूषयति—न च इति । तदभावादिति अज्ञानविषयकाज्ञानाभावादित्यर्थः, अज्ञानस्य जडत्वेन स्वत एव आवृत्तेकरूपत्वादित्यर्थः । ननु यथा लोकदृष्ट्या जडेऽपि घटे प्रमाणास्य प्रवृत्तिवत् अज्ञानेऽपि प्रमाणं प्रवर्त्ततामिति ? तत्राह—अज्ञानस्येति । घटस्य प्रमाणाऽनिवर्त्यत्वात् भवतु नाम प्रमाणेन शक्यज्ञानत्वम्, अज्ञानस्य प्रमाणेन निवर्त्य-निवर्त्तकत्वविरोधात् न प्रमाणश्रेयत्वम् अविद्याया युक्तमित्याह—तेनेति । उक्तविरोधं न्यायेन स्पष्टयति—तदयमिति ।

ननु दोष-तमसोरपि न निवर्त्य-निवर्त्तकत्वविरोधः, मन्दप्रदीपे श्रेष्मनि युगपत् तदुभयोपलब्धेरिति ? न इत्याह—उत्तमतेजसिति ॥ ४८ ॥

(ज) अज्ञानप्रश्नान्यथाऽनुपपत्तिसिद्धम् अज्ञानं न कथं ताम्

ता (?) अनुपपत्तिरेव । कुतस्तर्हि मे मुक्तिः ?
कर्तृत्वाद्यशेषानर्थव्रातप्रसववीजस्य आत्माज्ञानस्य
खानुभवसिद्धत्वात्, तत्-त्वमस्यादिवाक्यजन्या-
परोक्षब्रह्मात्मसाक्षात्कारेण अज्ञानबाधादेवेति
गृह्यात् । (ज)

ननु कोऽयं बाधः ? तत्र पूर्वप्रत्ययस्य व्यधि-
करणप्रकारकत्वनिश्चय इति अन्ये ; तन्न ;
अन्यथाख्यात्यनङ्गीकारात्, अज्ञानस्य अबाधा-

अर्हति ? इत्युपसंहरति—तथा च इति । ननु तदेव स्वीकर्तव्यं यत्र
स्वप्रयोजनविराधि, अज्ञानञ्च अनर्थहेतुत्वात् मुक्तिलक्षणप्रयोजन-
विरोधि एव इति कथं तत् स्वीकर्तव्यम् ? न च वेदान्तवाक्यजन्य-
ज्ञानात्तन्निरुक्तिः, श्रुतवेदान्तानामपि पूर्ववत् संसारानुवृत्तिदर्शनात् ?
इति शङ्कते—कुतस्तर्हि इति । अज्ञानस्वीकारेऽपि न मुक्त्यनुपपत्तिः,
वाक्योक्त्यात् ब्रह्मात्मैश्वसाक्षात्कारात् अज्ञानबाधायां मुक्त्युपपत्तेरिति कुतो
मुक्तिरिति हेतुप्रश्नं मया उत्तरमाह—तत्-त्वमिति ।

(क) बाधशब्दार्थं निरूपयितुं जिज्ञासामुत्थापयति—ननु
कोऽयमिति । तत्र नैयायिकाभिमतं बाधस्वरूपमाह, तत्रेति ।—इदं
रजतमिति पूर्वप्रथयः पुरोवर्त्तिविषयको रजतत्वप्रकारकः, तस्य प्रत्ययस्य
इदन्त्वेन व्यधिकरणः इदन्त्वाधिकरणानधिकरणः, प्रकारो यस्य स
तत्प्रकारकः, तस्य भावस्वत्वं तद्विषयकीयो निश्चयो निर्णय इदमिथमिति
स एव बाध इत्यर्थः, ततश्च पूर्वज्ञानस्य अमन्वनिश्चयो बाध इति भावः ।
तदेतदपसिद्धान्तेन दूषयति, तत्र इत्यादिना ।—अन्यथाख्यातिवादिमते हि
पुरोवर्त्तिनि शुक्तिकाशकले न रजतं, किन्तु सादृश्याद्युद्बुद्धसंस्कारोपनीत-
रजतात्मना पुरोवर्त्ति भातीति भवति पूर्वज्ञानं अमः, विषयस्य तत्र
असत्त्वात् ; ततश्च तत्त्वेन निश्चयो बाध इति तेषामेव युज्यते, न

पक्षेऽपि । सविलासाज्ञाननिवृत्तिरिति असम्यङ्गीया ।
 केचित् ; तदपि आपातरमणीयं, प्रत्येक-
 समुदायाभ्यामव्याप्तेः । किञ्च, केषं निवृत्तिः ?
 ध्वंसमात्रं वा ? ज्ञानसाध्यः स एव वा ?
 पदार्थान्तरमेव वा ? आत्मस्वरूपं वा ? नाद्यः,
 मुहुराद्याघातजन्यघटादिध्वंसे तदव्यवहारात् ।
 न द्वितीयः, उत्तरज्ञानसाध्यपूर्वज्ञानध्वंसे तथा-
 त्वापत्तेः, ज्ञानमात्रध्वंसे अतिव्याप्तेश्च । न

अस्माकम् । अस्मत्पक्षे पुरोवर्त्तिनि निवृत्तौ उत्पन्नत्वेन इदन्त्वेन
 प्रकारस्य व्यधिकरणत्वाभावात् ततोऽपसिद्धान्त इति भावः । किञ्च,
 मूलप्रत्यये व्यधिकरणप्रकारकचिन्त्यः अधिष्ठानविषयाज्ञानं बाधते ?
 न वा ? नाद्यः, भिन्नविषयत्वात् ; अज्ञानं हि शुक्तिविषयं, बाधश्च
 ज्ञानस्य व्यधिकरणप्रकारकचिन्त्यः ; न च भिन्नविषयोर्ज्ञानज्ञानयो-
 र्निवृत्त्य-निवृत्तकभावः, अतिप्रसङ्गात् । द्वितीयस्तु वैयर्थ्यादयुक्त इत्याह,
 अज्ञानस्येति ।—तथा च, ज्ञानं विकल्पं, संसारमूलाज्ञानस्य अनिवृत्तेरिति
 भावः । विपर्ययकारकत्वं दूषयितुम् उयापयति—सविलासेति । प्रत्येक-
 इति किं विलासनिवृत्तिर्बाधः ? उत अज्ञाननिवृत्तिः ? उत उभय-
 निवृत्तिः ? न प्रथमद्वितीयौ, अव्याप्तेः ; अत एव न तृतीयः, न हि
 प्रत्येकनिवृत्तिरुभयनिवृत्तिः, प्रतियोगिभेदेन अभावभेदादित्यर्थः । ननु
 कार्याकारपरिण्यताज्ञाननिवृत्तिरेव बाधः, न च एवमव्याप्तिः, सर्वत्रैव
 अनुगमनादिति चेत् ? सत्यं, तथाऽपि निवृत्तौ प्रतियोगिकार्याकार-
 परिण्यतज्ञानं किं विषेयम् ? उपलक्षणं वा ? नाद्यः, तादृगज्ञानस्यापि
 बाधत्वापत्तेः । उपलक्षणं चेत्, अभावे परिचायकधर्मस्य उपलक्षणकृतस्य
 अभावात् निवृत्तिर्मात्रं बाधः स्यादिति ? तत्र विकल्पयति—किञ्चेति ।
 पदार्थान्तरमिति न सत्, न सत्, न सदसदात्मकं, न च अनिर्वचनीयं,

द्वितीयः, तद्वसाध्यापनात् तदनिवृत्तौ अद्वैतक्षतेः ।
न चतुर्थः, तस्य नित्यसिद्धत्वेन ज्ञानवैयर्थ्यापत्तेः ;
तस्मात् बाधस्यैव निर्वक्तुमशक्यत्वात् कथमज्ञान-
तत्कार्यबाधात् मोक्षः ? इति । (भ)

अत्र ब्रूमः,—(ज)

साक्षात्कृते त्वधिष्ठाने समनन्तरनिश्चितिः ।

अध्यस्यमानं नास्तीति बाध इत्युच्यते बुधैः ॥४६॥

किन्तु पञ्चमप्रकार इत्यर्थः । तदव्यवहारात् बाधःव्यवहारादित्यर्थः ।
तथात्वापत्तेर्बाधत्वापत्तरित्यर्थः । ननु पूर्वज्ञाननिवृत्तिं प्रति न उत्तरज्ञान-
त्वेन कारयता, किन्तु क्षणिकविशेषगुणत्वेन ; तथा च, तत्र न अति-
व्याप्तिः ? इत्याशङ्क्याह—ज्ञानमालेति । पदार्थान्तरं निवर्तते ? न वा ?
आद्यं दूषयति—तद्वसति । द्वितीयं दूषयति—तदनिवृत्तौ इति । ननु कथं
अद्वैतक्षतिः ? सतो द्वितीयस्य अभावादिति चेत् ? न, पदार्थान्तरस्य
अनिर्वचनीयवैलक्षण्यात् असत्त्ववैलक्षण्याच्च आत्मवत् सदृपत्वापत्तेः ;
ततः पदार्थान्तरस्थितौ कथं न अद्वैतक्षतिः ? इति चतुर्थं
दूषयति, तस्येति ।—आत्मस्वरूपस्य इत्यर्थः । ननु न आत्मस्वरूपमात्रं
निवृत्तिः, किन्तु इत्युपलक्षितमिति चेत् ? न, गृहे काकजन्यदृष्ट्यादिवत्
अत्र इत्तिजन्यात्मपरिचायकस्य आत्मनिष्ठस्य धर्मस्य अभावाद्दृष्टेरुप-
लक्षणात्नानुपपत्तेः । प्रकृतोपयोगमुपपाश्यन् बाधनिराकरणमुपसंहरति—
तस्मादिति ।

(अ) प्रतिपन्नोपाधावध्यस्यमानं कालत्रयेऽपि न अस्तीति योऽधिष्ठान-
निश्चयानन्तरं बोधः स एव बाध इति परिहरति—अत्र ब्रूम
इत्यादिना ।

उक्तमर्थं संवादयति—उच्यते बुधैरिति ॥ ४६ ॥

शुद्धे अधिष्ठाने विपरोक्षमध्यस्य प्रवर्त्त-
 मानस्य निवर्त्तमानस्य वा यदधिष्ठानविषयकं
 बाधकज्ञानं परोक्षमपरोक्षं वा उत्पन्नं, तदनन्तर-
 मिदमिह कालत्रयेऽपि नास्ति इति योऽयं निश्चयः
 स एव बाध इति सर्वजनानुभवसिद्धम् । न च
 अन्यथाख्यातिवादेऽपि अस्य अर्थस्य अर्थात्-
 पर्यवसानमस्तीति वाच्यं, तत्राध्यस्यमानस्य
 अन्यत्र सत्त्वाभ्युपगमात् ; एवं ब्रह्मात्मसाक्षात्-
 कारे जाते अज्ञानं तत्कार्यं च सर्वं, यावत्
 किञ्चित् तत्र अध्यस्तं तत् सर्वं, तत्र कालत्रयेऽपि
 नास्तीति यो निश्चयः स्वानुभवसिद्धः स एव तस्य
 तत्र बाध इति उच्यते ; अत एव प्रतिपन्नोपाधौ

(८) श्लोकं व्याचष्टे—शुद्धे अधिष्ठाने इति । परोक्षभ्रमे परोक्षमधि-
 ष्ठानज्ञानम्, अपरोक्षे तदपरोक्षमिति विभागमाश्रित्याह—परोक्षमपरोक्षं
 वेति । ननु बाधविषयो बाध्यमनिर्वचनीयमिति भवति मतं, तदिदं
 बाधविषयत्वं निरुक्तम् अन्यथाख्यातिवादिभ्यो सत्यपि कान्ताकारादौ
 विद्यमानरजते गतं, यतः तदपि कालत्रये पुरोवर्त्तिनि शुक्तिकाशकले न
 अस्तीति भवति निश्चयविषयः ? इत्याशङ्क्य परिहरति—न च अन्यथेति ।
 अध्यस्यमानपदेन हेतुमाह, तत्रेति ।—अन्यथाख्यातौ भ्रमविषयो रजता-
 दिरन्यत्र सत्, अस्मत्ते तु यद्वैव अधिष्ठाने अध्यस्यते रजतादिः तत्रैव
 तदात्मना तत् सत्, न स्वातन्त्र्येण इति भवत्यधिष्ठानात् पार्थक्ये-
 ल्लिकालं तदसदेवेति विशेष इति । उक्तमर्थं क्लृप्तान्तिकेन योजयति—

निषेधप्रतियोगित्वमनिर्वचनीयत्वमिति सम्प्र-
दायविदां लक्षणमपि समञ्जसम् । (८)

न च उत्तरकालीननिषेधप्रतियोगित्वेऽपि
वर्तमानातीतकालयोः सत्त्वान्न वैकालिक-
निषेधप्रतियोगित्वम् अनिर्वचनीयत्वमिति
वाच्यम्, अनिर्वचनीयत्वापरिज्ञानात् ; न हि
कादाचित्कत्वमात्रेण अनिर्वचनीयत्वं भवति,
पराभिमतसत्त्वस्यापि घटादेस्तथात्वात् । (८)

न च आविद्यकत्वेन विशेषः, कारणस्य
नामान्तरकरणापत्तेः ; न च ज्ञानबाध्यत्वेन

एवमिति । अथस्तस्य वैकालिकाभावनिश्चयस्य बाधत्वे सम्प्रदायविदाम-
निर्वचनीयलक्षणम् उपपन्नं भवति इत्याह—अत एव इति ।

(८) अनिर्वचनीयलक्षणे असम्भवमाशङ्क्य परिहरति—न च इति ।
अथ्यस्मानस्य बाधात्तरकाले असत्त्ववत् ततः पूर्वमपि असत्त्वमेव इति
न असम्भवलक्षणमिति अभिप्रेत्यः—अनिर्वचनीयत्वमिति । इममेवार्थं
स्पष्टयति, न हीति ।—कदाचित् असत्त्वमात्रं न अनिर्वचनीयत्वम्, अति-
व्याप्तेरित्यर्थः । यद्यपि अस्य अते घटादिरपि अनिर्वचनीय एव, तथाऽपि
परस्य तत्र विप्रतिपत्तेरतिव्याप्तिः स्यादेव इति द्योतयितुं पराभिमत-
त्वादिविशेषणम् ।

(९) घटादिव्याकृत्यै विशेषणं शङ्किन्वा दूषयति, न च इति ।—
आविद्यकत्वे सति कादाचित्कमनिर्वचनीयमिति लक्षणं न युक्तमित्यर्थः ।
शक्तिरजतस्य आविद्यकत्वं किं कारणमात्रप्रभवत्वम् ? उत ज्ञानबाध्य-
त्वम् ? नायः इत्याह, कारणस्येति ।—आविद्याशब्देन कारणमुच्यते, तथा-
च, तज्जन्तं कादाचित्कमनिर्वचनीयमित्युक्तं भवति, तथा च, अतिव्याप्तिः

विशेषः, तस्यापि सतो नास्तित्वप्रमित्यनुपपत्तेः ।
 न च सकलकार्यकारणबाधरूपस्य नास्तीति
 प्रत्ययस्य बाधान्तरं मृग्यम्, अन्यथा अद्वैतक्षति-
 रिति वाच्यं, ब्रह्मातिरिक्तसर्वबाधरूपस्य तस्य
 स्वान्तर्भावेनैव तथात्वात्; न च ब्रह्मातिरिक्तमस्ति
 नास्ति वा इति विकल्पावकाशः, अनिर्वचनीय-
 त्वेन परिहृतत्वात्; अख्यात्यात्मख्यात्यसत्-

रित्यर्थः । द्वितीयमनूय दूषयति, न चेति ।—तथा च, घटादौ पूर्वपक्षे न
 अतिव्याप्तिरिति भावः । तस्यापि इति ।—तस्य अपि विशेषस्य असम्भवः
 कथम्? ज्ञानबाध्यत्वं नाम ज्ञाननिवर्त्यत्वं, न च तत् सतः सम्भवति,
 आत्मनि अतिप्रसङ्गात्; अत एव आह, सत इति ।—ततो ज्ञानबाध्य-
 त्वान्यथाऽनुपपत्त्या वर्तमानातीतकालयोरपि अर्धत्वं स्वरूपतोऽपि असदेव
 इति अधिष्ठाने कैकालिकाभावप्रतियोगित्वमनिर्वचनीयत्वमिति अनवद्यं
 लक्षणमिति भावः । ननु बाधालानिश्चयः किमालैव? उत भिन्नः? आद्ये
 संसारादग्रजम्? द्वितीये बाध्यो वा? आत्मवत् सन् वा बाध्यश्चेत्, तर्हि
 स्वस्य बाधः? स्वयमेव बाधान्तरं वा? प्रथमे आत्माश्रयः, द्वितीये
 अन्वोऽन्याश्रयादिः; संश्रेत् तदा अद्वैतक्षतिः? इति परमतं दूषयति—न
 चेति । हेतुमाह, ब्रह्मेति ।—ब्रह्मणि अर्धस्यमानं सर्वं कालत्रये नास्तीति
 निश्चयस्य अस्तिरूपद्वये एकं बाधात्मकम्, अपरमर्धस्यमानत्वं, तत्र
 अर्धस्यमानत्वेन रूपेण स्वविषयत्वं, बाधत्वेन विषयित्वमिति न आत्मा-
 श्रय इत्यर्थः, तथा च, न अद्वैतक्षतिरिति भावः । ननु बाध्यमानः
 प्रपञ्चो ब्रह्मातिरिक्तोऽस्ति? न वा? अस्ति चेत्, आत्मवत् अनिवर्त्यः
 स्यात्, न अस्ति चेत्, तर्हि तदभावोद्देशेन ज्ञानादौ प्रवृत्तिर्न
 स्यात्, तदभावस्य स्वतः सिद्धत्वात् । न च सदसद्विलक्षणं प्रकारान्तरमस्ति,
 “परस्परविरोधेन प्रकारान्तरस्थितिः” इति न्यायादिति? तत्राह—न
 चेति । अनिर्वचनीयत्वेन इति ।—न तावत् इदं जगत् सत् “न

ख्यातिवादिषु भ्रमबाधव्यवस्थानुपपत्तेः ; अन्यथा-

इति न इति" इत्यादि श्रुत्या तावत् बाधात् ; न अपि असत्, अपरोक्ष-
त्वात् ; तस्मात् ख्यातिबाधान्यथाऽनुपपत्त्या ब्रह्मातिरिक्तं सदसद्विलक्षणम्
अनिर्वचनीयं, न्यायस्य च प्रमाणाविरोधेन आभासत्वात् ; एतच्च सतोऽपि
जनितैवेत्यादौ असकञ्चोद्यं परिहृतमित्यर्थः । ननु अविविक्तव्यवहार-
प्रसङ्गकं स्मरणादग्रहोतभेदं ग्रहणमेव भ्रमत्वेन व्यवह्रियते, न च
तद्विषयोऽनिर्वचनीयः, पुरोवर्त्तिनः सत्यत्वात् ; तथा न इदं रजतमिति
बाधप्रत्ययोऽपि व्यवहारमालं बाधते, न भ्रमविषयस्य काल्पन्याभावं
बोधयति, तत् कथमनिर्वचनीयवाद इति अख्यातिवादिनो मन्यन्ते ?
आत्मख्यातिवादिनोऽपि न रजतमध्यस्तमिति आहुः, किन्तु सम्प्रयोग-
भन्तरेण अपरोक्षत्वात् संविदात्मज्ञत्वेन आन्तरस्य रजतस्य वद्विष्टेन
प्रतीतिर्भ्रमः, न इदं रजतमिति बाधोऽपि न रजतासत्त्वमावेदयति, किन्तु
तत्र इदन्वापरपर्यायं वद्विष्टं प्रतिषेधति, धर्मधर्मोभयनिषेधापेक्षया
धर्ममात्रनिषेधे लाघवादित्येवं सङ्घिरन्ते । असत्ख्यातिवादिनोऽपि न
अनिर्वचनीयं रजतमित्याहुः, किन्तु निस्तत्त्वमसत्, एवं रजतं ज्ञानादेव
असत्प्रकाशनसामर्थ्यात् रजतं भासते ; अत एव बाधोऽपि रजतासत्त्वमेव
बोधयति, न इदं रजतमिति, ततो ब्रह्मव्यतिरिक्तं जगत् अनिर्वचनीय-
मिति एतदेव अनिर्वचनीयमित्याशङ्क्याह, अख्यात्यात्मिति ।—अख्यातौ
तावत् ग्रहणमेव स्मरणादग्रहोतभेदं बाध्यामेदव्यवहारप्रसङ्गकत्वात्
भ्रम इति व्यवस्थापितम् ; तदसत्, ग्रहणस्मरणे भासितं न वा ? न चेत्,
तर्हि न स्तः, त्वन्नते ज्ञानस्य स्वप्रकाशत्वादभासने स्वरूपाभावनियमात् ।
भासिते चेत्, कथं तद्वि तयोर्भेदाग्रहः ? भेदस्य स्वरूपत्वात् ; अत
एव न भ्रमेदव्यवहारप्रसङ्गकत्वम् ; ततः कथं भ्रमव्यवस्थापनम् ? तथा
बाधव्यवस्थापनमपि अनुपपन्नं, यत्र त्यक्तैषणस्य व्यवहार एव न
उच्यते, तत्र न इदमिति ज्ञानस्य बाधकत्वं न स्यात् ; तस्मात् अख्यातौ
भ्रमादिव्यवस्थानुपपत्तिरिति । आत्मख्यातावपि किं ज्ञानाकारता
बाधे अभ्यस्यते ? ज्ञानात्मनि रजते वा वद्विष्टम् ? नायः, विज्ञानवादि-

ख्यातिवादिनैव दशतत्वात् न इह यत्नते
 ग्रन्थगौरवभयात् अनात्मविचारत्वाच्च ; तस्मात्
 बाधकप्रत्ययोत्तरमध्यस्तस्य त्रैकालिकासत्त्वनिश्चयो
 बाध इति सिद्धम् । (ड)

मते वाच्यस्य अलीकत्वादसत्त्वेन अधिष्ठानत्वानुपपत्तेः ; तथात्वे वा इदं
 रजतमसदिति प्रतीतिः स्यात् । ननु सदित्युल्लेखाभावादसदेवेति चेत् ।
 न, तथात्वे रजतार्थिनः प्रवृत्तिर्न स्यात् । अयं रजते वद्विष्टं समा-
 रोप्यते ? तर्हि तस्यापि असत्त्वात् तद्विषयज्ञानस्य अपरोक्षता न स्यात्
 असत्ख्यात्यापत्तेश्च रजतस्य ज्ञानाकारत्वे प्रमाणाभावाच्च । न च न
 इदं रजतमिति बाधप्रत्यय एव लाघवानुशङ्क्यो रजतस्य वाच्यत्व-
 निषेधेन अर्थादान्तरत्वमावेदयति इति साम्प्रतम् ; इदन्त्वं हि सन्नि-
 हितत्वं, तच्चेन्नविच्छेदं, तर्हि असन्निहितमेव रजतं स्यात्, तस्य प्रतिपत्ता-
 लकसन्निहितत्वं कुतस्त्यम् ? न च सम्ययोगमन्तरेण अपरोक्षत्वात् तस्य
 ज्ञानालकत्वं, दोषवशाद्देशान्तरवर्तिन एव रजतस्य इन्द्रियसन्निकर्षोपपत्तेः
 सम्ययोगमन्तरेणेति विशेषणसिद्धेः ; यत् न इदं रजतमिति बाधो
 वाच्यमिदन्त्वं निषेधति न रजतमिति, तन्न ; बाधो नोभयमपि निषेधति,
 किन्तु तयोस्तादात्म्यं, तस्मिंश्च निषिद्धे इदन्त्वं पुरोवर्तिनि ख्यास्यति
 रजते ? रजतत्वे वा ? देशान्तरे रजते वा ? इति तन्मते अमबाध-
 व्यवस्थापनमनुचितमेव ; यत् असत्ख्यातौ असदेवासत्प्रकाशनसमर्थं
 ज्ञानं भासयति इति, तदपि असत् ; असतः अपरोक्षप्रतीत्यदर्शनात्,
 सामर्थ्यस्य च कुत सामर्थ्यमिति विषयसापेक्षत्वेन विषयस्य, असतस्य
 कार्यज्ञाप्यविकल्प्यासहत्वात् असत्येव असत्ख्यातिः, यदपि बाधो रजता-
 सत्त्वमेव आवेदयतीति, तदपि अन्यथाख्यातिवादिमते, पूर्वमेव आत्म-
 ख्यातिनिराकरणप्रसङ्ग एव परिहृतः, ततो न ख्यात्यन्तरं युक्तमित्यर्थः ।
 ननु अन्यथाख्यातिवादिना दर्शितं चेत् किं तव इति ? तत्राह, न
 इह इति ।—अन्वय एव ख्यात्यन्तरनिराकरणस्य सिद्धत्वात् तन्निराकरणं

तथा च सुरेश्वरः,—(ठ)

तत्-त्वमस्यादिवाक्योक्त्य-सम्यग्धीजन्ममात्रतः ।

अविद्या सह कार्य्येण नासीदस्ति भविष्यति ॥५०॥

अथ कथं विद्याया अविद्याबाधकत्वम् ?
विरोधादिति चेत्, कस्तर्हि तयोर्विरोधः ?
किमेककालानवस्थितत्वम् ? उत एकदेशानव-
स्थितत्वम् ? आहोस्वित् बध्यघातकत्वम् ? अथवा
भावाभावात्मकत्वम् ? नाद्यः, पूर्वभाविन्या
अविद्याया सह विद्याया एककालावस्थितत्वात्
विद्यात्तरमविद्यानिवृत्तेः, अन्यथा विद्यावैयर्थ्यात् ।

पुनरयुक्तं, साक्षादात्मविचाराभावादित्यर्थः । सर्वदोषापेक्षं बाधनिरूपणम्
उपसंहरति—तस्मादिति ।

(ठ) उक्तमर्थं सुरेश्वराचार्य्यवचनेन द्रढयति—तथा च इति ।

अत्र नासोदिति त्रैकालासत्त्वमेव जगतः अधिष्ठानसाक्षात्कारानन्तरं
प्रतीयते इति तत्प्रतीतिरेव बाधः, न अविद्यानिवृत्तिरित्यर्थः ॥ ५० ॥

(ण) इममेवाद्यं द्रढयितुं शब्दामुक्त्यापयति—अथ कथमिति । विद्या-
ऽधिष्ठानसाक्षात्कारः प्रश्नं मत्वा उत्तरं शब्दते—विरोधादिति । तर्हि
विरोधमेव निर्ब्रूहि इत्याह—कस्तर्हि इति । किं-शब्दसूचितान्
विकल्पान् आह—किमेकेत्यादिना । ननु पूर्वभाविन्मेककालावस्थानेन
प्रयोजकं, घटप्रागभावस्य पूर्वभाविनोऽपि घटेन सह अनवस्थानादिति ?
तत्राह, विद्योत्तरमिति ।—घटस्य प्रागभावनिवृत्तिरूपत्वात् नैककालत्वं
तयोर्युक्तमित्यर्थः । अविद्यानिवृत्तेर्विद्याजन्यत्वेन तदुत्तरकालीनत्वात्
अविद्या-विद्ययोरेककालान्वयनपक्षः शीघ्रमेव इत्यर्थः । ननु किमिति विद्या
अविद्यां निवृत्तिरिति, प्रमेयावभासकत्वेन तस्या अन्यथासिद्धेरिति ?

न द्वितीयः, व्यधिकरणयोर्विद्याऽविद्ययोर्विरोधा-
भावेन एकाधिकरणत्वस्य अवश्यवक्तव्यत्वात् ।
तृतीये बध्यस्य घातो वाच्यः, यत्कर्तृत्वं घातकत्वं,
ध्वंसो घातः, तत्कर्तृत्वं घातकत्वमिति चेत्,
स तर्हि बध्याद्भिन्नः स्वतन्त्रः पदार्थः कश्चित् ?
उत तद्धर्मः ? तदात्मैव वा ? आद्ये बध्यस्य
ध्वंसो न स्यात्, हिमवद्विन्ध्ययोरिव परस्परा-
सम्बन्धात् । द्वितीये धर्म एव धर्मिणो दीर्घायुष्ट्व-
मानयति, अन्यथा निराश्रयो धर्म एव न स्यात् ।
तृतीये तु विद्या अविद्योत्पादिकैवेति कुतो
विरोधः ? न चतुर्थः, विद्याऽविद्ययोः उभयो-
रपि भावरूपत्वात् अविद्यायाः प्रागभावरूप-

तलाह, अन्यथा इति ।—प्रमेयस्य स्वप्रकाशत्वात् विद्या अविद्यां चेत् न
निवर्तयेत् व्यर्था स्यादित्यर्थः । वक्तव्यत्वात् विरोधसिद्धान्तमित्यर्थः ।
घातस्य वक्तव्यत्वं प्रकृतोपयोगमाह—यत्कर्तृत्वमिति । घातस्वरूपं
निरूपयति—ध्वंस इति । स्वतन्त्र इति ।—न तावत् ध्वंसो बध्यजन्यः,
भिन्नत्वात् ; न च भिन्नेऽपि घटे निमित्तदण्डादि जनकं यथा, एवं
भिन्नमापि ध्वंसं प्रतियोगितया बध्यं जनयेदिति वाच्यं, कल्पितप्रति-
योगिनो ध्वंसस्य कल्पितत्वेन मुक्तेरपि कल्पितत्वप्रसङ्गात्, अकल्पितत्वे
हेतापत्तेः ; नापि तस्य अविद्याज्ञानाधीनज्ञानत्वम्, अविद्यानिवृत्त्यवस्थायां
प्रमादत्वाद्यभावेन तद्विषयकजन्यज्ञानासिद्धेः ; ततः सर्वात्मना अविद्याया-
ऽसम्बन्धात् ध्वंसः स्वतन्त्र एव इत्यर्थः । भिन्नेऽपि न स्वतन्त्रः, तद्धर्म-
त्वादित्यभिप्रेत्य पञ्चान्तरमाह—उत तद्धर्म इति । पूर्वोक्तं स्वतन्त्रशब्दार्थ-

स्वस्य निरस्तत्वात्, अन्यथा एककालावस्थानं न
स्यात् ; तस्मात् विद्याऽविद्ययोर्विरोधस्य निर्वक्तु-
मशक्यत्वात् कथं विद्याया अविद्याबाधकत्वम् ?
विपरीतं वा किं न स्यादिति ? (ग)

अत्रोच्यते—(त)

उपमर्द्यस्वभावत्वमविद्याया विरोधिता ।

तत्कर्तृत्वन्तु विद्यायाः प्रकाश-तमसोरिव ॥५१॥

यद्यपि विरोधान्तरमिह निर्वक्तुमशक्यं, तथा-
ऽपि उपमर्द्योपमर्दकभावलक्षणोऽयं विरोधः शक्यते
एव निर्वक्तुम्, अविद्योपमर्दकत्वस्य विद्यास्वभावस्य
अन्वयव्यतिरेकाभ्यां लोकाप्रसिद्धत्वात् । (थ)

माश्रित्य आद्यं दूषयन्—आद्यं इत्यादिना । निरस्तत्वादिति भावरूप-
जगदुपादानस्य इत्येति शेषः । किञ्च, विद्याऽविद्ययोर्विरोधाविशेषात्
विद्यैव बाध्या किं न स्यात् ? नियमे प्रमाणाभावादित्याह—
विपरीतं वेति ।

(त) पूर्वपक्षानुवादेन सिद्धान्तमुपक्रमते—अत्रोच्यते इति ।

को विरोधः ? इति प्रश्ने विरोधं निरूपयितुं विरोधकार्यमाह—उप-
मर्द्येति । विपरीतं वेति दोषं परिहर्तुं प्रमाणमाह—स्वभावेति ।
विद्यायास्तत्कर्तृत्वं विरोधिता इति पूर्वेण अन्वयः । स्वभावे दृष्ट-
माह—प्र काश-तमसोरिवेति ॥ ५१ ॥

(थ) श्लोकं व्याचष्टे—यद्यपि इत्यादिना । पूर्वोक्तविरोधदोषाणाम-
परिहारार्थमाह—विरोधःन्तरमिति । तथाऽपीति ।—उपमर्द्योपमर्दकयो-
र्भावज्ञेन लक्ष्यते अनुमीयते यो विरोधः स उपमर्द्योपमर्दकभावलक्षणा,
कार्येण कारणस्य अनुमानादित्यर्थः । अविद्योपमर्द्यो वेत्यत्र स्वभाव-

न च विरोधिताऽविशेषे विद्योपमर्दकत्वमेव
अविद्यायाः किं न स्यात् इति वाच्यं, तथा
सति विद्योत्पत्तिरेव न स्यात् ; उपमर्दिकाया
अविद्यायाः पूर्वमेव स्थितत्वात् प्रतिनियत-
स्वभावस्य पर्यनुयोक्तुमशक्यत्वाच्च ; यथा प्रकाश-
तमसोः । न च तत्र वैपरीत्यं शङ्कितुं शक्यते,
दृष्टविरोधात् । न च बध्यघातकपक्षोक्तदोष-
प्रसक्तिः, उपमर्दस्य कालत्रयेऽपि नास्तीति
प्रमितिरूपस्य बाधापरपर्यायस्य विद्योत्तरं
जायमानत्वात् । (द)

पदसूचितं हेतुं विवृणोति, अविद्योपमर्दकत्वस्य इति ।—सत्यां विद्यायां
न अविद्या, यद्येयं शुक्तिरिति विद्यायां शुक्त्यविद्याया उपमर्दो नैव
अत्र रजतमासीदिति ; शुक्तिविद्याया अभावे सति शुक्तेरावरणम्, अन्यथा
रजतात्मना च प्रतिभासो दृश्यते इति अन्वय-व्यतिरेकाभ्याम् अविद्यैव
उपमर्दस्वभावेति लोके प्रसिद्धा कल्पते इत्यर्थः ।

(द) अन्वय-व्यतिरेकसिद्धस्वभावमपि उपमर्दोपमर्दकत्वं विपक्ष-
बाधकेन अपि द्रष्टव्यं पूर्वपक्षं वैपरीत्यप्रसक्तिरूपमनूय पराचष्टे—
न च इत्यादिना । विमता अविद्योपमर्दा, अविद्यात्वात् शुक्त्य-
विद्यावदित्यनुमानं विपक्षबाधकसहितमर्थात् सूचितं, सम्प्रति
तत्रैव हेत्वन्तरमाह—प्रतिनियतंति । ननु उपमर्दोऽपि अविद्यातो
भिन्नः ? उत स्वतन्त्रः ? इत्यादिदोषप्रसक्तिरत्रापि पक्षे भविष्यति
इत्याशङ्क्याह, न च इति ।—ब्रह्मणि कालत्रयेऽपि सविलासाऽविद्या नास्ति
इति निश्चयस्य उपमर्दत्वात्, तस्य च विषयाबाधेन प्रमारूपत्वात् ।
ननु अविद्या चेत् न निवर्तते, तर्हि ब्रह्माल्लेशसाक्षात्कारो विफलः

ननु अविद्योपमर्दकत्वभावत्वं चेत् विद्यायाः,
तर्हि अविदुषो विद्योत्पत्त्यनन्तरमविद्यायाः
सकार्यायाः समूलकार्षं कषितत्वात् तदेव
विदेहकेवल्यप्राप्तौ देहपातस्तात्कालिकः स्यात् ;

ज्ञात् ? तत्राह, विद्योत्तरमिति ।—ब्रह्मसाक्षात्कारस्य बाधालकोपमर्द एव
मूलम्, अधिष्ठानभेदेन अविद्यादेरसत्त्वेन तन्निवृत्तेः कर्तुमशक्यत्वात् ।
कस्तर्हि बाधस्य ज्ञानालनो विषयः ? निर्विषयज्ञानायांगमादिति चेत्,
न, अविद्यादेस्त्वैकालिकनिषिध एव । ननु संसृप्ति किमभावः ? सन् वा ?
आद्ये तत्प्रतियोगिना ज्ञानादेः सत्त्वापत्तिः । संश्लेत् सः, तर्हि आत्मनो
निवः ? उत आत्मव ? आद्ये हेतापत्तिः ; अन्ये अधिष्ठानसाक्षात्कार
एव स इति न बाध-विशयोजन्य जनकतेनि ? मैवम् ; साक्षात्कारोपाधि-
कालमस्वरूपस्यैव तैकालिकाभावत्वात्, शुद्धेन च उपाधिना सविल्लासा
अविद्या कालत्रयेऽपि आत्मनि नास्ति इति आत्मस्वरूपविषयं ज्ञानं
जन्यते इति का दोषः ? न च अयं पक्षः कैरपि सम्प्रदायविद्विर्न
स्वीकृत इति वाच्य, वार्तिककृतां सम्प्रतर्दश्रितत्वात् विवरणाचार्यैरपि ।
ननु प्रतिपन्नोपाधौ रजतादेरभावं बाधा बोधयति, प्रतिपन्नोपाधौ
अभावप्रतियोगित्वमेव मिथ्यात्वं नाम इति वदद्भिः अयमपि पक्षो
दर्शित एव, कथमन्यथा ते बाधो बोधयतीति वदंयुः ? कथं वा तत्त्व-
द्वीपनाचार्या अभावपदं तैकालिकाभावपरतया व्याकुर्युः ? तस्मात् तैरपि
पक्षोऽयं स्वीकृत एवेति न असाम्प्रदायिकमेतदिति ।

(घ) ननु अविद्योपमर्दकत्वं विद्याया न युक्तं, जीवन्मुक्त्यभाव-
प्रसङ्गात् ? इति शङ्कते—ननु इत्यादिना । समूलकार्षमिति ।—ननु
अविद्याया अनादित्वात् मृत्क्षानुपपत्तिः, न च अधिष्ठानमेव मूलं, तस्य
असत्यैकरूपस्य कल्पितत्वानुपपत्तेः, तत्त्वे वा शून्यात्मताऽऽपत्तिरिति चेत् ?
मैवम् ; अहमित्यव्याप्तोऽविद्या, तस्याः कार्यं कर्तृत्वादि, तस्या मूलं
मूलज्ञानं यद्यद् अहः, तमेतमेवं लक्षणाध्यासं पण्डिता अविद्येति मन्यन्ते

तथा च, उच्छिन्नः सम्प्रदायः स्यात् । न च प्रारब्धसामर्थ्याद्देहपातो नास्तीति वाच्यं, प्रारब्धस्यापि अविद्याकार्यतया तदभावे स्यात्-मशक्यत्वात्, तन्वभावे पटस्य इव । न च प्रारब्धकर्मफलभोगनिर्वाहकतया कियत्कालमविद्याऽपि अनुवर्तते इति वाच्यं, विद्याया अविद्योपमर्दकत्वस्वभावहानिप्रसङ्गात् । न च उत्तरकाले एव तथा-स्वभावः, एकस्य स्वभावद्वयानभ्युपगमात् । न च आवरणशक्तिप्रधानमज्ञानं निवृत्तमेव, विच्छेपशक्तिप्रधानं तु अनुवर्तते प्रारब्धनिर्वाहाय इति वाच्यम्, अज्ञानद्वयाभावात् ।

इति । माऽस्तु तर्हि जीवन्मुक्तिः ? तत्राह, तथा च इति ।—श्रोत्रियं ब्रह्मनिष्ठमिति विशेषणेन उत्पन्नसाक्षात्कारस्यैव आचार्यत्वात् ; तस्य च सद्य एव मुक्तत्वात् क उपदिशेत् ? तदभावे कथं ब्रह्मविद्यासम्प्रदायः प्रवर्तताम् ? इति वेदान्तानामबोधकत्वलक्षणमप्राभाष्यं प्रसज्येत इत्यर्थः । ननु तत्त्वज्ञानोत्तरमेव देहपात इति अयुक्तं, देहकारणस्य प्रारब्धकर्मशेषस्य सत्त्वात् ; न च तदपि तत्त्वज्ञाननिवर्त्यम्, अविरोधादुपजीव्यत्वात् च इति ? तत्राह—न च इति । यद्यपि प्रारब्धकर्माधिवरोधि तत्त्वज्ञानं, तथाऽपि प्रारब्धं कर्म न तावन्निरुपादानं, भावकार्यस्य तस्माद्दृष्टेः । सापादानं चेत्, तत् किम् आत्मपादानम् ? अविद्यापादानं वा ? नाद्यः, आत्मनः अकारणत्वेन तदुपादानत्वात्पमत्तेः । द्वितीयः चेत्, तर्हि सा विद्यानिष्ठता क्व ? तिष्ठति वा ? आद्यम् अनूद्य दूषयति प्रारब्धस्य अपि इति । द्वितीयम् अनूद्य दूषयति—न च इत्यादिना ।

न च एकमेव शक्तिद्वयविशिष्टम्, एकस्य युग-
प्रत् स्थिति-निवृत्त्योर्विद्वत्त्वात्, न च शक्ति-
निवृत्तिमात्रमेव विवक्षितं, शक्ति-शक्तिमतो-
रभेदात् ; भेदे वा अज्ञानं न निवर्त्तेत । (ध)

न च प्रारब्धनिवृत्त्या तन्निवृत्तिः, प्रारब्ध-
निवृत्तेः अप्रमाणात्वात् । न च तदनन्तरं ज्ञानमेव
अप्रतिबद्धं तन्निवर्त्तकमिति वाच्यं, प्रारब्धनाशे
देहपातानन्तरं ज्ञानस्यैव अभावात्, पूर्वज्ञानस्य

उत्तरकाले एव इति प्रारब्धकर्मशेषनिवृत्त्युत्तरकाले इत्यर्थः । अज्ञानं
न निवर्त्तेति ।—प्रारब्धकर्मशेषभोगात् प्रागावरणशक्तिं ज्ञानमपनयति,
तदुत्तरं विज्ञेयशक्तिं निवर्त्तयति ; तथा च, अज्ञानस्य धर्मिणो निवर्त्तका-
भावात् तन्न निवर्त्तेत इत्यर्थः ।

(न) ज्ञानव्यतिरिक्तमज्ञानस्य निवर्त्तकम् आशङ्क्य पराचष्टे, न च
इति ।—तस्य अनिवृत्तेरित्यर्थः । ननु निवर्त्तकाभावो सिद्धः, ज्ञानस्यैव
अविद्यानिवर्त्तकत्वात्, तर्हि जीवशुक्तिविरोध इति चेत् ? न, प्रारब्ध-
कर्मशेषेण प्रतिबन्धात् अप्रतिबद्धस्यैव कारणस्य कार्यजनकत्वात्
कर्मशेषनिवृत्तो प्रतिबन्धाभावादप्रतिबद्धं तत्त्वज्ञानमज्ञानमुपमर्दिष्यति ?
इत्याशङ्क्य पराचष्ट—न च तदनन्तरमिति । न च वाच्यमिति अत्र
हेतुमाह—प्रारब्धेति । ननु प्रारब्धकर्मनाशे सति पश्चात् देहा
नश्यति, तस्मान्नश्य देहनाशहेतुत्वात् ; ततश्च प्रारब्धनाशोत्पत्त्ववस्थार्या
प्रतिबन्धासम्भवात् देहादेश्च विनश्यदवस्थस्य सत्त्वात् तदा ज्ञानं
आयताम् ? इत्याशङ्क्य नाशं विशिनष्टि, देहपातानन्तरमिति ।—प्रारब्ध-
कर्मशेषो हि देह एव, न तत्कारणोभूतः कश्चिदन्योऽस्ति शेषशब्दवाच्यः,
कर्मणो देहादिकलरूपेण परिणतस्य रूपान्तराभावात् ; तथा च,
शेषनाश एव देहपात इति तदनन्तरं कारणाभावात् ज्ञानमेव नास्ति,

च प्रारब्धन प्रतिबद्धत्वात् । न च अविद्या-
संस्कारो लेशाविद्याशब्दाभिधेयो अनुवर्तते इति
वाच्यं, तस्यापि अविद्याकार्यत्वात्, अविद्या-
मात्रत्वे च संस्कारशब्दप्रयोगवैयर्थ्यात् । जीव-
न्मुक्तिप्रतिपादकश्रुति-स्मृतिप्रामाण्याद्विदुषो देह-
स्थितिः कल्पयते इति चेत्, न ; शास्त्रस्य जीव-

क्तिम् अज्ञानं निवर्तयेत् ? इत्यर्थः । ननु यद्यपि मूलाज्ञानं निवृत्तं,
तथाऽपि तत्संस्कारोऽनुवर्तते ; न च ज्ञान-क्रिययोरेव संस्कारः, नाशमात्र-
प्रयुक्तत्वात् संस्कारस्य, ततश्च अपरोक्षालनः संस्कारलक्षणदीपश्चात्
देहाद्यनात्माकारावभास इति स्यादेव जीवन्मुक्तिः ? इति पक्षं दूषयति—
न च इति । ज्ञान-क्रिययोरेव संस्कार इति नियममाश्रित्य संस्कारशब्दस्य
अद्योन्तरमाह, लेशेति ।—लेशाविद्या अविद्याऽवस्थविशेष इत्यर्थः ।
तद्व्युत्पत्तेरिति चेत्, तस्यापि ।—प्रथमर्थः,—संस्कारो न तावदनादिः,
संस्कारत्वाभावप्रसङ्गात् । सादिश्वेत्, तदुपादानम् आत्मा ? अविद्या वा ?
नाद्यः, अनिर्विकारत्वात् । अविद्या चेत्, तर्हि तस्या नाशे सोऽपि
कथं स्यात् ? उपादानाभावात्, भावकार्यस्य सोपादानत्वनियमादिति ।
ननु अविद्यैव लेशशब्दवाच्या संस्कारशब्दाद्य इति ? तत्राह, अविद्येति ।—
अवस्थायाम् अविद्यातो भेदाभेदाभ्यामनिरूपणात् शक्तिपक्षोक्तदीप-
प्रसङ्गाच्च अयुक्तत्वमिति भावः । ननु “तस्य तावदेव चिरं” “सचक्षुरचक्षु-
रिव” “प्रजहति यदा कामान् सर्वान् पार्थ ! मनोगतान्” इत्यादिशास्त्र-
श्रुतप्रामाण्यात् ज्ञानिनो विदेहकैवल्यप्राप्तौ विलम्बप्रतीतेः शरीरस्थितिः
कल्पयते ? इति जीवन्मुक्तिवादी शङ्कते, जीवन्मुक्तौति ।—देहस्थितिश्च
विना कर्म अनुपपन्ना कर्मस्थितिमपि कल्पयति इति भावः । “उभे इहैव”
“एष ते तरति” “मिद्यते हृदयग्रन्थिः” “ज्ञानाग्निः सर्वकर्माग्निः” इति
श्रुति-स्मृतिविरोधात् कल्पनमनुपपन्नमिति परिहरति—नेति । ननु तर्हि
विरोध इति चेत्, न, जीवन्मुक्तिशास्त्रस्य अध्ययनविधिविरोधेन

मुक्तिप्रतिपादने प्रयोजनाभावात् । मुमुक्षूणां श्रवणादौ प्रवृत्तिः प्रयोजनमिति चेत्, अस्तु तर्हि श्रवणादिविधेरर्थवादस्तत् शास्त्रम् ; तथा च, लौकिक-वैदिकप्रमाणविरोधात्तेन कथं विदुषो देहस्थितिः कल्पते ? न च मुक्तेषु-दृष्टान्तेन प्रारब्धस्थितिः साधितेति वाच्यं, दृष्टान्ते वैषम्यात्, तत्र कर्मापादानस्य दूषोः अनाशात् । न च जीवन्मुक्तौ सार्वलौकिकौ प्रसिद्धिरव्याहृतेति वाच्यं, प्रमाणविरहेण प्रसिद्धेरभ्यपरम्परारूपत्वात् ।

स्वार्थापरत्वात् ? इत्याह—शास्त्रस्येति । यद्यपि जीवन्मुक्तिप्रतिपादनं न साक्षात् प्रयोजनं, तथाऽपि सुखात्मसाक्षात्कारहेतुविचारादौ प्रवृत्तिजनक-तया परम्परया प्रयोजनमिति युज्यते एव स्वार्थपरतति जीवन्मुक्तिवादी शङ्कते—मुमुक्षूणामिति । तर्हि जीवन्मुक्तिशास्त्रं किं विचारादौ साक्षादेव मुमुक्षून् प्रवर्त्तयति ? उत तद्विधायकवाक्यशेषतया ? नाद्यः, विचार-विधायकपदाभावात् । द्वितीयमङ्गीकरोति, अस्तु तर्हि इति ।—तथा च, न स्वाद्य प्रामाण्यमित्यर्थः । ननु प्रमाणविरोधे तत्संवादे वा न अर्थ-वादानां प्रामाण्यं, न च अत्र तदस्ति ; ततो देवताऽधिकरणन्यायेन स्वार्थे-ऽपि प्रामाण्यं किं न स्यात् ? इत्याशङ्क्याह, तथेति ।—लौकिकं प्रामाण्य-मन्वयव्यतिरेकौ सति शुक्तिसाक्षात्कारे सविलासाविद्योपमर्दः, तदभावे न ह्येवंरूपो वैदिक प्रम खं “भिद्यते हृदयग्रन्थिः” इत्यादितो विरोधात् न देवताऽधिकरणन्यायावनार इति । ननु यथा मुक्तेषु कर्मणः प्रारब्धवेगस्य वेगक्षयादेव क्षयः, न अन्यथा, एवं प्रारब्धकर्मणो भोगलक्षणकार्म्य-क्षयादेव क्षयः, नान्यथेति साधिनैव शास्त्रकारैः प्रारब्धस्थितिः ? इति शङ्क मुमुक्षूणयति, न चेति ।—परिहारः स्पष्टार्थः । ननु “अनारब्धकार्म्यं

न च अप्रामाणिकस्य शास्त्रकारैरुपपादनमनर्थक-
मिति वाच्यं, शिष्यस्य अविद्वत्तया गुरौ अविश्वास-
परिहारप्रयोजनतया तस्य अर्थवत्त्वात् । (न)

तस्मात् विद्याया अविद्योपमदंकत्वस्य
स्वाभाव्यात् विदुषः सद्योमुक्तावुपदेष्टुरभावात्
कुतो विद्योत्पत्तिः ? न च आचार्य्यनिरपेक्षैव
विद्येति साम्प्रतम् ; “आचार्य्यवान् पुरुषो वेद”
“नैषा तर्केण मतिरापनेया” “प्राप्य वरान्नि-
बोधत” “आचार्य्यस्ते गतिं वक्ता” इति “अनन्य-
प्रोक्ते गतिरत्र नास्ति” “प्रोक्तान्येनैव सुज्ञानाय
प्रेष्ठः” इत्यादिश्रुतिभ्यः । नैष दोषः । (प)

एव तु पूर्वं तदवधेः” इति सूत्रकारैः, “न तु आरम्भकार्य्ये सामिभुक्तफले”
इत्यादिग्रन्थेन भाष्यकारैः, “न तु अविपाकं सम्पादितजात्यायुर्वित्त”
इत्यादिना वाचस्पतिमिश्रैः, “ननु कर्मणामपि निवृत्तत्वात् कथं ह्येत-
दर्शनम् ? नैष दोषः” इत्यादिना विवरणाचार्य्यैः, “आरम्भफलशेषैक-
हेतुत्वात् देहसंख्यितेः रागादिप्रत्ययोद्भूतिरिषुचक्रादिवेगवत्” इत्यादिभि-
र्वास्तिककारैर्जीवभ्रमुपपादनमप्रामाणिकत्वात् आनर्थक्यापत्तेरयुक्तम् ?
इति शङ्कां पराकरोति—न च अप्रामाणिकत्वेति ।

(प) एवं सर्वदोषापेतत्वेन उपपादितां सद्योमुक्तिमुपसंहरन् पूर्वपक्ष-
फलमाह—तस्मात् इत्यादिना । ननु विद्योत्पत्तो किमाचार्य्यः करिष्यति ?
स्वयमेवं तर्कादिना विद्यासम्पादनसम्भवादित्याशङ्काह—न चेत्यादिना ।
आपनेया प्राप्त्या इत्यर्थः । वरान् उत्कृष्टानाचार्य्यानिर्बन्धैः । स्पष्टार्थाः
श्रुतयः । सद्यो मुक्तिरेव साधुः पक्षः, तर्हि विद्यासम्पदायामावात्

कल्पितोऽप्युपदेशः स्यात् यथाशास्त्रं समादिशेत् ।
न चाविनिगमो दोषोऽविद्यावत्त्वेन निर्णय्यात् ॥५२॥

यद्यपि विदुषस्तदानीमेव मुक्तत्वात् पार-
मार्थिकः कश्चित् उपदेशः न अस्ति, तथाऽपि
कल्पितेन गुरुणा विद्योत्पत्तिसम्भवात् न अनुप-
पत्तिः काचित् । न च कल्पितस्य कथं सत्य-
ज्ञानजनकत्वमिति वाच्यं, शास्त्रवत् उपपत्तेः
प्रतिविम्बवच्च । न च गुरु-शिष्ययोर्मध्ये कतरः

विद्यानुत्पत्तिं प्राप्तं परिहरति, नैष इति ।—स्वज्ञानकल्पितस्य गुरो-
रुपदेशः सत्त्वात् ।

ननु कल्पितस्य मिथ्याभूतस्य कथमुपदेशत्वं, तत्त्वे च अर्थाक्रिया-
कारित्वात् मिथ्यात्वानुपपत्तेः ? इत्याशङ्क्य श्लोकेन प्रत्याह, कल्पितोऽपि
इति ।—उपदेशः समादिशेदित्यन्वयः । उपदेशः आचार्यः । ननु
आचार्यो नास्तीत्युक्तम् ? तत्राह, कल्पितोऽपि इति ।—सत्यवदित्यपरिहः ।
ननु कल्पितत्वे उपदेशत्वं न युक्तं, निस्तत्त्वादिति ? तत्राह, यथाशास्त्र-
मिति ।—निस्तत्त्वं यदि तुच्छत्वं, तत् न, अनङ्गीकारात् ; यदि मिथ्यात्वं,
शास्त्रवत् वेदवत् ; यथा कल्पितो वेदः स्वार्थं बाधयति, एवम् आचार्यो-
ऽपि इत्यर्थः ; कल्पितत्वस्य तत्त्वसाक्षात्कारात् प्रागज्ञानात् तदुत्तरं च
गुरोरनपेक्षणात् न दोष इति भावः । ननु एक एव जीवः, इतरं
तदविद्याकल्पिता इति भवतो मनः, तत्र किं शिष्याज्ञानेन गुरुः कल्पितः ?
गुर्वज्ञानेन वा शिष्यः ? इत्यविनिगमे शिष्यस्य श्रवणादौ प्रवृत्तिर्न
भवेदिति ? न इत्याह—न च इत्यादिना ॥ ५२ ॥

(फ) श्लोकं व्याचष्टे, यद्यपि इत्यादिना ।—व्याख्यायानं स्पष्टम् ।
ननु शास्त्रं न कल्पितं, तस्य अपौरुषेयत्वादिति मीमांसकाः ? तान् प्रति
उदहरणान्तरमाह, प्रतिविम्बवच्चेति ।—विमतं दिम्बपूर्वकं प्रतिविम्ब-

कल्पक इति अविनिगमो दोष इति वाच्यम्,
अविदुषः कल्पकत्वात्, गुरोश्च विदुषः कल्पना-
बीजाभावेन तत्त्वानुपपत्तेः ; तस्मात् शास्त्रा-
चार्यप्रसादासादित-तत्त्वमस्यादिवाक्योत्पत्त्या-
त्कारेण मोक्षाविर्भावप्रतिबन्धकाज्ञान-तत्कार्य-
तिरस्कारसमनन्तरं नित्य-शुद्ध-बुद्ध-मुक्तस्वभावा-
द्वितीयानन्दोऽस्मीति मन्यते, ततः कृतकृत्यो
भवतीति । (फ)

अतः सुष्ठुक्तम् “आत्मानन्दं साक्षाद्विनिश्चित्य”
इति । “विज्ञानमानन्दं ब्रह्म” “को ह्येवान्यात् कः
प्राण्यात् यदि एष आकाश आनन्दो न स्यात् ?”

त्वात् सम्मतवत्, अत्र कल्पितमपि प्रतिबिम्बं विम्बप्रतीतिहेतुरिति यथा
स्थीयते, तथा प्रकृतेऽपि इत्यर्थः । न च तत्र प्रतिबिम्बज्ञानमेव हेतुर्न
प्रतिबिम्ब इति वाच्यं, ज्ञानमात्रस्य अहेतुत्वात् प्रतिबिम्बावच्छिन्नस्य
तत्त्वे प्रतिबिम्बस्यापि तद्वेतुत्वाविघातादिति । अनात्मनां कल्पितत्वाद्भेदस्य
च निर्वक्तृमशक्यत्वात् प्रथमादेस्तद्गोचरत्वानुपपत्तेश्च विद्यायाश्च अविद्योप-
मर्दस्वभावत्वात् विद्यायाश्च आचार्योंपदिष्ट-तत्त्वमस्यादिवाक्येभ्यः
अन्वयादिना शोधित-तत्त्व-पदार्थस्य अधिकारिणो लक्षणया उत्पत्ति-
सम्भवाद्भेदतया च विद्यया संवित्-सुखालङ्कारभ्रमालेश्यावरकाज्ञानोप-
मर्दान् निरवय-संवित्-सुखत्वाऽऽहमस्मीति स्वरूपेण अवस्थितः कृत-
कृत्योऽधिकारी सम्पद्यते इत्युपसंहरति—तस्मादित्यादिना ।

(ब) उक्तोर्ध्वं ग्रन्थाद्यवाक्यनिविष्टपदानि निवेशयति—अत इति ।
पूर्वोक्तयुक्तीनां श्रुतिमूलतया आभासत्वं पराक्तत्वं श्रुतीरुदाहरति—
विज्ञानमिथादिना । अनेकशास्त्रेषु विद्यमानाः श्रुतीरुदाहरता आत्मनः

“सा एवा आनन्दस्य मौमांसा” इत्यारभ्य
 ‘वश्चायं पुत्रषि यश्चासावादित्ये स एकः’ इत्यन्तं,
 ‘भृगुर्वै वारुणिः’ इत्यारभ्य “आनन्दो ब्रह्मेति
 यजानात्” इत्यन्तं, “यो वै भूमा तत् सुखं, न
 पल्प सुखमस्ति” इत्यादि श्रुतिशतेभ्यः, “न वा
 अरे ! पत्युः कामाय पतिः प्रियो भवति,
 आत्मनस्तु कामाय पतिः प्रियो भवति”
 इत्यारभ्य “न वा अरे ! सर्वस्य कामाय सर्वं प्रियं
 भवति, आत्मनस्तु कामाय सर्वं प्रियं भवति”
 इत्यन्तेन व्युत्पादनाच्च आत्मनः परमानन्द-
 रूपत्वस्य । (ब)

ननु आनन्दत्वादयो धर्मा आत्मनि सन्ति ?
 न वा ? आद्ये ते किं सत्याः ? असत्या वा ?

आनन्दात्मकवाक्यानां स्वार्थतात्पर्ये लिङ्गमभ्यासो दर्शितः, न केवलं
 श्रुतिप्रामाण्यमात्रेण आनन्दरूपत्वं, किन्तु युक्त्याऽपि मैत्रेयीब्राह्मणे
 व्युत्पादितमानन्दमयत्वम् आत्मन इति हेत्वन्तरमाह, न वा अरे
 इत्यादिना ।—श्रुत्यर्थोऽपि स्पष्ट एव ।

(भ) ननु व्युत्पादनाच्च आत्मनः आनन्दरूपत्वस्येति वदता
 आत्मनि ब्रह्मणि आनन्दत्वं धर्मः प्रतीयते, एवं सच्चिदादिब्रह्मान्
 ब्रह्मणि प्रयुञ्जता तेषु धर्मा अर्थाङ्गताः, तत्र इमं विचारमारभते
 —ननु इति । सन्ति वर्तन्ते न वेति आत्मनिष्ठा न भवन्ति
 इत्यर्थः । आनन्दत्वादयो धर्मा आत्मनि सन्तीति पक्षे द्वेषा
 विकल्पमाह—आद्ये इति । असत्या आरोपिता इत्यर्थः ।

नाद्यः, हैतापत्तेः । न इतरः, धर्मिणोऽनानन्दत्वा-
पत्तेः ; न हि रजतत्वं यत्रारोप्यते तद्रजतम् ।
न च अनानन्दत्वमानन्दभिन्नत्वं, तदपि नास्तीति
वाच्यं, तथाऽपि आनन्दरूपत्वासिद्धेः । न
द्वितीयः, आनन्दत्वानाश्रये आनन्दव्यवहारा-
दर्शनात् ; न च सर्वव्यवहारातीतः अलौकिक
एव अयमानन्दः, लौकिक-वैदिकपदार्थयोरेक-

सत्यत्वं कालत्रयेऽपि अबाध्यत्वमिति पक्षं हैतापत्या दूषयति—
नाद्य इत्यादिना । कल्पितपक्षं दूषयति—न इतर इति । किं
स्वरूपेण आनन्दत्वं कल्पितम् ? उत आत्मन्येव तत् कल्पितमिति ?
आद्यं दूषयति, धर्मिण इति ।—किमपि आनन्दरूपं न भवेदित्यर्थः ।
द्वितीयमर्थान्तरन्यासेन दूषयति—न हीति । ननु किमिदम् आपाद्यमानम्
अनानन्दत्वम् आनन्दभिन्नत्वं वा ? आनन्दत्वानधिकरणत्वं वा ? आद्ये
वेदान्तिनं प्रति आपाद्या प्रसिद्धिरित्याशङ्क्याह—न च इति । आनन्द-
भिन्नत्वं न आपाद्यमित्यभिप्रेत्याह—तथाऽप्येति । आनन्दरूपत्वासिद्धि-
सुपपादयितुं प्रसङ्गात् आत्मनि असत्त्वपक्षमपि दूषयति, न द्वितीय इति ।
—व्यवहारोऽभिवन्दनरूपः आनन्दपदस्य आनन्दत्वविशिष्टे एव गृहीत-
सङ्गतिव्यात्, तदनधिकारणे घटे वा आनन्दपदप्रयोगलक्षणव्यवहारा-
दर्शनवत् आत्मन्यपि तथा स्यात् इत्यर्थः । ननु उपस्थितेषु आनन्देषु
वैषयिकेषु आनन्दपदशक्तिग्रहे आनन्दव्यभिचारदोषात् तत्परिहाराय
आनन्दत्वक्रीडोक्ततेषु प्रवर्त्ततां नाम आनन्दशब्दः ; अयं तु ब्रह्मानन्दो न
उपस्थितः, सर्वप्रमा गानीतत्वेन अलौकिकत्वात् ; तत आनन्दत्वानधिकारणे
ब्रह्मानन्दे लौकिकव्यवहाराभावप्रसङ्गं न अनिष्टं, “यो वै भूमा तत्
सुखम्” इति वैदिकसुखादिशब्दयोगदानन्दव्यवहारः परीक्षकाणां
सुख्यते, स्वर्गं सुखादिव्यवहारवत् ? इति शङ्कां दूषयति—न च इति । तर्हि

त्वात्; अन्यथा लोक वेदाधिकरणनिरोधः । न च
वाक्यार्थ एवायमानन्दः, तेन अपि आनन्दत्वा-
प्रतिपादनात्, अखण्डे एव तात्पर्यात् । न च
सर्वथा अलौकिके सुखे कस्यापि कामना

ब्रह्मानन्दे वेदात् आनन्दव्यवहारं वदन् वादो प्रशुभ्यः, किं पदार्थतया
वेदाऽलौकिकानन्दं प्रतिपादयति ? उत वाक्यार्थतया ? नायः इत्याह—
लौकिकेति । ननु प्रमाणातीतत्वानतीतत्वभ्यां विशेष उक्तः ? तत्राह,
अन्यथेति ।—यथा नील-पीताद्यवान्तरभेदेऽपि पटव्यक्तोनां पटत्वेनोप-
स्थितानां पटशब्दवाच्यत्वम्, एवमत्रान्तरभेदेऽपि सर्वानन्दव्यक्तोनां
सामान्यानन्दत्वेन क्रोडौकतानां युज्यते एव आनन्दशब्दवाच्यत्वम् ; न च
लौकिकशब्दे एव सङ्घतिर्गृहीता, न वैदिकानन्दशब्दे इति वाच्यं,
लौकिक-वैदिकशब्दयोरभेदात्, स्वराद्युपाधिकत्वात् भेदव्यपदेशस्य ; तथा
च, आनन्दचानाशये आत्मनि आनन्दव्यवहारो नैव युज्यते इत्यर्थः ।
प्रमाणलक्षणे स्थितं प्रयोगबोधनभावादर्थैकत्वमविभागात्, आकृत्याधि-
करणोपोद्घाततया लोक-वेदयोः पद-पदार्थान्यत्वानन्यत्वे विचार्यन्ते, तत्र
लोक-वेदयोस्तावत् पदान्यत्वं स्वरादिधर्मभेदात् पदान्यत्वात् तदर्थोऽपि
भियते इति प्राप्ते सिद्धान्तः अर्थैकत्वं पद-पदार्थयोरेकत्वम् ; कुतः इति ?
अविभागात् प्रत्यक्षप्रत्यभिज्ञानात् ; ये एव हि वर्णा लौकिके पदे
प्रतीकन्ते, ते एव वैदिकेऽपि पदे प्रत्यभिज्ञायन्ते, वर्णात्मकस्य पदं,
ततो न लौकिकपदात् वैदिकं पदं भियते ; यत्तु धर्मभेदाद्भेद इति,
अर्थदभेदेतोरिव धर्मभेदस्य भेदहेतुत्वात् । न च सर्वे धर्मा भेदहेतव एव
युज्यन्ते, वैकल्पिकस्वरादौ व्यभिचारात् ; एवं च सति क्रिया-कारक-
संसर्गात्मकप्रयागबोधनं अपि उपपद्यन्ते ; अन्यथा वैदिकपदार्थ-
ज्ञानीपायाभावात्, सम्बन्धस्य च शास्त्रहेतुत्वात् तासामभावः प्रसज्यते
इति । अथ आनन्दस्वरूपत्वं वाक्यार्थतया वेदः प्रतिपादयति इत्युच्यते ?
इति तदपि दूषयति, न च इति ।—पूर्वपक्षे वाक्यार्थस्य सर्वज्ञ

सम्भवति, स्वर्गदिरपि लौकिकसुखसजातीव-
त्वात् । (भ)

अत्र केचित्—अनानन्दव्यावृत्तिमात्रमानन्दत्वं,
न तु प्रसिद्ध आनन्द एव आत्मा, धर्म-धर्मिभावा-
नभ्युत्पन्नात् ; न च व्यावृत्त्याऽपि हेतापत्तिः,
तस्या आश्रयानतिरेकात् । एतेन ज्ञानत्वादयो
व्याख्याताः । तत् न ; व्यावृत्तेः अपदार्थत्वात्
अपोहवादापत्तेः, व्यावर्त्तकधर्मस्य अवश्यं वक्तव्य-
त्वाच्च ; अन्यथा व्यावृत्त्यसिद्धेः । न च स्वरूपेणैव

अलौकिकत्वात् न लोक-वेदाधिकरणविरोध इति भावः । ब्रह्मानन्दस्य
काव्यमानत्वाच्च न अलौकिकत्वमिति हेत्वन्तरमाह—न च इति ।

(भ) आनन्दत्वाधिकरणत्वानधिकरणत्वाभ्याम् आत्मनि हेतापत्त्यादि-
दोषप्रसक्तौ तत्परिहारार्थेनैकदेशिसङ्क्षेपशारीरकाचार्य्यमतमुच्यते, अत्र
केचिदिति ।—नदक्तं—ब्रह्मेतराणि किल नास्य वर्पन्ति, तेषां बुद्धौ
स्वरूपपररूपनिवृत्तिभावादिति । आत्मानन्द इति कोऽर्थः ? इत्यपेक्षाया-
मनानन्दव्यावृत्तिमात्रं, तेन अनानन्दव्यावृत्त्युपाधिना आत्मनि आनन्दशब्दः
प्रवर्त्तते, न आनन्दत्वधर्मपुरस्कारेण, तेन न उक्तविकल्पावकाश इति ।
ननु धर्मवत् व्यावृत्तिरपि सती ? असती वा ? इति पूर्वीक्तदोष-
तादृशवस्थमिति ? तत्राह—न च इति । एवम् आनन्दत्वधर्मप्रयुक्तं दूषणं
प्रतिषिध्य तत्रायैव ज्ञानत्वादिधर्मप्रयुक्तमपि दूषणजातं प्रतिषिध्यति,
एतेन इति ।—अज्ञानयावृत्तिरेव ज्ञानशब्दात् प्रतीयते, तद्रूपे एव
आत्मनि ज्ञानशब्दप्रवृत्तिः, न तु ज्ञानत्वादिशिष्टे आत्मनि इत्यर्थः ।
व्यावृत्तिः किम् आत्मनि आनन्दादिशब्दप्रवृत्तावुपाधिः ? उक्त-
काव्या ? आद्यं निरस्यति, तत् क्वेति ।—आत्मव्यतिरिक्तत्वाभावेन

व्यावृत्तिः, आत्मनोऽव्यावृत्तत्वात् ; अन्यथा
अब्रह्मत्वापत्तेः । (म)

अन्ये तु—आनन्दत्वादयो धर्मा यत्र
कल्पिताः, ते एव आनन्दादिपदार्था लोकेऽपि
प्रसिद्धाः, तत्रापि आनन्दत्वादीनां कल्पितत्वात् ।
न च एतावता आनन्दस्य काचित् क्षति-
रस्ति, धर्मस्य अनुपादेयत्वात्, तदाश्रयव्यक्तेरिव
अभिलषणीयत्वात् ; तदपि आपातरमणीयमिव
प्रतिभाति, विशिष्टस्यैव आनन्दपदार्थत्वात्,
व्यक्तिमात्रे तदनुपपत्तेः, कल्पितानन्दत्वाश्रयस्य
अनानन्दत्वप्रसङ्गानिवृत्तेश्च । (य)

उपाधित्वायोगात् । द्वितीयं दूषयति, व्यावृत्तेरिति ।—अन्योऽन्याश्रय-
प्रसङ्गादपोहवादां न युक्त इत्यर्थः ।

(य) विवरणाचार्यमतमुत्थापयति—अन्ये त्विति । लोकेऽपि इत्यपि-
शब्दोऽलौकिकमानन्दसङ्ग्रहार्थः । ननु वैषयिकं सुखं लोके आनन्दः,
न च तत्र आनन्दत्वं कल्पितम्, अब्रह्मात् ? इत्याशङ्क्याह, तत्रापौति ।—
धर्म-धर्मिभावस्य मेदामेदाभ्याम् अयुक्तत्वादित्यर्थः । ननु आत्मा कल्पितः,
कल्पितधर्माधारत्वात् निश्च्यारजतवदिति ; तथा च, अप्रकृषार्थतया न
उपादेयः स्यादिति ? तत्राह, न च एतावतेति ।—कल्पितरजताधारे
शुक्तिकाशकले व्यभिचारादिति भावः । ततश्च विमतः आत्मानन्दरूपः,
आनन्दत्वाधिकारत्वात् लौकिकानन्दवदित्यर्थः । एवं च आनन्दत्वधर्म-
मुरस्कारेण आनन्दशब्द आत्मनि प्रवर्तते, तस्य च कल्पितत्वात् न
द्वैतापत्तिरित्युक्तं भवति । तदेतत् दूषयति, तदप्रीति ।—अत्र अयमाश्रयः,
—आनन्दत्वम् आनन्दशब्दप्रवृत्तावुपलक्षणम् ? उत विशिष्टम् ? नाद्यः,

न हि यो धर्मो यत्र न स्वाभाविकः, तदन्त-
र्भावितः पदार्थः स सम्भवति, अन्यथा शुक्त्यादे-
रपि रजतपदार्थत्वापत्तेः । (र)

अत्र उच्यते—(ल)

उपाधिसंश्रयो ह्यात्मा आनन्दत्वं तदाश्रयः ।

विशिष्टशक्यपक्षे तु व्यक्तिर्वा शक्तिगोचरः ॥ ५३ ॥

शक्यानन्त्यप्रसङ्गात्, व्यक्तिविशेषाप्रतीतिप्रसङ्गाच्च । द्वितीये विशिष्टमति-
रिक्तम् ? अननिरिक्तं वा ? आद्यं दूषयति, विशिष्टस्येवेति ।—तथा च,
अखण्डवाच्यार्थासिद्धिरिति भावः । द्वितीयं दूषयति—कल्पितेति ।

(र) रममेवार्थं स्पष्टयति—न हीति । अत्र विपक्षे बाधकमाह,
अन्येति ।—अयमत्राश्रयः,—कल्पितधर्माश्रयस्य न वस्तुतः तत्स्वरूपत्वम्,
अन्यथा धर्मस्य कल्पितत्वमेव न स्यादिति । किञ्च, आत्मा कल्पितः,
कल्पितधर्माश्रयत्वात् मिथ्या, रजतवत् ; न च शुक्तौ व्यभिचारः,
शुक्तिस्वरूपाप्रयुक्तत्वादाधारत्वस्य, अन्यथा रजतादेरनिवृत्तिप्रसङ्गात्,
अज्ञाताद्याश्च विशिष्टत्वेन शुद्धशक्तिरूपत्वाभावात् ; ततो न व्यभिचार
इति ।

(ल) एवमेवदेशिनो मनं विदूष्य स्वयं सिद्धान्तयति—अलोच्यते
इति ।

विशिष्टस्य आनन्दत्वधर्मविशिष्टस्य आनन्दस्य, आनन्दशब्दशक्यत्वपक्षे
आत्मेव उभयथाऽपि आनन्द इत्यर्थः । विशिष्टं हि विशेषणाद्यात्मक-
मेव ; तथा च, विशेषणमानन्दत्वं सामान्यं तदाश्रया च व्यक्तिरुभयमात्मेव
यतः, कथमुपाधिषु मनोवृत्तिविशेषेषु प्रतिविम्बित आत्मा तदवच्छिन्नो
व्यक्तिरूपतां प्रतिपद्यते ? तासु उपाधिभिन्नासु आत्मानन्दव्यक्तिषु
विम्बवत् अनुगतबुद्धान्यादकत्वात् सामान्यानन्दस्वरूपतां भजते इति
सर्वात्मना स एव मुख्य आत्मानन्द इत्यर्थः । एवं व्यक्तिरेवानुगत-
ः कृत्स्नितुल्यो सामान्यानन्दः भिन्नेषु विशेषाकरुषु कृत्स्नितुल्यादशक्तिशब्द-

यदि लोके आनन्दत्वविशेष एव आनन्द-
पदार्थः, तदाऽपि आत्मैव आनन्दपदार्थो मुख्यः,
एकस्यैव नानोपाध्यनुप्रविष्टस्य अनुगतव्यावृत्ति-
बुद्धिजनकतया जाति-व्यक्तुभयरूपत्वोपपत्तेः ।
यथा एकस्मिन्नेव स्वरूपे सर्वकल्पनारहिते मुख-
चन्द्रादौ विम्ब-प्रतिविम्ब-स्वरूपमिति त्रिविध-
व्यवहारस्य उपाध्यनुप्रविष्टत्वारोपानन्तरं दर्शना-
दित्युक्तं लक्षणास्थले । अथवा व्यक्तिरेव सर्वत्र
पदशक्तिगोचरोऽस्तु ; न च व्यक्तीनामानन्त्यात्
पदशक्तिसम्बन्धव्यभिचारदोषप्रसङ्गः, विशिष्टशक्य-
पक्षे अपि तुल्यत्वात्, विशेषणाभेदेऽपि विशेष्य-

तेति ; तदुक्तं तत्त्वत्रकारैः,—“न हि जातिर्नाम व्यक्तीरर्थान्तरभूतं
किमपि तत्त्वमिति, अपि तु वस्तु एव हि एकं व्यावृत्त्यनुगततया बुध्यते”
इति । आत्मन एव उभयरूपत्वं लोकाप्रसिद्धमित्यभिप्रेत्य पदान्तरमाह—
व्यक्तिर्वेति ॥ ५३ ॥

(व) झाकं व्याचष्टे—यदि इत्यादिना । व्यक्तिर्वेति पक्षमुपपादयति
—अथ वेति । ननु व्यक्तिपक्षे सर्वासु व्यक्तिषु शक्तिग्रहः ? क्वचिदेव वा ?
नायः, आनन्देन सर्वासामनुपस्थितः । न द्वितीयः, यासु व्यक्तिषु शब्दस्य
वाच्य-वाचकसम्बन्धो गृहीतः, ततोऽन्यत्र प्रवर्त्तमानः शब्दः स्ववाच्यं व्यभि-
चरेत्, ततो न व्यक्तिः शक्येति चोच्यं परिहरति—न च इति । “यत्नं
उभयोः समो दोषः” इति न्यायेन हेतुमाह—विशिष्टेति । आनन्त्यादि-
दोषोपपादनाय विशिष्टस्य अनेकत्वमाह, विशेषणाभेदेऽपीति ।—न च
विशेष्यैश्चोऽन्येन विशिष्टस्यापि ऐक्यं सम्याच्यते इति युक्तम्, अशक्यत्वात् ;

भेदेन प्रति-विशेष्यं विशिष्टभेदात् ; तस्मात्
अशक्येनापि शक्यताऽवच्छेदकेन अनुगतशक्य-
व्यवहाराशक्यव्यावृत्तिव्यवहारयोजनार्थायतुं शक्य-
त्वात् । तत्रापि शक्तिकल्पने मानाभावात् कारण-
स्वरूपवहिर्भूतकारणताऽवच्छेदकवत् ; तस्मात्
आनन्दरूपत्वे आत्मनो न काचित् अनुप-
पत्तिः । (ब)

आनन्दरूपमात्मानं सच्चिदद्वयतत्त्वकम् ।

अपूर्वादिप्रमाणोक्तं प्राप्याहं तद्वपुःस्थितः ॥५४॥

नापि ज्ञाप्यम्, असत्त्वात् ; तस्मात् विशिष्टवाच्यतापक्षेऽपि आनन्त्यादिदोषः
भ्रूव एव इत्यर्थः । कथं तर्हि अनुगतव्यवहारो वाच्यव्यक्तेः अन्यव्यावृत्त्या
प्रतीतिश्च, आनन्त्यादिपरिहारश्चेति ? तत्राह—तस्मात् इति ।
ननु कथमशक्येन इत्युच्यते, यतो गो-पदान्नोत्पत्तिविशिष्टैक व्यक्तिः
प्रतीयते इति ? तत्राह, तत्रापि इति ।—प्रतीते अन्यथासिद्धिः, शक्ति-
ग्रहाहितसंस्कारवशात् तदुपस्थितिरित्यर्थः । ननु एवं तत्रापि आनन्दादि-
पदात् उक्तसंस्कारसन्निवादानन्दत्वविशिष्टाल्प्रतीतेर्न शुद्धस्थलक्ष्यस्य
पदादुपस्थितिः ? इति शङ्कां पराकुर्वन् उपसंहरति, तस्मात् इति ।
—आनन्दत्वमपि आत्मैव, व्यक्त्यतिरिक्तसामान्यानभ्युपगमात् उपाधि-
स्तद्व्यतया शुद्धस्यैव प्रतीतेरित्यादि आवेदितत्वात् न दोष इति भावः ।
एवमात्मनः आनन्दादिरूपत्वे श्रुति-युक्तिभ्यां निर्णीते वाक्योत्पादित-
साक्षात्कारादावरकाज्ञानेऽप्युच्यते स्वात्मारामः आचार्यः ।

स्वस्य कृतमन्त्रं तामभिनयति, आनन्दरूपमिति ।—पाप्य साक्षात्-
कृत्य । सच्चिदादितत्त्वकत्वे प्रमथमाह, अपूर्वादीति ।—तद्वपुःस्थितत्वात्
इत्यर्थः, तत्-शब्दलक्ष्यशरीर इति वा ॥ ५४ ॥

योऽहमद्वयवस्त्वेव सद्वये दृढनिश्चयः ।

प्राप्य चानन्दमात्मानं सोऽहमद्वयविग्रहः ॥५५॥

नास्ति ब्रह्म सदानन्दमिति मे दुर्मतिः स्थिता ।

क्व गता सा न जानामि यदाऽहं तद्वपुःस्थितः ॥५६॥

पूर्वानन्दाद्वये तत्त्वे मेर्वादिजगदाकृतिः ।

बोधेऽबोधकृतैवासीद्बोधः क्व गतोऽधुना ? ॥५७॥

संसाररोगमङ्गस्तो दुःखराशिरिवापरः ।

आत्मबोधसमुन्मेषादानन्दाब्धिरहं स्थितः ॥५८॥

ननु सद्वयस्याहयात्मकत्वमनुपपन्नं, प्रमाणाविरोधात् ? तत्राह. योऽह-
मिति ।—अद्वयस्य सद्वपुत्वेन अधिष्ठानत्वात् तदन्यत्वस्य अज्ञानकल्पित-
त्वात् तदप्रतीतिर्भ्रमत्वात् नाहयात्मकत्वं प्रमाणाविरुद्धमिति भावः ॥ ५५ ॥

ननु ब्रह्मसत्त्वादधिष्ठानमिद्यनुपपन्नं, नास्ति ब्रह्मेत्येव प्रतीतिः ?
इत्याशङ्क्य अस्ति ब्रह्मेति चेत्, वेदेत्यादिश्रुतिजन्यात्मबोधविरोधात् नेति
परिहरति—नास्तीति ॥ ५६ ॥

ननु तथाऽपि सद्वयादिप्रयत्नो वाह्यप्रपञ्चवत् न मिथ्या ? इति शङ्कित्वा
दृष्टान्तासिद्ध्या परिहरति—युञ्जति । तर्हि अज्ञानमपि अबाधितत्वात्
ब्रह्मवत् सत्यमिति तत्रलोकं जगदपि न मिथ्येति ? तत्राह. बोधे इति ।
—बोधे ब्रह्मात्मैक्यसाक्षात्कारे समुत्पन्ने सति अज्ञानं क्व गतं, दोषे सति
तत्र इव इत्यर्थः ; तथा च. ज्ञानबाध्यमज्ञानं मिथ्येति भावः ॥ ५७ ॥

ननु ज्ञानाज्ञानयोरेव विरोधः, ततः सुखात्मरूपाधिष्ठानावरकाज्ञानस्य
तत्त्वबोधात् निवृत्तावपि संसारनिवृत्तिः कथम् ? इत्याशङ्क्य उपादान-
निवृत्त्या उपादेयस्यापि निवृत्तिः, तन्तुनाशे पटनाश्च इव इत्यभि-
प्रेत्याह—संसारिति ॥ ५८ ॥

योऽहमल्पोऽपि विषये रागवानतिविह्वलः ।

आनन्दात्मनि सम्प्राप्ते स रागः क्व गतोऽधुना ? ॥५६॥

यस्य मे जगतां कर्तुः कार्यैरपहृतात्मनः ।

आविर्भूतपरानन्द आत्मा प्राप्तः श्रुतेर्बलात् ॥६०॥

परामृष्टोऽसि लब्धोऽसि प्रोषितोऽसि चिरं मया ।

इदानीं त्वामहं प्राप्तो न त्यजामि कदाचन ॥६१॥

त्वां विना निःस्वरूपोऽहं मां विना त्वं कथं स्थितः ? ।

दिष्टोदानीं मया लब्धो योऽसि सोऽसि नमोऽस्तु ते

॥ ६२ ॥

आनन्दाच्चिरिति विशेषणफलमाह, योऽहमिति ।—रागमूला हि प्रवृत्तिः, निरतिशयसुखे सर्वेषां सुखानामन्तर्भावात्, प्राप्ते च तस्मिन् सर्वसुखस्यापि प्राप्तत्वात् ; तत्र रागाभावात् प्रवृत्तिरित्यर्थः ॥ ५६ ॥

ननु अज्ञानस्य आनन्दात्मावरकत्वं न युज्यते. सुषुप्ते सत्यपि अज्ञाने सुखस्य भानात्, अन्यथा “सुखमहमस्वाप्तम्” इति परामर्शो न स्यात् ? इत्याशङ्क्य कार्याकारपरिणतमज्ञानं सुखावभासप्रतिबन्धकं, न स्वरूपेण इत्याह—यस्येति ॥ ६० ॥

ननु आत्मा तावदपरोक्षः, तदभिवक्ष्य ब्रह्मापि अपरोक्षम्, आत्मा च भाति, तथा च सति ब्रह्मसाक्षात्कारे कथं संसारः ? इत्याशङ्क्य आत्मज्ञानं किमहं कर्त्तव्येव ज्ञानम् ? अथवा शुद्धस्वरूपसाक्षात्कारः ? नाद्यः, तस्य अन्यात्मज्ञानत्वात् । न द्वितीयः, विचारात् प्राक् तदसिद्धेरित्याह—परामृष्ट इति ॥ ६१ ॥

ननु त्वन्वयतां, को दोषः ? तत्राह, त्वां विनेति ।—ब्रह्मणः सद्रूपत्वात् तस्मिन्स्य असत्त्वप्रसङ्गात् तत्यागो न युज्यते इत्यर्थः । ब्रह्मणो-

देहाभिमाननिगडैर्बद्धोऽबोधाख्यतस्करैः ।

धिरं ते दर्शनादेव द्रुष्टितं बन्धनं क्षणात् ॥६३॥

विशुद्धोऽस्मि विमुक्तोऽस्मि पूर्णात् पूर्णतमाकृतिः ।

असंस्पृश्य ममात्मानमन्तर्ब्रह्माण्डकोटयः ॥६४॥

तत्-त्वमादिवचोजालमावृत्तमसकृत् पुरा ।

इदानीं तत्-श्रवादेव पूर्णानन्दो व्यवस्थितः ॥६५॥

ननु परिपूर्णानन्दस्वभावश्चेदात्मा, कथं

ऽपि प्रत्यग्भेदे जडत्वप्रसङ्गात् न प्रतीचो भिन्नं ब्रह्म युज्यते इत्याह—मां विनेति ॥ ६२ ॥

नमस्कार्यत्वे बन्धनिवृत्त्युपकारकर्तृत्वहेतुमाह—देहेति ॥ ६३ ॥

ननु बद्ध-मुक्तयोः को विशेषः ? इत्याशङ्क्याह, विशुद्ध इति ।— बद्धस्य हि मलिनता लोके प्रसिद्धा तथा न्यूनता दीनता च ; मुक्ते तु तद्द्वैपरीत्यं लोकादेव सिद्धमिति विशुद्धो मलरहितः । द्वितीयाभावात् पूर्णाद्विभोराकाशादपि पूर्णतमेति त्रिविधपरिच्छेदशून्य इत्यर्थः । एतदेव निरतिशयमहत्त्वं स्पष्टयति—असंस्पृश्येति ॥ ६४ ॥

तत्त्वसाक्षात्कारसाधनान्तःकरणशुद्धिहेतूनां वेदानुवचनादीनां कार्य-लिङ्गेन अनुष्ठितत्वमाह, तत्-त्वमादौति ।—जालशब्दः समूहवाचकः, तेन सम्पूर्णो वेद इत्यर्थः ; उपलक्षणमेतत्, अष्टाचत्वारिंशत् संस्काराः नित्यानित्यवस्तुविवेकाद्यन्तरङ्गसाधनमपि सम्यक्प्रमित्यर्थः । वेदान्त-वाक्यविचारजन्यसाक्षात्कारादेव मुक्तिः, न कर्मसहितादिति सद्भागसस्यापि अङ्गत्वसूचनाय आह—इदानीमिति । तत्-श्रवो वेदान्तश्रवः, विचार-जन्यसाक्षात्कार इत्यर्थः ॥ ६५ ॥

(श्र) ननु आनन्दरूपत्वम् आत्मनो न युज्यते, तद्रूपेण अप्रतीयमान-त्वात् घटवत् ? इति शङ्कते—ननु इति । यद्यपि अद्वयानन्दरूपशैव तस्य अज्ञानविषयत्वादिबलं प्रागेव आनन्दांशस्य अज्ञानावृत्तत्वम्

संसारावस्थायां न स्फुरति ? न च परमप्रेमा-
 स्पदतया आत्मनः स्फूर्तिरेव आनन्दस्वरूपस्य
 स्फूर्तिरिति वाच्यं, तादृगभिमानाभावात्; न हि
 मोक्षावस्थायां यादृगानन्दस्वरूपत्वमात्मनः श्रूयते,
 “एतस्यैव आनन्दस्य अन्यानि भूतानि मात्मानुप-
 जीवन्ति” इत्यादिश्रुतेः, तादृगानन्दात्माभिमानः
 कस्यचिदस्ति ; “आनन्दं ब्रह्मणो रूपं तच्च मोक्षे
 प्रतिष्ठितम्” इति मोक्षे एव तदभिव्यक्तिश्रवणाच्च
 संसारावस्थायां प्रतिबन्धसत्त्वात् भासमानमपि
 आनन्दरूपत्वं नाभिमन्यते इति चेत्, कस्तर्हि

अस्फुरणे कारणमुक्तं, तथाऽपि तदेव आवरकाज्ञानादिविषयकविचारेण
 अतितरां द्रदोक्तुं स्थूणानिखनन्यायेन आचार्यः प्रवर्त्तते इति न
 दोषः । मा न भूवं, किन्तु भूयासमेव इति तावदिच्छाविषयत्वेन आत्मा
 प्रतीयते, तदेव च सुखस्फुरणं, तदतिरिक्तसुखाभावादिति ; ततोऽप्रतीय-
 मानम् असिद्धमित्यन्य दूषयति—न च इति । किं वस्तुतो
 निरतिशयानन्दरूप आत्मा परमप्रेमस्पदत्वेन भासते इति उच्यते ? उत
 निरतिशयानन्दोऽहमस्मि इत्यभिमन्यते वा ? आद्यम् अङ्गीकृत्य द्वितीयं
 दूषयति—तादृगिति । ननु “सुखमहमस्वाप्सम्” इति परामर्शादभिमन्यते
 एव सुखरूपतामिति ? तत्राह—न ह्येति । ननु सुखं सुप्ते यज्जासते
 तदपि निरतिशयमेव, न हि नित्ये आत्मसुखे कश्चिदतिशयोऽस्ति ? तत्राह,
 आनन्दमिति ।—आनन्दोऽहमित्यभिमानस्य ज्ञानविशेषत्वेन सुषुप्तिकाले-
 ऽभावात् भासमानमपि स्पष्टं न भासते इत्यर्थः । ननु आनन्दात्मनो-
 ऽप्रतीतिरनानन्दात्तत्वादिति न, किन्तु प्रतिबन्धत्वात् ? इति शङ्कते—

प्रतिबन्धः ? अज्ञानम् ? तत्कार्यं वा ? आद्ये जीवस्य ? परस्य वा ? नान्यः, तस्य सर्वज्ञस्य निरवद्यस्य तद्भावात् । नाद्यः, तस्य परेण अभेदात् ; “नान्योऽतोऽस्ति द्रष्टा” इति “अनेन जीवेन आत्मना” “तत्-त्वमसि” “अथमात्मा ब्रह्म” इत्यादिश्रुतिभ्यः । (श)

न च कल्पनामात्रेणैव जीवस्यापि अज्ञानं न वस्तुतोऽस्तीति वाच्यं, परस्मिन्नपि प्रसङ्गात् ; न च चिन्मात्रनिष्ठमज्ञानं तत् सर्वात्मना प्रतिबन्धात्येव इति वाच्यं, यदि संसारावस्थायामप्रतिबद्ध आनन्दो नास्त्येव, कस्य प्राप्ता तर्हि प्रतिबन्धनिवृत्तिः स्यात् ? न हि संसारिप्राप्ता संसारनिवृत्तिः सम्भवति, न च अप्रतिबद्ध एव आनन्दः संसारावस्थायामपि अस्त्येव केवलमज्ञानसमुद्भूत-द्वैतान्तःपाति-शब्दादिविषयविषयविषयस्य तद्दर्शनातिलालसमानसस्य तद्दर्शनवेला-

संसारिति । नान्योऽत इति ।—अतः परमात्मनः, अनेन जीवेन आत्मना इति सामानाधिकरण्यात् जीव-ब्रह्मखोरेकत्वमित्यर्थः ।

(घ) ननु अज्ञानं न जीवे, न वा विन्बभूते ब्रह्मणि, किन्तु चिन्माले निर्विभागे इति प्रागेव आवेदितमिति ? तत्राह—न च इति । तत आनन्दरूपत्वप्रतिबन्धः किं वास्तवो वा ? उत अनवधानमात्रेण प्रतिभासनात् कल्पितो वा ? आद्यं अनूद्य दूषयति—यदीति । द्वितीय-

यामपि अत्यन्तभावनासमुत्थापितविषयवडिशा-
 कृष्टहृदयस्य परमप्रियतमं जगदीश्वरं सर्वाङ्ग-
 प्रोततया अतिसन्निहितमपि आत्मानमीक्षितुं
 क्षणमलभमानस्य स्वयौवास्थ्यैवेयकाद्यनवधान-
 वदनवधानमात्रमात्मनि प्रतिबन्धः, न वस्तुतः
 प्रतिबन्धोऽस्तीति वाच्यं, तद्दर्शनरूपस्य प्रतिबन्धस्य
 आश्रयनिश्चयासामर्थ्यात् ; तथा हि, कोऽसौ
 द्वैतद्रष्टा ? किं परमात्मा ? किं वा जीवः ? किं वा
 परः कश्चित् ? नाद्यः, तस्य सर्वज्ञस्य भ्रमवीजा-
 ज्ञानाभावेन द्वैतदर्शनानुपपत्तेः ; “यस्याज्ञानं
 भ्रमस्तस्य भ्रान्तः सम्यक् च वेत्ति सः”
 इति न्यायात् अज्ञान-मिथ्याज्ञान-सम्यग्ज्ञानानां

माश्रयः परावृष्टे—न च इत्यादिना । आत्मानि अनवधानमात्रं प्रतिबन्ध
 इति सम्बन्धः । अनवधानम् उपपादयति, केवलमित्यादिना ।—ईश्वरम्
 आत्मानमिति सामानाधिकरण्यात् ऐश्वर्यमीक्षितुं क्षणम् अलभमानस्य
 इत्यर्थः । ऐश्वर्यदर्शनयोग्यतामाह, अतिसन्निहितमिति ।—“साक्षादपरोक्षात्
 ब्रह्म” इति श्रुतिरित्यर्थः । परमेति ।—“यो वै भूमा तत् सुखम्” इति
 ब्रह्मणः सुखश्रवणादित्यर्थः । आनन्दात्मनो जगत्कारणत्वात् ईश्वरत्वमाह,
 ईश्वरमिति ।—“आनन्दात् हि एव” इति श्रुतिरित्यर्थः । उपादानत्वमाह,
 समुद्भूतेति ।—उक्तविषय एव विषं तेन विषस्यस्तदधीनस्तस्य इत्यर्थः ।
 ननु विषमपि औषधादिना त्याज्यते, एवं विवेकेन विषयत्वागो युज्यते ?
 इत्याशङ्क्य विवेक एव नास्ति इत्याह—तद्दर्शनेति । ननु तथाऽपि वैषयिक-
 सुखेषु अशक्तित्वादेव (क्षणिकत्वादेव ?) ततो विरक्त्या भवितव्यमिति ?
 च इत्याह, तद्दर्शनेति ।—तथा च, विषयदर्शनेनैव सर्वस्य आयुषी

समानाधिकरणत्वनिश्चयेन अविद्यावत् एव
सत्सम्भवात् । अस्तु तर्हि जीवस्य अविद्यावतो
द्वैतद्रष्टृत्वम् ; न, तस्य परेण अभेदस्य उक्त-
त्वात् ; न च अभेदेऽपि विम्ब-प्रतिविम्बव्यवस्थया
सर्वज्ञत्व-द्वैतद्रष्टृत्वयोरुपपत्तिरिति वाच्यं, वैष-
म्यात् ; तत्र हि पूर्वसिद्धे उपाधौ विम्ब-प्रतिविम्ब-
भावानन्तरं प्रतीयमानयोर्मालनत्व-स्वच्छत्वयो-
र्व्यवस्थया उपपत्तिर्युक्ता, इह तु द्वैतद्रष्टृत्व्यापित-
द्वैतस्यैव उपाधितया तदनुप्रवेशेन विम्ब-प्रति-
विम्बभावकल्पनायां ततः पूर्वं द्रष्टृव्यवस्थापका-

व्याप्तत्वात् आत्मनोऽनवधानं युज्यते इति भावः । तेन सुखाद्वैते आत्मनि
दुःखादिसद्वयादिदर्शनमेव प्रतिबन्ध इति भावः । तद्दर्शनरूपस्य
इत्यादि अभेदस्य उक्तत्वादित्यन्तो ग्रन्थः स्पष्टार्थः । उक्तत्वात्
“नान्योऽनोऽस्ति द्रष्टा” इत्यादौ इत्यर्थः ; ततो जीवस्य सर्वज्ञेश्वराभिन्नस्य
अमवीजाज्ञानाभावात् तत्कृतद्वैतदर्शनं न युज्यते इत्यर्थः । ननु यथा विम्ब-
प्रतिविम्बयोः “तदेव इदं सुखम्” इति प्रत्यभिज्ञया एकत्वेऽपि श्यामत्वं
प्रतिविम्बे एव, अवदातत्वं विम्बे, उपाधेः प्रतिविम्बपक्षपातित्वनियमात्,
तद्वत् अज्ञानोपाधिकद्वैतदर्शनं जीवस्यैव, न परस्य इति शङ्कां प्रत्याह—न
च अभेदेऽपीति । दृष्टान्ते विम्ब-प्रतिविम्बभावस्य नियमकत्वेऽपि पक्षते-
ऽन्योऽन्याश्रयदोषग्रहत्वात् तत्र सम्भवतीति वैषम्येण उत्तरमाह—वैषम्या-
दिति । वैषम्यं स्पष्टयति, तत्र हि इत्यादिना ।—इह दार्ष्टान्तिं द्वैतदर्शने
सति तन्मन्युपस्थापितस्य अज्ञानकार्यस्य प्रतिविम्बोपाधितया तदनुप्रवेशेन
सङ्गपरागेण प्रतिविम्बादिकल्पना, तस्यां च सत्यां प्रतिविम्बात्मा जीवो

नुपपत्तेः । न च अनादिसिद्धाज्ञानप्रतिबिम्ब-
 स्थापि अनादितया ततः पूर्वमिति पर्यनु-
 योगानुपपत्तिरिति वाच्यम्, अनादिसिद्धाज्ञान-
 द्रष्टुरपि अनादिसिद्धस्यैव वक्तव्यत्वात् । न चासौ
 वक्तुं शक्यः, न च साध्येव, तथा तस्य सर्वज्ञस्य
 स्वाविद्याविरहेण तद्द्रष्टृत्वानुपपत्तेः ; न च
 सर्वज्ञस्यापि अन्याविद्याद्रष्टृत्वेन अविरोधः,
 स्वभिन्नाविद्याद्रष्टृत्वेन परमात्मनो भ्रान्तत्व-
 प्रसङ्गात् ; “नान्योऽतोऽस्ति द्रष्टा” इति शास्त्र-

द्रष्टृत्वान्योऽन्याश्रयादयं प्रकारो न उपपद्यते इत्यर्थः । ननु उपाधि-प्रति-
 बिम्बशोरनादित्वात् तदुत्तरकाले द्रष्टृत्वव्यवस्था इत्यनुपपन्नमिति ? न
 इत्याह, न च इति ।—तथा च, न अन्याऽन्याश्रय इति भावः । भवत्वेन,
 द्रष्टा जीवः सादिः ? अनादिर्वा ? सादिश्चेत् तत्राह, अनादिसिद्धेति ।—
 तथा च, जीवो द्रष्टा न स्यात् इत्यर्थः । ननु जीवादन्त्यः पर एव अनादि-
 सिद्धो द्रष्टा अस्तु ? तत्राह, न चेति ।—अनादिसिद्धो द्रष्टा वक्तुं न शक्यते
 इत्यर्थः । ननु कथं द्रष्टुरभावः, साक्षिण एव सत्त्वादिति ? न इत्याह
 —न चेति । साक्षो किं परो वा ? जीवो वा ? आद्यं दूषयति—तस्येति ।
 साक्षी किं स्वाविद्यादि पश्यति ? जीवाविद्यादि वा ? नाद्यः इत्याह—
 सर्वज्ञस्येति । द्वितीयं दूषयति—न चेति । तर्हि जीव-ब्रह्मणोर्भेदः किं
 वास्तवः ? उत अवास्तवः ? नान्य इत्याह, स्वभिन्नेति ।—स्वभिन्नस्य
 या अविद्या तद्द्रष्टृत्वेन इत्यर्थः । स्वस्य अविद्या नास्ति, सर्वज्ञत्वात् ;
 स्वभिन्नोऽन्योऽविद्याश्रयो नास्ति, अतः स्वभिन्नाविद्यां पश्यतः परमात्मनो
 भ्रान्तत्वं स्यात् इत्यर्थः । तर्हि ब्रह्मणो भ्रान्तत्वपरिहाराय वास्तवो जीव-
 परमात्मनोर्भेदोऽस्तु ? तत्राह—नान्योऽत इति । ननु परमात्मैव द्वैतद्रष्टा

विरोधाच्च । न च सर्वज्ञत्वं नाम स्वरूपचैतन्येन
 स्वाध्यस्तसकलभासकत्वं, तच्च अविद्यावत्त्वेऽपि न
 विरुध्यते इति वाच्यं, “निरवद्यं निरञ्जनम्” इति
 श्रुत्या अविद्याया अपि तत्र निषिद्धत्वात् । न च
 वस्तुभूताविद्यानिषेधः, न तु कल्पिताया अपि
 इति वाच्यं, साधारणनिषेधात्, वस्तुभूताविद्या-
 ऽप्रसिद्धेश्च, जीवस्य च अविद्योच्चरभाषितया
 अनादित्वानुपपत्तेः ; अन्यथा अविद्यानिःश्रुत्याऽपि
 जीवभावो न निवर्त्तत । न तृतीयः, जीवपर-
 मात्मव्यतिरिक्तस्य सर्वस्यैव जडत्वेन द्रष्टृत्वानुप-
 पत्तेः । (ष)

अस्तु, न च सर्वज्ञत्वविरोधः ; सर्वज्ञत्वं हि न अविद्यानिवर्त्तकप्रमाणजन्य-
 ज्ञानाश्रयत्वं, किन्तु स्वरूपचैतन्येन स्वाध्यस्तसर्वजगदवभासकत्वं, न च
 स्वरूपचैतन्यमविद्याविरोधि, तस्य तत्त्वाधकृत्त्वात् ; तथा च, परमालौक्य
 हैतद्रष्टेति ? न इत्याह—न च इत्यादिना । अविद्याया अपि इत्यपि-
 शब्दोऽविद्याकार्यसङ्ग्रहार्थः, निरञ्जनशब्देन अविद्याकार्यस्य निषिद्धत्वा-
 दिति । अविद्यादिनिषेधवाच्यस्य अन्यविषयत्वेन अविद्यादिनिषेधक-
 त्वमित्याशङ्क्य अविद्याशब्दस्य अविद्यामात्रशक्तस्य वास्तवाविद्यापरत्वे
 लक्षणापत्तेः ; नैवमित्याह—न च इत्यादिना । किञ्च, वस्तुभूता अविद्या
 प्रसिद्धा वा ? न वा ? आद्ये हैतापत्तिनिषेधानुपपत्तिश्च ब्रह्मवत् स्यात् ।
 द्वितीयेऽप्रसिद्धत्वादेव निषेधानुपपत्तिरित्याह—वस्तुभूतेति । जीवोऽनादि-
 रिति पक्षं प्रत्याह—जीवस्य चेति । विपक्षे भावत्वे सति अनादित्वात्
 जीवभावस्य सांसारिकत्वस्य आगच्छत्यापत्त्या निर्भाष्यः स्यात् इति बाधक-

न च उभयानुगतचित्सामान्यस्यैव द्रष्टृत्व
मिति वाच्यं, तथा च सति अविद्याया अपि
तत्रैव वक्तव्यतया जीवस्य निरवद्यस्य अभान्तस्य
परमात्मवत् नित्यमुक्तत्व-सर्वज्ञत्वाद्यापत्तिः,
उपाधिसिद्धात्तरकालीनत्वाच्च त्रितयविभागस्य ।
न च अविद्याऽनङ्गीकारे तद्विषयकप्रश्नाच्चेपानुप-
पत्त्या तत्रैव प्रष्टुराच्चेमुर्वा अविद्याद्रष्टृत्वं युक्तमिति
वाच्यं, तस्यैव ममापि अविद्याद्रष्टुः स्वरूपस्य
इदानीं त्वया तत्त्वनिर्णयार्थं वक्तव्यत्वात् । न च
यस्त्वं स्वात्मस्वरूपमपि न जानासि अयमहमिदं
पृच्छामि इति, तस्य तव प्रश्न एव कथं स्यात्
इति वाच्यं, प्रश्नविषयाज्ञाने सत्येव प्रश्नोप-

माह—अन्यथेति । अथ परः कश्चित् द्रष्टेति पक्षं प्रत्याह—न तृतीय
इत्यादिना ।

(स) सर्वज्ञत्वाद्यापत्तिरित्यन्तो निगदव्याख्यातो ग्रन्थः । किञ्च,
जीव-परमात्मनोः अनुगतं चैतन्यं द्रष्टृति पक्षे अन्योऽन्याश्रयदूषणान्तर-
मित्याह, उपाधीति ।—तृतीयप्रकारे चैतन्यस्य द्रष्टृत्वे तद्वशात्
उपाधिशब्दिनाज्ञानादिसिद्धिः, तत्त्वज्ञौ तत्त्वरूप्य-विम्ब-प्रतिविम्बाख्य-
ब्रह्म-जीवप्रकारद्वयापेक्षित-तृतीयप्रकारसिद्धिरिति अन्योऽन्याश्रयादयं
पक्षो न साधीयानित्यर्थः । ननु प्रश्नस्य ज्ञानपूर्वकत्वादित्यत्र अविद्या
प्रष्टेत्त्वार्थादुक्तं तथा आक्षेपा वा तद्द्रष्टेति ; तथा च, द्वैतद्रष्टुरुक्तात्वात्
तत्प्रश्नः पुनर्न युज्यते इति पक्षं दूषयति—न चेति । ननु को द्वैतद्रष्टेति
प्रश्नोऽविद्याद्रष्टृत्वस्य स्वरूपाज्ञाने न उपपद्यते, प्रश्नविषयाज्ञाने तद्विषयक-

ननु; अन्यथा प्रष्टव्यार्थज्ञानाज्ञानविकल्पेन
प्रश्नाभावेन—

“नापृष्टः कस्यचित् ब्रूयात् न चान्यायेन पृच्छतः ।
जानन्नपि हि मेधावी जडवल्लोक आचरेत् ॥”
इति न्यायेन स्वयं वक्तुमशक्यतया सर्वं
शास्त्रमरण्यरुदितं स्यात् । (स)

न च प्रश्नविषयापरिज्ञाने कथं तद्विषयक-
शब्दरचना ? न हि संसर्गमज्ञात्वा शब्दरचना
नामेति प्रसिद्धिरिति वाच्यं, स्तोभशब्दवत्
सार्थकस्यापि शब्दस्य तत्स्वरूपज्ञानादेव रचनोप-
पत्तेः ; सर्वत्र शब्दस्वरूपज्ञानस्यैव शब्दरचना-
हेतुत्वात् । संसर्गज्ञानस्य च शब्दरचनाहेतुत्वेन

शब्दप्रयोगायोगादिति ? तत्राह—न चेति । अज्ञात एवार्थः प्रष्टव्य
इत्यर्थं विपक्षबाधेन द्रढयति—अन्यथेति ।

(ह) संसर्गज्ञानं न वाक्यप्रयोगहेतुः, ह्यु-फडादिस्तोभप्रयोगे
व्यभिचारात्, पदज्ञानस्यैव शुकवेदवाक्यादिषु कारणत्वेन क्लृप्तस्य
इतरत्रापि तस्यैव वाक्यरचनाहेतुचोपपत्तौ संसर्गप्रतीतेः कारणत्वे
प्रमाणाभावादिति आह—न चेति । न च वाच्यमिति प्रतिज्ञायां
हेतुमाह—स्तोभशब्दवदिति । ननु अबाधितलोकप्रसिद्धिसिद्धस्य वाक्य-
रचनाहेतुत्वस्य संसर्गप्रतीतौ कथमपङ्गवः क्रियते इति ? तत्र आह—
संसर्गज्ञानस्य चेति । ननु वेदप्रामाण्येन संसर्गज्ञानमस्ति, शुकबालादि-
वाक्येऽपि तत् नास्ति, ततः कथं तस्य प्रामाण्यप्रयोजकतेति ? नैवं,

प्रसिद्धा उपात्तस्य प्रमाणशब्दप्रामाण्यप्रयोजक-
तया अन्यथासिद्धेः । न च देहादीनां बुद्धि-
पर्यन्तानामहं-प्रत्ययालम्बनीभूतानाम् इतरा-
नात्मव्यावृत्ततया प्रतीयमानानां मध्ये अन्यतमं
तत्समुदायो वा तव स्वरूपमिति वाच्यं, तेषा-

नैयायिकमतेन अस्य परिहारस्य उक्तत्वात् ; तस्मै च ईश्वरज्ञानस्य वे-
शुकादिवाक्ये च प्रामाण्यप्रयोजकस्य सत्त्वात् अस्माकं पुनर्हुं-फडादिशब्द-
प्रामाण्ये तदभावेन व्यभिचारात् लोकप्रसिद्धेरन्वपरम्पराऽनादरणीयत्वा-
दिति ; तस्मात् अज्ञानेऽपि प्रश्नसम्भवात् अविद्याद्रष्टुर्मम स्वरूपं तत्त्व-
निर्णयार्थं त्वया वाच्यमिति स्थितम् । तत्र शिष्यद्वारैव द्रष्टृस्वरूप-
निर्णयार्थं शरीरादीनां द्रष्टृस्वरूपत्वमाशङ्क्य परिहरति, न च देहादीना-
मिति ।—आदिशब्देन इन्द्रियं मनश्च सङ्गृह्यते । तेषां द्रष्टृस्वरूपत्वे हेतु-
माह—अहं-प्रत्ययेति । अहं-प्रत्ययेत्यादिविशेषणफलमाह—इतरेति ।
अन्यतममिति शरीरमेव वा मन एव वा बुद्धिरिव वा इत्यर्थः ।
एतेषां समुदायो वा द्रष्टृस्वरूपमिति पञ्चान्तरमाह, समुदायो वेति ।
—शरीरस्य इन्द्रियाद्यपेक्षया अतिस्थूलत्वात् प्रथमत्वेन उपन्यासः ।
शरीरालम्बादिनामयमभिप्रायः,—तत्र शरीरं नाम निरपेक्षत्वनिन्द्रिया-
धारः, निरपेक्षपदम् अङ्गुल्याद्यवयवानां प्रत्येकं शरीरत्वनिरासाय,
तेषाम् इतरावयवसापेक्षानामेव त्वगाधारत्वात् । अहं मनुष्य इति
प्रतीतिः अहन्त्व-मनुष्यत्वयोरिकमधिकरणं प्रतीयते, मनुष्यत्वञ्च देह एव
इति सम्मतम् ; तथा च, स एव आत्मा, न च मम इदं शरीरमिति
भोक्तृशेषतया प्रतीतिः सगादिवदनालम्बमिति वाच्यं, मम आत्मा
इतिवत् तत्प्रतीतिरुपचारात् ; ततः शरीरमेव आत्मा इति स्थूलदर्शिनो
बौद्धविशेषाः । प्रतिपन्नाः केचन पुनरिन्द्रियाख्येव आत्मा इत्याहुः,
इन्द्रियाणां ज्ञानान्वयव्यतिरेकात् ज्ञानकारणत्वे उपादानस्य अभ्यर्हि-

अपि अज्ञानकार्याणां मद्भोगोपकरणतया मम
प्रत्ययविषयाणां ह्यत्रचामरादीतरभोगसाधन-
वत् मद्रूपसर्जनतया प्रतीयमानानां प्रत्येक-
समुदाययोः कार्य-कारणविलक्षणानुपा-
देयस्वभावमप्रत्ययाविषयपरमप्रियतमस्वातिरिक्त-
सर्वावभासकसर्वदाऽव्यभिचार्यात्मवस्तुस्वरूपत्वा-
नुपपत्तेः । न च देहादिबुद्धिपर्यन्तेभ्यो यत्

त्वात् तदेव उचितम् ; अहं काणो बधिर इत्याद्यहं-प्रत्ययावलम्बनत्वाच्च
द्विधाख्येव द्रष्टृत्वोति । अपरे पुनः स्वप्ने इन्द्रियोपरमेऽपि मनसोऽनुवृत्तेः
प्रहं मन इति प्रतीतिर्मन एव आत्मंति वदन्ति । विज्ञानव्यतिरिक्तस्य
मनसोऽभावात् क्षणिकविज्ञानमेव आत्मेति विज्ञानवादिनः प्रपेदिरे
इति । बुद्धिपर्यन्तानाम् इत्युपलक्षणं, यथायथःऽन्तरमव्यभिचारित्वेन यत्
सम्भवति तदपि स्वरूपत्वेन ग्राह्यमिति । एवं गुरुणा स्वरूपे शिष्योपदिष्टे
न च वाच्यमिति ; तेन निषिद्धे स एव निषेधा । तत्र हेतुमाह,
तेषामिति ।—तेषां शरीरादीनां प्रत्यक्ष-समुदाययोः आत्मवस्तुस्वरूप-
त्वानुपपत्तेरिति अन्यत्रः । अनुपपत्तो चतुर्विधान्वयव्यतिरेकौ हेतुत्वेन
आह, अज्ञानकार्याणामित्यादिना ।—अनेन कार्यकारणान्वयव्यतिरेकौ
दर्शितौ । न च अज्ञानमेव कारणं न आत्मंति वाच्यम्, अज्ञानाधिष्ठान-
त्वेन आत्मनः कारणत्वस्य असङ्कटत्वात् । अहं-प्रत्ययावलम्बनत्वम्
अन्यथयति, ममेति ।—तेन मेदे प्रतीयमानेऽमेदप्रतीतिरुपचरिता इति
भावः । न च विपरीतं शङ्कनीयं, मम आत्मेतिवदिति वैषम्यात् आत्म-
शब्दसन्निधानात् तत्त्वस्वत्वप्रत्यय उपचारमर्हति, न च अत्र तथाऽस्ति,
अहं-प्रत्ययस्य देहादावात्मतादालगाध्यासेन अपि उपपत्तेः । कस्यहि
ममेति षष्ठा सम्बन्धः प्रतिपाद्यते ? इत्याशङ्क्याह—मद्भोगेति । तत्र
दृष्टान्तः,—ह्यत्रचामरादीति । अग्राज्जे हेऽन्तरमाह, मद्रूपसर्जन-

स्वरूपं त्वया परिशेषितं, तदेव तव स्वरूपमिति
 गृहाणेति वाच्यं, तस्यापि अज्ञातत्वात् । न
 चाज्ञानं परित्यज्य तद्विषयस्वरूपमात्रं प्रत्यक्तत्त्वं
 ग्राह्यमिति वाच्यं, तस्यापि जीवेश्वर-तद्भिन्न-
 त्वादिरूपेण निर्णेतुमशक्यतया सन्देहाक्रान्त-
 त्वात् । न च किं नाम निर्णयेन ? वस्तुस्वरूपं तु
 निर्णेतमेवेति वाच्यम्, अशेषविशेषेण तत्त्व-
 बुभुत्सुं प्रति एतस्य अनुत्तरत्वात् । (ह)

न च सामान्य-विशेषशून्ये विशेषबुभुत्सैव
 अनुपपन्नेति वाच्यं, तस्यैव सामान्य-विशेषशून्यस्य

तथेति ।—एषां मध्ये प्रत्येकं वा समुदायो वा स्वरूपत्वं न सङ्गच्छते
 इत्यर्थः । आत्मस्वरूपं विशिनष्टि, कार्येत्यादिना ।—कारणमत्र
 अज्ञानं विवक्षितम् । आत्मनि अहेयत्वं वदता प्रपञ्चस्य शरीरादेः
 दुःखात्मकत्वं सूचितं, तेन दुःखिप्रेमास्यदत्वलक्षणाव्यव्यतिरेकौ ध्वनितौ ।
 अनुपादेयत्वम् अतिक्रियत्वात् देहादौ इव अहं-प्रत्ययस्य आत्मनि गौणत्वं
 प्रति आह—ममेति । निरतिशयस्वरूपत्वेन अन्यानुपसर्जनत्वमाह—
 परमेति । साक्षित्वमाह, स्वातिरिक्तेति ।—अनेन साक्षि-साक्ष्याव्यव्य-
 व्यतिरेकौ दर्शितौ । अज्ञानादावव्यक्ते सर्वत्र अनुगतत्वेन अव्यभिचारित्व-
 माह, सर्वदा इति ।—एतेन देहादौ सामर्थ्यादाभिचारित्वमुक्तं, तेन
 चतुर्थोऽपि अव्यव्यतिरेको दर्शित इत्यर्थः । तस्यापोति प्रत्यक्-चेतन्व-
 स्त्रापि इत्यर्थः । अशेषविशेषेण इति इत्यन्भावे ढतौया ।

(क) तत्र गुरुशङ्कां शिष्यः पराचष्टे—न च इति । विशेषशून्ये
 तदनात्मके इत्यर्थः । तर्हि तादृगेव स्वरूपं त्वया वाच्यमिति शिष्य
 आह—स्येति । ननु सान्दिग्धं जिज्ञास्यं देहाद्यज्ञानान्तेभ्यो भिन्नतया

वस्तुव्यवस्थापत्तेः । न चाज्ञानव्यातिरिक्ततयानिश्चिते
 स्वरूपे सन्देह एव न उपपद्यते इति वाच्यम्,
 अज्ञानस्य अद्यापि अनिवृत्तत्वात्, स्थिते एव
 अज्ञाने विवेकदृष्ट्या तद्विविक्तस्वरूपनिर्णयेऽपि
 तेनैव अज्ञानेन विषयीकृते सन्देहोपपत्तेः । न च
 अध्यस्ताज्ञानस्वरूपे स्थिते तदधिष्ठानस्य आत्मनो
 विवेकोऽशक्य एव, अधिष्ठानभेदेन अध्यस्तस्य
 पृथक्स्वरूपाभावात् ; ततो यदि विवेकदृष्ट्या
 अधिष्ठानस्वरूपमात्मतत्त्वं निश्चितं, तदा तत्र
 अध्यस्तमज्ञातम् ? तत्कार्यं वा ? ततो भेदेन तत्र
 नास्ति इति अवधार्यं विनिश्चेतव्यं, तथा च, तत्र
 अज्ञानविरहात् सन्देहानुपपत्त्या प्रश्नानुपपत्ति-

परिशेषात् निश्चिते वस्तुनि सन्देहानुपपत्तेः जिज्ञासाऽयोगात् किं प्रश्नेन
 इति ? तत्राह—न च इति । ननु तिष्ठतु नाम अज्ञानं, निश्चिते
 वस्तुनि सन्देहादर्शनात् कथं जिज्ञासिति ? तत्राह, स्थिते एव इति ।—
 विवेकज्ञानस्य अन्यथादिजन्यतया परोक्षत्वादपरोक्षसंशयादिनिवर्तकत्वं
 न युज्यते इत्यर्थः । ननु विविक्ततया निश्चितेऽपि अज्ञानं तत्रयुक्तः
 संशयोऽपि अस्तु इत्युक्तेऽज्ञानादिसत्त्वे निश्चित एव नास्ति, तस्मिन् वा सति
 न अज्ञानादि ? इति शङ्कामनूद्य दूषयति—न च इति । अध्यस्तादन्यत्व-
 मधिष्ठानस्य विवेकः । न च सति अध्यस्ते तदन्यत्वं ज्ञातुं शक्यम्, अध्यस्तस्य
 अधिष्ठानतादात्म्यात् तद्भेदेन स्वरूपाभावात् । अथ यदि विवेकनिश्चयः
 स्वीक्रियते, ततो न अज्ञानादि ? इत्याह—ततो यदिति । सन्देहा-
 भावे प्रश्नो जिज्ञासाऽभावादेव न सङ्गच्छते इत्याह, तथा च इति ।—न च

रेव इति वाच्यम्, एतावता अपि द्वैतद्रष्टृव्युत्-
पादनात् । न हि शुद्धस्य कूटस्थस्य द्वैतद्रष्टृत्वमुप-
पद्यते, मोक्षकालेऽपि द्वैतदर्शनप्रसङ्गात् । ननु
मोक्षस्य निमित्तेन सर्वदा सत्त्वात् सर्वो हि कालो
मोक्षकाल एव “विमुक्तश्च विमुच्यते” इति
शास्त्रात् ; अन्यथा मोक्षस्य कादाचित्कत्वेन
अनित्यत्वप्रसङ्गः ; तथा च, मोक्षकाले द्वैतदर्शन-
प्रसङ्गो न अनिष्टः, इदानीं तद्दर्शनादिति चेत् ?
न, सार्वलौकिकानुभवविरोधात् ; न हि द्वैत-
दर्शनकाले कश्चन मोक्षमनुभवति, न हि सर्व-
लोकविरुद्धमर्थं श्रुतिरपि प्रतिपादयति ; अन्यथा
शिलाप्लवनवाक्यानामपि स्वार्थे प्रामाण्यप्रसङ्गः ;

वाच्यमिति व्यवहितेन अन्वयः । ननु अज्ञानादिके त्वदुक्तयुक्त्या परास्ते
शुद्धं मोक्षान्वयिविकाररहितचेतन्यमवाशिष्यते, तच्च न द्वैतद्रष्टृ, अनिष्ट-
प्रसङ्गात् ? इति शङ्कते—एतावताऽपीति । प्रसङ्गस्य अनिष्टत्वमाक्षिपति
—ननु इति । ननु मोक्षस्य ज्ञानसाध्यत्वात् नित्यं मसिद्धमिति ?
तत्राह, विमुक्तश्चेति ।—पूर्वमपि विमुक्त एव अज्ञानवशादविमुक्तत्वभ्रमे
तत्त्वसाक्षात्कारात् अज्ञानोपमर्दिते विमुच्यते इति उपपद्यते, न तु जन्यते
मोक्षः, पूर्वसिद्धत्वात् इत्यर्थः । मोक्षस्य अजन्यत्वेन नित्यत्वे फलितमाह—
तथा चेति । इदानीमिति मोक्षकाले सद्यपि इत्यर्थः । द्वैतदर्शन-
मोक्षयोरेककालत्वं लौकिकानुभवत्रयात् कल्प्यते ? उत श्रुतिबलात् ?
आद्यं निषेधति—न इति । न केवलमनुभवाभावः, किन्तु विपरीतानुभवो
बाधकोऽस्तीत्याह—सावलोकिकेति । नेति निषेधमुपपादयति—न हि
इति । द्वितीयं हूयति—न हि इति । द्वैतदर्शन-मोक्षयोः एककालच-

ततो न सर्वः कालो मोक्षकालः, सर्वलोकानुभव-
विरोधादिति । हन्त तर्हि ये सर्वऽनुभवितारः,
ते एव द्वैतद्रष्टारस्त्वयैव निश्चिताः; तथा च,
स्वाधीननिश्चये द्वैतद्रष्टरि कः प्रश्नः ? । (क)

किमतः ? इदमतो भवति, एतेषां यत्
द्वैतदर्शनं, तदेव सच्चिदानन्दपरिपूर्णात्मस्वरूप-
मोक्षाविर्भावप्रतिबन्धकमिति गृहाण ? अस्तु
तर्हि तेषां प्रतिबन्धः, मम द्वैताद्रष्टुः कुतो न मोक्ष
आविर्भवतीति चेत् ? तर्हि त्वं किमेतेभ्यो भिन्नः,
येन द्वैताद्रष्टृत्वं भवेत् ? कः संशयः ? न हि

निराकरणमुपसंहरति—तत इति । ततः शब्दार्थमाह, सर्वेति ।—तथा
च, द्रष्टृचमपि न निरूपितमिति तत् वक्तव्यमिति शिष्यस्य अभिप्रायः ।
द्वैतानुभवितारो मुक्तिं न अनुभवन्ति इत्युक्तमाश्रित्य गुरुः उत्तरमाह,
हन्तेति ।—अनुभव-दर्शनयोः पर्यायत्वात् द्वैतानुभवितार एव तद्द्रष्टार
इति त्वयैव निर्णीतमिति स्वबुद्धिसिद्धेऽर्थे प्रश्नः, तत्र च मम अनिरूपण-
प्रयासो वृथा इत्यर्थः ।

(ख) ननु द्वैतानुभवितार एव द्वैतद्रष्टार इति स्थितेऽपि मोक्षस्य
कादाचित्कत्वेन अनित्यत्वप्रसङ्गे किं समाधानं भवति ? इति शङ्कते—
किमत इति । समाधत्ते—इदमिति । एतदेव स्पष्टयति—एतेषामिति ।
आविर्भावोऽभिव्यक्तिः, अनुभव इति यावत् । तथा च, नित्य एव मोक्षः,
परन्तु प्रतिबन्धवशात् न अनुभूयते, यथा अन्धकारप्रतिबन्धादपवरक-
देशावस्थितो घटादिरिति । द्वैतदर्शनं न मोक्षाविर्भावप्रतिबन्धकं, तस्मिन्
असत्यपि मम मोक्षाविर्भावादर्शनात् ? इति शङ्कते—अस्तु तर्हि
इति । द्वैताद्रष्टृत्वमसिद्धमिति वक्तुं पृच्छति—तर्हि त्वं किमिति । किं-

तानात्मत्वेन अनुभवामि, तेषां सुखदुःखादीनां
मम लेपाभावात् । (ख)

अहो ! आश्चर्य्यं, ताननेकविधानेव देव-
तिर्य्यङ्मनुष्यादिभेदभिन्नान् पश्यन् द्वैतं न
पश्यामीति वदतस्ते वचः कथं श्रद्धेयं स्यात् ? न
हि मुमुक्षोः सत्यासिनस्तत्त्वबुभुक्षोरिदमुचितं
यदसत्याभिधानमिति । ननु त्वत्तोऽभिन्न एव
अहं, तथा च, मम असत्याभिधानमापादयत-
स्तवैव असत्याभिधानमायातीति चेत् ? तर्हि

शब्दसूचितं द्वैतद्रष्टृभ्यो भिन्नत्वपक्षं विनैव अङ्गीकुरुते—कः संशयः ?
इति । भिन्नत्वम् उपादयति—न हीति । हि-शब्दसूचितां सुखदुःख-
व्यवस्थाऽनुपपासिं तत्र प्रमाणयति—तेषामिति ।

(ग) द्रष्टृभेदे प्रमाणसुपन्यसता द्वैतानुभविष्यत्वम् आत्मनि त्वया
व्यवस्थापितं, तथा च, द्वैताद्रष्टृत्वम् आत्मनि वदतो मिथ्याभाषित्व-
मिति शिष्यसुपालभते—अहो ! इति । ननु परव्यामोहार्यं कथयाम-
यथार्थमपि वक्तव्यम् ? तत्राह—न हीति । इदं-शब्दार्थमाह—यद-
सत्येति । तर्हि त्वं किमित्यत्र किं-शब्दसूचितं द्रष्टृभेदपक्षं पराकृत्य
तदभेदपक्षमुत्थापयति, ननु त्वत्त्व इति—अभिन्न इति पदच्छेदः ।
त्वत्त्व इति पदेन व्यवस्थाऽनुपपत्तेः औपाधिकं भेदमादायापि प्रतिविम्ब-
भेदानामिव चलनादित्यवस्थावदुपपत्तेः न स्वाभाविकः त्वभेदप्रमाणकत्व-
मिति सूचितम् ; तथा च, उपालम्भाहो न भवामीति । पञ्चान्तर-
स्त्रोकारफलसाह—तथा च इति । एतदङ्गीकृत्य गुरुराह, तर्हि इति ।
—यदि द्वैतद्रष्टा त्वत्तो वस्तुतो न अतिरिच्यते, किन्तु त्वदालेव, तथा

कोऽहं त्वया आत्मत्वेन दृष्टः ? किं सद्वितीयः ?
 अद्वितीयो वा ? यदि आद्यः, तर्हि अयमपि
 अपरो दीपो यत्, त्वं विद्वांसं तवैव आचार्य्यं मां
 ब्रह्मरूपेण पर्य्यवसितं द्वैतवार्त्ताऽनभिज्ञं सद्वितीयं
 कल्पयसि ? “एकमेव अद्वितीयं” “न इह
 नानाऽस्ति किञ्चन” इति शास्त्रविरोधश्च ।
 अस्तु तर्हि अद्वितीयपक्षः, उक्तदोषविरहादिति
 चेत् ; हन्त ! तर्हि कुतो मामद्वितीयमात्मत्वेन
 ज्ञातवानसि ? त्वद्वचनात् उदाहृतशास्त्राच्चेति
 चेत्, एवं तर्हि प्रबुद्धोऽसि, न अतः परं प्रष्टव्य-
 मस्ति, न हि आत्मनि विदितेऽपरमविदितं वस्तु
 अस्ति, यत् प्रष्टव्यं स्यात् । अस्यनात्मेति चेत् ?

सति मम आत्मत्वेन पश्यन् कोदृशं पश्यसि इत्यर्थः । किं-शब्दार्थ-
 माह—किमिति । आद्यमुपालम्भं निराकरोति—यदि आद्य
 इत्यादिना । आत्मनः सद्व्यत्वदर्शने श्रुतिविरोधमपि आह—एकमेव
 इति । द्वितीयमङ्गोक्तुमनुवदति, अस्तु तर्हि इति ।—उक्तदोषस्य असत्य-
 भाषणादिरनवकाश इत्यर्थः । एतत् तर्हि पूर्णात्मदर्शनं तव कुतो वृत्तम् ?
 इति आचार्य्यः पृच्छति—हन्त ! तर्हि इति । शिष्य आह, त्वद्वचनादिति ।
 —पूर्वोक्तात् प्रत्युक्तिरूपावचनादित्यर्थः । वचनस्य युक्तिप्रतिपादकत्वेन
 उपजीव्यप्रमाणापेक्षायां तदाह, उदाहृतशास्त्रादिति ।—उदाहृतं शास्त्रम्
 “एकमेव अद्वितीयम्” इत्यादिशास्त्रात् युक्त्युपपन्नतात् च अद्वैतात्म-
 साक्षात्कारो जातः । तर्हि ज्ञातव्यान्तरस्य अभावादतः परं प्रश्नो
 न युज्यते इत्याह—एवं तर्हि इति । ज्ञातव्यान्तराभावमाक्षिपति—अस्ति
 इति । श्रुत्या आत्मवेदनेन सर्वस्य विदितत्वोक्तं; अज्ञातवस्तुनोऽभावात् न

न, “आत्मनो वा अरे दर्शनेन श्रुत्या मत्या
 विज्ञानेन इदं सर्वं विदितम्” इति श्रुत्या
 आत्मदर्शनेन इतरत् सर्वं दृष्टं भवतीति
 उक्तत्वात् । ननु इदमनुपपन्नं यत्, आत्मदर्शनेन
 इतरत् सर्वं दृष्टं भवतीति; कुत इति चेत् ? तथा
 हि, किमितरत् सर्वमात्मनो भिन्नम् ? अभिन्नं
 वा ? नाद्यः, अन्यदर्शनेन अन्यस्य द्रष्टुमशक्य-
 त्वात् ; न हि घटे दृष्टे पटो दृष्टो भवतीति शक्यं
 वक्तुम् ; अन्यथा तयोरभेदापत्तेः । न द्वितीयः,
 आत्मानात्मनोर्विरोधात्, परमार्थस्य त्माभिन्नस्य
 “नेति नेति” इत्यादिना निषेद्धुमशक्यतया
 बाधानुपपत्तेश्च ; अन्यथा आत्मनोऽपि बाधित-
 तया शून्यमेव अवशिष्येत ; तस्मात् आत्मदर्शनेन
 सर्वमेव दृष्टं भवति इति अनुपपन्नम् । (ग)

विज्ञेयान्तरमिति इति परिहरति, न आत्मन इत्यादिना ।—दर्शनं नाम
 विचारप्रयोजकं ज्ञानं, तत्प्रयोज्यो यो विचारः सोऽत्र श्रुतिशब्दार्थः,
 तथा श्रुत्या मत्या मनेन च उत्पन्नं यद्विशेषरूपमपरोक्षसाक्षात्कारलक्षणां
 ज्ञानं तदत्र विज्ञानं तेन इत्यर्थः । ननु किं श्रुत्युक्तमित्येव ग्राह्यम् ?
 उत योग्यम् ? नाद्यः, शिलाद्वयनस्यापि स्वीकर्तव्यत्वापत्तेः । योग्यं चेत्
 तत्र योऽयत्नामाश्चिति—ननु इति । प्रपञ्चस्य आत्मभेदपक्षं दूषयति—
 नाद्य इत्यादिना । अनात्मानोरभेदपक्षं दूषयति, न द्वितीय इति ।
 —प्रत्यक्षपराक्षेन आत्मानात्मनोः स्वभावविरोधदित्यर्थः । किञ्च,

वि दोषः । (घ)

आत्मसत्तैव द्वैतस्य सत्ता नान्या यतस्ततः ।

आत्मन्येव जगत् सर्वं दृष्टे दृष्टं श्रुते श्रुतम् ॥६६॥

आत्मसत्तातिरिक्ताया द्वैतसत्ताया अभावात् आत्मनि दृष्टे सर्वं द्वैतं दृष्टं भवति, यथा रज्जुस्वरूपे दृष्टे तत्र अध्यस्तानां स्रग्-दण्डादीनां स्वरूपं दृष्टं भवति, तद्वत् आत्मनि दृष्टे सर्वं दृष्टं भवतीति न अनुपपन्नम् । (ङ)

अत एव विधि-निषेधशास्त्रयोरपि न अनुपपत्तिः ; तत् यथा—“द्वदं सर्वं यदयमात्मा” “सदेव

आत्मानामनोरभेदे आत्मनि अनात्मा प्रविशति? अनात्मनि आत्मा वा? आद्यं दूषयति—परमार्थेति । द्वितीयं दूषयति—अन्यथेति ।

(घ) अधिष्ठानस्वरूपमेव अध्यस्तस्वरूपम्, अधिष्ठानपार्थक्येन अध्यस्तस्वरूपानिरूपणादिति घटविचारादावनेकशो निरूपितं, तथा च, जगदधिष्ठानात्मस्वरूपे विदिते जगत्स्वरूपं विदितमिति युक्त्या जगतोऽपि ब्रह्मात्मैश्वरविज्ञानात् विदितत्वं सम्भावितं योग्यतया श्रुतिः प्रमापयत्येव इति गुरुः उत्तरमाह—नैष दोष इत्यादिना ।

(ङ) सत्तास्वरूपं न तु पराभिमतं सत्तासामान्यं, तस्य विशेषसापेक्षत्वेन परमार्थत्वानुपपत्तेः ; अत एव दृष्टान्ते स्वरूपशब्देनैव व्यवहरति ।

(च) उक्तयुक्त्या आत्मव्यतिरिक्तत्वेन अभिमतस्य सर्वस्यात्मरूपत्वे तद्व्यतिरेकेण च असत्त्वे सम्भाविते विधिशास्त्रं निषेधशास्त्रञ्च उपपन्नमित्याह—अत एव इति । विधिशास्त्रमुदाहरति, तत् यथेति ।—यत् ब्रह्म जात्यादि जगत्प्रत्यक्षाद्युपस्थापितं तत् सर्वमात्मा एकमेव आसीत्, कार्यजातं नैव आसीदित्यर्थः । आत्मभेदे यन्निमित्तं, तत् प्रतिषेधति—

सौम्येदमय आसीत्” “एकमेव अद्वितीयम्
 दाढ्यमिदं सर्वम्” “ब्रह्म वा इदमय आसीत्”
 “अहं मनुरभवं सूर्य्यञ्चेति” “यत्र तु अस्य सर्वमात्मैव
 अभूत्” “नारायण एव इदं सर्वं यत् भूतं यच्च
 भाव्यम्” इत्यादिविधिशास्त्रम्। तथा निषेध-
 शास्त्रमपि “न इह नाना अस्ति किञ्चन” इति
 “अथ अत आदेशः” “न इति न इति” “न हि
 एतस्मादिति” “न इति अन्यत् परमस्ति”
 “अतोऽन्यदार्त्तम्” “न तु तत् द्वितीयमस्ति”
 “नैव इह किञ्चन अय आसीत्”। “नासदासीन्नो
 सदासीत्” इत्यादि। भवति हि लोके रज्ज्वां
 स्रगाद्यध्यासिनं प्रत्युपदेशः, इदं सर्वं रज्जुरिति न
 इह स्रगादिरस्तीति, तथाऽपि उभयोरुपदेशयो-
 र्मध्ये कतरः श्रेयानिति चेत् ? यद्यपि उभयो-
 रेकार्थत्वमेव, तथाऽपि विधेरस्ति कश्चित्
 अतिशयः। तत्र हि परिदृश्यमानानां या सत्ता सा

अद्वितीयमिति। यत्र यस्यां निर्विशेषावस्थायाम्। अघ्रात इति।—अथ
 सत्त्वस्वरूपनिरूपणानन्तरं यस्मात् यत् रुद्रस्य सत्यं तदेव निरूपणीयमव-
 शिष्यते, ततस्तस्मादादेशो ब्रह्मण इति आदेशो निर्देशः, स्वरूपप्रतिपादनमिति
 यावत्। तत्र अद्वैतप्रतिनिमित्ताभावात् इदं तदिति निर्वक्तुमशक्यत्वेऽपि
 प्रपञ्चापवादेन अवधिभूतसधिष्ठानं ब्रह्मस्वरूपमिति निर्दिशति, नेति
 इति।—वोषा व्याख्यार्थाः; यत् यत् प्राप्तं तत् तन्निषिध्यते इत्यर्थः। हि

५, इति उक्ते तदन्यत् नास्त्येव, आत्मैव
 परिपूर्णं इति ज्ञानं साक्षादेव आविर्भवति, निषेधे
 तु अर्थात् निषेधाधिष्ठानतया । कथं तर्हि उभय-
 प्रवृत्तिः ? विधिनैव पुरुषार्थस्य पर्यवसितत्वादिति
 चेत्, न, अधिकारिभेदेन उभयोरुपयोगात् ।
 कश्चिद्धि संसारदुःखेन अत्यन्तमुपहतचेताः तन्नि-
 वृत्तिमेव प्रथमतः कामयते, तं प्रति आदौ निषेध-
 वाक्यमेव उपयुक्तं, विधिवाक्यं तु पश्चात्; यथा
 सर्पमारोप्य भिया कम्पमानं प्रति नायं सर्प
 इति निषेध एव आदौ, न तु विधिः । यस्तु
 अत्यन्तमनुद्दिग्नः किमस्य जगतस्तत्त्वमिति ? एवं
 जिज्ञासते, तं प्रति “इदं सर्वं यत् अयमात्मा”
 इत्येव उत्तरं न्याय्यं, निषेधस्तु पश्चात् । यथा
 सर्पमध्यस्य तत्प्रतीकारज्ञानान्निर्भयः पृच्छति,
 किमिदं पुरोवर्तीति ? तं प्रति रज्जुः इत्येव
 उत्तरं, न तु निषेधः ; तस्मात् अवस्थाभेदेन
 उभयोरुपयोगात् न कस्यापि वैयर्थ्यम् ; अतो
 विधि-निषेधाभ्यां परिपूर्ण-सच्चिदानन्दः प्रत्य-
 गात्मेति सिद्धम् । (च)

ननु तथाऽपि कोऽसौ द्वैतद्रष्टेति यद्यपि
 न निश्चितम् इति चेत् ? यस्त्वं पृच्छसि ।
 कोऽहमिति चेत् ? ब्रह्मैव । एवं तर्हि ब्रह्मणो
 विकारित्वापत्तिरिति चेत् ? कोऽयं विकारः ?
 द्वैतम् ? तद्दृष्टिर्वा ? नाद्यः, द्वैतस्य सर्वस्य ब्रह्माति-

युज्यते इत्यर्थः । इतराः श्रुतयः स्पष्टार्थाः । भवति हि इत्यारभ्य
 प्रत्यगाल्मेति सिद्धमित्यन्तो ग्रन्थः स्पष्टार्थः ।

(छ) ननु यद्यपि द्वैतद्रष्टारो वस्तुतो मत्तो नातिरिच्यन्ते इति पक्षे
 अद्वैतात्मसाक्षात्कारस्य सिद्धत्वादात्मव्यतिरिक्तानात्मस्वरूपाभावात् सर्वस्य
 विदितत्वात् प्रष्टव्यं न अवशिष्यते इत्युक्तं, तथाऽपि द्वैतद्रष्टा न निर्णीतः ?
 इति शङ्कते—ननु तथाऽपीति । इदानीं गुरुस्त्वं चेत् द्वैतद्रष्टृभ्यो न
 भिद्यसे, तर्हि भवानिव द्वैतद्रष्टेति प्रश्नोत्तरमाह—यस्त्वमिति । आत्म-
 स्वरूपमजानन् पृच्छति, कोऽहमिति ।—किं संसारिस्वभावः ? उत
 तद्विलक्षणः ? इति । यद्यपि देहादेरात्मत्वं पराकर्षता कर्तृत्वादि-
 प्रपञ्चस्य मिथ्यात्वम् आवेदयता च ब्रह्मरूपता आत्मनो निर्णीतैव,
 तथाऽपि पदार्थशोधनेन अर्थाद्वैक्यमात्म-ब्रह्मणोः सिध्यति, इह तु
 शब्दत एव वक्तव्यमिति तदर्थमारम्भो युज्यते इति शोधितपदार्थाय
 अधिकारिणे प्रसन्नाय कृपापरवशो गुरुराह—ब्रह्मैव इति । द्वैतद्रष्टुर्मम
 ब्रह्मणश्च अभेदे ब्रह्मणि कौटस्थमङ्गं शङ्कते, एवं तर्हि
 इति ।—यद्यपि विज्ञारजातम् अविद्यकमिति बहुशो निर्णीतं,
 तथाऽपि प्रकारान्तरेण अपि तन्निर्णीतुमुपक्रम इति भावः ।
 ब्रह्मणो द्वैतद्रष्टुर्भेदे विकारित्वं वदन् प्रष्टव्यः, द्वैतद्रष्टरि पदार्थत्व्यं
 वर्तते, द्वैतं, तद्दृष्टिः, स्वरूपं च ; तदभेदे स्वरूपामेदेन परिष्कामित्वं
 अयुक्तं किं द्वैतम् ? तद्दृष्टिर्वा इति । तत् सर्वथाऽपि अयुक्तमिति वक्तुं

रक्तस्य निषिद्धत्वात् ; न हि यत् नास्ति, तत् कस्य-
चित् परिणामः ; यथा नरशृङ्गम् । ततोऽस्य
वैलक्षण्यं दृष्टिरेव इति चेत् ? तर्हि प्राप्ताप्राप्त-
विवेकेन दृष्टिरेव परिणामोऽस्तु ? तदतिरिक्तदृष्ट्या-
भावात् । ओमिति चेत् ? न ; दृष्टेः फलरूपाया
आत्मरूपान्तर्भाविन तत्परिणामत्वानुपपत्तेः ;
न हि स्वयं स्वस्य परिणामः, कात्स्न्यैकदेशविकल्पेन

विकल्पयति—कोऽयमिति । निषिद्धत्वात्, “न इति न इति” इत्यादि-
वाक्यैरिति शेषः । ननु भूतले घटो न अस्तीति निषिद्धोऽपि घटो यथा
मृद्विकारः, तथा हैतं निषिद्धमपि कस्यचिद्विकारः किं न स्यात् इति ?
तत्राह, न हि इति ।—घटस्य न सर्वथा निषेधः, प्रपञ्चस्य अधिष्ठानात्
अन्यत्र नास्त्येव ; अधिष्ठाने चेत् निषिद्धः, तर्हि असत्त्वात् न परिणाम
इति । अत्रैव उचितं दृष्टान्तमाह—यथेति । नरशृङ्गात् प्रपञ्चस्य
वैलक्षण्यं शङ्कते, तत इति ।—अस्य हैतस्य इत्यर्थः । दृष्टिरपरोक्ष-
प्रत्ययः, ततोऽसद्वैलक्षण्याद्विकारत्वं हैतस्य युज्यते इत्यर्थः । विलक्षणस्य
भावा वैलक्षण्यं, विलक्षणताप्रयोजको धर्मो दृष्टिरित्यर्थः । तर्हि
प्रपञ्चस्य विकारत्वे हैतत्वं न प्रयोजकं, किन्तु दृष्टिसम्बन्धित्वम् ;
तथा च, “सविशेषस्ये हि” इति न्यायेन दृष्टो प्राप्तायां हैतस्य
विकारत्वम्, अप्राप्तायां न इति सैव तर्हि विकारोऽस्तु ? इति दृष्टिप्रपञ्चस्य
निराकर्तुं गुरुः अङ्गीकारयति—तर्हि इति । किञ्च, ज्ञान-ज्ञेययोर्भेदस्य
प्राक् निरस्तत्वात् परिशेषादपि दृष्टिरेव विकार इति हेत्वन्तरमाह—
तदतिरिक्तैति । अङ्गीकारितमर्थं शिष्यः अङ्गीकरोति—ओमिति । दृष्टिशब्देन
किं वृत्तिरुच्यते ? उत विषयाभिव्यक्तं फलाभिद्यं चेतन्यम् ? नायः, तस्मात्
स्वतो जडत्वेन प्रकाशकत्वानुपपत्तेरदृष्टित्वात् इत्याह—न इति । न
द्वितीय इत्याह—दृष्टेरिति । तत्परिणामत्वे आत्मपरिणामत्वे च
अनुपपत्तिं स्पष्टयति—न हि इति । किञ्च, आत्मा परिणामते चेत्,

परिणामपक्षानुपपत्तेश्च । ननु विवर्तपक्षऽपि
 दोषः समान इति चेत् ? न, विवर्तस्वरूपा-
 परिज्ञानात् ; न हि अधिष्ठानस्वरूपातिरिक्तं
 विवर्ती नाम किञ्चिद्वस्तु अस्ति, यदाश्रित्य कार्त्त-
 क्षौकदेशविकल्पावतारः स्यात् ; किन्तु अधिष्ठान-
 मेव दोषवशात् विलक्षणाकारेण भासमानं विवर्तं
 इति उच्यते, स एव विलक्षणाकारः । कस्येति
 चेत् ? वस्तुतो कस्यापि, अधिष्ठाने तस्य बाधात्,
 अन्यत्र अप्रतीतिः । भङ्गान्तरेण असत्ख्याति-
 व्युत्पादनमेव एतदिति चेत् ? न, ख्यातेरपि
 अद्यस्तत्वात्, असत्ख्यातिवादिना च चार्वाकेण
 तथा अनभ्युपगमात्, सर्वशून्यवादिनस्तु पूर्वं
 निरस्तत्वात् । (छ)

तर्हि सामस्येन सर्वात्मना ? उत एकदेशेन ? नायः, आत्माऽभाव-
 प्रसङ्गः ; न द्वितीयः, निरवयवत्वादिति हेत्वन्तरमाह—कार्त्तैक-
 देशेति । अयं दोषः कार्त्तैकदेशविकल्पाख्यः । कस्तर्हि विवर्तशब्दार्थः ?
 इति शङ्कते—किन्तु इति । किं प्रातीतिकाकारः कस्येति पृच्छते ?
 उत वास्तवः ? आद्ये अधिष्ठानस्य इति असत्त्वं निवेदितम् । द्वितीयं
 रूपयति, वस्तुत इति ।—आत्मनो वास्तवो न आत्माकारत्वं, “न इति
 न इति” इत्यादि बाधात् न सम्भवति, आत्मनः अन्यत्र अप्रतीतेरेव तस्य
 अन्यत्र असत्त्वमिति न वास्तवो विलक्षणाकारः कस्यापि इत्यर्थः ।
 अथा—असत्ख्यातिवादी शङ्कते—अधिष्ठाने इति । असत्ख्यातेः उपपादन-
 नेतत् भङ्गान्तरेण विवर्तवाद्यथाचिन इत्यर्थः । ख्यातेरिति ।—परिषां मते

किमिदं ख्यातेरध्यस्तत्वम् ? इति चेत्, वस्तुतो
निष्प्रकारिकायाः सप्रकारकत्वेन भानमेव इति
गृहाण । तस्मैव प्रकारस्य स्वरूपं वाच्यमिति
चेत् ? वस्तुतो निर्विकल्पकख्यातिस्वरूपमेव ।
तथैव तर्हि प्रत्येतव्यमिति चेत् ? उचितमेव
तद्विज्ञस्य, न तु भ्रान्तस्य, तस्य भ्रान्तत्वादेव ।
किं तेन अधिकं प्रतीतमिति चेत् ? न
किमपि । कथमसौ भ्रान्त इति चेत् ? अन्य-
प्रतीतेरन्यविषयत्वाभिमानादेव ; यथा लोके
रज्जुं प्रत्येति सर्पमभिमन्यते अयं सर्प इति ।

ज्ञानं न अध्यस्तम् ; अस्माकं तु तदपि अध्यस्तमिति न सर्वात्मना
साम्यं, तदभावे च न परसिद्धान्तपत्तिरित्यर्थः । निरस्तत्वादिति
न विज्ञातुरात्मत्वादित्यत्र इत्यर्थः ।

(ज) ननु ख्यातिर्नाम आलक्षित्वं, तस्यापि अध्यस्तत्वे शून्यताप्रसक्तिः ?
इति अभिप्रेत्य शङ्कते—किमिदमिति । न स्वरूपेण रजतवत् ख्याति-
रध्यस्तेति ब्रूमः, किन्तु आकारान्तरेण भासमानत्वात् इत्याह—वस्तुत
इति । आकारान्तरस्वरूपं यदि आत्मैव, तर्हि तद्रूपेणैव प्रतीतिः किं
न ज्ञात् ? इति शङ्कते—तथैव इति । द्वैतस्वरूपमाल्पेति एवं प्रतीतिः
किम् उन्मत्तात्मापरोक्षज्ञानस्य ? उत अन्यस्य ? आद्ये दृष्टापत्तिरित्याह
—उचितमिति । द्वितीयं दूषयति, न तु इति ।—अन्यथाकारप्रतीतिकाले
स्वरूपप्रतीतेर्विरोधादयोग इति भावः । ननु आन्तिज्ञानविषयोऽधि-
ष्ठानाधिकः कश्चिदिति ? न वा ? न चेत्, कथं भ्रान्तत्वम् ? अस्ति
चेत्, तत्स्वरूपस्य वस्तव्यत्वापत्तेः ? इत्यभिप्रेत्य शङ्कते—तस्येति । द्वितीय-
मङ्गीकृत्य परिहरति—न किमपि इति । रज्जुविषयप्रश्नस्य सर्पाकारत्वं

कोऽसावभिमान इति चेत् ? परमार्थस्थितविष-
यस्य भासमानस्यापि असत्त्वनिश्चयः । यदि
वस्तुतो रज्जुप्रत्यय एव, कथं तर्हि सर्पोल्लेखि-
तया स प्रत्ययः परिस्फुरति इति चेत् ?
आकारसाम्यात् दोषवशाच्चेति वदामः । अत
एव बाधोत्तरं मन्यते रज्जुरेव सर्पतया मया
प्रतिपन्नेति । तत् किं सर्पो न प्रतिपन्न
एव ? कः संशयः ? एवं तर्हि अनुभवविरोध
इति चेत् ? न, भ्रान्तानुभवविरोधेऽपि अवि-
रोधात्, तस्य किं प्रतीतं किं न प्रतीतमिति
विवेकविरहात्; अभ्रान्तस्य तदनुभवाभावेन
अनुभवविरोधाभावात् । (ज)

ननु एवं सति अधिष्ठानं तत्प्रतीतिश्चेति
द्वयमेव दृष्टान्ते अतिरिक्तप्रतीति-प्रत्येतव्ययो-
रसत्त्वस्य व्युत्पादनात् दार्ष्टान्तिके तु अधिष्ठानं

कृतः ? इति पृच्छति—यज्ञेति । सादृश्यादिति हेतुमाह—आकारेति ।
तर्हि आत्मनि अन्याकारप्रतीतिर्न स्यात्, निरवयवत्वेन अनात्मसादृश्या-
भावादिति ? तत्राह, दोषेति ।—अज्ञानवशादित्यर्थः । अत एव धृत्याग्भ्य
अनुभवविरोधाभावात् इत्यन्तो ग्रन्थः स्पष्टार्थो निगदव्याख्यातः ।

(क) ननु एवमिति ।—रज्जुरेव प्रतिपन्ना न सर्पः इत्येवं व्युत्पादने सति
दृष्टान्ते प्रामाणिकानुभवानुरोधेन अधिष्ठानं रज्जुः तद्विषयिणी प्रतीतिश्चेति
द्वयमेव वर्तते, न रूपो नापि सर्पविषयानुभवः, भ्रान्तप्रतीतेरनादर-
शौचत्वात् । दार्ष्टान्तिके तु स्वप्नादेशे चिदात्मनि अधिष्ठाने तद्विषयिणी

ततश्च द्वयमपि आत्मैव, स्वयम्प्रकाशे प्रतीय-
तरानभ्युपगमात् ; तथा च, तदतिरिक्तस्य
विवर्तस्य दर्शयितुमशक्यतया गतं विवर्तवादेन ।
ततोऽतिस्फुटः स्वसिद्धान्तपरित्याग इति
चेत् ? न, तस्य बालव्युत्पत्तिमात्रप्रयोजनतया
उपनिबन्तात्पर्याविषयत्वात् ; अन्यथा विपरीत-
दृष्ट्यैव हेतापत्तेः । मिथ्यैव सा दृष्टिरिति
चेत् ? किमिदं मिथ्यात्वं वैकालिकासत्त्वम् ?
असत्त्वाविशेषेऽपि कदाचित् प्रतीयमानत्वं वा ?

द्वितीयप्रतीतिरपि न अस्ति, तथा सति अधिष्ठानमेव स्वरूपमपरित्यज्य
रूपान्तरेण आभासमानं विवर्तते इति पक्षो गतः । रूपान्तरस्य अभावात्
भानकर्तृत्वस्यापि अभावादिति शिष्याऽपसिद्धान्तेन गुरुं निगृह्णाति
इत्यर्थः । परिहरति, बालिति ।—मध्यमोऽधिकारो अत्र बाल-शब्दार्थः ।
सोपानारोहणव्ययेन अद्वैतचेतन्ये बुद्धिप्रवेशार्थं प्रपञ्चमारोप्य निषेधन्ती
श्रुतिविवर्ते पर्यवसितं त्युद्यते, न वस्तुतोऽन्याकारप्रतीतिसङ्घावप्रतिपादन-
परा, समन्वयविरोधात् ; तयैव प्रतीत्या आत्मवत् प्रामाणिकया हेता-
पत्तेः ; ततः कथमपसिद्धान्तः ? इत्यर्थः । हेतापत्तौ परिहारं शङ्कते, मिथ्यैव
इति ।—सतो द्वितीयस्य अभावात् न हेतापत्तिरिति । असत्त्वमिति ।—
असत्त्वं मिथ्येत्युक्ते गगनकमलादावतिव्याप्तिः, तद्विवारणाय कदाचित्
प्रतीयमानत्वमिति ।—कदाचित्कप्रतीतिविषयत्वमिति यावत् । प्रतीतिरत्र
अपरोक्षा विवक्षिता । असत्त्वं नाम सहजलक्षणत्वं, कदाचित्कप्रतीति-
विषयत्वं वृत्तिव्याप्यत्वेन आत्मनि अपि अस्ति इति तदर्थं विशिनष्टि—
असत्त्वाविशेषेऽपि इति । कदाचिदिति स्वरूपकीर्तनं व्यावर्त्याभावात्
सहेलक्षणे सति अपरोक्षप्रतीतिविषयत्वमिति एतावन्नैव चरितार्थत्वादिति ।
वैकालिकासत्त्वप्रतीतिर्मिथ्यात्वमिति आद्यपक्षमिष्टापत्त्या दूषयति—

नाद्यः, इष्टापत्तेः । न द्वितीयः, तत्र
अद्वैतक्षतेस्तादवस्थात् । साध्येव तत्प्रतीति-
रिति चेत् ? न, तस्य असङ्गत्वात्, “असङ्गो अयं
पुरुषः” इति श्रुतेः, साक्षिणः कादाचित्कत्वानुप-
पत्तेश्च । (भ)

किञ्च, आत्मनो द्वैतदृष्टिः प्रमाणसिद्धा ?
न वा ? नाद्यः, अद्वैतागमविरोधात् । न इतरः,
भ्रान्तिसिद्धपदार्थस्य असत्त्वनियमात् ; अन्यथा

नाद्य इत्यादिना । द्वितीयं मिथ्यात्वलक्षणं दूषयति—न द्वितीय इति ।
तत्र हेतुः, तत्प्रतीत्येति ।—अयं सर्प इत्याकारप्रतीतिर्मिथ्यात्वं निर्वचता
प्रतीतिविषयकं प्रतीत्यन्तरमवश्यं वाच्यं, प्रतीतिकर्मघटितत्वात् लक्षणस्य ;
तथा च, तदपि प्रतीत्यन्तरं किं मिथ्या ? उत पारमार्थिकम् ? उत
तुच्छम् ? नाद्यः, अनवस्थापत्तेः । नान्यः, तद्देव आद्यप्रतीतेरपि
तुच्छत्वापत्तेः । नापि मध्यमः, द्वैतापत्तेरित्यर्थः । आद्यप्रतीतिर्मिथ्यात्व-
निर्वाहाय तद्विषयकं प्रतीत्यन्तरं स्वीक्रियते, न च अनवस्थाप्रतीत्यन्तरस्य
साक्षिरूपत्वात्, तस्याश्च स्वप्रकाशत्वात्, नापि द्वैतापत्तिः, आत्मत्वादेव
इति शङ्कते—साध्येवेति । साक्षिशब्देन अविद्यावृत्त्यारूढं चेतन्यमुच्यते ?
उत शुद्धम् ? नाद्यः, विशिष्टस्य मिथ्यात्वात् ; पारमार्थिकत्वे विशिष्ट-
वृत्तेरपि पारमार्थिकत्वप्रसङ्गः ; तथा च, अनवस्थातादवस्थम् । न च
वृत्तिफलितं चैतन्यं स्वरूपं वृत्तिश्च भासयिष्यति, स्वप्रकाशत्वादिति
वाच्यं, प्रतीयमानत्वशब्देन प्रतीतिकर्मत्वस्य उच्यमानत्वात्, अमेदं च
तदसम्भवात् । अथ शुद्धं चैतन्यं साक्षिशब्दार्थः ? तर्हि साक्षी स्वसङ्गिनमर्थं
भासयति ? उत असङ्गिनमपि ? नाद्यः, तस्य असङ्गत्वादित्याह—
क्षयेति । द्वितीयं दूषयति, साक्षिण इति ।—प्रदीपादौ स्वसम्बन्धार्थाव-
भ्रमसकत्वदर्शनादिति सूचयितुं चकारः ।

तत्त्वानुपपत्तेः ; तथा च, आत्मनो द्वैतदृष्टिः कदाचिदपि नास्त्येव । तथा च, श्रुतिः “यद्वैतन्न पश्यति पश्यन् वैतन्न पश्यति” इत्यादि आत्मनोऽविलुप्तदृष्टिस्वभावस्य द्वैतदृष्टिं वारयति । (अ) बालान् प्रति विवर्त्तीऽयं ब्रह्मणः सकलं जगत् । अविवर्त्तितमानन्दमास्थिताः कृतिनः सदा ॥६७॥

इति स्मृतिरपि आत्मनो द्वैतदर्शनाभावमनुमन्यते ।

ननु आत्मनो द्वैतदर्शनाभावे नित्यमुक्तस्य असंसारिणः शास्त्रसाध्यप्रयोजनगून्यतया शास्त्रानर्थक्यप्रसङ्ग इति चेत् ? न, नित्यमुक्तस्य असंसारिणः अत्यन्तासत्संसारनिवर्त्तकत्वेन शास्त्र-

(अ) किञ्च इत्यादिग्रन्थो व्याख्यातार्थः । आत्मनि द्वैतदृष्ट्याभावं प्रमाणयति—तथा च इति । श्रुतिः पूर्वमेव व्याख्याता ।

तत्रैव प्रमाणत्वेन वाक्यान्तरमुदाहरति, बालान् प्रति इति ।— बाल-पदं व्याख्यातम् । कृतिनः उत्तमाधिकारिणः इति यावत् ॥ ६७ ॥

(ट) सविलासाज्ञानस्य त्रैकालिकासत्त्वपक्षे तत्-त्वमस्यादिवाक्यवैयर्थ्यं शङ्कते, ननु इति ।—तत्-त्वमस्यादिशास्त्रं किं प्रत्यग्ब्रह्मालोक्यं भासयति ? उत तदज्ञानादि निवर्त्तयति ? नाद्यः, तस्य स्वप्रकाशत्वात् । न द्वितीयः, अत्यन्तासतो नित्यनिवृत्तत्वात् ; तथा च, शास्त्रं व्यर्थं स्यादित्यर्थः । द्वितीयपक्षमाश्रित्य परिहरति, न इत्यादिना ।—नासीदस्ति भविष्यति इत्याकारबाधोत्पादकत्वमेव संसारनिवर्त्तकत्वं, न तु निवृत्तिः श्वंसतः,

प्रामाण्योपपत्तेः । अत्यन्तासतो नित्ये
 तथा तत्र शास्त्रव्यापारः अनर्थक इति चेत् ?
 न, सत्यस्यापि तुल्यत्वात्; न हि सत् निवर्त्तयति
 शास्त्रमिति क्वचित् दृष्टम् । अनिर्वचनीयं नि-
 वर्त्तयितुं शास्त्रमिति चेत् ? न, तत्रापि अदर्श-
 नस्य तुल्यत्वात्; न हि अनिर्वचनीयं निवर्त्तते
 इति उभयसम्प्रतिपन्नं स्थलमस्ति; तस्मात्
 “विमुक्तश्च विमुच्यते” “निवृत्तं च निवर्त्तते”
 इत्यादिशास्त्रात् अत्यन्तासत्संसारनिवर्त्तकत्वेनैव
 शास्त्रप्रामाण्यम् । (ट)

नित्यबोधपरिपीडितं जगद्-
 विभ्रमं नुदति वाक्यजा मतिः ।
 वासुदेवनिहतं धनञ्जयो
 हन्ति कौरवकुलं यथा पुनः ॥६८॥

तस्य पूर्वं निराकृतत्वात्, तदपि संसारनिवर्त्तकत्वं प्रत्यग्रब्रह्मैक्याकारा-
 परोक्षत्रत्यत्वादनहारेति भावः । अभिप्रायमविद्वानाशङ्कते—अत्यन्तासत
 इति । असत् न निवर्त्तते चेत्, तत् किं सत् निवर्त्तते इत्युच्यते ? उत अनि-
 र्वचनीयम् ? न उभयथाऽपीति सहेतुकमाह—न सत्यस्यापि इत्यादिना ।
 स्थलमस्ति इत्यन्तः स्पष्टार्थः ग्रन्थः । ननु जगतोऽत्यन्तासत्त्वं तद्विवर्त्तकञ्च
 शास्त्रम् इत्येतत् तर्कितं, न तु प्रमितमिति चोद्यं पराङ्मुखं
 शास्त्रस्य सार्धकलेन प्रामाण्यमुपसंहरति—तस्मादिति ।

श्रुतरथान्तरशङ्कानिवर्त्तकं सङ्क्षेपशारीरकवाक्यमुदाहरति, निवृ-
 त्तोपैति ।—बाधपौडितं बोधमहिम्ना तत्र असदित्यर्थः ॥ ६८ ॥

प्रति स्मृतिरपि जगदात्मकस्य विभ्रमस्य
नित्यबोधस्वभावस्य आत्मनः स्वरूपं पर्यालोच्य
अत्यन्तासत्त्वमेव आह । किञ्च, ब्रह्मातिरिक्तं
शास्त्रसत्त्वमस्तीति ये मन्यन्ते, तान् प्रति भवतु
शास्त्राप्रामाण्यप्रसङ्गो दोषः, तस्य प्रमाणैक-
स्वभावत्वात् । ये तु मन्यन्ते सदा अद्वैतमेव अस्ति
द्वैतवार्त्ताऽनभिज्ञाः, तान् प्रति कथमयं दोषः
स्यात् ? तैः शास्त्रस्य वा तत्प्रामाण्यस्य वा
ब्रह्मातिरिक्तस्य अनभ्युपगमात् ; अन्यथा ताभ्या-
मेव अद्वैतक्षतिः स्यात् । न च वेदप्रामाण्या-
नभ्युपगमे पाषण्डत्वप्रसङ्गः, तदप्रामाण्यस्यापि
अनभ्युपगमात् । न च वेदप्रामाण्यानभ्युपगमे
अद्वैतस्य अप्रामाणिकत्वप्रसङ्गो दोषः, द्वैतदर्शिनं

(४) इममेव अर्थे स्पष्टयति—जगदात्मकस्येति । किञ्च, शास्त्रस्य
आनर्थक्येन अप्रामाण्यापादनं द्वैतवादिनं प्रति वा ? अद्वैतवादिनं
प्रति वा ? आद्ये तेषाम् उपालम्भेऽपि ब्रह्मात्मैक्यवादिनं प्रति
तदापादनस्य अयोगात्, द्वितीये ब्रह्मातिरिक्तं न किञ्चनापि सदिति
कुल अप्रामाण्यम् आपादते ? इत्याह—किञ्च इत्यादिना अनभ्युपगमा-
दित्यन्तेन । वेदप्रामाण्यानङ्गीकारे पाषण्डत्वापत्तिमुद्धरति, न च
इति ।—वस्तुतस्तु पाषण्डत्वम् आत्मातिरिक्तमत्यन्तासदेव इति तदापादन
मेव अद्वैतवादिनं प्रति न युज्यते इति । ननु वेदस्य अप्रामाण्यान-
ङ्गीकारेऽपि तत्प्रामाण्यमङ्गीक्रियते ? न वा ? आद्ये द्वैतापत्तिः ।
द्वितीये ब्रह्मात्मैक्यासिद्धिः, प्रमाण्याभावादिति ? न इत्याह, न च

प्रातः प्रमाणाधीनसिद्धिर्वा चात्मनि
 दोषत्वात् । ननु द्वैतदर्शित्वं किमात्मनो धर्मः ?
 स्वभावो वा ? नाद्यः, द्वैतापत्तेः । न इतरः,
 द्वैतजातस्य सर्वस्य स्वतःसिद्धिप्रसङ्गादिति चेत् ?
 न, श्रुतिसिद्धात्मस्वरूपानुरोधेन द्वैतजातस्य
 सर्वस्य तुच्छत्वात् । न हि तुच्छस्य स्वतःसिद्धिः
 सम्भवति, तस्य निरस्तसमस्तसामर्थ्यस्य स्वतः
 परतो वा सिद्धुमशक्यत्वात् । (ठ)

इति ।—किमेतच्चोद्यं द्वैतदर्शिनं प्रति ? उत अद्वैतदर्शिनं प्रति ?
 आद्ये किं नः छिन्नम् ? द्वितीये प्रमाणप्रमेयभावस्यैव असिद्धिः, “यत्र
 तु अस्य सर्वमात्मैव अभूत्” इति श्रुतेः । किञ्च, प्रमाणं किमर्थं मृग्यते ?
 प्रतीतये चेत्, न ; स्वप्रकाशत्वेनापि तत्सिद्धेः । अज्ञाननिवृत्तये
 चेत्, तथाऽपि अद्वैतस्य सिद्धत्वेन तत्र अनपेक्षणात् न तस्य
 अप्रामाणिकत्वप्रसङ्ग इत्यर्थः । द्वैतदर्शिनं प्रति तस्य दोषत्वादित्युक्तं,
 तदादाय शङ्कते—ननु द्वैतदर्शित्वात् । धर्मपक्षं दूषयति—नाद्य इति ।
 धर्मः सन् ? असन् वा ? नान्यः, असतो बन्ध्यापुत्रस्य धर्मत्वाददर्शनात् ।
 संश्रुत् द्वैतापत्तिरित्याह—द्वैतापत्तेरिति । द्वितीये दर्शने द्वैतं विशेषण-
 मेव वाच्यम्, उपलक्षणत्वे दर्शित्वमेव आत्मस्वभावः स्यात्, तच्च स्वदर्शित्वेन
 अपि उपपत्तेः द्वैतपदं व्यर्थं स्यात् ; तथा च, द्वैतविशिष्टदर्शित्वस्य
 स्वभावत्वे स्वप्रकाशत्वं द्वैतस्यापि स्यादिति दूषयति—न इतर इत्यादिना ।
 द्वैतस्य आत्मस्वभावत्वे स्वतःसिद्धिः स्यादित्युक्तं, तदनुपपन्नम् ; किम् आत्म-
 स्वरूपमिति क्वचा स्वप्रकाशत्वम् आपाद्यते ? किं वा स्वातन्त्र्यम् ?
 आद्ये इष्टापत्तिः, आत्मनः स्वप्रकाशत्वस्य सिद्धत्वात् । द्वितीये “निवृत्तञ्च
 निवर्त्तते” इति श्रुत्या आत्मभिनस्य तुच्छत्वबोधनात्, पूर्वाप्रतिपादकवाक्य-
 सिद्धपूर्वात्मस्वरूपानुपपत्त्या च द्वैतस्य तुच्छत्वात्, स्वतो वा परतो वा
 सिद्धुमशक्यत्वादिति । नैतत् प्रतिशयां हेतुमाह—श्रुतीत्यादिना ।

ननु आत्मभिन्नस्य जगतस्तद्दर्शनस्य च तुच्छत्वं लौकिकानामभिमतम् ? परीक्षकाणां वा ? नाद्यः, तेषामबाधितत्वबुद्धेस्तत्र अव्याहृतत्वात् तुच्छत्वस्य दूरनिरस्तत्वात् । न इतरः, परीक्षकाणां सर्वेषामैकमत्याभावात्, सर्वशून्यवादिना निःशेषप्रमाणप्रमेयापलापिना अप्रामाणिकेन अशेषस्य तुच्छत्वस्वीकारात् । तद्विरुद्धस्य नित्यानित्यविभागेन सार्वत्रिक-कादाचित्कत्वस्य अक्षर-कणभुगादिभिः स्वीकारात् ; तद्विरुद्धस्य च सर्वदा सर्वसत्यत्वस्य साङ्ख्यादिभिः अभ्युपगमात् ; तस्मात् परीक्षकाणां सर्वेषां परस्परविप्रतिपत्तेरात्मातिरिक्तस्य तुच्छत्वमसम्प्रतिपन्नमेव । तथा च, लौकिक-परीक्षकविरुद्धं

(७) श्रुतिसिद्धान्तस्वरूपानुरोधेन हेतस्य तुच्छत्वमुक्तं, तदुपपादयितुं शक्यते—ननु इति । लौकिकाः शास्त्रासंस्कृतमतयः । शास्त्रसंस्कृतमतयः परीक्षकाः । एकमत्याभावमुपपादयति—सर्वशून्यवादिना इत्यादिना । तद्विरुद्धस्य शून्यत्वविरुद्धस्य, नित्ये सार्वत्रिकं सत्त्वम्, अनित्ये कादाचित्कमिति विभाग इत्यर्थः । द्वैविध्यसत्त्वविरुद्धं साङ्ख्यादिमतमित्याह—तद्विरुद्धस्येति । विरुद्धत्वमेवाह, सर्वदा सर्वसत्यत्वस्येति ।—सत्कार्यवादस्वीकारात् न तावत् प्रगसत्त्वं, वर्तमानकाले सत्त्वादेव न असत्त्वं, ध्वंसस्य च तिरोधानमात्ररूपत्वात् तस्यामपि अवस्थार्यां सत्त्वात् सर्वदा सत्त्वमिति साङ्ख्यमतम् ; तथा पातञ्जलादीनां सङ्ग्रहाय अदिपदम् । तुच्छत्वात्प्रतिपत्तेः फलमाह—तथा च इति ।

जगतस्तुच्छत्वं कथमङ्गीकारपथमारोहति ?

परीक्षकाणां मतमपि प्रत्येकं परस्परविरुद्धतया हेयमेवेति वाच्यं, तावताऽपि एकेकाङ्गीकारस्य तत्र तत्र अव्याहतत्वात्, तुच्छत्वे तदभावात् । न च अत्रापि ममाङ्गीकारोऽस्ति एव इति वाच्यं, तव अप्रामाणिकत्वात्, तुच्छत्वग्राहकप्रमाणाभावात् । न च परीक्षकाणामपि परस्परविरुद्धानां मध्ये कस्य मतं समीचीनं कस्य असमीचीनमिति विनिगमकाभावात्, एकमपि न ग्राह्यमिति वाच्यं, नित्यनिर्दुष्टवेदमूलकत्वभावाभावाभ्यां विशेषात्, यस्य हि मतं वेदमूलं तत् ग्राह्यं, यस्य तु तत् नास्ति, तत् त्याज्यं, यथा पाषण्डानां मतम् । (ड)

तत्र तत्रेति शून्ये, तथा सर्वदासत्त्व-कादाचित्कसत्त्वपक्षादौ । तदभावादिति एकेकाङ्गीकारस्यापि अभावादित्यर्थः, तुच्छेऽपि परीक्षकाङ्गीकाराभावोऽसिद्धः । मम परीक्षकस्य तलाङ्गीकारसत्त्वादिति ? न इत्याह—न च अत्र पीति । परीक्षकत्वासम्भवात् परिहारे हेतुमाह—तवेति । प्रमाणेन धरोक्ष्य व्यवहृतां परीक्षकः । न च तुच्छे प्रमाणमस्ति, तत्त्वत्वे तुच्छत्व-क्षतेरिति हेतुमाह—तुच्छत्वेति । ननु वस्तुनो द्वैरूप्यासम्भवात् न सर्वे पक्षाः प्रामाणिका एव, तथा सति परस्परविगानात् को वा परीक्षकः ? किं मतञ्च उपादेयम् ? किं वा हेयम् ? इति नियामकाभावादेकस्यापि अनुपादानमिति ? न इत्याह—न च इति । परीक्षकत्वे पक्षस्य च

इन्त तर्हि अन्ततोऽपि गत्वा श्रुत्या एव
विप्रवासश्चेत्, श्रुतिसिद्धमेव मतमदुष्टं याज्ञ-
मिति तदितरत् अयाज्ञमेव, अप्रामाणिकत्वात्
श्रुतिविरुद्धत्वाच्च । श्रुतिस्तु “सदेव सौम्येदमय
आसीत्” “एकमेव अद्वितीयम्” “स एषः”
“नेति नेतीति” “अथ तस्य अयमादेशः”
“अमात्रश्चतुर्थोऽव्यवहार्यः” “प्रपञ्चोपशमः
शिवोऽद्वैतः” इति एवम्प्रकारिका सजातीय-
विजातीय-स्वगतभेदशून्यमात्मानं बोधयन्ती
आत्मातिरिक्तस्य सर्वस्य तुच्छत्वमभिमन्यते,

उपादेयत्वे विनिगमकं शङ्कते—नित्येति । स्ववाक्यं विवृणोति—यस्य
हीति । त्याज्यत्वे सिद्धान्त्यभिमतदृष्टान्तमाह—यथेति ।

(ठ) तुच्छत्ववादी आह—इन्त तर्हि इति । ननु अप्रामाणिकत्वमसिद्धं,
प्रत्यक्षादिप्रमाणमूलत्वात् इतरपक्षस्य ? इत्याशङ्क्य हेत्वन्तरमाह, श्रुति-
विरुद्धत्वादिति ।—तथा च, प्रत्यक्षादिश्रुतिविरोधे आभासीभवति इत्यर्थः ।
ननु न श्रुतिः प्रपञ्चस्य साक्षात् तुच्छत्वपरा अस्ति, समन्वयाधिकरण-
विरोधात् ? तत्राह, श्रुतिस्तु इति ।—श्रुतिरात्मानिरिक्तस्य सर्वस्य तुच्छत्व-
मभिमन्यते इत्यन्तः इति अन्वयः । श्रुतीरुदाहरणं—सदेव इत्यादिना ।
मीयन्ते इति मालाः, मालाभ्योऽन्योऽमालः अप्रमेय इति यावत् ; अथवा—
माला एकदेशः, अवयवः तद्रुद्धितः, तेन स्वगतभेदनिषेधसिद्धिः । तुर्य्य एव
चतुर्थ्यशब्दार्थः । अव्यवहार्यः अभिवादनादिव्यापाराविषय इत्यर्थः ।
तस्य पुरुषार्थत्वमाह, प्रपञ्च इति ।—प्रपञ्चाभावरूपत्वं तदा उपपद्यते, यदि
प्रपञ्चोऽसद्रूपो भवेत्, असदभावस्य भावरूपत्वात् ; तेन विजातीयभेद-
निराकृतिः । तस्य सुखरूपाना इ -शिव इति । सजातीयभेदं निषेधति,

तदतिरिक्तस्य कथञ्चिदपि सत्त्वे अद्वैतव्याप-
प्रसङ्गात्; तस्मात् जगतस्तुच्छत्वं श्रुत्यनु-
मतमेव । (ढ)

तदुक्तं गौडैः,—(ण)

तुच्छाऽनिर्वचनीया च

वास्तवी चेत्यसौ त्रिधा ।

ज्ञेया माया त्रिभिर्बोधैः

श्रौत-यौक्तिक-लौकिकैः ॥ ६६ ॥

वशिष्ठोऽपि इममर्थं साश्चर्य्यवत् आह—(त)

अद्वैत इति ।—तेन श्रुतार्थापत्तिः प्रपञ्चस्य तैः कालिकाभावं बोधयति इत्यर्थः ।
न चैवं प्रपञ्चस्य प्रामाणिकत्वम्, आभासोपस्थितस्य अपि अभावप्रतियोगि-
त्वोपपत्तेः ; अन्यथा “न सुरां पिबेत्” इत्यादौ सुराशनस्यापि प्रामाणिकत्वं
किं न स्यात् ? अभिमन्यते इति वदता समन्वयविरोधाऽपि निरस्तः ;
अन्यथा विवक्षितात्मसिद्धिरिव न स्यात् इत्यात्मसिद्धार्थमेव प्रपञ्चतुच्छत्वानु-
मानमिति न कोऽपि विरोधगम्य इति । ननु किमिति तुच्छत्वमेव
आवेदयति, उक्तात्मस्वरूपस्य प्रपञ्चमिथ्यात्वेन अपि सिद्धापपत्तेरिति ? न
इत्याह—तदतिरिक्तस्येति । कथञ्चिदपि मिथ्यात्वेन वास्तवत्वेन वा इत्यर्थः ।
कथं तर्हि विवर्त्तवादादिस्वीकारः ? इत्याशङ्कं परिहरन् उपसंहरति—
तस्मात् इति । एव-कारो भिन्नक्रमः तुच्छत्वपदेन सम्बध्यते, तेन श्रुतं
तुच्छत्वमेव, विवर्त्तादिवादस्य युक्त्यादिमूलत्वात्, तदपि विवर्त्ताद्यधि-
कारिभेदेन न विक्रम्यते इत्यर्थः ।

(ण) उक्तमर्थं ब्रह्मसम्प्रत्या स्पष्टयति—तदुक्तमिति ।

वास्तवी परिणामरूपा, तस्या वेदान्तवादस्य प्रथमसोपानत्वात् ॥ ६६ ॥

(त) एवं प्रपञ्चस्य तुच्छत्वे श्रुतिसुपपाद्य स्मृतिमपि तत्र संवादयति—
वशिष्ठोऽपि इति ।

! नु चित्रं यत् सत्यं ब्रह्म तद्विस्मृतं नृणाम् ।
यदसत्यमविद्याख्यं तत् पुरः परिवल्बति !! ७० ॥

तथा—

अहो ! नु चित्रं पद्मोत्थैर्बद्धास्तन्तुभिरद्रयः ।

अविद्यमाना याऽविद्या तथा विष्वं

खिलीकृतम् !! ७१ ॥

तस्मात् द्वैत-तद्दर्शनयोस्तुच्छत्वात् स्वतःसिद्ध-
शुद्ध-बुद्ध-मुक्त-परिपूर्णानन्दात्मनः अदृष्टद्वयत्वमुप-
पन्नतरम् । (थ)

तथा च श्रुतिः,—

न निरोधो न चोत्पत्तिर्न बद्धो न च साधकः ।

न मुमुक्षुर्न वै मुक्त इत्येषा परमार्थता ॥ ७२ ॥

तदेव निष्कलं ब्रह्म निर्विकल्पं निरञ्जनम् ।

तत् ब्रह्माहमिति ज्ञात्वा ब्रह्म सम्पद्यते ध्रुवम् ॥ ७३ ॥

(थ) अत्र असत्त्वमित्युपजीव्यते, यस्मात् द्वैतं तद्दर्शनञ्च तुच्छत्वादसतः,
तस्मात् आत्मनोऽदृष्टद्वयत्वमुपपन्नतरमिति उपसंहरति, तस्मात् इति ।—
द्वैतस्य विवर्तत्वे अपि उपपन्नमिदानीं प्रपञ्चस्य तुच्छत्वम् उपपन्नतर-
मित्यर्थः ।

(द) अदृष्टद्वयमेव आत्मतत्त्वमित्यत्र श्रुतिं प्रमाणयति, तथा च
इति ।—श्रुतिरात्मनो द्वैतदर्शनशून्यत्वमेवाह इत्यन्वयः ।

निरोधः प्रलयः । वैदिककर्मानुष्ठाता साधकः ॥ ७२ ॥

निष्कलं निरवयवम् । निर्विकल्पं विशेषानात्मकम् । अञ्जन-
मविद्यादि । तच्छब्दलक्ष्यं ब्रह्म-हमिति साक्षात्कृत्य ब्राह्मणः स्वयं
ध्रुवमविचालि कूटस्थात्मकं भवति ॥ ७३ ॥

निर्विकल्पमनन्तं च हेतु-दृष्टान्तवर्जितम् ।

अप्रमेयमनादिं च यत् ज्ञात्वा मुच्यते बुधः ॥७४॥

इत्येवमादिका आत्मनो हैतदर्शनशून्यत्व-
माह । (द)

तस्मात्—(ध)

सत्यं ज्ञानमनन्तं च पूर्णमानन्दविग्रहम् ।

मान्त्ववर्णिकमात्मानं विनिश्चित्य विमुच्यते ॥ ७५॥

न च एतादृशमात्मज्ञानं न जायते इति
साम्प्रतं, साधनचतुष्टयसम्पन्नस्य विविदिषोर्मन-
निदिध्यासनाभ्यामुपकृत-श्रवणानुष्ठान-समनन्तर-
मेव तदुत्पत्तिदर्शनात् ; अन्यथा तादृशात्मप्रति-
पादकागमाप्रामाण्यप्रसङ्गः । (न)

अनन्तम् अन्तो नाशस्तद्रहितम् । हेतुवर्जितं स्वयमकार्यं, दृष्टान्त-
वर्जितम् अनुपमं, स्वतुल्यरहितम् ; एतन्न सजातीयमेदः परास्तः ।
कारणत्वं प्रतिषेधति, अनादिमिति ।—स्वरूपमालत्वेन साक्षात्कृत्य
विमुच्यते अविद्या-तत्कार्यरहितो भवतीत्यर्थः ॥ ७४ ॥

(ध) भवतु एवम् आत्मतत्त्वं, किं ततः ? तत्राह, तस्मात् इति ।—
यस्मात् इदं वास्तवं वृत्तं तस्मात् ।

“सत्यं ज्ञानमनन्तं ब्रह्मे” इति मन्त्रवर्णिसिद्धं सत्यादिस्वरूपमात्मानं
स्वमभिन्नं विनिश्चित्य साक्षात्कृत्य विमुच्यते इति तज्ज्ञानफलं स्वरूपप्राप्ति-
रित्यर्थः ॥ ७५ ॥

(न) ननु एतादृशमात्मज्ञानं यदि भवेत् तदा घटादिज्ञानवदुपलभ्येत,
साधनाभावात् न जायते इति चेत्, न ; तत्रसाधनस्य प्रमाणास्य श्रुतेः
सत्त्वात्, ततो न जायते एव एतादृशं ज्ञानमिति ? न इत्याह—न च

न च जातमपि ज्ञानं साधनान्तरापेक्षया फलदानाय विलम्बते इति वाच्यं, “तद्वैतत् पश्यन् ऋषिर्नामदेवः प्रतिपेदे” “अहं मनुरभवं सूर्य्यस्य” इति “ब्रह्मवेद ब्रह्मैव भवति” “तरति शोकमात्मवित्” इत्यादिश्रुतिभ्यः आत्मज्ञान-तत्फलयोः समान-कालनिर्देशात्, मध्ये साधनान्तर-कालविलम्बयो-रभावप्रतिपत्तेः, “तमेव विदित्वाऽतिमृत्युमेति”

इति । न च साम्प्रतमिति प्रतिज्ञायां हेतुं वदन् न अनुपलम्भविवरोधं प्रत्याह—तदुत्पत्तीति ।—तस्य उत्पद्यमानस्य ज्ञानस्य “पश्यन् प्रतिपेदे यो यो देवानां प्रत्यबुध्यत” इत्यादि श्रुतिभ्यो दर्शनात् न अनुपलम्भनिषेध इत्यर्थः । यत्तु सत्यापि साधने ज्ञानं न जायते इति, तदपि अयुक्त-मित्याह, साधनेति ।—वेदानुवचनादिना उत्पन्नविदुषो नित्यानिव्यवस्तु-विवेकादिसाधनचतुष्टयेन अद्य-शब्दभूषितेन सम्यक्स्य अधिकारिणो गुरुपदिष्टमहावाक्यविचारानन्तरं ज्ञानोत्पत्तिदर्शनात् । कथं तर्हि संसारानुवृत्तिः श्रुतवेदान्तानामिति ? तत्राह, मननेति ।—असम्भवा-नादिनिवर्तकमननाद्युपकृतात् वाक्यविचारात् शक्तितात्पर्य्याहकानु-कूलव्यापारादनुष्ठितात् अप्रतिषेधं ज्ञानं जायते एव इत्यर्थः ।

(प) ननु ज्ञानात् मुक्तिरिति कोऽर्थः ? किं ज्ञानमेव मुक्तिसाधनम् ? उत ज्ञानमपि ? नाद्यः, विद्याञ्च अविद्याञ्च इत्यादिसमुच्चयप्रतिपादक-वाक्यविरोधात् ; न द्वितीयः, “कर्मण्यैव हि संसिद्धिमास्थिता जनकादयः” इत्यादिविरोधात् ? इत्याशङ्क्य न इत्याह—न च इति । समुच्चयपक्षमत्र पराकरोति—न च वाच्यमिति । अत्र हेतुमाह, तद्वैतदित्यादि ।—तद्ब्रह्म, एतत् अहमिति, पश्यन् साक्षात्कुर्वन्, एतस्यादेव दर्शनात् ऋषिर्नामतो वामदेवः प्रतिपेदे ह किल, ज्ञानफलसर्वभावापत्तिप्रतिपादकान् मन्त्रान् ददर्श इत्यर्थः । यथा भुङ्क्ते दृश्यते इत्युक्ते मुक्ति-दृश्योर्मध्ये काव्यान्तरं

“नान्यः पन्था विद्यते अयनाय” इत्यादिसाधेः

प्रतिषेधश्रवणाच्च ; तस्मात् स-सन्न्यासात्मज्ञान-
मेव अमृतत्वसाधनं यन्नतः सम्पादनीयं, तद-
भावे यतो महती विनष्टिः श्रूयते “इह चेदवेदीत्
अथ सत्यमस्ति, न चेत् इहावेदीत् महती विनष्टिः”
इत्यत्र । उत्पन्ने च ब्रह्मात्मज्ञाने विदुषः फलेन
सह विद्योद्धारः स्मर्यते । (प)

न प्रतीयते, तथा अत्र पश्यन्नेव प्रतिपेदे इत्यत्रापि दर्शन-सर्वभावापत्त्योर्मध्ये
कार्यान्तरप्रतीतिर्वर्त्तमानार्थक-शतप्रत्ययनिर्देशेन न अस्तीत्यर्थः । यदा
ब्रह्म वेद तदैव ब्रह्म भवतीति ब्रह्मवेदन-भवनयोरेककालत्वप्रतीतिः
कालविलम्बोऽपि नास्ति इत्यर्थः । कर्मैव मुक्तिसाधनमिति पराचष्टे,
तमेव इति ।—न च स्मृतिविरोधः, संसिद्धिशब्देन तत्त्वज्ञानस्यैव उक्तत्वात् ;
“कषाये कर्मभिः पक्के ततो ज्ञानं प्रवर्त्तते” इत्याद्यागभात् कर्मणां
तत्त्वज्ञानसाधनीभूतान्तःकरणशुद्धिहेतुत्वप्रतीतिः ; एतेन समुच्चयप्रति-
पादकवाक्यविरोधोऽपि परास्तः । तत्रैव वाक्यशेषेण व्याख्या, मृत्युनिवर्त्त-
कत्वमेव अविद्याशब्दवाच्यानां कर्मणां प्रतीयते इति ज्ञानमेव मुक्ति-
फलमिति स्थितम् ; यदा च एवं, तदाऽवश्यं संसारभोरुणां तन्निवृत्ति-
साधनं ज्ञानं श्रवणादिसाधनैः सम्पादनीयमित्युपसंहारव्याजिनाह—
तस्मादिति । तस्मात् त्याग एव हि सर्वेषां मुक्तिसाधनम् ? उत
अत्यागम् ? इति शास्त्रमाश्रित्य आह—स-सन्न्यासेति । यन्नतः सम्पाद्यत्वे
हेतुमाह—तदभावे इति । इहेति पदं पूर्वाहंस्थितमत्रापि योजयित्वा
श्रुतिं पठति, इहेति ।—इह संसारमण्डले, ब्रह्मात्मत्वेन न चेत् विदितवन्तो
वयं, ततोऽहमवेदिः स्थां ब्रह्मात्मसाक्षात्काररहितः स्याम्, अस्तु तर्हि,
ततः को दोष इति ? तत्राह. महतीति ।—विनष्टिरिति जन्ममरणादि-
लक्षणात्तरपरिमाणा विनष्टिः स्यात्, तस्मात् अवश्यम.त्मसाक्षात्कारः

अयमयमहेय पिहितं प्रत्यक्षमुच्चैस्तरा-
 सुत्कृष्योत्तमपुरुषं मुनिधिया मुञ्जादिषीकामिव ।
 कोशात् कारणकार्यरूपविकृतात् पश्यामि निःसंशयं
 नासौदस्ति भविष्यति क्व नु गतः संसार-

दुःखोदधिः ? ॥ ७६ ॥

पश्यामि चित्रमिव सर्वमिदं द्वितीयं

तिष्ठामि निष्कलचिदेकवपुष्यनन्ते ।

आत्मानमद्वयमचिन्त्यमुखैकरूपं

पश्यामि दग्धरशनामिव च प्रपञ्चम् ॥ ७७ ॥

अद्वैतमप्यनुभवामि करस्थविल्य-

तुल्यं शरीरमहिनिर्ल्वयनीव वीक्षे ।

एवं च जीवनमिव प्रतिभासनं च

निःश्रेयसाधिगमनं च मम प्रसिद्धम् ॥ ७८ ॥

सम्पादनीय एव इत्यर्थः । तत्त्वज्ञाने सति संसारो निवर्तते एव इत्यत्र
 विद्वदनुभवमपि प्रमाणयति—उत्पन्ने चेति ।

कारणादिकोशादनात्मराशेर्विचित्र्य केवलब्रह्मात्मानुभवो मम संवृतः
 संसारश्च असन्निवृत्त इत्यर्थः ॥ ७६ ॥

तथाऽपि जीवनाभासोऽपि अनुवर्तते इत्याह—पश्यामीति । न च
 एतदवता सुक्तेः किञ्चित् वैकल्यामित्याह—तिष्ठामि इति । ननु संसार-
 त्दर्शन-ब्रह्मदर्शनयोर्विरुद्धत्वात् कथमेककालावस्थानमिति ? तत्राह, दग्ध-
 रशनामिव इति ।—अद्वैतदर्शनं न द्वैतप्रपञ्चो बाध्यते एव इत्यर्थः ॥ ७७ ॥

विरोधशङ्कां प्रत्याह—अद्वैतमपि इति ।—अद्वैतानुभवश्च न कदा-
 चिदपि पारोक्ष्यं, यथा परित्यक्ताहिनिर्भीकोऽहिर्भासते, एवं संसार-

आश्चर्यमद्य मम भाति कथं द्वितीये

नित्ये निरस्तनिखिले शिवचित्प्रकाशे ? ।

आसौत् पुरेति किमिमाः श्रुतयो न ? पूर्वं

येन द्वितीयमभवत् तिमिरप्रसूतम् ॥७६॥

एवं शास्त्राचार्य्यप्रसादापरोक्षीकृततौत्र-
ब्रह्मात्मतत्त्वस्य गुरुभक्त्यभिनयोऽपि स्मर्य्यते,

अतः अपि इयं विद्या जायते एव । तथा हि—

त्वत्पादपङ्कजसमाश्रयणं विना मे

सन्नप्यसन्निव परः पुरुषः पुराऽऽसीत्

त्वत्पादपद्मयुगलाश्रयणादिदानीं

नासीन्न चास्ति न भविष्यति भेदबुद्धिः ॥८०॥

यस्मात् कृपापरवशो मम दुश्चिकित्सं

संसाररोगमग्नेतुमसि प्रवृत्तः ।

त्वत्पादपङ्कजरजः शिरसा दधान-

स्त्वामा-शरीरपतनादहमप्युपासे ॥ ८१ ॥

बाध्यमपि सन् प्रतिभासते इत्यर्थः । स्वभावपरित्यागापत्तेन विपरीता-
शब्देति भावः । एवञ्च जीवभुक्तिरपि मम प्रसिद्धा इत्याह—एवं
चेति ॥ ७८ ॥

तत्त्वज्ञानावस्थायां शरीरं बाध्यमिति किं वक्तव्यं तत्त्वज्ञानात् प्राव-
अपि द्वैतप्रपञ्चप्रतिभासो यो मम अभूत्, तत्रापि आश्चर्य्यमेव इदानीं मम
वर्त्तते ? इत्याह—आश्चर्य्यमिति । ननु किमत्र आश्चर्य्यम् ? श्रौतबोधः पूर्वं
बाधको न अभूत्, इदानीं च तेन बाधित इति ? तत्राह—किम्
इमा इति ॥ ७९ ॥

विद्यया अविद्योऽमर्दोऽपि कथं
 संसारोऽयं इहलोक-परलोकसञ्चारलक्षणस्य नाना-
 विधयोनिप्राप्ति-परिहाराभ्याम् अनेकविधदुःख-
 सङ्कुलस्य निवृत्तिः स्यात् ? तच्चेतोः कामकर्मादि-
 तदवस्थत्वात् । न च अविद्यानिवृत्त्या तदुपादेय-
 स्वापि सर्वस्य निवृत्तिरावश्यकीति वाच्यं,
 तेष्वपि उपादाने निवृत्तेऽपि क्षणं कार्याव-
 श्यं अनिवृत्तिशङ्काया दुरपङ्गवत्वात् । न
 तन्तरे नङ्गात्येव इति न दोषः, तत्क्षणावत्
 तेष्वपि अनुपपत्त्यभावस्य अनुमातुं
 शक्यत्वात् ; तस्मात् अज्ञाने निवृत्तेऽपि संसारो
 न निवर्त्तिष्यते, प्रमाणाभावादिति व्यर्थः
 प्रयासः । (फ)

मैवं—

कर्म मूलमनर्थानां तच्च ज्ञानेन बाध्यते ।

क्षीयन्ते चास्य कर्माणि तथा च श्रुतिशासनम् ॥८२॥

एवमित्यादि आरभ्य अहमयुपासे इत्यन्तो ग्रन्थः स्पष्टार्थः ॥ ८०८१ ॥

(फ) ननु ज्ञानादज्ञाननिवृत्तावपि संसारः कथं निवर्त्तते ? तस्य
 तर्कजन्मत्वात्, तस्य च विद्यमानत्वात् ? इति शङ्कते—ननु इति । ननु
 तर्कमनोपादानं प्रपञ्चस्य, किन्त्वविद्या, सा चेत् ज्ञानान्निवृत्ता, तन्मूलः
 संसारोऽपि निवर्त्तिष्यते ? इत्याशङ्क्य प्रसिद्धदृष्टान्तेन परिहरति—न च
 तस्यादिना । पूर्वपक्षमुपसंहरति—तस्मादिति ।

ज्ञाने जातेऽपि कर्ममूलकः संसार-
 वर्तिष्यते इति यदुक्तं, तन्न ; अविद्यावत् कर्मलो-
 ऽपि ज्ञानेन बाधितत्वात्, अविद्यावत् तत्कार्येषु
 अपि विद्याया विरोधित्वाविशेषात् । न हि
 सम्भवति रज्जुसाक्षात्कारे तदविद्यानिवृत्तौ
 तत्कार्यं सर्पाद्यनुवर्तते इति ; न च यतो
 ज्ञानमज्ञानस्यैव निवर्तकमिति अवधान-
 शास्त्रकाराणामेवं सति असमञ्जसमिति
 अज्ञानकार्यस्यापि अज्ञानानतिरेकार्तं,
 तत्सत्त्वानुपलम्भात् ; न च अत्र प्रमाणाभा-

“भिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन् दृष्टे परावरे ॥” ८३ ॥

इति श्रुतेः । न च एतद्वाक्यमशुभकर्मनिवृत्ति-
 परमेव इति वाच्यं, कर्मशब्दस्य शुभाशुभसाधा-
 रणत्वात्, विद्यासामर्थ्यस्य च उभयत्र तुल्य-
 त्वात् ।

ब्रह्मात्मैकत्वविज्ञानं शाब्दं दैशिकपूर्वकम् ।

बुद्धिपूर्वकृतं पापं कृत्स्नं दहति वाङ्मवत् ॥ ८४ ॥

इत्यत्र बुद्धिपूर्वकृतपापस्यापि ब्रह्मज्ञाने-
 दाहस्मरणात्,—

महोऽग्निर्भस्मसात् कुरुतेऽर्जुन ! ।

सर्वकर्माणि भस्मसात् कुरुते तथा ॥८५॥

सर्वशब्देन अशेषपुण्यपापे गृहीत्वा

सर्वस्यैव ज्ञानाग्निना दाहस्य भगवताऽपि

कृत्वाच्च । किञ्च, यस्य दर्शनमात्रात् अन्येषा-

पि पापक्षयो जायते, का कथा तस्य ब्रह्मो-

नूतस्य पापक्षये ? तदाह भगवान् वसिष्ठः,—

ज्ञानुभवपर्यन्तं तत्त्वे बुद्धिः प्रवर्तते ।

दृष्टिगोचराः सर्वे मुच्यन्ते सर्वपातकैः ॥ ८६ ॥

तथा च, कुलपावित्राहेतुत्वमपि ब्रह्मविद्ः

स्मर्यन्ते—(ब)

कुलपवित्रं जननी कृतार्था

विश्वम्भरा पुण्यवती च तेन ।

अपारसंविद्सुखसागरेऽस्मिन्

लीनं परे ब्रह्मणि यस्य चेतः ॥ ८७ ॥

तस्मात् यथोक्तब्रह्मात्मैकत्वविज्ञानेन कृत-

कृत्यो भवतीति न अत्र विवदितव्यम् इति । (भ)

(ब) तत्त्वज्ञानस्य अज्ञानवत् कर्मभिरपि विराधस्य अविशेषात्
ज्ञानाधर्मरूपं कर्मापि तेन निवर्तते इति श्रुति-स्मृति-युक्तिसिद्धत्वादिति
परिहरति, नेत्रमित्यादिना ।—स्यष्टार्थो ग्रन्थः ।

(भ) उक्तयुक्त्या आत्मज्ञानात् कृतकृत्यता सम्यचेति ग्रन्थसुप-
संहरति—तस्मादिति । इतिशब्दो ग्रन्थसमाप्तौ ।

प्रकाशानन्दयतिना कृतान् स्वार्त्तशुद्धि
 सिद्धान्तमुक्तावल्येषा रचिता रत्नवर्जिता ॥
 अद्वैतानन्दसन्दीहा सत्यज्ञानादिलक्षणा
 नारायणसमासक्ता श्रिया सापन्नदूषिता ॥
 शृणु प्रकाशरचितां सद्द्वैततिमिरापहाम् ।
 वादीभक्तुम्भनिर्भेदे सिंहदंष्ट्राऽधरौकृताम् ॥
 वेदान्तसारसर्वस्वमज्ञेयमधुनातनैः ।

अशेषिण मयोक्तं तत् पुरुषोत्तमयत्नतः ॥

स्नातं तेन समस्ततीर्थसलिले सर्वाऽपि दक्षऽवा
 यन्मनां च कृतं सहस्रमखिला देवाश्च सम्पूजिताः
 संसाराच्च समुद्धृताः स्वपितरस्त्रैलोक्यपूज्योऽप्यसौ
 यस्य ब्रह्मविचारणे क्षणमपि स्थैर्यं मनः

प्राप्नुयात् ॥ ६२ ॥

इति श्रीपरमहंस-परिव्राजकाचार्य्य-श्रीज्ञाना-
 नन्दपूज्यपादशिष्य-श्रीप्रकाशानन्दरचिता
 वेदान्तसिद्धान्तमुक्तावली समाप्ता ।

एवं ग्रन्थस्य अवान्तरप्रयोजनमाह, शृणु प्रकाशेति । तादृक् सिं-
 दंष्ट्रा अधरौकृता यथा इत्यर्थः । एतेन वादिविजयार्थमपि इत्यभ्यस-
 नोयेति भावः ॥ ६० ॥

इति श्रीपण्डितकुलपतिना वि ए उपाधिधारिणा
 श्रीजीवानन्दविद्यासागरभट्टाचार्य्येण प्राचीनां
 व्यासबलम्बा सङ्कलिता विस्तृत-
 व्याख्या समाप्ता ।

